

ایصالِ ثواب پر ایک مکمل اور دلنشین تحریر

بفیضان

ابوالفیض مفتی محمد طفیل نقشبندی



# برکات ایصالِ ثواب

تصنیف

علامہ ابو حمزہ محمد رفیق قادری رندھاوا

ناشر

بزمِ منہاج الاسلام  
شالامار ٹاؤن لاہور  
0300-4417855



بِسْمِ اللّٰهِ الرَّحْمٰنِ الرَّحِیْمِ

جملہ حقوق بحق مصنف محفوظ ہیں

نام کتاب	.....	برکات ایصالِ ثواب
مصنف	.....	مولانا محمد رفیق قادری رندھاوا
طبعات	.....	خطیب جامع مسجد محبوب علی علیہ السلام شالامارٹاؤن لاہور
صفحات	.....	256
تعداد	.....	1000 (ایک ہزار)
کمپوزنگ	.....	عزیز کمپوزنگ سنٹر 0344-4996495
ناشر	.....	بزمِ منہاج الاسلام و جامعہ فیض الاسلام
قیمت	.....	روپے
	.....	ملنے کے پتے

در بار مارکیٹ لاہور  
سچی بخش روڈ

- ☆ جامعہ فیض الاسلام بالتمائل پاکستان منٹ گیٹ شالامارٹاؤن لاہور
- ☆ جامعہ غوثیہ طفیلیہ ٹرسٹ گلشن سوسائٹی طبر ہاٹ کراچی
- ☆ محمد بلال رندھاوا چوک سرور شہید ضلع مظفر گڑھ
- ☆ محمد ریاض سر دیا چک نمبر 225 ر-ب ملکہا نوالہ فیصل آباد
- ☆ قاری محمد عابد جامعہ صوت الاسلام میلہ منڈی سرگودھا
- ☆ مکتبہ اسلامیہ غزنی سٹریٹ میاں مارکیٹ اردو بازار لاہور

## فہرست

10	الحساب	انجمن عاشقانِ رسول علیہ السلام
11	الاحداد	شیخ حسینی جامعہ فاطمیہ رضویہ للبنات
12	الانساب	لاہور آمد
16	الکھارطیال	جامعہ فیض الاسلام
16	ایصالِ ثواب اور لطیف انداز بیان	بیعت
18	لاحقہ کا طریقہ	تصانیف
18	مصنف کا تعارف	تقریظ
20	مختصر حالات زندگی	ایصالِ ثواب کی حقیقت
21	ابتدائی تعلیم	قرآن سے ایصالِ ثواب کا ثبوت
21	درس نظامی	اپنے بھائی کیلئے دعائے مغفرت
21	دورۂ حدیث	نوح علیہ السلام اور دعائے مغفرت
22	دورۂ تفسیر القرآن اور عربی فاضل	حضرت ابراہیم علیہ السلام اور والدین کیلئے
22	عصری تعلیم	مغفرت کی دعا
22	تدریس	ایک شبہ کا ازالہ
23	تبلیغ دین و خطابت	نبی کی دعائے مغفرت
23	انجمنِ محبانِ اسلام و محدث اعظم پاکستان	والدین کیلئے رحم کی اپیل
23	ایڈمی کا قیام	عظمتِ استغفار
24	انجمن طلباءِ سبحانی	مومنوں کیلئے فرشتوں کی دعا مغفرت
24		حالیین عرش ملائکہ کا کام



غور طلب پہلو	43	فوت شدہ والدین کی طرف سے حج	84	ایصال ثواب کس طرح کیا جائے	101	علامہ سید احمد بن محمد طحاوی رحمہ اللہ
دعا نہ مانگنے والوں کا حشر	44	کرنا	66	دعا اور استغفار بخشش کا سبب ہے	102	علامہ محمد بن عابد بن شامی رحمہ اللہ
دعا کا مذاق اڑانے والوں کا حال	45	ایصال ثواب عظیم تحفہ	67	زندوں کا تحفہ مردوں کیلئے	103	ملا علی قاری حنفی رحمہ اللہ
غضب الہی	46	قربانی اور ایصال ثواب	68	قحطی صاحب کا تبرہ	103	شیخ عبدالحق محدث دہلوی رحمہ اللہ
دعاے مغفرت کن لوگوں کیلئے منع ہے	47	حضرت سیدنا علی رضی اللہ عنہ اور قربانی	70	اہل میت کے گم جمع ہو کر بیٹھنا اور	104	ملا نظام الدین حنفی رحمہ اللہ
منافقین کیلئے دعاے مغفرت کی ممانعت	48	حق امت	71	لاحقہ ثوابی کرنا	104	علامہ شربنی شافعی رحمہ اللہ
منافق کی نماز جنازہ	50	دونوں کو اجر	72	پہلے کی دعا سے درجہ کی بلندی	104	علامہ وشتانی ابی مالکی
خلاصہ	52	ذکر الہی کا ایصال ثواب	73	دعا کی برکت پہاڑوں جیسی نیکیاں	104	فقہاء شافعیہ، حنبلیہ اور حنفیہ
احادیث سے ایصال ثواب کا ثبوت	55	اوٹوں کی قربانی اور غلاموں کی آزادی	73	مومن کی استغفار کی برکت	105	شاہ عبد العزیز محدث دہلوی رحمہ اللہ
صدقہ دینے سے میت کو نفع	55	ثواب کا باعث	76	استغفار کیلئے حکم مصطفیٰ ﷺ	90	برزخ اور دنیا سے حضور ﷺ کا بیک وقت رابطہ
پانی کا ایصال ثواب	56	تلاوت قرآن کا ایصال ثواب	76	اہل بیع کیلئے بخشش کی دعا	91	خلاصہ
جس کیلئے صدقہ یا فاتحہ اس کا نام	57	بعد دفن میت قبر پر قرآن	76	سیدنا عبد اللہ ابن عمر رضی اللہ عنہ کی دعا	93	نماز جنازہ کی برکات سے بخشش
بچلوں کے باغ کا ایصال ثواب	58	صحابہ کرام کا طریقہ	77	شوہر کے وصال پہ بیوی کا عمل	94	سو آدمیوں کا نماز جنازہ پڑھنا
نماز سے ایصال ثواب	59	سفارشی لوگ	77	بعض لوگوں کا خیال	95	چالیس آدمیوں کا نماز جنازہ پڑھنا
دیوبندی اور اہلحدیث علماء کا تبرہ	60	سورۃ یٰسین اور اخلاص کی برکات	78	اعمال منقطع مگر ثواب جاری	96	تین صفیں نجات کا سبب
انتہائی قابل توجہ پہلو	61	فاتحہ معوذتین اور اخلاص کا ثواب	79	فریاد باعث تخفیف عذاب	98	رحیم و شفیق آقا ﷺ
روزوں کا ایصال ثواب	63	قبر پر قرآن پاک کی تلاوت	79	عذابی عذاب کی علت	99	زندوں کی تحریف سے میت کو نفع
نذیر حج کا ایصال ثواب	64	استاذ شاگرد اور والدین کی بخشش	81	سمائی کی وصیت	100	بچے کیلئے دعا
والد کی طرف سے حج	66	ایصال ثواب امت کا متفقہ مسئلہ	82	قبر پر ہنرہ اور پھول رکھنے پر فقہاء	101	دعا میں اخلاص
		امام جلال الدین سیوطی رحمہ اللہ		دعا مانگنے والوں کیلئے دعا	113	
		کا مقام	83			



114	ہاتھ اٹھا کر دعا مانگنے کا مسئلہ	114	کھانا سامنے رکھ کر تلاوت کرنا اور دعا مانگنا
114	دعا کے آداب	129	شیخ شہاب الدین سہروردی رحمہ اللہ
115	دعا کے متعلق حضور ﷺ کا معمول مبارک	130	مجدد الف ثانی رحمہ اللہ کا معمول
115	قبرستان جا کر ہاتھ اٹھا کر دعا مانگنے کا ثبوت	131	شاہ عبدالحق محدث دہلوی رحمہ اللہ
115	میت کیلئے ہاتھ اٹھا کر دعا مانگنا سنت ہے	131	شاہ ولی اللہ اور شیرینی پرفاتحہ
116	ہاتھ اٹھا کر دعا مانگنے کی محبوبیت	132	شاہ عبدالعزیز اور کھانے پرفاتحہ حاجی امداد اللہ اور فاتحہ
117	تیجہ ساتواں چالیسواں کا ثبوت	132	نواب صدیق حسن خاں بھوپالی اور شیرینی پرفاتحہ
118	تیجہ سوئم قل خوانی یا محفل ایصال ثواب	133	تلاوت کی برکت دوسرا پہلو
118	ختم قرآن	133	ایصال ثواب اور فقہاء اسلام
120	کلمہ شریف کی برکت سے مغفرت	134	فقہاء احناف کا نظریہ
121	تیسرے دن اجتماع اور دعا	135	فقہاء شافعیہ
123	شاہ ولی اللہ محدث دہلوی رحمہ اللہ اور تیجہ	137	فقہاء مالکیہ
124	ساتواں دسواں چالیسواں	137	فقہاء حنبلیہ
124	چالیسواں	138	دیگر فقہاء و اولیاء کرام
126	شاہ عبدالعزیز اور چالیسواں	139	حماد کی اور سورۃ اخلاص کی برکت
127	شاہ رفیع الدین اور چالیسواں	139	حضرت مالک بن دینار رحمہ اللہ اور نور کا ہدیہ
128		140	

161	نواب حسن بھری رحمہ اللہ اور درود شریف کی برکت سے بخشش	161	شیخ الاسلام ڈاکٹر محمد طاہر القادری مذہب دیوبند کے سرخیل
141	قاضی ثناء اللہ اور ایصال ثواب	142	طعام شربنی سامنے رکھ کر فاتحہ پڑھنا
142	ایصال ثواب کیلئے مجدد الف ثانی رحمہ اللہ کا معمول مبارک	142	اور ایام کی تعیین
142	فاتحہ کیلئے کھانے کا اہتمام	144	شاہ عبدالحق محدث دہلوی
144	مجدد گولڑی اور ایصال ثواب	144	عبد الرحیم محدث دہلوی کا معمول
148	سائیں توکل شاہ اور ایصال ثواب	148	شاہ ولی اللہ رحمہ اللہ
148	سیدنا امام حسین علیہ السلام کو ایصال ثواب کرنے کا صلہ	148	شاہ رفیع الدین
150	کھانا نوری شکل میں	150	اکابرین علماء دیوبند
150	حضور ﷺ کے وسیلہ سے ایصال ثواب کرنا	150	حاجی امداد اللہ مہاجر کی
152	ایصال ثواب کا ہدیہ نورانی طباق میں	152	گیارہویں دسویں بیسویں چہلم سالانہ اور تمام اقسام ختم
153	اکابرین علمائے اہلسنت	153	طریقہ ایصال ثواب
155	اعلیٰ حضرت احمد رضا خان رحمہ اللہ	153	معمولات ختم شریف
155	عکیم الامت مفتی احمد یار نبوی رحمہ اللہ	155	ایصال ثواب کا ایک ادب
157	علامہ سید محمود احمد رضوی رحمہ اللہ	157	ایصال ثواب کے بارے میں تھانوی
158	تیجہ دسواں چہلم عرس و گیارہویں شریف	158	کا معمول
159	مفتی وقار الدین قادری رضوی	159	قبر پر جا کر ایصال ثواب کرنے کی مصلحتیں
160		160	مولوی رشید احمد گنگوہی



مولوی قاسم نانوتوی	171	نواب صدیق حسن خان بھوپالی	190
مولوی اسماعیل دہلوی اور فاتحہ عرس		ختم خواجگان شریں پر ختم ختم قادری	
وندرو نیاز	171	غوث اعظم کی فاتحہ میت کیلئے ختم ختم مجدد	
مولوی حسین احمد دینی	172	وقت اور دن کا مقرر کرنا	191
مولوی احمد علی لاہوری دیوبندی	173	ختم خواجگان	191
مولوی سرفراز گکھڑوی	173	ختم مجدد شیخ احمد سرہندی	192
مولانا نور شاہ کشمیری	173	ختم قادریہ	192
مولانا شبیر احمد عثمانی	174	ختم برائے میت	193
محمد یوسف لدھیانوی دیوبندی	174	تہنیت	194
نبی کریم ﷺ کیلئے ایصال ثواب	174	مولوی ثناء اللہ امرتسری	194
مولانا محمد ذکریا دیوبندی	181	سورہ یٰسین پڑھنے کا ثواب	194
غیرت مندی کا تقاضا	181	اجتماعی قرآن خوانی	195
مذہب حق	182	گیارھویں بارھویں اور دن مقرر کرنا	195
زندہ یا مردہ	183	پیشوائے ابجدیث	196
قرآن پاک پڑھ کر بخشے کی برکات	183	خلاصہ	197
صدقہ دعا درود اور قرآن کی برکات	185	قابل توجہ باتیں	197
عقی خوشی میں تبدیل ہوگی	186	منکرین ایصال ثواب کی دلیل اور اس	
سید ابوالاعلیٰ مودودی	188	کے جوابات	200
اکابرین ابجدیث کا نظریہ	188	غلط فہمی	200
شیخ ابن تیمیہ	188	آیت کا صحیح مفہوم	201
ابن قیم	189	علماء اہلسنت دیوبند ابجدیث اور	

مولودی کا نظریہ	202	سید المفسرین عبداللہ بن عباس رضی اللہ عنہ	244
علامہ سید احمد سعید کاظمی	202	امام علی بن محمد خازن	244
مفتی رفیع اور مسئلہ ایصال ثواب	221	امام ابو محمد حسین بغوی	245
نواب صدیق غیر مقلد ابجدیث	222	ابن تیمیہ کی رائے	245
ابوالاعلیٰ مودودی کا نقطہ نظر	224	امام ابو عبداللہ محمد بن احمد انصاری	245
شیخ محمد کرم شاہ الازہری	233	علامہ ملا جیون	246
وما اهل به لغیر اللہ کی تحقیق	237	صدر الافاضل	246
الکتاب کی ایک صورت	238	پیر محمد کرم شاہ الازہری	247
حقیقت حال	239	شاہ عبدالقادر دہلوی	248
قرآن کریم کی سورتیں	239	مولوی نواب صدیق حسن خاں	249
مساجد کے نام	239	مولوی وحید الزماں	249
نماز اور روزہ والے کا نام	239	کیا یہ درست ہے؟	250
حضرت سعد بن عبادہ رضی اللہ عنہ	240	یاد رکھیں	251
کتب احادیث	240	نذر شرعی اور نذر عرفی	251
عورتوں کا نام	241	طریقہ فاتحہ اور شاہ اسماعیل دہلوی	252
عام اشیاء	241	حلال و حرام کا فیصلہ	253
جو حرام سمجھتے ہیں	241	آخری گزارش	254
لہذا ثابت ہوا کہ	242	دعا	255
وما اهل به لغیر اللہ کی صحیح تفسیر	242	☆.....☆.....☆.....	
شاہ ولی اللہ محدث دہلوی	243		
مسئلہ اکابرین کی تفسیر	244		



## انتساب

اپنی پیاری مشفقہ

والدہ محترمہ

کے نام

جو مجھے ہمیشہ یاد رہتی ہیں اور وہ اپنی دعاؤں میں ہمیشہ مجھے یاد رکھتی ہیں اور انہی کی دعاؤں کی بدولت میں آج اس مقام تک پہنچا کہ دین اسلام کی خدمت اور اشاعت کے قابل ہوا۔  
اللہ تعالیٰ میری والدہ محترمہ کو ہمیشہ سلامت رکھے۔ آمین

محمد رفیق قادری رندھاوا

0300-4417855

13 مئی 2010ء بروز جمعرات



## الہداء

میں اپنی اس کاوش کو سرورِ عالم، نورِ مجسم، شفیعِ معظم، خلیفۃ اللہ الاعظم، معلمِ کائنات، سرورِ مرسلان، سید کون و مکان، شفیعِ مجرماں، وسیلۂ بیگناں، محبوبِ رب دو جہاں، سیاحِ لامکاں حضور نبی کریم، رؤفِ الرحیم احمد مجتبیٰ، حضرت محمد مصطفیٰ ﷺ کی بارگاہِ عالیہ میں ہدیہ عقیدت پیش کرنے کی سعادت حاصل کرتا ہوں اور آپ کے توسل سے تمام انبیاء کرام، ازواجِ مطہرات، آلِ بیتِ اطہار، تمام صحابہ کرام، شہدائے اسلام، محدثین و فقہاء کرام، تمام سلاسل کے اکابرین، حضور ﷺ کی تمام امت، بالخصوص میرے تمام اساتذہ کرام اور کتاب کی اشاعت کے سلسلے میں اہم کردار ادا کرنے والے تمام معاونین کے وصال فرما جانے والے اعزاء و اقرباء اور اپنے والد محترم چوہدری دین محمد رندھاوا کے ایصالِ ثواب کیلئے ہدیہ پیش کرتا ہوں۔

اللہ رب العزت ان سب پر اپنی بے حد رحمتیں نازل فرمائے۔ آمین

محمد رفیق قادری رندھاوا

0300-4417855





## بِسْمِ اللَّهِ الرَّحْمَنِ الرَّحِيمِ

### ابتدائیہ

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی اَشْرَفِ الْاَنْبِيَاءِ  
وَالْمُرْسَلِيْنَ وَعَلٰی اٰلِهِ وَاَصْحَابِهِ اَجْمَعِيْنَ۔

اللہ رب العزت کا پسندیدہ دین اسلام ہے اور قرآن کریم میں ”ان السدین  
عند اللہ الاسلام“ ارشاد فرما کر اس کا اظہار بھی فرمادیا۔ ایک مسلمان ہونے کے  
ناطے ہر مسلمان کیلئے ضروری ہے کہ وہ اللہ تعالیٰ اور اس کے پیارے رسول مقبول ﷺ  
کے فرامین پہ عمل پیرا ہو۔ اور اسلامی تعلیمات کو مکمل حق سمجھنے کی کوشش کرے۔ صحابہ  
کرام رضی اللہ عنہم فقہاء و محدثین اور مفسرین کرام نے جو اسلام کی تعبیرات و تشریحات  
قرآن و سنت کی روشنی میں ہمیں عطا فرمائی ہیں ان کی قدر و منزلت کے ساتھ ساتھ  
کامل بیرونی کی بھرپور کوشش کریں۔ دین اسلام کا کوئی پہلو ایسا نہیں ہے جس کی قرآن  
واحادیث اور اکابرین امت سے رہنمائی نہ ملتی ہو۔

اسلام میں اعمال خیر کی بڑی اہمیت بیان فرمائی گئی ہے۔ بعض اعمال ایسے ہیں  
جن کے بجالانے سے انسان کو ذاتی طور پر نفع حاصل ہوتا ہے اور بعض ایسے بھی ہیں جن  
کے سبب جہاں آدمی کی ذات کو نفع حاصل ہو رہا ہوتا ہے وہاں دوسرے مسلمانوں کو بھی  
اس کا فائدہ ملتا ہے۔ یہاں تک کہ دنیا سے تشریف لے جانے والے فوت شدہ مسلمانوں  
کو بھی اس کا فائدہ ملتا ہے۔ ان اعمال خیر میں سے ایک ”ایصال ثواب“ بھی ہے۔

ایصال ثواب امت مسلمہ کا متفق علیہ مسئلہ ہے مگر اس کے باوجود بعض لوگ  
انکار کرتے ہیں۔ اگر کہیں انکار کی صورت نہ ہوتی تو اسے بڑی شدت کے ساتھ تحریر

کرنے کی نوبت بھی نہ آتی۔ ۱۹۹۵ء میں محترم جناب ڈاکٹر محمد حسین صاحب نے  
لیصل آباد سے کراچی فون کر کے مجھے بتایا کہ فیصل آباد کے چک نمبر ۳۰ میں ہماری  
بزرگ خاتون فوت ہو گئیں ہیں اور ہم نے ایصال ثواب کیلئے اہتمام کیا مگر بعض لوگ  
ہمیں یہ کہہ کر منع کر رہے ہیں کہ اسلام میں ایصال ثواب کا کوئی تصور نہیں ہے۔ لہذا  
قرآن و احادیث کے چند دلائل فوری طور پر لکھ کر بھیجیں۔ چنانچہ میں نے بعض دلائل  
تحریر کر کے بھیج دیئے اور حوالہ جات بھی دے دیئے۔ ان دلائل کو بہت سراہا گیا اور  
فوری طور پر ایک رسالہ تحریر کرنے کیلئے بھی فرمان جاری کیا گیا۔

۱۹۹۶ء میں ایک مختصر سا رسالہ اڑتالیس صفحات پر مشتمل تحریر کر دیا گیا۔ جس  
میں عربی سے پرہیز کیا گیا ترجمہ پہ ہی اکٹھا کیا گیا۔ کراچی سے مولانا صاحبزادہ علی  
احمد القادری صاحب نے مکتبہ حنفیہ رضویہ سے کثیر تعداد میں شائع فرمایا۔ اس رسالہ کی  
ترتیب و تحقیق کیلئے میں نے مکمل طور پر حضرت مفتی اعظم محمد طفیل نقشبندی رحمہ اللہ کے  
کتب خانہ سے ان کے دارالحدیث اور دفتر میں بیٹھ کر استفادہ کیا لہذا میں سمجھتا ہوں  
کہ یہ حضرت مفتی صاحب رحمہ اللہ کا ہی فیضان ہے کہ اس موضوع پر تفصیلاً ہر پہلو سے  
تحریر کرنے کیلئے کامیابی حاصل ہوئی ہے۔

لاہور میں قیام کے دوران بہت سے احباب نے عربی متن شامل کرنے پر  
اصرار کیا اور مزید تفصیل سے لکھنے کیلئے حکم فرمایا۔ ان میں خصوصی طور پر میرے انتہائی  
مخلص ساتھی جناب صید احمد صاحب اور جناب معراج دین سیفی صاحب شامل ہیں۔

میں نے اللہ رب العزت کی توفیق سے ”برکات ایصال ثواب“ کے نام سے  
موسوم دو سو چھپن صفحات پر مشتمل کثیر دلائل کے ساتھ کتاب تحریر کرنے کی سعادت  
حاصل کی ہے اور اس میں بعض اہم موضوعات کو شامل کیا ہے۔ کتاب کو قرآن و  
احادیث صحابہ کرام رضی اللہ عنہم فقہاء محدثین و مفسرین اولیاء کرام اکابرین علماء



الہست! علماء دیوبند اور الحمدیث حضرات کے اکابرین اور مفتیان کرام کی آراء و تحقیقات کی روشنی میں ترتیب دینے کی بھرپور کوشش کی گئی ہے۔ عمومی طور پر جن مسائل کو متنازعہ بنایا جاتا ہے اور ان کی آڑ میں انکار کیا جاتا ہے اور خصوصاً قرآن کریم کی وہ آیات جن کی روشنی میں ایصال ثواب ممنوع قرار دیا جاتا ہے میں نے انہیں منکرین ایصال ثواب کے اکابرین کی روشنی میں وضاحت سے بیان کیا ہے اور ہر مسئلہ پر امت مسلمہ کے متفق ہونے پر دلائل دیئے ہیں۔ جن سے انکار کی گنجائش باقی نہیں رہتی۔

علماء کرام نے اس کتاب کو بہت سراہا خصوصاً حضرت علامہ غلام نصیر الدین چشتی صاحب مدظلہ العالی مدرس جامعہ نعیمیہ نے خصوصی شفقت فرماتے ہوئے تفصیلی طور پر کتاب پر بھرپور اظہار خیال فرمایا جس پر میں آپ کا تہ دل سے شکریہ ادا کرتا ہوں۔ میرے استاد محترم حضرت مفتی محمد عبدالعلیم القادری کراچی نے تقریظ تحریر فرمائی۔ علامہ مفتی صاحبزادہ محمد فیض احمد قادری صاحب نے تفصیلاً مطالعہ فرمایا اور اپنے حسین مشوروں سے نوازا۔

اس کتاب کی اشاعت میں میرے بعض احباب نے بھی بھرپور تعاون فرمایا جن میں محترم جناب عبدالواحد صاحب، جناب مرزا محمد حنیف صابری صاحب، جناب ڈاکٹر محمد ریاض صاحب، جناب محمد اسلم صاحب، جناب نعت علی صابری صاحب، جناب پروفیسر سہیل شہباز صاحب، جناب سلیم صاحب، جناب ملک محمد یوسف صاحب، جناب حاجی عبداللہ مغل صاحب، جناب الطاف صاحب، جناب حاجی محمد امین صاحب، کہار ملزوالے۔ خصوصی سرپرستی اور معاونت فرمانے والوں میں محترم جناب صید احمد صاحب اور معراج دین سیفی صاحب شامل ہیں۔ کتاب کی تحریر و ترتیب کے دوران صید احمد صاحب کا کردار بڑا مثالی رہا عمر پیری میں بھی انہوں نے مجھے متحرک رکھا اور لکھنے کیلئے ہر قسم کی سہولت پہنچانے کیلئے بڑا اہم کردار ادا کیا اللہ تعالیٰ انہیں جزائے خیر عطا فرمائے۔

میں اپنے ان تمام احباب و معاونین کا شکریہ ادا کرتا ہوں جن کی کاوشوں سے یہ کتاب منظر عام پر آ سکی۔ اللہ تعالیٰ کی عظیم بارگاہ میں دعا گو ہوں کہ جن حضرات نے بھی اس کار خیر میں حصہ لیا۔ اللہ تعالیٰ اپنے محبوب ﷺ کے طفیل انہیں دارين میں عزت عطا فرمائے۔ مجھے اور میرے تمام دوستوں کو مزید اسلام کی اشاعت میں بھرپور خدمات سرانجام دینے کی توفیق عطا فرمائے۔

اللہ تعالیٰ میری اس کاوش کو اپنی عظیم بارگاہ میں قبول و منظور فرمائے میرے لئے اور میرے تمام معاونین کیلئے اور اسے پڑھنے والوں کیلئے ذریعہ نجات بنائے اور حضور نبی کریم ﷺ کے ارشادات گرامی اور تعلیمات مبارکہ پر عمل کرنے کی توفیق عطا فرمائے۔ آمین

بجاہ سید المرسلین ﷺ

محمد رفیق قادری رندھاوا

13 مئی 2010ء بروز جمعرات





## بِسْمِ اللَّهِ الرَّحْمَنِ الرَّحِيمِ

## اظہارِ خیال

استاذ العلماء علامہ غلام نصیر الدین چشتی مدرس جامعہ نعیمیہ لاہور  
الحمد لله حمداً كثيراً طيباً مباركاً فيه مباركاً عليه والصلوة  
والسلام على خير خلقه محمد وآله واصحابه اجمعين وبعد  
والله الهادي وعليه اعتمادى فى مبدئى ومعادى

## (ایصالِ ثواب اور لطیف اندازِ بیان)

ایک مجلس میں حضرت علامہ پیر سید نصیر الدین نصیر سجادہ نشین گولڑہ شریف نے  
”ایصالِ ثواب“ کے موضوع پر اپنی تقریر میں عجیب نکتہ بیان کیا فرمایا کہ  
”علماء امت کی عظیم اکثریت مالی اور بدنی عبادات کا ثواب میت کو پہنچنے کی  
قائل ہے محدود ہے چند علماء اس کے انکاری ہیں (خیال رہے کہ اس کو محدودے پڑھنا  
ہے مودود یعنی نہیں) پھر فرمایا اگر کوئی شخص کسی میت کو کچھ پہنچانا چاہے تو غریبوں کو دے  
کر اللہ تعالیٰ کے سپرد کر دے اللہ تعالیٰ میت کو اس شکل میں پہنچا دے گا جو اس کو مناسب  
ہے مثلاً ہم دیارِ غیر سے پاکستان رقم بھیجتے ہیں تو ایسے بینک کو دیتے ہیں جس کا کاروبار  
دیارِ مغرب میں ہو اور پاکستان میں بھی بینک ہم سے ڈالروں اور پاؤنڈوں کی شکل میں  
لیتا ہے اور پاکستان میں روپوں کی شکل میں ادا کر دیتا ہے اسی طرح اللہ تعالیٰ جس کا  
اقتدار ہر جگہ ہے (جیسا کہ ”وسع کوسمیه السموات والارض کا ارشاد شاہد ہے)  
اگر اس دنیا سے مادی شکل میں لے اور اس دنیا (عالم برزخ و آخرت) میں نورانی شکل  
میں دے دے تو اس میں عقل کیلئے کوئی تعجب کی بات نہیں ہے۔“

(المعراج ۱۱۳ھ کے شمارہ نمبر ۲۰۰۹ء)

مکتوۃ شریف ص ۲۰۶ میں ہے۔

حضرت عبداللہ ابن عباس رضی اللہ عنہ روایت کرتے ہیں کہ نبی کریم ﷺ نے فرمایا:  
ما الميت فى القبر الا كالغريق المتغوث ينتظر دعوة تلحقه من  
اب او ام او اخ او صديق فاذا لحقته كان احب اليه من الدنيا وما فيها  
وان الله تعالى ليدخل الى اهل القبور من دعاء اهل الارض امثال  
الجبال وان هدية الاحياء الى الاموات الاستغفار لهم.

میت کی حالت قبر میں اس ڈوبتے ہوئے فریاد کرنے والے شخص کی طرح ہوتی  
ہے وہ انتظار کرتا رہتا ہے کہ اس کے باپ یا ماں یا بھائی یا دوست کی طرف سے اس کو  
کوئی دعا ملے اور ایسا ہے کہ جب اس کو کسی کی طرف سے دعائے خیر پہنچتی ہے تو یہ اس  
کیلئے دنیا بھر سے زیادہ محبوب ہوتی ہے اور تحقیق اللہ تعالیٰ زمین والوں کی دعا سے اہل  
قبر کو پہاڑوں کی مثل اجر و ثواب عطا فرماتا ہے۔

اور بیشک زندوں کی طرف سے مرنے والوں کیلئے یہ یہ ہے کہ زندہ لوگ فوت  
شدگان کے حق میں دعائے مغفرت کرتے ہیں۔

یاد رہے کہ ایصالِ ثواب کے منکر معتزلہ ہیں۔

عقائد کی مسلمہ اور مستند کتاب شرح عقائد نسفی میں ہے۔

وفى دعاء الاحياء للاموات او صدقتهم عنهم نفع لهم خلافاً  
للمعتزلة۔

اور زندوں کا مرنے والوں کیلئے دعائے مغفرت کرنا ان کی طرف سے صدقہ و  
خیرات کرنا ان کے حق میں نفع بخش ہے اور معتزلہ کافر قہ اس کے خلاف ہے۔

اعلیٰ حضرت امام احمد رضا خاں بریلوی رحمہ اللہ سے سوال کیا گیا کہ نیاز اور فاتحہ



میں، کیا فرق ہے اور اس کا مستحب طریقہ کیا ہے اور یہ کہ جس کی نیاز یا فاتحہ دلائی جائے اس کو ثواب کس طرح پہنچائے اور اس کے علاوہ دوسرے مسلمانوں کو کس طرح ثواب پہنچایا جائے؟

آپ نے جواب میں فرمایا:

”مسلمانوں کو دنیا سے جانے کے بعد جو ثواب قرآن مجید کا تنہا یا کھانے وغیرہ کے ساتھ پہنچایا جائے عرف میں اسے فاتحہ کہتے ہیں اس میں سورہ فاتحہ پڑھی جاتی ہے اولیائے کرام کو جو ایصال ثواب کرتے ہیں اسے ”نذر و نیاز“ کہتے ہیں۔“

### فاتحہ (ختم شریف) کا طریقہ

اعلیٰ حضرت رحمۃ اللہ فرماتے ہیں اس کا طریقہ یہ ہے۔

سورہ فاتحہ آیت الکرسی اور تین بار یا سات بار یا گیارہ بار سورہ اخلاص، اول و آخر تین بار یا زیادہ بار درود شریف پڑھیں، اس کے بعد دونوں ہاتھ اٹھا کر عرض کریں کہ الہی! میرے اس پڑھنے اور ان چیزوں (کھانا، کپڑا جو بھی ہوں ان سب کو شامل کر لے) کے دینے پر جو ثواب مجھے عطا ہوا ہے میرے عمل کے لائق نہ دے، اپنے کرم کے لائق عطا فرما اور اسے میری طرف سے فلاں ولی اللہ مثلاً حضور غوث الاعظم رحمہ اللہ کی بارگاہ میں نذر پہنچا، اور ان کے آباء کرام و مشائخ عظام اور اولادِ امجاد و مریدین میرے ماں اور باپ اور فلاں اور فلاں اور سیدنا آدم علیہ السلام سے روزِ قیامت تک جتنے مسلمان ہو گزرے یا موجود ہیں یا قیامت تک ہوں گے سب کو ثواب پہنچا۔

(احکام شریعت ج ۱ ص ۶۷)

### ”برکات ایصال ثواب“ اور اس کے مصنف کا تعارف

معزز قارئین! یاد رکھیں ہر کتاب کا مطالعہ نہیں کرنا چاہیے مطالعہ کی اہمیت میں

آداب مطالعہ کے تحت لکھا ہے۔

آج کل پڑھنے والے عموماً یہ غلطی کرتے ہیں کہ جو کتاب دینی موضوع پر دیکھی اس کو لے کر مطالعہ شروع کر دیتے ہیں چاہے اس میں کچھ بھی لکھا ہو اس کا لکھنے والا خواہ کافر اور دہریہ ہی کیوں نہ ہو اور اس طرح اگر اس کا مصنف مسلمان ہے تو یہ نہیں دیکھا جاتا کہ وہ محقق بھی ہے یا نہیں اور یہ کہ اگر وہ مسلمان ہے تو اہل بدعت اور اہل ہوا میں سے تو نہیں؟ بخدا باطل مذہب اور باطل مسلک والوں کی کتابیں پڑھنا بہت مضر اور نقصان دہ ہے۔ عوام تو رہے ایک طرف بعض علماء پر بھی اس کا بڑا برا اثر پڑ سکتا ہے۔ اگر مناظرہ وغیرہ کی غرض سے کبھی بد مذہبوں کی کتب دیکھنا پڑ جائیں تو بقدر ضرورت ہی دیکھیں اس سے تجاوز نہیں ہونا چاہیے۔

لہذا بغرض خیر خواہی عرض یہ ہے کہ صرف اور صرف محققین کی تصانیف کا مطالعہ کریں اور وہ بھی کسی ایسے عالم کے مشورہ کے بعد جو عقائد اور اعمال میں اہلسنت و جماعت مسلک پر قائم اور کاربند ہو۔

بغیر تحقیق کے ہر کتاب کا مطالعہ کرنے کے بہت سے نقصانات ہیں مثلاً کسی غلط بات کو صحیح سمجھ کر عقیدہ یا عمل کو بر باد کر بیٹھنا ہے۔

(۲) بعض اوقات ایک شخص کو معلوم ہوتا ہے کہ فلاں نظریہ غلط ہے مگر مصنف کا انداز بیان پر فریب تلخیس آمیز اور دلکش ہوتا ہے جس سے پڑھنے والا اس سے متاثر ہو جاتا ہے نتیجتاً قاری اپنے پہلے اعتقاد اور نظریہ کو ضعیف اور غیر اہم سمجھ کر اس نئے نظریہ کو صحیح سمجھنے لگتا ہے جو درحقیقت غلط ہوتا ہے۔

اور بعض اوقات قاری اس غلط عقیدے کو پوری طرح قبول تو نہیں کرتا لیکن طرح طرح کے شکوک و شبہات اور تذبذب اور تردد کا شکار ہو کر رہ جاتا ہے۔

اور پھر وہ اس کے بعد علماء کرام سے اپنے شکوک و شبہات کے ازالے کیلئے



سوالات کرتا ہے لیکن بعض اوقات مسئلہ کی نوعیت انتہائی دقیق اور عمیق ہونے کی وجہ سے وہ اس کو سمجھنے سے قاصر ہوتا ہے اور وہ مسئلہ کو غامض اور دقیق ہونے کی وجہ سے سمجھنے کی استعداد اور قابلیت نہیں رکھتا اس لئے فضول اور لایعنی سوالات کر کے دوسروں کو پریشان کرتا ہے اور بعض اوقات جواب دینے والوں کو جواب سے عاجز سمجھ کر ان کے علم اور اخلاق کے بارے میں بدگمانی کرنے لگتا ہے اور ان پر تنگ ظرف ہونے کا الزام دھر دیتا ہے۔

اس لئے قارئین! آپ سے گزارش ہے کہ آپ ہمیشہ مطالعہ صرف محققین کی کتابوں کا فرمائیے گا۔

زید، عمرو، بکر کی تصنیف کا مطالعہ ہرگز نہ کرنا شروع کر دیا کریں کیونکہ آج کل آزادی کا زمانہ ہے بلکہ ذہنی آوارگی کا دور ہے ہر شخص جو جی چاہتا ہے لکھ ڈالتا ہے اس لئے کتاب پڑھنے سے پہلے اس کے مصنف کا مکمل تعارف پڑھ لیا کریں کہ کون ہے اس کا نام و نسب کیا ہے اس نے تحصیل علم کن اساتذہ سے کی ہے اس کا عقیدہ و مسلک کیا ہے اس کا اپنا ذاتی عمل و کردار کیسا ہے اس لئے ہم کتاب برکات ایصال ثواب پر تبصرہ اور اس کی اہمیت و افادیت پر اظہار خیال سے پہلے اس کے مصنف کا تعارف کرانا ضروری سمجھتے ہیں۔ تاکہ اس سے کتاب کی قدر و قیمت اور اہمیت اور افادیت ثابت ہو سکے تو لیجئے پڑھیے اس کتاب کے مصنف کا تعارف

### مختصر حالات زندگی

محمد رفیق قادری بن چوہدری دین محمد رندھاوا ۲۱ جون ۱۹۷۱ء کو ضلع مظفر گڑھ تحصیل کوٹ اڈو کے ایک شہر چوک سرور شہید کے مضافاتی چک نمبر ۵۴۶ T.D.A میں جاٹ خاندان کے ایک زمیندار گھرانے میں پیدا ہوئے۔

### ابتدائی تعلیم

پرائمری تعلیم اپنے قریبی چک نمبر ۵۴۹ کے پرائمری سکول میں حاصل کی۔ قاری عبدالرشید صاحب سکول ٹیچر تھے اور سکول کے اوقات کے بعد وہ طلباء کو قرآن کریم کی تعلیم بھی دیتے تھے ان سے قرآن کریم ناظرہ اور بعض سورتیں حفظ کیں۔ اسی دوران حفظ قرآن کریم کا شوق پیدا ہوا اور آپ کی پھوپھی فیصل آباد لے آئیں وہاں ای نائب کالونی کی جامع مسجد محمدی میں حافظ شیر محمد صاحب سے قرآن کریم حفظ کیا۔ ہامہ رضویہ فیصل آباد میں منزل سنائی اور وہیں سے ۱۹۸۳ء میں دستار حفظ حاصل کی۔

### درس نظامی

درس نظامی کی تعلیم کیلئے ۱۹۸۴ء میں کراچی تشریف لے گئے اور دارالعلوم قادریہ سبحانیہ شاہ فیصل کالونی کراچی میں درس نظامی کی تعلیم کا آغاز ہوا۔ موقوف علیہ تک اسی ادارے میں تعلیم حاصل کی۔ دارالعلوم قادریہ سبحانیہ میں جن اساتذہ کرام سے تعلیم حاصل کی ان کے نام یہ ہیں۔

- (۱) شیخ الحدیث مفتی عبدالسبحان قادری (۲) مفتی عبدالعلیم قادری (۳) مفتی محمد یعقوب قادری (۴) مفتی محمد فاروق قادری (۵) علامہ خواجہ محمد احمد افغانی نقشبندی (۶) شیخ الحدیث والفقہ علامہ سید محمد جعفر شاہ بلند کوٹی (۷) مولانا عبدالعزیز

### دورہ حدیث

۱۹۹۲ء میں جامعہ نعیمیہ فیڈرل بی ایریا کراچی سے دورہ حدیث کیا۔ دورہ حدیث کے اساتذہ کرام۔

- (۱) جسٹس مفتی سید شجاعت علی قادری رحمہ اللہ
- (۲) شیخ القرآن والحدیث علامہ غلام رسول سعیدی



- (۳) پروفیسر مفتی منیب الرحمن ہزاروی مرکزی چیئر مین رویت ہلال کمیٹی  
(۴) مفتی جمیل احمد نعیمی  
(۵) مفتی سید مبارک حسین شاہ

عامہ خاصہ عالیہ اور الشہادۃ العالمیہ فی العلوم العربیہ والاسلامیہ کے امتحانات تنظیم المدارس اہلسنت پاکستان کے تحت پاس کئے۔ ۱۹۹۲ء کو جامعہ نعیمیہ میں جلسہ دستار فضیلت کے موقع پر کثیر علماء کرام کی موجودگی میں جہود دستار اور سند عطا کی گئی۔

### دورہ تفسیر القرآن اور عربی فاضل

۱۹۸۶ء میں فیض ملت شیخ القرآن والحدیث علامہ محمد فیض احمد اویسی صاحب سے جامعہ مجددیہ نعیمیہ طبر کراچی سے دورہ تفسیر القرآن پڑھنے کی سعادت حاصل کی۔ ۱۹۸۹ء کو عربی فاضل کا امتحان پاس کیا۔

### عصری تعلیم

دینی تعلیم کے ساتھ ساتھ دنیاوی تعلیم کا سلسلہ بھی مسلسل جاری رہا۔ ۱۹۸۸ء میں کراچی بورڈ کے تحت میٹرک کا امتحان پاس کیا۔ ۱۹۹۵ء میں یونیورسٹی آف جامعہ کراچی سے ایم اے اسلامک اسٹڈیز کا امتحان پاس کیا۔

### تدریس

تدریس کا سلسلہ دوران تعلیم ہی شروع کر دیا تھا۔ تعلیم سے فراغت کے بعد باقاعدہ تدریس کے فرائض بتدریج جامعہ حنفیہ رضویہ کراچی اور جامعہ غوثیہ طفیلیہ کراچی میں انجام دیئے جس میں صرف 'مخوفۃ حدیث اور ترجمہ القرآن اور تفسیر کی تدریس کا فریضہ سرانجام دیا۔ ۱۹۹۸ء میں چوک سرور شہید میں اسلامک اکیڈمی قائم کی اور ایک سال تک اس میں درسی کتب کی تدریس کی۔

### تبلیغ دین اور خطابت

زمانہ طالب علمی سے ہی تبلیغی سلسلہ شروع کر دیا تھا اور شاہ فیصل کالونی کراچی میں مختلف مقامات پر درس قرآن اور محافل ذکر کے کئی سلسلے شروع کئے۔ اکثر پروگرام جناب صوفی ظہور اقبال نقشبندی کی بھرپور کاوشوں کے نتیجے میں ان کی زیر قیادت منعقد ہوتے۔ ان پروگراموں میں نوجوانوں کی اسلامی تربیت کیلئے ذکر و صلوٰۃ و سلام کی اہمیت نماز کی پابندی اصلاح عقائد و اعمال اور اخلاقیات پر خصوصی دروس دیئے جاتے۔ کئی سال تک جامع مسجد نور محمدی اور عمر مسجد گولڈن ٹاؤن میں خطبہ جمعہ دیا۔

### انجمن مجاہدین اسلام و محدث اعظم پاکستان اکیڈمی کا قیام

بھرپور اسلامی تعلیمات کی ترویج و اشاعت کیلئے دوستوں کی مشاورت سے "انجمن مجاہدین اسلام" کا قیام عمل میں لایا گیا جس کے علامہ رندھاوا صاحب ناظم اعلیٰ مقرر ہوئے۔ "فہم قرآن کریم کورس" کیلئے محدث اعظم پاکستان اکیڈمی کی۔ ۱۹۹۰ء میں بنیاد رکھی گئی۔ اس اکیڈمی کے تحت کئی مقامات پر ترجمہ قرآن اور تفسیر کا سلسلہ شروع کیا گیا اور بنیادی دینی مسائل کو عام لوگوں تک پہنچانے کیلئے نوجوانوں کو دعوت دی گئی۔ اور اس اکیڈمی کے تحت کئی چھوٹے رسائل بھی شائع کئے گئے۔ اس اکیڈمی کی سرپرستی فرمانے والوں میں سے مفتی محمد فیض احمد قادری، علامہ قاری محمد عابد، علامہ محمد اسلمیل چشتی، مولانا عبداللہ کمال، جناب محمد توفیق خاں ایڈووکیٹ اور مولانا صاحبزادہ علی احمد قادری کے اسماء گرامی خصوصی طور پر قابل ذکر ہیں۔ صاحبزادہ علی احمد قادری نے اپنے دوست و احباب کے تعاون سے مکتبہ حنفیہ رضویہ کے تحت بھی علامہ رندھاوا مدظلہ کے کئی رسائل شائع فرمائے۔



## انجمن طلباء سبحانی

علامہ رندھاوا مدظلہ دارالعلوم قادریہ سبحانیہ کے طلباء کی بزم ”انجمن طلباء سبحانی“ کے دو سال تک جنرل سیکرٹری اور تین سال تک صدر رہے۔

## انجمن عاشقان رسول ﷺ

تعلیم سے فراغت کے بعد جامعہ حنفیہ رضویہ میں تدریس کا باقاعدہ آغاز ہوا۔ حضرت علامہ مفتی محمد طفیل نقشبندی رحمہ اللہ نے اکابرین اہلسنت گرین ٹاؤن کراچی کی معاونت سے انجمن عاشقان رسول ﷺ کی بنیاد رکھی۔ علامہ مفتی رحمہ اللہ کے وصال کے بعد اس انجمن کی سرگرمیاں ختم کر دی گئیں تھیں۔ اس انجمن کو نئے سرے سے متحرک کیا گیا اور اس کے صدر کیلئے علامہ رندھاوا صاحب کو منتخب کیا گیا۔ تاحال اس کے صدر کی حیثیت سے اس کی سرگرمیوں کو جاری رکھے ہوئے ہیں۔

## شعب حسینی جامعہ فاطمیہ رضویہ للبنات

کراچی سے واپسی پر سب سے پہلے چوک سرور شہید میں بچوں اور بچیوں کی دینی تعلیم و تربیت کیلئے ۱۹۹۸ء میں ”اسلامک اکیڈمی“ کے نام سے اکیڈمی قائم کی۔ جب تعداد زیادہ ہو گئی تو ایک عظیم ادارے ”شعب حسینی جامعہ فاطمیہ رضویہ للبنات“ کی بنیاد رکھ دی گئی اور تنظیم المدارس اہلسنت پاکستان سے اس کا الحاق بھی کروایا گیا۔ اللہ تعالیٰ کے فضل و کرم سے اب اس جامعہ میں دو سو کے قریب بچیاں قرآن کریم حفظ و ناظرہ تجوید و قرأت اور درس نظامی پڑھ رہی ہیں جنہیں خواتین اساتذہ پڑھا رہی ہیں۔ اور حاجی ناصرہ حسین صاحبہ اس کی نظامت کا فریضہ ادا کر رہی ہیں۔ یہ ادارہ علامہ صاحب کی زیر نگرانی و زیر قیادت خدمت اسلام سرانجام دے رہا ہے اور اس کی خصوصی طور پر جناب محمد حسین صاحب سرپرستی فرما رہے ہیں۔

## لاہور آمد

دسمبر ۱۹۹۹ء میں لاہور میں جناب حاجی محمد لطیف صاحب اور حاجی محمد مشتاق صاحب کے اصرار پر تشریف آوری ہوئی۔ اس دوران پیر طریقت صاحبزادہ غلام صدیق نقشبندی چیف آرگنائزر جماعت اہلسنت پاکستان کی خواہش اور حکم سے گجرات جامعہ مسجد گلزار مدینہ میں خطبہ جمعہ کے فرائض انجام دینے لگے۔ (جہاں کسی وقت میں حکیم الامت مفتی احمد یار خاں نعیمی رحمہ اللہ اور مفتی مختار احمد نعیمی رحمہ اللہ خطبہ ارشاد فرمایا کرتے تھے) تقریباً ساڑھے چھ سال گجرات میں خطبہ جمعہ ارشاد فرماتے رہے۔ اب جامع مسجد محبوب مصطفیٰ ﷺ اور جامع مسجد المومنین باغبانپورہ میں دو مقامات پر خطبہ جمعہ ارشاد فرما رہے ہیں۔ لاہور میں کئی مقامات پر درس قرآن کا سلسلہ بھی جاری رہا۔ خصوصاً جامع مسجد حاجی فیروز دین اور جامع مسجد عثمانیہ درس میاں قربان علی شایبہار ٹاؤن اور جامع مسجد محبوب مصطفیٰ ﷺ میں اور ہر اتوار کو بعد نماز مغرب رہائش گاہ پر درس قرآن اور ذکر و درود کی محفل منعقد ہوتی ہے جس میں درس قرآن کی محفل سے علامہ صاحب خطاب فرماتے ہیں۔

## جامعہ فیض الاسلام

لاہور میں دیگر مذہبی سرگرمیوں کے علاوہ اسلامی تعلیمات کے فروغ کیلئے جامعہ کی ضرورت محسوس کرتے ہوئے کوشش کی گئی تو آپ کی تحریک پر جناب حاجی محمد امین صاحب اور حاجی زاہد جاوید صاحب کے تعاون سے جامعہ فیض الاسلام کے نام سے ایک عظیم الشان عمارت تعمیر ہو چکی ہے اور انشاء اللہ جلد ہی اس میں تعلیم کا آغاز کر دیا جائے گا۔ اگر جامعہ کا سنگ بنیاد اسلامی مفکر و شہید اسلام ڈاکٹر محمد سرفراز نعیمی رحمہ اللہ (سابق ناظم اعلیٰ جامعہ نعیمیہ لاہور و ناظم اعلیٰ تنظیم المدارس اہلسنت پاکستان) اور جگر



گوشہ سلطان العارفین حضرت پیر طریقت علامہ سلطان فیاض الحسن قادری سروری مدظلہ العالی سرپرست اعلیٰ عالمی دعوت اسلامیہ اور سلطان باہو ٹرسٹ نے کثیر علماء کرام کی موجودگی میں اپنے دستِ اقدس سے رکھا۔

### بیعت

۱۹۸۳ء میں جامعہ رضویہ میں دورانِ تعلیم بارہ سال کی عمر میں جگر گوشہ محدث اعظم پاکستان پیر محمد فضل رسول حیدر رضوی مدظلہ العالی کے دستِ حق پرست پر بیعت کا شرف حاصل کیا۔

### تصانیف

زمانہ طالب علمی سے ہی مختلف اخبارات و رسائل میں مضامین کا سلسلہ شروع ہوا اور دو طالب علمی میں ہی کئی رسائل تصنیف کئے گئے۔ بعض کتب و رسائل کے نام مندرجہ ذیل ہیں۔

- (۱) حقوق والدین
- (۲) کیا یا رسول اللہ ﷺ کہنا جائز ہے؟
- (۳) برکات رمضان المبارک
- (۴) ایصال ثواب کی شرعی حیثیت
- (۵) برکات مسواک اور طب جدید
- (۶) شیخ اور بیعت کی اہمیت و ضرورت
- (۷) تذکرہ مفتی اعظم (مفتی طفیل نقشبندی) (۸) حیات سبحانی
- (۹) برکات شب قدر و اعتکاف
- (۱۰) فرقہ پرستی حقائق کی روشنی میں
- (۱۱) برکات ایصال ثواب جو کہ آپ کے ہاتھ میں ہے۔

معزز قارئین! کتاب ”برکات ایصال ثواب“ کے مصنف کے سوانح حیات کا آپ نے مطالعہ فرمایا آپ نے دیکھا کہ مصنف علامہ محمد رفیق قادری صاحب دامت برکاتہم العالیہ قدیم و جدید علوم سے ماشاء اللہ بہرہ ور ہیں آپ نے جہاں مروجہ علوم

اور علوم عصریہ میں آپ ایم اے اسلامک اسٹڈیز آف کراچی یونیورسٹی کی ڈگری کے حامل ہیں اور ہولڈر ہیں اور سب سے بڑی بات کہ آپ حافظ القرآن بھی ہیں۔

پھر اللہ تعالیٰ کے کرم سے آپ کو یہ اعزاز اور شرف حاصل ہے کہ آپ نے اپنے دور کے بے مثال اور بے بدل اساتذہ کرام سے کسب فیض کی سعادت حاصل کی جو بڑی خوش نصیبی کی بات ہے جیسا کہ آپ کے تفصیلی حالات کا مطالعہ کرتے ہوئے آپ نے ملاحظہ فرمایا کہ علامہ حافظ محمد رفیق رندھاوا مدظلہ العالی کو مفسر قرآن بے نظیر تفسیر تبیان القرآن کے مصنف اور شارح صحیحین (بخاری و مسلم) حضرت علامہ غلام رسول سعیدی دامت برکاتہم العالیہ (۲) جسٹس مفتی سید شجاعت قادری رحمہ اللہ حضرت علامہ مولانا مفتی فیض الرحمن چیتر مین رویت ہلال کمیٹی علامہ مفتی جمیل احمد نعیمی بانی انجمن طلبہ اسلام اور شیخ الحدیث مفتی عبد السبحان قادری اور حضرت علامہ مولانا مفتی عبد العظیم قادری جیسے جلیل القدر شیوخ اور ماہر اساتذہ کرام کا شاگرد ہونے کا شرف حاصل ہے اور عقیدہ اہلسنت اور مسلک بریلوی میں تہلب اور پختگی کیلئے اتنا کھدینا کافی ہے کہ آپ ماشاء اللہ حضرت محدث اعظم پاکستان قبلہ شیخ الحدیث حضرت مولانا محمد سردار احمد صاحب قدس سرہ العزیز کے صاحبزادہ عالی شان حضرت پیر محمد فضل رسول رضوی دامت فیوضہم العالیہ کے دستِ حق پرست پر بیعت ہیں۔

معزز قارئین! حضرت علامہ محمد رفیق رندھاوا مدظلہ العالی کی کتاب ”برکات ایصال ثواب“ کی محض فہرست پر ایک نظر ڈالنے سے معلوم ہوتا ہے کہ آپ نے اس کتاب کے مرتب فرمانے میں بڑی محنت اور عرق ریزی سے کام لیا ہے اور بڑی محنت



سے مواد جمع کیا ہے موصوف نے قرآن مجید کی آیات احادیث و آثار تفاسیر کے حوالہ جات ائمہ اور فقہاء امت کے اقوال و ارشادات کی روشنی میں بہت تفصیل سے لکھا ہے۔

ایصالِ ثواب کی تحقیق اور ایصالِ ثواب کی تمام صورتوں کا مدلل ثبوت ایصالِ ثواب کے طریقوں کا بیان ہاتھ اٹھا کر دعا کرنا دعا کے آداب، تیجہ ساتواں، چالیسواں، ختم قرآن مجید، قل خوانی، عرس اور گیارہویں شریف سب عنوانات پر تفصیل سے لکھا ہے اور لطف کی بات یہ ہے کہ اہلسنت و جماعت کے چاروں مسالک فقہاء احناف فقہاء شافعیہ فقہاء مالکیہ حنابلہ دیگر فقہاء و اولیاء کرام کے ذکر کے ساتھ غیر مقلدین اور دیوبند اکابر علماء کی کتب سے بھی ایصالِ ثواب کے ثبوت میں حوالہ جات درج کر دیئے ہیں۔ بہر حال مجموعی طور پر اپنے موضوع پر قابل ستائش اور لائق تحسین کوشش ہے۔ اللہ تعالیٰ مرتب کتاب کو جزاء خیر عطا فرمائے اور اس کتاب کو قبولیت غامہ سے مشرف فرمائے اور عوام و خواص کیلئے مفید بنائے اور اس کے لکھنے والے اور اس کی طباعت و اشاعت میں کسی بھی طریقے سے تعاون فرمانے والے کے علم و عمل جان مال و عزت زندگی اور صحت میں برکتیں ڈالے۔

جناب رفیق ملت آپ سے توقع کی جاتی ہے کہ آپ کی اگلی تصنیف کسی نئے اور اچھوتے موضوع پر جلد منظر عام پر آئے گی۔ ان شاء اللہ حسبنا اللہ نعم الوکیل نعم المولیٰ ونعم النصیر۔

اللہ حافظ

آپ کا خیر اندیش

غلام نصیر الدین

جامعہ نعیمیہ لاہور

## بِسْمِ اللّٰهِ الرَّحْمٰنِ الرَّحِیْمِ

### تقریظ

بہر طریقت رہبر شریعت مفتی محمد عبدالعلیم قادری  
دارالعلوم قادریہ سبحانیہ شاہ فیصل کالونی کراچی

حامداً ومصلياً ربنا اغفر لنا ولاخواننا الذين سبقونا بالايمان  
ولا تجعل في قلوبنا غلا للذين امنوا ربنا انك رؤوف رحيم۔ (الحشر: ۱۰)  
ہمارے رب بخش فرما ہماری اور ہمارے ان بھائیوں کی جو ہم سے پہلے ایمان  
کے ساتھ چلے گئے اور ہمارے دلوں میں ایمان کیلئے بغض و کینہ نہ بنا۔ ہمارے رب  
وہک تو نہایت رحم فرمانے والا مہربان ہے۔

مسلمان جب نیک عمل کرتا ہے وہ صدقے کی صورت میں ہو یا نماز کی صورت  
میں ہو یا کوئی بھی صورت عمل صالح کی ہو۔

تو وہ اللہ تعالیٰ جو مالک ہے۔ خالق بھی ہے رازق بھی ہے۔ جس طرح اس نے  
اپنے بندوں کو دیگر اختیار کے ساتھ تخلیق فرمایا۔ اسی طرح وہ بندہ مومن کو عمل صالح  
کے ثواب کا مالک بنا دیتا ہے۔

اب اگر وہ بندہ مومن اس ثواب کو انبیاء و صلحاء اور عام مؤمنین کی ارواح کو ایصال  
کرنا چاہے تو کر سکتا ہے اور یہ ایصال کرنا جائز ہے اس میں کوئی شرعی ممانعت نہیں ہے۔  
اور اللہ رب العزت کا احسان عظیم اس میں یہ بھی ہے کہ وہ اس بندہ مومن کے  
عمل صالح کے ثواب کو اس مومن کے نامہ اعمال سے ختم نہیں فرماتا بلکہ وہ مومن جتنے  
لوگوں کی روح کو اس عمل کا ایصال ثواب کرتا ہے۔



اللہ ہر ایک کے بدلے اس شخص کو ثواب عطا فرماتا ہے مثلاً ایک شخص نے ایک مرتبہ سورۃ فاتحہ پڑھ کر ایک لاکھ مسلمانوں کی ارواح کو ایصال کیا تو اللہ رب العزت اسے بھی ایک لاکھ مرتبہ سورۃ فاتحہ پڑھنے کا ثواب عطا فرمائے گا۔

اس مثال کو روزہ اور حج کے بدل سے سمجھنا نہایت آسان ہے۔

مولانا محمد رفیق رندھاوا جو کہ دارالعلوم قادریہ سبحانیہ شاہ فیصل کالونی کے فضلاء

میں سے ہیں اور آپ کا نہایت خوبصورت انداز تصنیف ہے۔

مولانا محمد رفیق رندھاوا کی کتاب ”برکات ایصالِ ثواب“ کے چیدہ چیدہ

مضامین پڑھنے کا موقع ملا۔ آپ نے مدلل انداز میں مسائل ایصالِ ثواب اور برکات

ایصالِ ثواب پر تحریر فرمایا۔

میری دُعا ہے کہ اللہ رب العزت مولانا کی عمر، علم، عمل میں برکات عطا فرمائے۔

اللہ رب العزت مولانا کی تالیفات و تصنیفات کو فیض عام بنائے۔

امین بجاہ النبی الکریم علیہ السلام۔

مفتی محمد عبدالعلیم القادری

دارالعلوم قادریہ سبحانیہ

شاہ فیصل کالونی کراچی



## بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم ○

## ایصالِ ثواب کی حقیقت

اسلامی تعلیمات میں ایصالِ ثواب کرنا جائز ہے۔ چاہے ایصالِ ثواب مالی عبادت کا ہو یا بدنی عبادت کا یا ان دونوں کے مجموعے یعنی مرکب عبادت کا۔ اسی طرح یہ ایصالِ ثواب کسی عمل خیر فرض یا واجب کا ہو یا سنت و مستحب اور مباح کا ہو دُعا و استغفار کی جائے یا صدقہ و خیرات غرض یہ کہ جس عمل کو بھی انسان ادا کرتا ہے اور اس کے ادا کرنے پر اللہ تعالیٰ کی طرف سے اجر و ثواب ملتا ہے اس کا ثواب کسی کو بھی بخشا جا سکتا ہے چاہے کوئی زندہ ہو یا وصال کر چکا ہو۔ مگر اس کیلئے شرط یہ ہے کہ جس کو ثواب پہنچانا مقصود ہو وہ مسلمان ہو کا فر نہ ہو۔ ایصالِ ثواب اپنے لئے بھی باعثِ رحمت ہے اور جنہیں کیا جا رہا ہے ان کیلئے بھی باعثِ نجات و مغفرت ہے۔ اس کیلئے شامی کے الفاظ بڑے جامع ہیں ملاحظہ فرمائیں۔

وفی البحر من صام او صلی او  
تصدق وجعل ثوابہ لغیرہ من  
الاموات والاحیاء جاز ویصل  
لثوابہم الیہم عند اہل السنۃ  
اور بحر الرائق میں ہے کسی نے روزہ رکھا  
یا نماز پڑھی یا صدقہ دیا اور اس کا ثواب  
کسی مردہ یا زندہ کو بخشا تو جائز ہے۔ اور  
اہلسنت کے نزدیک اس کا ثواب ان



والجماعة كذا في البدائع ثم قال وبهذا علم انه لا فرق بين ان يكون المجهول له ميتا او حيا والظاهر انه لا فرق بين ان ينوي به عند الفعل للغير او يفعله لنفسه ثم بعد ذلك يجعل ثوابه لغيره لا طلاق كلامهم وانه لا فرق بين الفرض والنفل (شامی ج ۳ ص ۸۳۳)

لوگوں کو پہنچے گا۔ اسی طرح بدائع میں ہے۔ پھر کہا اس سے معلوم ہوا کہ اس بارے میں کوئی فرق نہیں ہے کہ جس کو ثواب بخشیں وہ مردہ ہو یا زندہ اور اس میں بھی فرق نہیں کہ کام کرتے وقت اسے غیر کی نیت سے کیا جائے یا اپنے لئے کریں اور اس کے بعد اس کا ثواب دوسرے کو بخشیں۔ اس لئے کہ ان کا کلام مطلق ہے اور اس بارے میں فرض اور نفل میں بھی کوئی فرق نہیں۔

ایصالِ ثواب کا ثبوت قرآن کریم احادیث طیبات صحابہ کرام تابعین و تبع تابعین آئمہ مجتہدین و محدثین فقہاء و علماء متقدمین و متاخرین اور اولیاء کرام سے صراحۃً ملتا ہے۔ نیز اہلسنت و جماعت کے چاروں مسلک حنفیہ شافعیہ مالکیہ اور حنبلیہ کے اماموں علماء اور فقہاء سے ایصالِ ثواب کے جواز و استحباب کی تصریح کے علاوہ علماء دیوبند اور علماء اہلحدیث کی کتب سے بھی اس کا ثبوت ملتا ہے۔ گویا کہ یہ اجماعی مسئلہ ہے اس کے جواز پر دلائل پیش خدمت ہیں۔

### قرآن مجید سے ایصالِ ثواب کا ثبوت

قرآن کریم میں کئی آیات ایصالِ ثواب کے جواز کے طور پر پیش کی جاسکتی ہیں۔ جن سے معلوم ہوتا ہے کہ ایک مومن کی دعائے استغفار سے دوسرے مومنوں کو فائدہ ہوتا ہے کیونکہ رحمت و مغفرت کی دعا کرنے کا حکم اللہ تعالیٰ نے بھی ارشاد فرمایا اور انبیاء کرام علیہم السلام بھی دعائیں مانگتے رہے۔ اور مومنوں کو بھی دعائیں مانگنے کا حکم

ارشاد فرمایا۔

### اپنے بھائی کیلئے دعائے مغفرت

اللہ تعالیٰ نے مومنین کی صفات بیان کرتے ہوئے ارشاد فرمایا کہ جو مومن ہیں وہ اپنے سابقہ فوت شدہ مومن بھائیوں کی بخشش و مغفرت کی دعا کرتے ہیں۔ اللہ تبارک و تعالیٰ ارشاد فرماتا ہے۔

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ. (سورہ حشر ۱۰)

اور وہ جو ان کے بعد آئے عرض کرتے ہیں اے ہمارے رب ہمیں بخش دے اور ہمارے ان بھائیوں کو جو ہم سے پہلے ایمان لائے۔

اس آیت کریمہ میں اللہ تبارک و تعالیٰ نے اہل ایمان کو اپنے فوت شدہ مسلمان بھائیوں کیلئے دعائے مغفرت کرنے والوں کا ذکر فرمایا۔ گویا کہ مومن وہ ہے جو اپنے مومن بھائی کیلئے بخشش کی دعا مانگتا ہے۔

امام فخر الدین رازی رحمہ اللہ تفسیر کبیر ج ۸ ص ۱۷۹ میں فرماتے ہیں۔ (اس آیت کریمہ میں) وہ لوگ مراد ہیں جو ان کے بعد قیامت تک آئیں گے۔ اللہ تعالیٰ نے ان کی صفت یہ بیان فرمائی ہے کہ وہ لوگ اپنے لئے دعا کرتے ہیں اور ان لوگوں کیلئے جو ان سے پہلے ایمان لائے تھے ہیں۔

علامہ اسماعیل حقی رحمہ اللہ تفسیر روح البیان ج ۶ ص ۲۱۰ میں فرماتے ہیں۔ وہی الاية دليل على ان الترحم والامتنعاف واجب على المؤمنين الآخرين للسابقين منهم لا سيما لأبائهم ومعلمهم

اور آیت کریمہ (ربنا اغفر لنا) میں اس امر پر دلیل ہے کہ گذشتہ مسلمانوں کیلئے رحمت کی دعا کرنا اور مغفرت چاہنا بچھلے مسلمانوں پر واجب ہے خصوصاً اپنے



آباد اجداد اور دینی علوم کے اساتذہ کرام کیلئے۔

جمل حاشیہ تفسیر جلالین صاوی حاشیہ شہاب خفاجی علی المیضاوی، قوت القلوب، شرح احیاء العلوم اور دیگر کئی تفاسیر و کتب میں مذکورہ بالا تفسیر بیان کی گئی۔  
تفسیر ابن کثیر اور تفہیم القرآن میں اس آیت کی اس طرح تفسیر بیان کی گئی کہ اس آیت میں ایک اہم اخلاقی درس مسلمانوں کو دیا گیا ہے کہ کسی مسلمان کے دل میں کسی دوسرے مسلمان کیلئے بغض نہ ہونا چاہیے اور مسلمانوں کیلئے صحیح روش یہ ہے کہ وہ اپنے اسلاف کے حق میں دعائے مغفرت کرتے رہیں۔

(تفہیم القرآن ج ۵ ص ۲۰۳ تفسیر ابن کثیر ج ۳ ص ۲۹۵)

مفتی محمد شفیع دیوبندی اس آیت کے تحت لکھتے ہیں۔

حضرت عبداللہ ابن عباس رضی اللہ عنہما نے فرمایا کہ اللہ تعالیٰ نے سب مسلمانوں کو اصحاب محمد ﷺ کیلئے استغفار اور دعا کرنے کا حکم دیا۔ (معارف القرآن ج ۸ ص ۳۸۱)  
اشرف علی تھانوی دیوبندی نے لکھا ہے۔

”اس میں سابقین کیلئے دعا کرنے کی ترغیب ہے اور صوفیاء کی تو یہ عادت لازمہ ہے اپنے سلف کیلئے دعا اور ایصالِ ثواب کرنے کی۔“ (مسائل السلوک، تفسیر بیان القرآن)  
تفسیر مظہری میں قاضی ثناء اللہ پانی پتی رحمہ اللہ تحریر فرماتے ہیں۔

اے اللہ! (جل جلالک) اور رحمت نازل فرما ان لوگوں پر بھی جو بخوبی صحابہ (رضی اللہ عنہم) کی پیروی کرنے والے ہوں اور کہتے ہوں اے ہمارے رب ہمیں بخش دے اور ہمارے ان بھائیوں کو بھی جو ہم سے پہلے ایمان لائے تھے۔

(تفسیر مظہری ج ۱ ص ۳۹۹)

شیخ الحدیث علامہ غلام رسول سعیدی صاحب مدظلہ العالی فرماتے ہیں کہ

یہ آیت تمام تابعین کو شامل ہے اور قیامت تک ان کے بعد آنے والے مسلمانوں کو۔ (تفسیر بیان القرآن ج ۱ ص ۸۲۷)

تفسیر خزائن العرفان میں صدرالاقاضی علامہ سید محمد نعیم الدین مراد آبادی رحمہ اللہ نے بھی یہی تحریر فرمایا۔

ثابت ہوا کہ ایمان والوں کا اپنے سابقہ (فوت شدہ) ایمان والوں کے حق میں دعائے مغفرت کرنا ایمان کی علامت ہے۔

سید امیر علی تفسیر مواہب الرحمن میں لکھتے ہیں کہ شاید نکتہ یہ ہے کہ جب تو ان کیلئے استغفار کرے گا تو ان کے طفیل سے اللہ تعالیٰ تیرے گناہ بخشے گا۔

### حضرت نوح علیہ السلام اور دعائے مغفرت

حضرت سیدنا نوح علیہ السلام نے اللہ تبارک و تعالیٰ کی بارگاہ میں جس انداز میں مغفرت کی دعا کی وہ الفاظ اس طرح تھے اللہ تعالیٰ قرآن کریم میں ارشاد فرماتا ہے۔

رَبِّ اغْفِرْ لِي وَلِوَالِدَيَّ وَلِمَنْ دَخَلَ بَيْتِي مُؤْمِنًا وَلِلْمُؤْمِنِينَ  
وَالْمُؤْمِنَاتِ - (نوح ۲۸)

میرے رب مجھے بخش دے اور میرے ماں باپ کو اور اسے جو ایمان کے ساتھ میرے گھر میں ہے اور سب مسلمان مردوں اور مسلمان عورتوں کو۔

حضرت نوح علیہ السلام نے سب سے پہلے اپنے لئے دعا کی اس لئے تاکہ یہ ظاہر ہو جائے کہ انسان سب سے زیادہ خود مغفرت کا محتاج ہے۔ اس کے بعد اپنے والدین کیلئے دعائے مغفرت کی کیونکہ اللہ کے بعد سب سے زیادہ احسان اس کے والدین کا ہے۔ اس کے بعد تمام مومنین کیلئے دعا کی۔ اللہ تبارک و تعالیٰ کی بارگاہ سے دعا کرنے کا یہی طریقہ ہے۔



حضرت نوح علیہ السلام نے اپنے والدین کیلئے اس لئے دعائے مغفرت فرمائی کہ وہ صاحبان ایمان تھے موحد تھے اور مومن تھے۔

منافقین و مشرکین اور کافروں کیلئے بخشش کی دعا کرنا ہرگز جائز نہیں ہے بلکہ حرام ہے۔ جب تک یہ لوگ زندہ ہیں اس وقت تک ان کی ہدایت کیلئے دعا کی جاسکتی ہے اور دعا کرنی بھی چاہیے۔ اور جب یہ لوگ مرجائیں تو پھر ان کیلئے ہرگز دعا نہیں مانگنی چاہیے۔ کیونکہ مرنے کے بعد کافروں، مشرکوں اور منافقوں کیلئے دعا کرنا اور کروانا دونوں حرام ہیں۔

حضرت نوح علیہ السلام کا دعا مانگنا اس بات کی دلیل ہے کہ ایک بندے کی استغفار طلب کرنے سے دوسرے کو نفع پہنچتا ہے۔  
تفسیر ابن کثیر میں ہے۔

دعاء لجميع المومنین تمام مومن مردوں اور عورتوں کیلئے دعا  
والمومنات وذالک یعم الاحیاء ہے اور یہ دعا زندوں اور مردوں سب کو  
منہم والاموات۔ (تفسیر ابن کثیر ج ۴ شامل ہے۔  
ص ۴۴۸)

غور فرمائیے! اگر نوح علیہ السلام کا عقیدہ یہ ہوتا کہ زندوں کی دعا سے مرنے والوں کو کوئی فائدہ نہیں پہنچتا تو وہ یہ دعا ہرگز نہ مانگتے۔

### حضرت ابراہیم علیہ السلام اور والدین کیلئے مغفرت کی دعا

حضرت سیدنا ابراہیم علیہ السلام نے بھی اپنے لئے اپنے والدین کیلئے اور تمام مومنوں کی بخشش کیلئے اللہ رب العزت کی بارگاہ میں یوں دعا کی۔

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ اے ہمارے رب مجھے بخش دے اور  
یَوْمَ يَقُومُ الْحِسَابُ۔ (ابراہیم ۴) میرے والدین کو اور سب مسلمانوں کو جس

دن حساب قائم ہوگا۔

حضرت ابراہیم علیہ السلام کا اپنے والدین کی مغفرت کی دعا مانگنا اس بات کی دلیل ہے کہ وہ مومن اور موحد تھے۔ جو انداز سیدنا ابراہیم علیہ السلام نے دعا فرمانے کا اپنایا بعینہ یہی انداز حضرت نوح علیہ السلام نے اپنایا تھا۔ یعنی پہلے اپنی مغفرت کی دعا اس کے بعد اپنے والدین کیلئے اور پھر مومنوں کیلئے۔

### ایک شبہ کا ازالہ

بعض لوگوں کا خیال ہے کہ حضرت ابراہیم علیہ السلام کے والدین معاذ اللہ کافر تھے۔ جبکہ ایسا نہیں ہے بلکہ وہ مومن تھے اگر کافر ہوتے تو ابراہیم علیہ السلام ان کی بخشش کی دعا کبھی بھی نہ مانگتے۔

قرآن کریم میں آپ کے ایک چچا کا ذکر ہے جو کہ بت پرست بھی تھا اور بت مگر بھی تھا۔ اس کا نام آذر تھا۔ آپ نے اسے بڑی تبلیغ کی مگر وہ ایمان نہ لایا۔ قرآن کریم نے اسے حضرت ابراہیم علیہ السلام کیلئے لفظ ”آب“ سے بیان فرمایا ہے جس سے اصل شبہ لاحق ہوتا ہے۔ ”آب“ کا لفظ باپ، چچا، تایا، دادا کیلئے استعمال ہوتا ہے اور جب سب کے والد کا ذکر کرنا مقصود ہو تو اس کیلئے لفظ والد عربی زبان میں استعمال ہوتا ہے۔ مفسرین نے بھی اس کی یہی توجیح فرمائی ہے۔ جیسا کہ تفسیر مظہری میں بھی ہے۔

اگر آپ مغفرت کی دعا مانگنے والی آیت مقدسہ کی تلاوت فرمائیں تو بخوبی علم ہو جاتا ہے کہ اس آیت میں ”وَالِدَيَّ“ کا لفظ استعمال کیا گیا جس سے مراد چچا نہیں بلکہ حقیقی والدین مراد ہیں۔ آپ کے سب کے والد کا نام تارخ اور والدہ کا نام حضرت حلی بنت نمر تھا ہے اور یہ دونوں موحد مومن تھے اور ان کیلئے بڑھاپے میں حضرت ابراہیم علیہ السلام نے دعائے مغفرت فرمائی۔ اور یہ دعا حضرت اسماعیل علیہ السلام اور حضرت اسحاق علیہ السلام کی ولادت کے بعد فرمائی۔



صاحب مجمع البیان فرماتے ہیں کہ

ہمارے اصحاب نے اس سے استدلال کیا ہے کہ حضرت ابراہیم علیہ السلام کے والد کافر نہیں تھے۔ (مجمع البیان ج ۵ ص ۳۱۹)

آپ اپنے چچا کیلئے دعائے مغفرت کس طرح کر سکتے تھے جبکہ قرآن مجید میں اللہ تعالیٰ فرماتا ہے کہ

فَلَمَّا تَبَيَّنَ لَهُ أَنَّهُ عَدُوٌّ لِلَّهِ تَبَرَّأَ مِنْهُ  
(التوبہ ۱۱۳)

جب حضرت ابراہیم علیہ السلام پہ ظاہر ہو گیا کہ وہ اللہ تعالیٰ کا دشمن ہے تو وہ اس سے بیزار ہو گئے۔

استغفار فقط مومن کیلئے ہو سکتی ہے کافر کیلئے نہیں جب آپ پر وحی نازل ہوئی کہ آزر کا خاتمہ کفر پر ہوگا اور وہ کفر پر ہی مر گیا تو آپ نے اس کیلئے دعائے مغفرت بند کر دی اور دل سے بیزار ہو گئے کہ کافر سے بیزاری چاہیے اگرچہ وہ قرابت دار ہی کیوں نہ ہو۔

کئی مفسرین نے بڑی تفصیل کے ساتھ حضرت ابراہیم علیہ السلام کے والدین کے مومن ہونے پر کثرت سے دلائل دیئے ہیں ان میں سے بہت ہی خوبصورتی کے ساتھ حضرت مفسر قرآن شیخ الحدیث علامہ مفتی غلام رسول سعیدی مدظلہ العالی نے آپ کے والدین کے ایمان کو ثابت کیا ہے۔ تفصیل کیلئے تبیان القرآن کا مطالعہ فرمائیں۔

### نبی کی دعائے مغفرت

ایک یہ سوال بھی ذہن میں آ سکتا ہے کہ نبی تو معصوم ہوتے ہیں پھر وہ اپنی مغفرت کی دعا کیوں مانگتے ہیں۔ اس کا جواب دیتے ہوئے شیخ الحدیث علامہ غلام رسول سعیدی مدظلہ العالی تبیان القرآن میں تحریر فرماتے ہیں۔

انبیاء علیہم السلام جب اپنے لئے مغفرت کی دعا مانگتے ہیں تو اس سے مراد ترقی

اور بہت ہوتی ہے یا انبیاء علیہم السلام مغفرت کی دعا کر کے اپنی تواضع اور انکساری کو ظاہر کرتے ہیں اور یہ واضح کرتے ہیں کہ اللہ تعالیٰ کی مغفرت سے کوئی مستغنی نہیں ہے اور وہ انبیاء علیہم السلام بھی اللہ تعالیٰ سے استغفار کر رہے ہیں تو عام لوگوں کو اللہ تعالیٰ سے استغفار کرنے کی کتنی احتیاج ہے۔

حضرت ابراہیم علیہ السلام نے پہلے اپنے لئے دعا کی پھر اپنے والدین اور تمام مسلمانوں کیلئے دعا کی اور اس میں ہم کو دعا کا طریقہ بتایا ہے کہ سب سے پہلے اپنے لئے دعا کرنی چاہیے تاکہ یہ معلوم ہو کہ میں سب سے زیادہ اللہ تعالیٰ کی مغفرت کا محتاج ہوں اور اگر وہ صرف دوسروں کیلئے دعا کرے اور اپنے لئے دعا نہ کرے تو اس سے یہ ظاہر ہوگا کہ وہ اپنے آپ کو دعا سے مستغنی سمجھتا ہے اور اگر وہ دوسروں کے بعد اپنے لئے دعا کرے تو اس سے یہ ظاہر ہوگا کہ وہ دوسروں کی بہ نسبت اللہ تعالیٰ سے دعا کا کم محتاج ہے۔ (تفسیر تبیان القرآن ج ۶ ص ۲۱۱/۲۱۲)

### والدین کیلئے رحم کی اپیل

اپنے والدین کیلئے اللہ تبارک و تعالیٰ کی بارگاہ سے رحم و کرم کی بھیک مانگتے رہنا چاہیے۔ حیات ہوں تو ان کی صحت و تندرستی اور ایمان کی سلامتی کی دعا مانگیں اور اگر وصال فرما گئے ہوں تو بخشش و مغفرت کی دعا مانگنی چاہیے۔ اللہ تعالیٰ نے خود اپنے بندوں کو اپنے والدین کیلئے دعا مانگنے کا حکم بھی دیا اور طریقہ بھی بتایا۔ ارشاد فرمایا:

وَقُلْ رَبِّ ارْحَمْهُمَا كَمَا رَبَّيْنِي  
اور یہ دعا کرنا اے میرے رب ان دونوں صغیر و اکبر (نبی اسرائیل ۲۴)

(ماں باپ) پر رحم فرمانا جیسا کہ انہوں نے بچپن میں میری پرورش کی تھی۔

اللہ تعالیٰ نے اس آیت میں حکم دیا ہے کہ ماں باپ کیلئے دعا کرو کہ اے اللہ ان پر رحم فرمانا جیسا کہ انہوں نے بچپن میں میری پرورش کی تھی۔



جب ہم نماز میں دعائے ابراہیم پڑھتے ہیں۔ ”رَبَّنَا اغْفِرْ لِي وَلِوَالِدَيَّ“  
اے ہمارے رب میری مغفرت فرما اور میرے والدین کی تو اس حکم پر عمل ہو جاتا ہے  
اور جب انسان اپنے ماں باپ کیلئے مغفرت اور رحمت کی دعا کرے گا تو اس کو بھی  
مغفرت و رحمت حاصل ہوگی یہ تو دراصل اپنے ہی حق میں رحمت اور مغفرت کی دعا  
ہے۔ کیونکہ حدیث مبارکہ میں ہے۔

حضرت ام الدرداء رضی اللہ تعالیٰ عنہا بیان فرماتی ہیں کہ رسول اکرم ﷺ نے فرمایا:  
جب مسلمان بندہ اپنے مسلمان بھائی کے پس دعا کرتا ہے تو فرشتہ کہتا ہے۔  
تجھے بھی اس کی مثل مل جائے۔ اس کی دعا قبول ہوتی ہے اور فرشتہ اس کی دعا پر آمین  
کہتا ہے۔ (صحیح مسلم سنن ابی داؤد تہذیب القرآن ج ۶ ص ۶۹۲)  
تفسیر روح المعانی ج ۳ ص ۵۰۸ میں ہے۔

والظاہر ان الامر للوجوب اور اس آیت سے یہ بات ظاہر ہے کہ  
فیجب علی الولد ان یدعوا اولاد پر واجب ہے کہ والدین کیلئے  
لوالدیہ بالرحمة رحمت کی دعا کیا کریں۔ اس لئے کہ امر  
وجوب کیلئے آتا ہے۔

### عظمت استغفار

مفسر قرآن علامہ اسماعیل حق عظیمیہ تفسیر روح البیان ج ۵ ص ۱۲۸ میں ہے۔  
اللہ تعالیٰ سے دعا کرو کہ وہ اپنی رحمت باقی کے ساتھ ان پر رحم کرے۔ تم فقط  
اپنی رحمت فانی پر اکتفا نہ کرو۔ بلکہ جہاں تک ہو سکے ان کے ساتھ سلوک کرو۔  
ابن عیینہ سے سوال ہوا کہ مردہ کی طرف سے صدقہ کرنا کیسا ہے؟ اور یہ پانچتا  
ہے یا نہیں؟ انہوں نے جواب دیا کہ جو کچھ اس کیلئے کیا جائے گا سب اس کو پہنچے گا اور  
کوئی چیز استغفار سے بڑھ کر نہیں اس لئے کہ اگر کوئی چیز استغفار سے افضل ہوتی تو

اللہ تعالیٰ کے حق میں اسی کا حکم ہوتا اور اس کی تائید حضور ﷺ کے اس ارشاد سے  
آئی ہے کہ جو آپ نے فرمایا کہ اللہ تعالیٰ جنت میں اپنے بندے کا درجہ بلند فرمائے  
گا۔ وہ بندہ کہے گا میرے مولیٰ یہ رتبہ مجھ کو کس طرح ملا؟ ارشاد ہوگا کہ تیرے لڑکے  
کیا اللہ تعالیٰ کی وجہ سے۔

وفی الحدیث من زار قبر ابویہ اور حدیث شریف میں ہے کہ جو شخص ہر  
اربعینہ فی کل جمعة کان جمعہ کے دن اپنے ماں باپ یا ان میں  
سے کسی ایک کی قبر کی زیارت کیا کرے وہ  
اللہ تعالیٰ کے ہاں نیکو کار لکھ دیا جائے گا۔  
ثابت ہوا کہ والدین کیلئے استغفار کرتے رہنا چاہیے۔ یہ اللہ تبارک و تعالیٰ  
کے ہاں بھی پسندیدہ عمل ہے۔

### مومنوں کیلئے فرشتوں کی دعائے مغفرت

مسلمان تو اپنے لئے اور اپنے مسلمان بھائیوں کیلئے دعائے مغفرت کرتے  
ہیں مگر خوش بختی کا عالم دیکھیں کہ اللہ تبارک و تعالیٰ کے نوری فرشتے بھی اہل ایمان  
کیلئے رب کائنات کے حضور اسی کے حکم سے مصروف دعا ہیں۔ اللہ تعالیٰ قرآن پاک  
میں ارشاد فرماتا ہے۔

وَالْمَلَائِكَةُ يَسْتَبْخِرُونَ بِحَمْدِ رَبِّهِمْ اور فرشتے اپنے رب کی حمد کے ساتھ تسبیح  
وَسْتَغْفِرُونَ لِمَنْ فِي الْأَرْضِ وَلَا پڑھتے رہتے ہیں اور زمین والوں کیلئے  
إِنَّ إِلَهَهُمُ الْغَفُورُ الرَّحِيمُ۔ مغفرت طلب کرتے رہتے ہیں۔ سنوا  
بیشک اللہ ہی بہت بخشنے والا اور بے حد رحم  
فرمانے والا ہے۔

دیکھئے! اللہ تعالیٰ کے فرشتے بھی زمین والوں کیلئے بخشش کی دعائیں کرتے



رہتے ہیں۔ اگر دعائے مغفرت کا کوئی فائدہ نہ ہوتا تو اللہ تبارک و تعالیٰ کے مقدس فرشتے کبھی دعا نہ کرتے۔

فرشتوں کے متعلق اللہ تعالیٰ ارشاد فرماتا ہے۔

وَيَفْعَلُونَ مَا يُؤْمَرُونَ

یہ وہی کرتے ہیں جس کا انہیں حکم دیا جاتا ہے۔

معلوم ہوا کہ بخشش کی دعائیں صرف ہم ہی نہیں کرتے بلکہ اللہ تعالیٰ کے حکم سے اس کے فرشتے بھی کرتے ہیں۔ اس آیت میں عموم پایا جاتا ہے کہ وہ فرشتے اہل زمین کیلئے دعائے مغفرت کرتے ہیں۔ جبکہ زمین پہ کافر بھی ہیں تو کیا کافروں کیلئے بھی دعا کرتے ہیں جبکہ کافروں کی بخشش کی دعا کرنا جائز نہیں ہے۔ اس سلسلے میں مفسرین نے لکھا کہ وہ صرف مسلمانوں کی ہی مغفرت کی دعا مانگتے ہیں اس کی دلیل دوسری آیت سورۃ المؤمن میں وضاحت و صراحت کے ساتھ ملتی ہے۔

### حالیین عرش ملائکہ کا کام

اللہ تعالیٰ دوسرے مقام پر ارشاد فرماتا ہے۔

الَّذِينَ يَحْمِلُونَ الْعَرْشَ وَمَنْ حَوْلَهُ ۚ وَسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا ۚ (سورۃ المؤمن: ۷)

اور اس پر ایمان رکھتے ہیں اور مومنوں کیلئے مغفرت طلب کرتے ہیں۔

حالیین عرش ملائکہ اپنے رب کی تسبیح بھی کرتے ہیں اور اس کی حمد و ثناء بھی بیان کرتے ہیں۔ وہ کن کلمات سے تسبیح بیان کرتے ہیں اس کے بارے میں ایک روایت میں یہ الفاظ آئے ہیں۔

”سبحان ذي العزت  
والجبروت، سبحان ذي  
الملك والملكوت، سبحان  
الحی الذی لا یموت، مسبح  
قدوس رب الملائکة والروح“

علامہ ابو عبد اللہ محمد بن احمد مالکی قرطبی رحمہ اللہ لکھتے ہیں۔

مطرف بن عبد اللہ نے کہا اللہ تعالیٰ کے بندوں میں سے مومنوں کے سب سے بڑے خیر خواہ ملائکہ ہیں اور اللہ تعالیٰ کی مخلوق میں سے مومنوں کا سب سے بڑا بدخواہ شیطان ہے اور یحییٰ بن معاذ رازی نے اپنے اصحاب سے اس آیت کی تفسیر میں کہا۔ کیا لوگوں نے اس آیت کا معنی سمجھ لیا ہے؟ اس آیت سے زیادہ امید افزا اور کوئی آیت نہیں ہے بیشک اگر ایک فرشتہ بھی تمام مومنوں کی مغفرت کی دعا کرے تو اللہ تعالیٰ ان کو بخش دے گا۔ تو اس وقت اللہ تعالیٰ کی مغفرت کس قدر عام ہوگی جب تمام فرشتے اور حالیین عرش مل کر مومنین کیلئے استغفار کریں گے۔

خلف بن ہشام رحمہ اللہ نے کہا: میں نے یہ آیت سلیم بن عیسیٰ کے سامنے پڑھی۔ ”وَيَسْتَغْفِرُونَ لِلَّذِينَ آمَنُوا“ تو ان کی آنکھوں سے آنسو جاری ہو گئے۔ انہوں نے کہا: اللہ تعالیٰ اپنے بندوں پر کس قدر کریم ہے مومنین اپنے بستروں پر سوئے ہوئے ہوتے ہیں اور فرشتے ان کیلئے مغفرت طلب کر رہے ہوتے ہیں۔

(الملاحح لاحکام القرآن ج ۵ ص ۲۶۴)

### غور طلب پہلو

اس آیت کریمہ سے معلوم ہوا کہ اللہ تعالیٰ کے فرشتے تسبیح و تحمید کے ساتھ ساتھ مومنوں کیلئے دعائے مغفرت بھی کرتے ہیں۔ دعائے بخشش مانگنے والے فرشتے



ہیں اور اس کا فائدہ مسلمانوں کو پہنچے گا اور اگر ان کی دعا کا کوئی فائدہ اہل ایمان کو نہ ملے تو ان کا مسلمانوں کیلئے دعا کرنا بیکار ہوتا اور فرشتے اپنی مرضی سے کچھ نہیں کرتے۔ معصوم ہیں اور مامور من اللہ ہیں۔ ان کا کوئی کام بھی بیکار اور بے فائدہ نہیں ہوتا۔ لہذا ثابت ہوا کہ فرشتوں کی عبادت یعنی دعائے بخشش کا فائدہ مسلمانوں کو ضرور پہنچے گا۔ معلوم ہوا کہ ایک کی عبادت کا دوسرے کو فائدہ پہنچ سکتا ہے۔ بشرطیکہ دوسرے کو فائدہ پہنچانا مقصود ہو۔

### دعا نہ مانگنے والوں کا حشر

اللہ تعالیٰ نے دعائے مغفرت کرنے کا حکم دیا۔ فرشتے دعا کرتے ہیں اور انبیاء کرام علیہم السلام دعائے مغفرت کرتے رہے۔ اس کے باوجود اگر کوئی دعائے بخشش و مغفرت سے منع کرتا ہے اور اللہ تعالیٰ اس کے پیارے رسول اکرم ﷺ اور مومنوں کے راستے سے جدا چلنے کی کوشش کرتا ہے تو اس کیلئے قرآن کریم میں بہت بڑی وعیدیں فرمائی گئی ہیں۔ اللہ تعالیٰ ارشاد فرماتا ہے۔

وَمِنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ ۚ وَسَاءَ ثَمَرٌ مِّمَّنْ أُولَٰئِكَ (النساء: ۱۱۵)

اور جو شخص ہدایت کے ظاہر ہونے کے بعد رسول کی مخالفت کرے اور (تمام) مسلمانوں کے راستے کے خلاف چلے تو ہم اسے اسی طرف پھیر دیں گے جس طرف وہ پھرے اور اس کو جہنم میں داخل کر دیں گے اور وہ کیسا برا ٹھکانا ہے۔

چونکہ دعائے مغفرت کا انکار اللہ تعالیٰ اور اس کے رسول ﷺ اور مومنوں کے طریقہ کی مخالفت ہے اس لئے یقینی طور پر وہ اس آیت میں بیان کی گئی وعید کے مصداق ہیں جو لوگ کسی مجمع میں موجود کثیر تعداد میں دعائے مغفرت کر رہے ہوں اور

اللہ تعالیٰ سے مانگنا یا ان کی مخالفت کی جائے۔ دعا انسان کو عاجزی سکھاتی ہے اور دعا نہ کرنا تکبر کی علامت ہے۔ دعا عبادت ہے۔ اللہ تعالیٰ دعا نہ مانگنے والوں کے متعلق ارشاد فرماتا ہے۔

الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ ذَٰلِجِينَ (۱۶۰)

بے شک جو لوگ میری عبادت (دعا) سے تکبر کرتے ہیں وہ عنقریب جہنم میں داخل ہوں گے۔ ذلیل و خوار ہو کر۔

غور فرمائیے! جو لوگ دعا سے تکبر کرتے ہیں ان کیلئے جہنم کی وعید ہے اور ایسے لوگ جو نہ خود دعا مانگتے ہوں اور نہ دوسروں کو مانگتے دیں بتائیے ان کیلئے جہنم کا کون سا طبقہ ہوگا اور قیامت کے دن ان کی ذلت و رسوائی کا عالم کیا ہوگا؟

جو لوگ اپنے رب کی بارگاہ میں دست دعا دراز کرنے کو اپنی توہین خیال کرتے ہیں ایسے مغرور اور سرکش لوگوں کو ذلیل و رسوا کر کے جہنم رسید کیا جائے گا۔

اس آیت کریمہ میں عبادت بمعنی دعا کے بھی استعمال ہوا ہے اور دعا بمعنی عبادت کئی مقامات پر وارد ہوا ہے۔ حدیث میں ہے کہ

الدُّعَاءُ هُوَ الْعِبَادَةُ۔ (ابوداؤد ترمذی) دعا عبادت ہے۔

### دعا کا مذاق اڑانے والوں کا حال

ہمیں کئی محافل میں ایسے لوگوں سے بھی ملنے کا اتفاق ہوا ہے کہ جب کہیں تعزیت کیلئے گئے اور دعائے مغفرت مانگنے لگے تو ایک دو افراد ایسے بھی اکثر محافل میں دیکھے گئے ہیں کہ وہ دعائے مغفرت کرنے والوں پر عجیب قسم کی پھبتیاں کہتے ہیں اور بعض تو اپنی جھٹ باطنی کا اظہار کرتے ہوئے کہہ ڈالتے ہیں دعا مانگنے کا کوئی فائدہ نہیں کیا تمہاری دعائیں مردے کو بچالیں گی اسی طرز کی پیشاب باتیں کرتے ہیں۔ انہیں اللہ کا خوف کرنا چاہیے۔



ہمیں دعا مانگنی چاہیے قبول کرنا اللہ تعالیٰ کا کام ہے اس نے ہمیں دعائیں کرنے کا حکم ارشاد فرمایا ہے ہمیں حکم کی تعمیل کرنی چاہیے اور جو لوگ مذاق اڑاتے ہیں پھبتیاں کہتے ہیں انہیں چاہیے کہ وہ قرآن کریم کی ان آیات کو بغور پڑھیں اور اپنے مکروہ عمل سے باز آجائیں۔

اللہ تعالیٰ ارشاد فرماتا ہے۔

قَالَ اخْسَوْا فِيهَا وَلَا تُكَلِّمُوْنَ ۝  
اِنَّهٗ كَانَ فَرِيقًا مِّنْ عِبَادِيَ يَقُوْلُوْنَ  
رَبَّنَا اٰمَنَّا فَاغْفِرْ لَنَا وَاَرْحَمْنَا وَاَنْتَ  
خَيْرُ الرَّاحِمِيْنَ ۝ فَاسْتَجَلْتُمْهُمْ  
مِغْرِبًا حَتّٰى اَنْسَوْكُمْ ذِكْرِيْ  
وَكُنْتُمْ مِنْهُمْ تَضَحِكُوْنَ  
(المومنون ۱۰۹-۱۱۰)

(قیامت کے دن) اللہ تعالیٰ فرمائے گا پھٹکارے ہوئے اس (جہنم) میں پڑے رہو اور مجھ سے بات نہ کرو بیشک میرے بندوں میں سے ایک جماعت دعا مانگتی تھی۔ اے ہمارے رب ہم ایمان لائے تو ہمیں بخش دے اور ہم پر رحم فرما اور تو سب سے بہتر رحم فرمانے والا ہے۔ تم نے ان کا مذاق اڑانا شروع کر دیا حتیٰ کہ اس مشغلہ نے غافل کر دیا تمہیں میری یاد سے اور تم ان پر قہقہے لگایا کرتے تھے۔

اس سے قبل آپ آیات کریمہ کی روشنی میں آگاہ ہو چکے ہیں کہ اپنے لئے والدین کیلئے اور تمام مومنوں کی بخشش کی دعا کرنا قرآن سے ثابت ہے اور ان میں سے کسی سے بھی منع کرنا بدعتی کی علامت ہے۔

**غضب الہی**

ایک مومن کی شان یہ ہے کہ وہ اپنے رب کی عظیم بارگاہ میں دعائیں مانگتا ہے

اور خود دعائیں مانگتا اسی کیلئے فرمانِ مصطفیٰ ﷺ پڑھئے۔  
حضرت سیدنا ابو ہریرہ رضی اللہ عنہ فرماتے ہیں۔

قال رسول اللہ صلی اللہ علیہ حضور ﷺ نے ارشاد فرمایا جو اللہ و مسلم من لم یسئل اللہ یغضب تعالیٰ سے دعا نہیں مانگتا اللہ تعالیٰ کو اس علیہ۔ (مشکوٰۃ) پر غضب آتا ہے۔

جو خود دعا نہ مانگے اس پہ غضب الہی نازل ہوتا ہے اور جو دوسروں کو منع کرے اس کا کیا حال ہوگا؟

اللہ تعالیٰ ارشاد فرماتا ہے۔

وَلَمَّا زَكَّيْكُمْ اِذْغُوْنِيْ اَمْتَجِبْ اور تمہارے رب نے فرمایا تم مجھ سے دعا لگتم۔ (المومن ۶۰) کرو میں تمہاری دعا کو قبول فرماؤں گا۔

اللہ تعالیٰ کا حکم ہے دعا مانگو۔ جب چاہو دعا مانگو جس کیلئے چاہو مانگو اپنے لئے اپنے والدین کیلئے اپنے عزیز و اقارب کیلئے زندوں کیلئے وصال فرما جانے والوں کیلئے اللہ تبارک و تعالیٰ کی ذات قبول فرمانے والی ہے۔

**دعائے مغفرت کن لوگوں کیلئے منع ہے**

مسلمان اپنے مسلمان بھائی کیلئے ہر وقت دعا مانگ سکتا ہے چاہے وہ زندہ ہو یا وصال کر چکا ہو۔ اسی طرح کافر زندہ کیلئے اس کی زندگی میں ہدایت کی دعا کی جاسکتی ہے مگر اس کے مرنے کے بعد اس کی مغفرت کی دعا کرنا جائز نہیں ہے۔ اللہ تعالیٰ نے اپنے محبوب پیغمبر رسول معظم امام الانبیاء ﷺ کو کافروں، مشرکوں اور منافقوں کیلئے دعائے مغفرت کرنے سے روک دیا ہے۔

بعض مومنین نے حضور نبی کریم ﷺ سے گزارش کی کہ کیا اپنے کافر قرابت داروں کیلئے دعائے مغفرت کرنا چاہیے؟ تو اس وقت اللہ تبارک و تعالیٰ نے اپنے محبوب



کریم ﷺ پر یہ آیت مبارکہ نازل فرمائی۔

مَا تَكُنَ لِلنَّبِيِّ وَالَّذِينَ آمَنُوا أَنْ  
يَسْتَغْفِرُوا لِلْمُشْرِكِينَ وَلَوْ كَانُوا  
أُولَىٰ قُرْبَىٰ مِنْ بَعْدِ مَا تَبَيَّنَ لَهُمْ  
أَنَّهُمْ أَصْحَابُ الْجَحِيمِ۔ (البقرہ ۱۱۳)

حضور نبی اکرم ﷺ اور ایمان والوں  
کی شان کے یہ لائق نہیں کہ وہ مشرکین  
کیلئے استغفار کریں خواہ وہ ان کے  
قربت دار ہوں جبکہ ان پر یہ ظاہر ہو  
چکا ہے کہ وہ جہنمی ہیں۔

اس آیت کریمہ سے ثابت ہوا کہ مشرکین کیلئے دعا مغفرت کرنا جائز نہیں ہے۔

### منافقین کیلئے دعائے مغفرت کی ممانعت

اللہ تعالیٰ نے اپنے محبوب ﷺ کو منافقین کیلئے دعائے مغفرت سے منع فرما  
دیا۔ کیونکہ وہ گستاخ رسول ﷺ تھے۔ جبکہ بظاہر وہ کلمہ بھی پڑھتے تھے جہاد کیلئے بھی  
جاتے تھے مگر تھے گستاخ رسول ﷺ۔

جب منافقین نے حضور ﷺ کی شان اقدس میں گستاخی کا ارتکاب کیا تو  
اللہ تبارک و تعالیٰ نے اسی وقت رئیس المنافقین اور اس کے ساتھیوں (منافقین) کے  
متعلق انہیں نہ بخشے کا اعلان فرمادیا اور ساتھ وجہ بھی ارشاد فرمادی کہ یہ میرے محبوب  
ﷺ سے منہ موڑنے والے لوگ ہیں۔

چنانچہ اللہ تعالیٰ نے ارشاد فرمایا:

وَإِذَا قِيلَ لَهُمْ تَعَالَوْا يَسْتَغْفِرْ لَكُمْ  
رَسُولُ اللَّهِ لَوْ وَأَزْوَاجُهُمْ  
وَزَوَاتُهُمْ يَصُدُّونَ وَهُمْ  
مُستَكْبِرُونَ۔ (المنافقون ۵)

اور جب ان سے کہا جائے کہ آؤ رسول  
اللہ ﷺ تمہارے لئے معافی چاہیں تو  
اپنے سر گھماتے ہیں اور تم انہیں دیکھو کہ  
غور کرتے ہوئے منہ پھیر لیتے ہیں۔

اس کے بعد اللہ تعالیٰ نے ارشاد فرمایا:

سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ  
تَسْتَغْفِرْ لَهُمْ لَنْ يَغْفِرَ اللَّهُ لَهُمْ۔  
(المنافقون ۶)

ان پر ایک سا ہے آپ ﷺ ان کی  
معافی چاہیں یا نہ چاہیں۔ اللہ تعالیٰ  
انہیں ہرگز نہیں بخشے گا۔

جب رئیس المنافقین عبداللہ ابن ابی نے سرور عالم ﷺ کی شان اقدس میں  
گستاخی کی تو کسی نے کہا برباد ہو جاؤ گے جاؤ بارگاہ مصطفیٰ ﷺ میں جا کر ان کا دامن  
کرم پکڑ لو اور اپنی بخشش اور مغفرت کیلئے عرض کرو۔ اس بد بخت نے کہا ”ما ابالی  
استغفر لی او لم يستغفر“ وہ میرے لئے مغفرت کی دعا مانگیں یا نہ مانگیں مجھے  
ذرا پروا نہیں۔ یعنی مجھے ان کی مغفرت کی دعا کی ضرورت نہیں۔

جب اس منافق نے رسول کریم ﷺ کی بارگاہ سے بے نیازی کا اعلان کیا  
تو اللہ تبارک و تعالیٰ نے اس منافق کو اس انداز میں دھککا۔ اپنے محبوب کریم ﷺ  
سے ارشاد فرمایا:

اَسْتَغْفِرْ لَهُمْ أَوْ لَا تَسْتَغْفِرْ لَهُمْ إِنْ  
تَسْتَغْفِرْ لَهُمْ سَبْعِينَ مَرَّةً فَلَنْ  
يَغْفِرَ اللَّهُ لَهُمْ ذَٰلِكَ بِأَنَّهُمْ  
كَفَرُوا بِاللَّهِ وَرَسُولِهِ وَاللَّهُ  
لَا يَهْدِي الْقَوْمَ الْفَاسِقِينَ۔ (البقرہ ۸۰)

آپ ان کیلئے بخشش طلب کریں یا نہ  
کریں اگر آپ ان کیلئے ستر بار بھی  
بخشش طلب کریں جب بھی اللہ تعالیٰ  
انہیں نہ بخشے گا۔ یہ اس لئے کہ انہوں  
نے اللہ تعالیٰ اور اس کے رسول ﷺ  
کا انکار کیا اور اللہ تعالیٰ نافرمان قوم کو

ہدایت نہیں دیتا۔

اس آیت کریمہ سے ثابت ہوا کہ منافقین کی کسی صورت بخشش نہیں ہوگی کیونکہ  
وہ گستاخی رسول ﷺ کے مرتکب ہو کر دائرہ اسلام سے خارج ہو چکے ہیں۔ اگر آپ  
ان آیات پہ غور فرمائیں تو پتہ چلتا ہے کہ اللہ تعالیٰ کا یہ فرمانا کہ ان کی ہرگز بخشش نہیں



ہوگی یہ بھی ایک انداز محبوبانہ ہے یعنی اے محبوب ﷺ یہ ہوں تیرے گستاخ پھر انہیں بخش دیا جائے یہ نہیں ہو سکتا۔

### منافق کی نماز جنازہ

ریحس المنافقین عبد اللہ بن ابی جب مر گیا تو اس کے بیٹے حضرت عبد اللہ بن مسعود (جو رسول اکرم ﷺ کے سچے مخلص اور عاشق رسول صحابی تھے) نے سر درد و عالم کی بارگاہ میں عرض کیا یا رسول اللہ! ﷺ میرے باپ پر نماز جنازہ پڑھیں اور اپنی قیص بھی اس کو عطا فرمائیں۔ کیونکہ وہ یہ وصیت کر کے مرا تھا۔

حضرت سیدنا عمر فاروق رضی اللہ عنہ نے حضور اکرم ﷺ کی بارگاہ میں عرض کیا۔ یا رسول اللہ! آپ اس ناپاک کو اپنی قیص بھی عطا نہ فرمائیں اس کی نماز بھی نہ پڑھیں اور اس کیلئے استغفار بھی نہ فرمائیں۔

اس وقت تک منافقوں کی نماز جنازہ پڑھنے کی ممانعت نہیں فرمائی گئی تھی۔ در پردہ حقائق کو عالم ماسکان و مایکون کی شان والے آقا خوب سمجھتے تھے۔ آپ نے فرمایا اے عمر!

ان قمیصی لا یغنی عنہ من اللہ میری قیص اس کافر و منافق کو کچھ نفع  
شیئاً فلعل اللہ ان یدخل بہ نہیں پہنچائے گی بلکہ اس کے دینے میں  
الفاصلی الاسلام۔ (تفسیر کبیر ضیاء حکمت یہ ہے کہ اللہ تعالیٰ اس کی وجہ سے  
القرآن) ہزار آدمیوں کو مشرف باسلام کرے گا۔

چنانچہ اس کو قیص بھی دی گئی اور نماز جنازہ بھی پڑھی گئی۔ نماز جنازہ کی وجہ اور آپ کے حسن خلق کی باعث اسی دن ایک ہزار منافق مشرف باسلام ہوئے جو ڈوب چکا تھا ڈوب گیا مگر ہزاروں ڈوبتے ہوؤں کو تو بچا لیا۔ منافقین نے یہ دیکھ کر کہ ساری عمر مخالفت کرنے کے بعد اپنی بخشش اور نجات کیلئے آپ کی قیص کا سہارا لے رہا ہے تو ان کی

انہوں سے غفلت کے پردے اٹھ گئے اور وہ دامن مصطفیٰ ﷺ سے وابستہ ہو گئے۔ اس کے بعد یہ آیت مبارکہ نازل ہوئی۔

وَلَا تُضِلُّ عَلٰی اَحَدٍ مِنْهُمْ مَّآثٍ اور آپ ان (منافقوں) میں سے کسی  
اَسَدًا وَلَا تَنْفَعُ عَلٰی قَبْرِہِ اِنَّہُمْ کی میت پر نماز جنازہ نہ پڑھنا اور نہ ان  
کَفَرُوْا بِاللّٰہِ وَرَسُوْلِہِ وَمَا تَوْا وَّہُمْ کی قبر پر کھڑے ہونا۔ بیشک وہ اللہ تعالیٰ  
لَیْسُقُوْنَ۔ (التوبہ ۸۴) اور اس کے رسول ﷺ کے منکر ہوئے  
اور نافرمانی کی حالت میں ہی مر گئے۔

مفسر قرآن جسٹس پیر محمد کرم شاہ الاذہری رحمہ اللہ تفسیر ضیاء القرآن میں فرماتے ہیں۔

اب یہاں یہ سوال پیدا ہوتا ہے کہ حضور ﷺ نے قیص کیوں عطا فرمائی؟ مفسرین نے اس کی کئی ایک وجہیں بیان فرمائی ہیں۔ ایک تو یہ کہ جب جنگ بدر میں حضرت عباس رضی اللہ عنہ جو ابھی تک مسلمان نہیں ہوئے تھے۔ گرفتار کئے گئے تو ان کی اپنی قیص پھٹ گئی تھی حضور ﷺ نے انہیں قیص پہنانا چاہی کیونکہ عباس دراز قامت تھے۔ عبد اللہ بن ابی کا قد بھی بڑا لمبا تھا اس لئے اس کی قیص کے سوا اور کوئی قیص انہیں پوری نہ آئی۔ اللہ تعالیٰ کے رسول ﷺ نے چاہا کہ اس کا یہ احسان دنیا ہی میں اتار دیا جائے۔ نیز اللہ تعالیٰ نے اپنے رسول کریم ﷺ کو یہ تعلیم دی کہ ”واما السائل فلا تنہر“ کہ کسی سائل کو نہ جھڑکے۔ اس لئے حضور ﷺ نے اس کے سوال کو رد نہ کیا اور سب سے بڑی وجہ وہی تھی جو حضور ﷺ نے خود بیان فرمائی کہ اس قیص کی وجہ سے اللہ تعالیٰ ایک ہزار منافقوں کو دولت ایمان سے مالا مال فرمائے گا۔ چنانچہ ایسا ہی ہوا۔ اس سے بڑی برکت اور کیا ہو سکتی ہے۔ یہاں ایک چیز خوب ذہن نشین کر لینی چاہیے کہ وہ بد نصیب جس کا خاتمہ کفر پر ہوتا ہے اس کیلئے اللہ تعالیٰ کا اہل فیصلہ ہے کہ



اس کی بخشش نہیں ہوگی اور اس کیلئے کسی کی شفاعت قبول نہیں کی جائے گی لیکن صاحب ایمان کتنا ہی گنہگار کیوں نہ ہو اس کیلئے اگر اللہ تعالیٰ کے محبوب کے ہاتھ دعا کیلئے اٹھ جائیں تو مغفرت یقینی ہے۔ ارشاد الہی ہے۔

ولو انهم اذ ظلموا انفسهم جاولت فاستغفروا الله واستغفر لهم الرسول لوجدوا الله تواباً رحيماً۔ (اور اگر جب وہ اپنی جانوں پر ظلم کریں۔ تو اے محبوب ﷺ تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔)

اللہ تعالیٰ ہمیں نعمت ایمان نصیب فرمائے اور اس دنیا میں بھی اور روزِ حشر بھی حضور ﷺ کی شفاعت کی سعادت سے بہرہ مند فرمائے۔ آمین۔

(تفسیر فیض القرآن ج ۲ ص ۲۳۰)

### خلاصہ

قرآن کریم کی آیات اور ان کی تشریحات و توضیحات سے ثابت ہوا کہ جو مومن ہیں وہ اپنے زندہ اور خصوصاً فوت شدہ مسلمان بھائیوں کیلئے دعا مغفرت کرتے ہیں۔

(۲) اللہ تعالیٰ نے اولاد کو والدین کیلئے دعا رحمت کا حکم دیا ہے۔ دعا رحمت وہی اولاد کرے گی جس کا اللہ تعالیٰ اور اس کے رسول ﷺ کی رسالت پر ایمان ہوگا۔ اس لئے کہ قرآن کریم ہمیں بلا واسطہ نہیں ملا بلکہ مدینہ کے تاجدار ﷺ کے واسطہ اور ذریعہ سے ملا ہے۔ اس سے ثابت ہوا کہ جو قرآن کریم کے اس حکم پر عمل کرے گا۔ اس کیلئے والدین کیلئے دعائے رحمت کرنا ضروری ہوگا۔ چاہے وہ زندہ ہوں یا وصال فرما چکے ہوں۔

(۳) مغفرت کی دعا اپنے لئے اپنے والدین کیلئے اور تمام مومنین کیلئے مانگنا حضرت ابراہیم علیہ السلام اور حضرت نوح علیہ السلام کی سنت ہے اور ہمارے پیارے نبی ﷺ کی امت کیلئے بھی یہی حکم ہے کہ انسان اپنے لئے بھی دعا کرے اور خصوصاً اپنے والدین اور تمام مسلمانوں کیلئے بھی۔

(۴) دعا عبادت ہے۔ معلوم ہوا کہ زندوں کی عبادت یعنی دعا سے مردوں کو فائدہ پہنچتا ہے اور اگر اس کا انکار کر دیا جائے تو قرآن کا انکار لازم آئے گا اور اگر فائدہ نہ پہنچتا ہوتا تو اللہ تعالیٰ دعا کا حکم ہی نہ دیتا۔ اللہ تبارک و تعالیٰ کی طرف سے زندوں اور مردوں کیلئے دعا کا حکم دینا اس بات کی روشن دلیل ہے کہ مرنے کے بعد بھی زندوں کی طرف سے کی جانے والی دعا کا مردوں کو فائدہ پہنچتا ہے۔

(۵) قرآن کریم نے مشرکوں اور منافقوں کیلئے دعا مغفرت کرنے سے منع کیا ہے اور مسلمانوں کیلئے دعائے مغفرت کرنے کا حکم دیا ہے۔ اب ہر کسی کیلئے فیصلہ کرنا بہت آسان ہے کہ اگر کوئی اپنے فوت شدہ بھائیوں کو دعائے مغفرت کا اہل سمجھتا ہے تو اسے ضرور دعا مانگنی چاہیے اور اگر انہیں دعائے مغفرت کے قابل نہیں سمجھتے تو نہ مانگیں۔ یہ یاد رکھیں دعا کے اہل مسلمان ہیں اور جن کیلئے دعا نہیں کر سکتے وہ کافر و مشرک اور منافق گستاخ رسول ﷺ ہیں۔

محدث العصر شیخ الحدیث علامہ غلام رسول سعیدی مدظلہ العالی تحریر فرماتے ہیں کہ (ان مذکورہ آیات میں) مسلمانوں کے فوت شدہ بھائیوں کیلئے دعا کا ذکر ہے اور جس طرح مسلمانوں کی دعا سے مسلمان میت کو فائدہ پہنچتا ہے اسی طرح مسلمانوں کے دیگر نیک اعمال سے بھی مسلمان میت کو فائدہ پہنچتا ہے اور قرآن مجید کی وہ تمام آیات جن میں دوسروں کیلئے شفاعت کا ذکر ہے۔ وہ ایصال ثواب کی واضح دلیل ہیں۔

(شرح مسلم ج ۳ ص ۵۰۰)



دعا کی اہمیت و فضیلت قرآن کریم کے علاوہ احادیث سے بھی ثابت ہے۔  
تفصیل طور پر تو آپ احادیث کے باب میں پڑھیں گے مگر یہاں پر صرف تین احادیث  
ملاحظہ فرمائیے۔

حضرت نعمان بن بشیر رضی اللہ عنہ فرماتے ہیں کہ حضور ﷺ نے فرمایا:

الدُّعَاءُ هُوَ الْعِبَادَةُ۔ (ابوداؤد ترمذی)

دعا عبادت ہے۔

حضرت انس رضی اللہ عنہ فرماتے ہیں کہ حضور ﷺ نے فرمایا:

الدُّعَاءُ مَخِ الْعِبَادَةِ۔ (کنز العمال)

دعا عبادت کا مغز ہے۔

دعا کی اہمیت کو نبی کریم ﷺ نے ان کلمات طیبات سے ذکر فرمایا ہے۔

الدُّعَاءُ سِلَاحُ الْمُؤْمِنِ وَعِمَادُ الدِّينِ وَنُورُ السَّمَوَاتِ وَالْأَرْضِ۔  
دعا مومن کا ہتھیار ہے دعا دین کا ستون ہے اور زمین و آسمان اس کے نور سے منور ہیں۔

اللہ تعالیٰ کی عظیم بارگاہ میں التجا ہے۔ یا اللہ میری میرے والدین کی اور حضور ﷺ کی امت کی بخشش و مغفرت فرما۔

## احادیث سے ایصالِ ثواب کا ثبوت


ایصالِ ثواب کے متعلق ہمارے ہاں جتنے بھی طریقے مروج ہیں وہ سب کے سب احادیث طیبات سے ثابت ہیں۔ ان میں سے عمومی طور پر یہ طریقے پائے جاتے ہیں۔ فوت شدہ مسلمانوں کو ایصالِ ثواب کیلئے صدقہ اور خیرات کی جاتی ہے صدقہ کیلئے غلہ آٹا، کپڑے پانی کی سیلیں، پھل اور نقدی رقوم وغیرہ شامل ہیں۔

اسی طرح میت کو حج و عمرہ، نوافل، قرآن پاک کی تلاوت، درود شریف، اذکار اور اوراد و وظائف کا ثواب ہدیہ کیا جاتا ہے۔ نیز بخشش کی دعائیں کی جاتی ہیں۔ ان کا اجر و ثواب فوت شدگان کو بخش دینے سے ملتا ہے۔ ان تمام طریقوں کا ثبوت احادیث طیبات سے صراحت ملتا ہے۔

## صدقہ دینے سے میت کو نفع

حضرت امام بخاری رحمہ اللہ روایت فرماتے ہیں۔

عن عائشة ان رجلا قال للنبي صلى الله عليه وسلم ان امي اقلنت نفسها واطنھا لو تكلمت تصدقت فهل لها اجر ان تصدقت عنها قال نعم۔  
حضرت عائشہ رضی اللہ عنہا فرماتی ہیں کہ ایک شخص نے نبی کریم ﷺ سے عرض کیا کہ میری والدہ اچانک فوت ہو گئیں ہیں اور میرا گمان ہے کہ اگر وہ کچھ بات کر سکتیں تو صدقہ کرتیں اگر میں ان کی





طرف سے کچھ صدقہ کردوں تو کیا ان کو اجر ملے گا؟ آپ ﷺ نے فرمایا: ہاں! (یعنی ان کو اس کا اجر ملے گا)

حضرت امام مسلم رحمہ اللہ نے بھی صحیح مسلم میں حضرت عائشہ رضی اللہ عنہا کی روایات کو معمولی الفاظ کے اختلاف کے ساتھ دو روایتیں نقل فرمائیں اور کتاب الوصیۃ میں جو باب باندھادہ باب بھی ایصالِ ثواب کے الفاظ سے ذکر فرمایا: چنانچہ فرمایا: بَابُ وَصُولِ ثَوَابِ الصَّدَقَاتِ إِلَى الْمُتَمَيِّتِ میت کو صدقات کا ثواب پہنچانے کا باب مسلم شریف کی اس حدیث شریف سے پہلے جو عنوان قائم کیا گیا ہے۔ اسے پڑھ کر اندازہ لگائیے کہ محدثین اور سلف صالحین اہلسنت و جماعت تھے اور ان کا بھی یہی عقیدہ تھا۔ چنانچہ مشہور محدث امام نووی رحمہ اللہ نے اس حدیث کی شرح میں لکھا۔

فی هذا الحديث أَنَّ الصَّدَقَةَ اس حدیث میں اس بات کی دلیل ہے کہ  
عَنِ الْمَيِّتِ تَنْفَعُ الْمَيِّتَ وَيَصِلُ میت کی طرف سے صدقہ میت کو نفع دیتا  
ثَوَابُهَا. (نووی علی المسلم ص ۳۲۳ ج ۱)

ان احادیث میں عمومی صدقہ کا سوال کیا گیا یعنی کوئی سادہ صدقہ بھی کر دیا اس کا نفع اور جو اجر صدقہ کرنے کے صلہ میں تمہیں ملے گا اگر اس کی نیت اپنی والدہ کو ثواب پہنچانے کی ہو تو اس کو اس کا اجر ضرور ملے گا۔

## پانی کا ایصالِ ثواب

حضرت امام ابو داؤد رحمہ اللہ روایت فرماتے ہیں۔

عن سعد بن عبادۃ انه قال قال رسول اللہ صلی اللہ علیہ وسلم ان ام سعد ماتت فای الصدقة الفضل حضرت سعد بن عبادہ رضی اللہ عنہ فرماتے ہیں کہ انہوں نے عرض کیا یا رسول اللہ ﷺ سعد کی والدہ فوت ہو گئیں پس کس چیز

قال العلاء فحضرت بنو ا وقال هذہ کا صدقہ کرنا سب سے افضل ہے؟ آپ ﷺ نے فرمایا پانی کا انہوں نے کنواں کھودا اور کہا کہ یہ (کنواں) سعد کی ماں کیلئے ہے۔

دیا میں والدین عزیز و اقارب اور بزرگوں کے جو ہم پر احسانات ہیں ان کے وصال کے بعد ان سے حسن سلوک ان کو یاد کرنے اور احسانات کا بدلہ چکانے کا بہترین طریقہ یہ ہے کہ انہیں زیادہ سے زیادہ ایصالِ ثواب کیا جائے۔

آج کے ہمارے اس دور میں دیہاتوں میں لوگ مسافروں کے راستوں میں دھوپ لگاتے ہیں تاکہ گزرنے والے مسافر وہاں سے پانی پی کر اپنی پیاس بجھا سکیں اور شہروں میں ہم عموماً دیکھتے ہیں کہ لوگ اپنے والدین یا دیگر عزیزوں کے ایصالِ ثواب کیلئے مساجد میں گزرگاہوں پر اور جگہ جگہ ٹھنڈے پانی کیلئے الیکٹرک والٹرولر اور سیلیں لگاتے ہیں یقیناً یہ عمل ایصالِ ثواب کا باعث ہے اور اس کی اصل یہی حدیث ہے۔

## جس کیلئے صدقہ یا فاتحہ اس کا نام

مذکورہ بالا حدیث سے دوسری بات یہ ثابت ہوئی کہ جس کیلئے کوئی ایصالِ ثواب کرنا چاہے اس کے نام لینے اور اس کی طرف اس عمل کی نسبت کرنے میں کوئی حرج نہیں ہے۔ کیونکہ حقیقت میں وہ چیز اللہ تبارک و تعالیٰ ہی کیلئے ہوتی ہے۔ البتہ مجازاً کسی کا بھی نام لے لیا جاتا ہے اور مقصود اس سے ایصالِ ثواب ہوتا ہے۔

خطیب پاکستان حضرت علامہ محمد شفیع اوکاڑوی رحمہ اللہ اس حدیث کے تحت ثواب العبادات میں تحریر فرماتے ہیں۔

اس حدیث میں یہ بات نہایت ہی قابل غور ہے کہ حضرت سعد بن عبادہ رضی اللہ عنہ



جیسے جلیل القدر صحابی فرما رہے ہیں **هَذِهِ لَأَمْعٌ مَسْعُودٌ** کہ یہ کنواں سعد کی ماں کیلئے یعنی ان کی روح کو ثواب پہنچانے کی غرض سے بنوایا گیا ہے۔ اس سے صراحۃً ہوا کہ جس کی روح کو ثواب پہنچانے کی غرض سے کوئی صدقہ و خیرات کی جائے اگر صدقہ اور خیرات اور نیاز پر مجازی طور پر اس کا نام لیا جائے یعنی یوں کہا جائے کہ سبیل حضرت امام حسین اور شہدائے کربلا **رَضِیَ اللہُ عَنْہُمْ** کیلئے ہے یا یہ کھانا یا یہ نیاز صحابہ کبار یا اہل بیت اطہار یا غوث اعظم یا خواجہ غریب نواز کیلئے ہے تو ہرگز ہرگز اس سبیل کا پانی اور وہ کھانا و نیاز وغیرہ حرام نہ ہوگا ورنہ پھر یہ بھی کہنا پڑے گا کہ اس کنوئیں کا پانی حرام تھا حالانکہ اس کنوئیں کا پانی نبی کریم **رَضِیَ اللہُ عَنْہُ** اور صحابہ کرام **رَضِیَ اللہُ عَنْہُمْ** اور بعد میں تابعین، تبع تابعین اور اہل مدینہ نے پیا تھا۔ معاذ اللہ کوئی مسلمان تو ایسا نہیں کہہ سکتا۔ جس کنوئیں کے پانی کے متعلق یہ کہا گیا کہ یہ سعد کی ماں کیلئے ہے۔ اس کنوئیں کا پانی نبی کریم **رَضِیَ اللہُ عَنْہُ** اور صحابہ کرام **رَضِیَ اللہُ عَنْہُمْ** کے نزدیک حلال و طیب ہے تو جس سبیل کے پانی کے متعلق یہ کہا جائے کہ یہ امام حسین اور شہدائے کربلا **رَضِیَ اللہُ عَنْہُمْ** کیلئے ہے یا یہ نیاز وغیرہ فلاں کیلئے ہے تو وہ مسلمانوں کے نزدیک بھی حلال و طیب ہے۔

(ثواب العبادات ص ۲۱)

## پھلوں کے باغ کا ایصال ثواب

حضرت امام بخاری **رَضِیَ اللہُ عَنْہُ** روایت فرماتے ہیں۔

عن ابن عباس ان سعد بن عبادۃ  
توفیت امہ و هو غائب عنها فقال  
یا رسول اللہ **رَضِیَ اللہُ عَنْہُ** ان امی  
توفیت وانا غائب عنها اینفعھا  
شئاً ان تصدقت بہ عنها قال نعم

حضرت ابن عباس **رَضِیَ اللہُ عَنْہُ** روایت فرماتے  
ہیں کہ حضرت سعد بن عبادۃ **رَضِیَ اللہُ عَنْہُ** کی  
والدہ فوت ہو گئیں اور وہ موجود نہ تھے  
انہوں نے عرض کیا یا رسول اللہ **رَضِیَ اللہُ عَنْہُ**  
میں غائب تھا اور میری والدہ فوت ہو گئیں

ان الی اللہ ھذک ان حائطی  
انہ صرف صدقۃ علیہا۔ (صحیح  
بخاری ص ۲۸۶)

اگر میں ان کی طرف سے کچھ صدقہ  
کروں تو کیا ان کو نفع پہنچے گا؟ آپ  
**رَضِیَ اللہُ عَنْہُ** نے ارشاد فرمایا: ہاں انہوں نے  
کہا کہ میں آپ کو گواہ کرتا ہوں کہ میں  
نے اپنا پھلوں والا باغ اپنی والدہ کی  
طرف سے صدقہ کر دیا۔

اس حدیث میں کتنے واضح الفاظ میں صحابی رسول **رَضِیَ اللہُ عَنْہُ** نے اللہ تبارک و تعالیٰ  
کے پیارے محبوب **رَضِیَ اللہُ عَنْہُ** کی بارگاہ میں سوال کیا۔ ان الفاظ کو بار بار پڑھئے **”اَیْنَفَعُہَا  
شَئً“** کیا ان کو نفع پہنچے گا۔ جو فوت ہو چکی ہیں وہ اب اعمال خیر کرنے اور صدقہ و  
خیرات کرنے سے قاصر ہے حضور **رَضِیَ اللہُ عَنْہُ** نے ہاں فرما کر مہرِ شبت فرمادی کہ اگر کوئی  
صدقہ فوت شدہ کو نفع دینا چاہے تو اس کا ایک طریقہ اس کی طرف سے صدقہ دے  
کے فوت شدہ کو نفع پہنچایا جاسکتا ہے اور اگر میت کو کسی قسم کا کوئی فائدہ نہ ہوتا تو حبیب  
کبریا **رَضِیَ اللہُ عَنْہُ** ارشاد فرمادیتے اب تمہارے کسی عمل کا اسے فائدہ نہیں پہنچ سکتا۔  
ثابت ہوا ایک مسلمان کے عمل سے دوسرے مسلمان کو نفع پہنچتا ہے۔

## نماز سے ایصال ثواب

نفل نماز ادا کر کے اس کا ثواب بھی بطور خاص کسی کو بھی ایصال ثواب کیا  
جاسکتا ہے۔ اس سلسلے میں ہمیں حضور **رَضِیَ اللہُ عَنْہُ** کی کثیر تعداد میں روایت فرمانے والے  
عظیم صحابی حضرت سیدنا ابو ہریرہ **رَضِیَ اللہُ عَنْہُ** کا عمل مبارک بڑی اہمیت کا حامل ہے۔ چنانچہ  
حضرت امام ابو داؤد **رَضِیَ اللہُ عَنْہُ** روایت فرماتے ہیں۔

عن صالح ابن درہم یقول حضرت صالح بن درہم **رَضِیَ اللہُ عَنْہُ** فرماتے ہیں  
انطلقنا حاجین فاذا رجل فقال کہ ہم (مکہ مکرمہ) حج کے ارادے سے



لنا الى جنبكم قرية يقال لها  
الابلّة قلنا نعم قال من يضمن  
لي منكم ان يوصلني الى  
مسجد العشار ركعتين او  
اربعا ويقول هذه لابي هريرة  
سمعت خيلتي ابا القاسم  
يقول ان الله يبعث من  
مسجد العشار يوم القيمة  
شهداء لا يقوم مع شهداء بدر  
غيرهم - (ابوداؤد شریف ج ۲ ص ۲۳۶  
مکتوۃ ص ۳۶۸)

نکے تو ایک شخص (ابو ہریرہ رضی اللہ عنہ) نے اور  
ہم سے کہنے لگے کہ تمہاری طرف ایک  
بستی ہے جس کا نام ابلہ ہے ہم نے کہا  
ہاں۔ تو وہ ہم سے فرمانے لگے کہ تم میں  
سے کون مجھے اس بات کی ضمانت دیتا ہے  
کہ وہ مسجد عشاء میں دو یا چار رکعت نماز ادا  
کرے اور کہے کہ یہ رکعتیں ابو ہریرہ کیلئے  
ہیں۔ (حضرت ابو ہریرہ رضی اللہ عنہ فرماتے ہیں  
کہ) میں نے اپنے جانی دوست حضرت  
سیدنا ابوالقاسم حضور اکرم نور مجسم ﷺ  
سے سنا ہے کہ بیشک مسجد عشاء سے قیامت  
کے دن اللہ تبارک و تعالیٰ ایسے شہیدوں کو  
اٹھائے گا کہ سوائے شہدائے بدر کے اور  
کوئی ان کا ہمسرنہ ہوگا۔

اس سے ثابت ہوا کہ عباداتِ بدنہ کا ثواب جس طرح مردوں کو پہنچتا ہے۔  
اسی طرح زندوں کو بھی پہنچتا ہے اور نفل نماز پڑھ کر ایصالِ ثواب کرنا جائزِ عمل ہے۔  
بزرگوں کا ہمیشہ یہ معمول رہا ہے کہ وہ حضور ﷺ کو ایصالِ ثواب کرنے کیلئے نوافل  
پڑھا کرتے تھے اور یہ سلسلہ اب بھی جاری ہے۔

دیوبندی اور اہلحدیث علماء کا تبصرہ

اس حدیث کے تحت مشہور دیوبندی عالم فاضل احمد سہارنپوری شرح لکھتے ہوئے  
تحریر کرتے ہیں۔

فی الحديث دلالة ان الطاعات  
البدنية توصل الى الغير اجرها  
وان مائر الاولياء والمقربين  
لراؤ تبرک بها. (بذل المودج ص ۶۹)

اس حدیث میں اس بات کی دلیل ہے  
کہ عباداتِ بدنہ کا ثواب دوسروں کو  
پہنچایا جاسکتا ہے اور بیشک اولیاء اللہ اور  
مقربین کے مائثر کی زیارت بھی کی جاتی  
ہے اور وہاں سے برکت بھی حاصل کی  
جاتی ہے۔

مشہور غیر مقلد محدث شمس الحق عظیم آبادی اسی حدیث کی شرح میں لکھتے ہیں۔

قال القاری وقال علمائنا  
الاصل فی الحج عن الغير ان  
الانسان له ان يجعل ثواب  
عمله لغيره من الاموات  
والاحياء حجاً او صلوة او  
صوماً او صدقة او غيرها  
كتلاوة القران والاذکار فاذا  
فعل شيئاً من هذا وجعل ثوابه  
لغيره جاز ويصل اليه عند اهل  
السنه والجماعة۔

امام ملا علی قاری رحمہ اللہ نے کہا ہے کہ  
ہمارے علماء فرماتے ہیں کہ کسی کی طرف  
سے حج کرنے میں اصل یہ ہے کہ انسان  
کو حق حاصل ہے کہ وہ اپنے عمل کا ثواب  
کسی زندہ یا مردہ کو بخش دے۔ خواہ وہ عمل  
حج ہو یا نماز روزہ ہو یا صدقہ یا اس کے  
علاوہ مثلاً تلاوت قرآن مجید اور دیگر ذکر  
واذکار جب کسی شخص نے ان میں سے  
کوئی عمل ادا کیا اور اس کا ثواب کسی کو بھیجا  
تو یہ جائز ہے اور اہلسنت کے نزدیک اس  
کا ثواب دوسرے کو پہنچ جاتا ہے۔

انتہائی قابلِ توجہ پہلو

جب بھی ہمیں کسی اختلافی مسئلہ سے سامنا کرنا پڑتا ہے تو اس کیلئے ضروری  
ہوتا ہے کہ ہم دیکھیں اس مسئلہ کا شرعی حل کیا ہے؟ آیا قرآن و احادیث اور عمل صحابہ



کرام رحمہ اللہ میں سے اس کا ثبوت ملتا ہے یا نہیں؟ اور اگر ثبوت مل جائے تو ہمیں با  
تامل تسلیم کر لینا چاہیے اور اپنی طرف سے خواہ مخواہ حاشیہ آرائی نہیں کرنی چاہیے۔  
اختلافی مسائل میں سے ایک مسئلہ یہ ہے کہ ہم ایصال ثواب کی نیت سے کسی  
چیز کو شخصیات سے منسوب کر سکتے ہیں یا نہیں؟ جب ہم اس مسئلہ پر غور کرتے ہیں تو  
ہمیں احادیث اور صحابہ کرام رحمہ اللہ کے عمل سے یہ بات وضاحت و صراحت سے  
ملتی ہے۔

چنانچہ حضرت سعد بن عبادہ رضی اللہ عنہ نے اپنی والدہ کیلئے کنواں وقف کرتے ہوئے  
کہا کہ ھٰذِہ لَآئِمٌ مِّنْ عَمَلِیَّ سَعْدِی مَالِیَّ کیلئے ہے اور حضرت سیدنا ابو ہریرہ رضی اللہ  
نے فرمایا۔ مسجد عشار میں نماز ادا فرمانے کے بعد یوں کہے۔ ھٰذِہ لَآئِمٌ مِّنْ عَمَلِیَّ مَعْمُورِہ کہ یہ  
نماز ابو ہریرہ کیلئے ہے۔ جس کا مطلب صاف واضح ہے اور تمام محدثین نے ان الفاظ  
کی شرح میں فرمایا۔ اس کا مطلب ہے کہ کنواں سے جو لوگ پانی پئیں گے اور اس سے  
جو انہیں صلہ اور اجر و ثواب ملے گا وہ ثواب سعد کی ماں کیلئے ہے اور اسی طرح عظیم  
المرتب صحابی سیدنا ابو ہریرہ رضی اللہ عنہ نے فرمایا کہ یہ نماز ابو ہریرہ کیلئے ہے یعنی اس کا ثواب  
ابو ہریرہ کیلئے ہے۔

کون نہیں جانتا کہ نماز ایک خاص عبادت ہے جو صرف اللہ تعالیٰ کیلئے ہے اس  
کے متعلق بھی فرمایا کہ یوں کہنا کہ یہ ابو ہریرہ کیلئے ہے۔ معلوم ہوا جس عبادت کا ثواب  
جس کو پہنچانا ہو اس کا نام لینا چاہیے۔ یعنی اگر یوں کہے کہ یہ فلاں کیلئے ہے تو یہ جائز  
ہے اور حدیث سے ثابت ہے یہ بھی معلوم ہوا کہ وہ مقامات جو فضیلت و شرف رکھتے  
ہیں وہاں عبادت و نیکی کرنا بہت ہی باعث فضیلت اور اجر و ثواب ہے۔

ہمارے ہاں بھی یہ بات رائج ہے کہ کسی حلال چیز کو کسی شخصیت سے منسوب کر  
دیا جاتا ہے۔ مثلاً بکرا گائے مرغاً اور روپے وغیرہ کو اپنے والدین رشتہ داروں یا کسی

کسی صحابی اور اولیاء کرام کے اسماء گرامی سے منسوب کرتے ہوئے کہا جاتا ہے کہ یہ  
جانور نوٹ پاک کیلئے ہے عمومی طور پر یہ دیہاتوں میں لوگ جانور پالتے ہیں جس  
جانور کو ایصال ثواب کیلئے منتخب کرنا ہو اور جس بزرگ کے ایصال ثواب کیلئے مقصود ہو تو  
اس کا نام لے لیا جاتا ہے۔ مثلاً یہ بکرا والد صاحب کیلئے ہے یہ مرغاً خولجہ صاحب کا  
ہے یہ گائے گیارہویں شریف کیلئے ہے یعنی ثواب ان بزرگوں کیلئے ہے۔ سب لوگ  
جانتے ہیں جب ان جانوروں کو ذبح کیا جاتا ہے تو اللہ کے نام سے ہی ذبح کیا جاتا  
ہے اور اس کے بعد کچھ کلام وغیرہ بعض علاقوں میں پڑھ لیا جاتا ہے اور دعا میں باقاعدہ  
نام لیا جاتا ہے کہ جو چیز بھی صدقہ و خیرات کی گئی اس کا ثواب بزرگوں کی ارواح کو  
پہنچایا جاتا ہے۔ بعض لوگ اسے شرک تک کہہ دیتے ہیں۔ یہ بہت بڑی زیادتی اور  
نادانی کی بات ہے۔ جب یہ الفاظ احادیث سے ثابت ہیں تو انہیں ناجائز نہیں کہہ  
سکتے اور نہ ہی کسی کو ایصال ثواب سے منع کیا جاسکتا ہے۔

تمام تر بحث کا خلاصہ یہ ہوا کہ اس حدیث پاک سے دو امر ثابت ہوئے۔  
ایک یہ کہ جس طرح عبادت مالیہ کا ثواب پہنچتا ہے۔ اسی طرح عبادت بدینہ کا ثواب  
بھی پہنچتا ہے۔ دوسرا یہ کہ جس طرح میت کو ثواب پہنچتا ہے اسی طرح زندہ کو بھی پہنچتا  
ہے۔ کیونکہ یہ شخص حضرت سیدنا ابو ہریرہ رضی اللہ عنہ تھے اور اس وقت وہ زندہ تھے۔

### روزوں کا ایصال ثواب

جس طرح نماز کی ادائیگی کے بعد اس نماز کا ایصال ثواب ہو سکتا ہے اسی  
طرح روزوں کا ثواب بھی بدینہ کیا جاسکتا ہے۔  
امام دارقطنی روایت فرماتے ہیں۔

عن ابن عباس قال جاء امرأة  
عن ابن عباس قال جاء امرأة  
نبي كريم ﷺ في بارگاه میں ایک عورت  
النبي صلى الله عليه وسلم



فقلت ان اختی ماتت علیہا صوم، قال لو کان علیہا دین اکت تقضیہ؟ قالت نعم قال فحق اللہ احق. (سنن دارقطنی ج ۳ ص ۱۹۵)

نے آکر کہا کہ میری بہن فوت ہوگئی اس کے ذمے روزے ہیں آپ ﷺ نے فرمایا اگر اس پر قرض ہوتا تو کیا تم کرتیں؟ اس نے کہا ہاں۔ آپ ﷺ نے فرمایا اللہ کا قرض ادائیگی کا زیادہ حق دار ہے۔

امام دارقطنی رحمہ اللہ ہی ایک دوسری روایت فرماتے ہیں۔

عن عائشة زوج النبی صلی اللہ علیہ وسلم ان رسول اللہ صلی اللہ علیہ وسلم قال من مات وعلیہ صیام صام عنہ ولیہ، ہذا اسناد صحیح. (سنن دارقطنی ج ۳ ص ۱۹۵)

حضرت ام المومنین سیدہ عائشہ صدیقہ رضی اللہ عنہا فرماتی ہیں کہ رسول اکرم ﷺ نے فرمایا جو شخص فوت ہو جائے اور اس پر روزے ہوں اس کا ولی اس کی طرف سے روزے رکھے (یعنی روزوں کا فدیہ دے) اس حدیث کی اسناد صحیح ہیں۔

ان احادیث پہ غور فرمائیں کہ عمل کوئی کر رہا ہے اور فائدہ دوسرے کو پہنچ رہا ہے اگر روزوں کی ادائیگی سے مرنے والے کو فائدہ نہ پہنچتا تو حضور ﷺ کبھی بھی روزوں کی ادائیگی کیلئے فدیہ ادا کرنے کا حکم کبھی بھی ارشاد نہ فرماتے۔ آپ ﷺ کا حکم ارشاد فرمانا اس بات کی دلیل ہے کہ فوت ہونے والوں کی طرف سے روزوں کی ادائیگی ان کیلئے باعث رحمت و اجر و ثواب ہے۔

### نذریج کا ایصال ثواب

فوت شدہ کی طرف سے اگر حج کیا جائے تو اس کا ثواب بھی اسے پہنچتا ہے۔ امام بخاری رحمہ اللہ روایت فرماتے ہیں۔

عن ابن عباس ان امرات جاء ت الی النبی صلی اللہ علیہ وسلم فقلت ان امی نذرت ان تحج فماتت قبل ان تحج الفاحج عنها قال نعم حجی عنها ارایت لو کان علی املک دین اکت فاضیة فقلت نعم قال اقضوا الذی لہ، فان اللہ احق بالوفاء. (صحیح بخاری ج ۲ ص ۱۰۸۸)

حضرت ابن عباس رضی اللہ عنہما فرماتے ہیں کہ نبی کریم ﷺ کے پاس ایک عورت آئی اور اس نے کہا کہ میری ماں نے حج کی نذر مانی تھی اور وہ حج کرنے سے پہلے ہی فوت ہوگئی کیا میں اس کی طرف سے حج کروں؟ آپ ﷺ نے فرمایا ہاں اس کی طرف سے حج کرو یہ بتاؤ کہ اگر تمہاری ماں پر قرض ہوتا تو کیا تم ادا کرتیں؟ اس نے کہا ہاں! آپ ﷺ نے فرمایا پھر اللہ تعالیٰ کا قرض بھی ادا کرو۔ کیونکہ وہ ادا کئے جانے کا زیادہ حق دار ہے۔

معلوم ہوا مرنے والے کو حج کا ثواب بھی پہنچتا ہے۔ حج ایک ایسی عبادت ہے جسے مرکب عبادت کہا جاتا ہے۔ یعنی اس میں مال بھی خرچ ہوتا ہے اور انسان کے جسم کو بھی مشقت کا سامنا کرنا پڑتا ہے۔ اس حدیث میں رسول اکرم ﷺ نے فرمایا اگر کوئی کسی میت کا قرض ادا کر دے تو وہ قرض ادا ہو جاتا ہے حج کی مانی ہوئی نذر اللہ کی طرف سے قرض ہے وہ کیوں نہ ادا ہوگا؟

امام بخاری رحمہ اللہ نے ایک دوسری روایت میں فرمایا۔

حضرت عبداللہ ابن عباس رضی اللہ عنہما فرماتے ہیں کہ

ایک آدمی حضور ﷺ کی بارگاہ میں حاضر ہوا اور عرض کیا میری ہمیشہ نے حج کرنے کی نذر مانی تھی مگر وہ فوت ہوگئی۔ آپ ﷺ نے اسے منت پوری کرنے کا



حکم فرمایا۔ (خلاصہ) بخاری السنن الکبریٰ للبیہقی شرح السنن دارمی مستدرج

اسی طرح سان بن سلمہ جہنی کی بیوی یا اس کی پھوپھی کا واقعہ بخاری شریف سنن ابن ماجہ کتاب الناسک باب میت کی طرف سے حج کرنے کا بیان میں مذکور ہے۔

### والد کی طرف سے حج

حضرت عبداللہ ابن عباس رضی اللہ عنہما سے روایت ہے کہ ایک شخص نبی کریم ﷺ کی بارگاہ اقدس میں حاضر ہوا اور عرض کرنے لگا احج عن امی؟

کیا میں اپنے والد کی طرف سے حج کروں؟ تو نبی کریم ﷺ نے ارشاد فرمایا: نعم حج عن ابیہ فان لم تزده ہاں اپنے والد کی طرف سے حج کر۔ اگر خیراً لم تزده شراً۔ (سنن ابن ماجہ) تو اسکی نیکی نہ بڑھا سکے تو اس کیلئے برائی کتاب الناسک) مت کر۔

غیر مقلد عالم دین وحید الزماں صاحب نے اس مقام پہ لکھا۔

باپ کا احسان بہت ہے آدمی کو چاہیے کہ اپنے باپ کی طرف سے اعمال خیر کرے۔ جیسے صدقہ حج وغیرہ اگر یہ نہ ہو سکے تو اتنا ضرور ہے کہ باپ کے ساتھ برائی نہ کرے وہ برائی یہ ہے کہ باپ کو گالیاں دلوئے یا برا کہلوئے۔ دوسرے لوگوں سے لڑ کر یا ان کے باپ کو برا بھلا کہہ کر۔ (سنن ابن ماجہ ص ۲۱۴ حدیث نمبر ۲۹۰۴ حاشیہ نمبر ۲)

باپ کی طرف سے اعمال خیر کا مطلب واضح ہے کہ یقینی طور پر اسے بھی اس کا فائدہ ملے گا۔

### فوت شدہ والدین کی طرف سے حج کرنا

حضرت سیدنا عبداللہ ابن عمر رضی اللہ عنہما سے روایت ہے کہ حضور اکرم نور مجسم ﷺ نے ارشاد فرمایا:

من حج عن والدیہ بعد وفاتہما جس نے اپنے والدین کی وفات کے بعد ان کی طرف سے حج کیا اللہ اس کو عقیق من النار۔

دوزخ کی آگ سے آزاد فرمادے گا۔

اور جن کی طرف سے حج کیا گیا ہے ان کو پورا اجر ملے گا اور رسول اللہ ﷺ نے فرمایا ”سب سے بہتر صلہ رحمی یہ ہے کہ اپنے وصال شدہ رشتہ داروں کی طرف سے حج کیا جائے۔ (شرح الصدور ص ۲۹۳ بحوالہ تہذیب فی شعب الایمان)

حضرت انس رضی اللہ عنہ سے روایت ہے کہ

ایک شخص نبی کریم ﷺ کی خدمت اقدس میں حاضر ہوا اور عرض کیا کہ میرا باپ فوت ہو گیا ہے اور حج جو کہ فریضہ اسلام ہے ادا نہیں کیا۔ تو آپ ﷺ نے فرمایا اگر تیرے باپ پر کچھ قرضہ ہوتا تو کیا تم ادا کرتے؟ عرض کیا ضرور ادا کرتا۔ فرمایا یہ (بھی) اس پر قرض ہے اسے بھی ادا کر۔ (شرح الصدور ص ۲۹۳ مجمع الزوائد ج ۳ ص ۲۸۲)

حضرت عقیقہ بن عامر رضی اللہ عنہ سے روایت ہے کہ ایک عورت رسول اکرم ﷺ کی خدمت اقدس میں حاضری ہوئی اور عرض کیا میری ماں مر چکی ہے کیا میں اس کی طرف سے حج کرو تو آپ ﷺ نے فرمایا: ہاں!

(شرح الصدور ص ۲۹۳ مجمع الزوائد ج ۳ ص ۲۸۲)

حضرت ابو ہریرہ رضی اللہ عنہ سے روایت ہے کہ رسول ﷺ نے فرمایا جس نے میت کی طرف سے حج کیا تو حج کرنے والے اور جس کی طرف سے حج کیا گیا دونوں ہی کو ثواب ملے گا۔ (شرح الصدور مجمع الزوائد)

### ایصال ثواب عظیم تحفہ

ایصال ثواب سے فوت شدہ لوگوں کو کس قدر خوشی و مسرت ہوتی ہے۔ اس کا اندازہ لگانا ہمارے بس کی بات تو نہیں۔ البتہ ارشاد مصطفیٰ ﷺ سنئے۔



عن انس ان رجلاً سأل رسول الله صلى الله عليه وسلم فقال يا رسول الله اننا نتصدق عن موتانا ونحج عنهم وندعولهم فهل يصل ذالك اليهم فقال نعم انه ليصل اليهم ويفرحون به كما يفرح احدكم بالطبق اذا اهدى اليه رواه ابو حفص الكبير (یعنی شرح حدیث ج ۱ ص ۱۶۱)

حضرت انس رضی اللہ عنہ سے روایت ہے کہ ایک شخص نے رسول کریم ﷺ سے عرض کیا۔ یا رسول اللہ ﷺ ہم اپنے مردوں کی طرف سے صدقہ کرتے ہیں ان کی طرف سے حج کرتے ہیں اور ان کیلئے دعا کرتے ہیں تو کیا ان چیزوں کا ثواب انہیں پہنچتا ہے؟ تو سرکار ﷺ نے ارشاد فرمایا۔ ان چیزوں کا ثواب انہیں یقیناً پہنچتا ہے۔ جس طرح تم میں سے کسی کو ہدیہ دیا جائے تو وہ خوش ہوتا ہے مردے بھی اسی طرح ثواب پہنچنے پر خوش ہوتے ہیں۔ اس روایت کو ابو حفص کبیر نے روایت کیا۔

اس روایت میں صدقہ حج اور دعا کا ذکر ہے جو کہ مالی بدنی اور مرکب ہر قسم کی عبادت کو شامل ہے جس سے نتیجہ یہ نکلا کہ زندوں کی طرف سے اموات کو ہر قسم کی عبادت کا ثواب پہنچایا جاسکتا ہے انہیں اس سے نفع بھی حاصل ہوتا ہے اور وہ زندوں کی طرح مسرور بھی ہوتے ہیں۔

### قربانی اور ایصالِ ثواب

صاحب استطاعت افراد پہ قربانی واجب ہے۔ حضور ﷺ بھی تقریباً ہر سال قربانی فرماتے تھے۔ حضرت سیدنا جابر بن عبد اللہ رضی اللہ عنہ حضور نبی کریم ﷺ کی قربانی کا منظر یوں پیش فرماتے ہیں کہ

بسم النبی صلی اللہ علیہ وسلم  
يوم الذبح كبشين اقرنين  
املحين موجونين فلما وجههما  
قال انى وجهت وجهى للذى  
فطر السموات والارض حنيفا  
وما انا من المشرکين ان صلوتى  
ونسكى ومحياى ومماتى لله  
رب العالمين لا شريك له  
وبذلك امرت وانا من  
المسلمين اللهم منك ولك  
عن محمد وامته بسم الله والله  
اکبر ثم ذبح. (سنن ابوداؤد ج ۲ ص ۳۰)

(ابن ماجہ داری)

حضور ﷺ نے قربانی کے دن دو سینگوں والے سرمکی خسی مینڈھے ذبح فرمائے جب آپ نے ان دونوں کو قبلہ رخ لٹایا تو آپ نے یہ دعا پڑھی۔ انی وجہت وجهی للذى فطر السموت والارض حنيفا وما انا من المشرکين ان صلوتى ونسكى ومحياى ومماتى لله رب العالمين لا شريك له وبذلك امرت وانا من المسلمين۔ اے اللہ یہ قربانی تیری عطاء سے ہے اور خاص تیری ہی رضا کیلئے ہے تو اس کو محمد ﷺ اور اس کی امت کی جانب سے قبول فرما۔ ساتھ نام اللہ کے اور اللہ سب سے بڑا ہے اس کے بعد آپ نے جانور ذبح فرمایا۔

حضرت عائشہ صدیقہ رضی اللہا فرماتی ہیں کہ حضور اکرم ﷺ نے ایک مینڈھا ذبح کر کے فرمایا۔

اللهم تقبل من محمد وال محمد ومن امة محمد صلى الله عليه وسلم  
اے اللہ! اس کو میری اور میری آل کی طرف سے اور میری امت کی طرف سے قبول فرما۔



(مسلم ابوداؤد کتاب الاضاحی)

حضرت جابر رضی اللہ عنہ فرماتے ہیں کہ حضور نبی کریم ﷺ نے ایک مینڈھاؤنچ کر کے فرمایا۔

هذا عني وعن لم يضح من  
امتي۔ (ابوداؤد کتاب الاضاحی)

یہ قربانی میری اور میری امت کے اس  
فحش کی طرف سے ہے جس نے قربانی  
نہیں کی۔

مظاہر حق میں ہے۔

”۳“ حضرت ﷺ نے ذبح کے وقت یہ الفاظ فرما کر اپنی قربانی کے ثواب میں اپنی امت کو بھی شریک فرمایا۔ (مظاہر حق جدید شرح مشکوٰۃ ج ۱ ص ۹۵۱)

مرقات شرح مشکوٰۃ میں ملا علی قاری رحمہ اللہ نے فرمایا۔

ثم المشاركة اما محمولة على  
الشواب واما على الحقيقة  
فيكون من خصوصية ذالك  
الجناب والاظهر ان يكون  
احدهما عن ذاته الشريفة  
والناسي عن امته الضعيفة۔  
(مرقات ج ۳ ص ۳۰۹ بذل الجود ابوداؤد ج ۵ ص ۷۱)

پھر یہ مشارکت یا تو ثواب پر محمول ہے یا  
حقیقت پر۔ اگر اس کو حقیقت پر محمول کیا  
جائے تو یہ حضور ﷺ کی خصوصیت  
ہوگی۔ ظاہر ہے کہ ایک مینڈھاؤنچ کی  
طرف سے ہے اور دوسرا آپ ﷺ  
کی غریب امت کی طرف سے۔

حضرت سیدنا علی رضی اللہ عنہ اور قربانی

حضرت مولائے کائنات بابِ مدینۃ العلم علی المرتضیٰ شیر خدا رضی اللہ عنہ بھی دو قربانیاں  
فرمایا کرتے تھے۔ چنانچہ حضرت حش رضی اللہ عنہ فرماتے ہیں کہ

رايت علياً يضعني بكبشين  
فقلت له ما هذا فقال ان رسول  
الله صلى الله عليه وسلم  
او صاني ان اضحي عنه فاننا  
اضحي عنه۔ (سنن ابوداؤد ج ۳ ص ۲۹)

میں نے حضرت علی رضی اللہ عنہ کو دو مینڈھے  
ذبح کرتے ہوئے دیکھا میں نے پوچھا  
یہ کیا ہے؟ تو آپ نے ارشاد فرمایا کہ  
رسول کریم ﷺ نے مجھے وصیت فرمائی  
تھی کہ میں آپ کی طرف سے قربانی کیا  
کروں۔ اس لئے میں آپ کی طرف  
سے (بھی) قربانی کرتا ہوں۔

حضور ﷺ اپنی طرف سے اپنی آل اور اپنی امت کی طرف سے قربانی  
فرماتے تھے اور حضرت علی رضی اللہ عنہ کو اپنی طرف سے قربانی کرنے کی وصیت فرمائی اور پھر  
حضرت علی رضی اللہ عنہ آپ کی وصیت پہ عمل پیرا رہے۔

ان تمام احادیث سے ثابت ہوا کہ ایک کا عمل دوسرے کو فائدہ پہنچاتا ہے۔  
اور دوسری یہ بات واضح ہوئی کہ ایصالِ ثواب زندہ لوگوں کو بھی کر سکتے ہیں وصال فرما  
جانے والوں کو بھی کیا جاسکتا ہے اور ان لوگوں کو بھی ایصالِ ثواب کیا جاسکتا ہے جو ابھی  
پیدا بھی نہیں ہوئے۔

حق امت

اللہ تبارک و تعالیٰ کے پیارے محبوب نبی کریم ﷺ کے حقوق امت پہ بے  
شمار ہیں قربانی کے باب میں ایک اہم حق امت پر یہ بھی ہے کہ جن لوگوں کو اللہ رب  
العرزت نے مال و دولت سے نوازا ہے اور وہ صاحب ثروت ہیں انہیں چاہیے کہ وہ  
جب بھی قربانی دیں تو ایک قربانی سرور انبیاء رضی اللہ عنہ کی طرف سے بھی کریں۔ تاکہ کم  
از کم سنت رسول ﷺ پر عمل ہو سکے۔

ہمارے آقا ﷺ کی شفقت و عنایت کا عالم دیکھیں کہ جو امت ابھی پیدا



## الہی کا ایصال ثواب

حضرت سیدنا جابر بن عبد اللہ رضی اللہ عنہ سے روایت ہے۔ انہوں نے فرمایا کہ حضرت سعد بن معاذ رضی اللہ عنہ وصال فرما گئے اور ہم حضور ﷺ کے ساتھ ان کی نماز جنازہ پڑھنے کیلئے گئے۔

نہیں ہوئی اور قیامت تک جو پیدا ہوگی حضور ﷺ نے ان کی طرف سے بھی فرمائی۔ گویا کہ یہ ارشاد فرما کر ”اے اللہ میری امت کی طرف سے قبول فرما۔“ ہم سے ہر ہر فرد کی طرف سے حبیب کبریٰ قربانی ادا فرماتے تھے۔  
لہذا حضور ﷺ سے محبت کا تقاضا یہ بھی ہے کہ اہل ثروت اپنی قربانی کے ساتھ حضور تاجدار دو جہاں ﷺ کی طرف سے بھی قربانی کریں۔

## دونوں کو اجر

بعض لوگ خیال کرتے ہیں شاید اپنے نیک اعمال اور صدقات وغیرہ کا ایصال ثواب کرنے سے جن کو ثواب بخشا گیا انہیں تو ثواب مل گیا مگر وہ خود اس اجر سے محروم ہو گئے ہیں یہ خیال غلط ہے بلکہ ثواب پہنچانے والے کے ثواب و اجر میں کسی قسم کی کمی نہیں ہوتی اور جنہیں بخشا گیا انہیں بھی اس کا پورا ثواب مل جاتا ہے۔  
مجمع الزوائد میں ہے حضرت عبد اللہ ابن عمر رضی اللہ عنہما فرماتے ہیں کہ

قال رسول اللہ صلی اللہ علیہ وسلم اذا تصدق بصدقة تطوعاً ليجعلها عن ابویہ لیکون لهما اجرها ولا ينقص من اجرہ شیئاً رواہ الطبرانی فی الاوسط۔ (مجمع الزوائد ج ۳ ص ۱۳۸)

رسول اللہ ﷺ نے فرمایا جب کوئی شخص نفلی صدقہ کرے اور اس کو اپنے والدین کی طرف کر دے تو اس کے والدین کو اس کا اجر ملتا ہے اور اس کے اجر میں کوئی کمی نہیں ہوتی۔ اس حدیث کو طبرانی نے روایت کیا۔

لہذا بہتر طریقہ یہ ہے کہ آدمی جب بھی کوئی نیک عمل کرے اس کا ثواب حضور ﷺ کی امت اور خصوصاً اپنے بزرگوں کو اس کا ثواب ضرور ہدیہ کر دینا چاہیے۔ کیونکہ نیک اعمال اور صدقات خیرات سے اپنا فائدہ تو ہے ہی ایصال ثواب کر دینے سے دوسروں کا بھی بھلا ہوگا اور انہیں بھی اس کا پورا پورا اجر ملے گا۔

فلما صلی علیہ رسول اللہ صلی اللہ علیہ وسلم ووضع فی قبرہ وسوی علیہ سبح رسول اللہ صلی اللہ علیہ وسلم فسبحنا طویلاً ثم کبر فکبرنا فقیل یا رسول اللہ صلی اللہ علیہ وسلم لم تسبح وکبرت قال لقد تضایق علی هذا العبد الصالح قبرہ حتی فرج اللہ عز وجل عنه (مسند احمد بن حنبل ج ۳ ص ۳۶۰)

جب حضور اکرم ﷺ نے ان کی نماز جنازہ پڑھ لی اور انہیں قبر میں رکھ دیا گیا اور قبر کو برابر کر دیا گیا تو آپ ﷺ نے تسبیح فرمائی۔ پس ہم نے بھی طویل تسبیح کی پھر آپ ﷺ نے تکبیر فرمائی تو ہم نے بھی تکبیر کہی۔ آپ ﷺ کی خدمت میں عرض کی گئی یا رسول اللہ ﷺ آپ نے تسبیح و تکبیر کیوں فرمائی؟ ارشاد فرمایا اس نیک بندے پر قبر تنگ ہو گئی تھی ہم نے تسبیح و تکبیر کی یہاں تک کہ اللہ تعالیٰ نے اس پر فراخی فرمادی۔

تسبیح و تکبیر یعنی سبحان اللہ اور اللہ اکبر کہنا یہ اللہ تبارک و تعالیٰ کا ذکر ہے۔ اس حدیث میں ہمیں درس دیا جا رہا ہے کہ سبحان اللہ اور اللہ اکبر کا ورد کرنے سے صاحب قبر کو فائدہ پہنچتا ہے اور اس ذکر سے اللہ تعالیٰ تنگ قبر کو فراخ اور کشادہ فرمادیتا ہے۔

## اونٹوں کی قربانی اور غلاموں کی آزادی ثواب کا باعث

عاص بن وائل نے زمانہ جاہلیت میں سواونٹ ذبح کرنے کی نذر مانی تھی۔



(اس کے بیٹے) ہشام نے اپنے حصے کے پچاس اونٹ ذبح کر دیئے (دوسرے بیٹے) حضرت عمرو نے اپنے حصے کے اونٹ ذبح کرنے کے متعلق نبی اکرم ﷺ سے پوچھا تو آپ نے ارشاد فرمایا اگر تیرے والد نے توحید کا اقرار کیا ہوتا تو پھر اس کی طرف سے خواہ روزہ رکھتا، خواہ صدقہ کرتا تو اس کو نفع پہنچتا۔

(فتح البانی ترتیب مسند امام احمد بن حنبل ج ۸ ص ۱۰۰)

اس سے ثابت ہوا کہ میت کی طرف سے جانور ذبح کرنا جائز ہے۔ دیئے صدقہ جس حالت میں بھی دیا جائے زندہ یا ذبح کر کے یا صدقہ وغیرہ کسی بھی حلال چیز کا ہر طرح جائز ہے۔

صحابہ کرام رضی اللہ عنہم اپنے وصال فرما جانے والوں کی طرف سے غلام بھی آزاد فرمایا کرتے تھے۔ اس سلسلے میں کئی روایات ہیں جن میں سے بعض کا ذکر کیا جا رہا ہے۔

شرح الصدور میں امام جلال الدین سیوطی رحمہ اللہ فرماتے ہیں۔

ان الحسن والحسين رضي  
الله عنهما كانا يعتقان عن علي  
بعد موته۔ (شرح الصدور ص ۱۲۹)

حضرت سیدنا امام حسن اور سیدنا امام حسین رضی اللہ عنہما دونوں حضرت سیدنا علی المرتضیٰ رضی اللہ عنہ کی طرف سے ان کے وصال مبارک کے بعد غلام آزاد کیا کرتے تھے۔

حضرت قاسم بن محمد رضی اللہ عنہ روایت فرماتے ہیں کہ

حضرت ام المومنین سیدہ عائشہ صدیقہ رضی اللہ عنہا نے اپنے بھائی عبدالرحمن بن ابی بکر رضی اللہ عنہ کی طرف سے غلام آزاد کیا۔

امام ابو داؤد رحمہ اللہ روایت فرماتے ہیں کہ

عاص بن وائل نے وصیت کی کہ اس کی طرف سے سو غلام آزاد کئے جائیں تو

اس کے بیٹے ہشام نے پچاس غلام آزاد کر دیئے اس کے بیٹے حضرت عمرو بن العاص رضی اللہ عنہ کی پچاس غلام آزاد کرنے کا ارادہ کیا لیکن انہوں نے طے کیا کہ رسول اللہ ﷺ سے پوچھنے کے بعد ایسا کروں گا۔ چنانچہ وہ آپ کی خدمت میں حاضر ہوئے اور عرض کیا کہ میرے والد نے سو غلام آزاد کرنے کی وصیت کی تھی اور میرے بھائی ہشام نے پچاس اپنی طرف سے آزاد کر دیئے اور پچاس باقی ہیں تو کیا میں اپنے والد کی طرف سے وہ پچاس غلام آزاد کروں؟ آپ رضی اللہ عنہ نے فرمایا اگر تمہارے والد اسلام و ایمان کے ساتھ دنیا سے گئے ہوتے پھر تم ان کی طرف سے غلام آزاد یا صدقہ کرتے یا حج کرتے تو ان اعمال کا ثواب ان کو پہنچ جاتا۔

(ابوداؤد شریف ج ۲ ص ۲۳ مشکوٰۃ ص ۲۶۶)

حضرات حسنین کریمین کا اپنے والد گرامی سیدنا علی المرتضیٰ رضی اللہ عنہ اور حضرت عائشہ صدیقہ رضی اللہ عنہا کا اپنے بھائی حضرت عبدالرحمن رضی اللہ عنہ کی طرف سے غلاموں کو آزاد کرنا ظاہر بات ہے ان کے ایصال ثواب کیلئے ہی تھا۔

اور جب حضرت عمرو بن العاص نے اپنے والد کی طرف سے غلاموں کو آزاد کرنے کا مشورہ رسول اللہ ﷺ سے کیا تو آپ نے دونوں الفاظ میں ارشاد فرمایا کہ نیک اعمال کا ثواب کافروں کو نہیں بلکہ صرف مومنوں کو ملتا ہے۔

عون المعبود شرح ابی داؤد میں اس حدیث کے تحت لکھا۔

فيه دليل على ان الصدقة لا تنفع  
الكافرو على ان المسلم ينفعه  
العبادة المالية والبدنية۔ (عون  
المعبود شرح ابی داؤد ج ۳ ص ۷۸)

اس حدیث میں اس بات کی دلیل ہے کہ صدقہ کافر کو نفع نہیں دیتا اور اس بات کی بھی دلیل ہے کہ مسلمان کو مالی اور بدنی عبادت کا نفع پہنچتا ہے۔

یہ بھی یاد رہے کہ یہ تشریح کرنے والے غیر مقلد عالم شمس الحق عظیم آبادی ہیں۔



اس سے واضح ہوا کہ اپنے والدین، عزیز و اقارب، بزرگ اور سادہ کی بخشش و مغفرت اور بلندی درجات کیلئے ایصالِ ثواب کے جائز طریقوں میں سے جو بھی طریقہ اپنایا جائے وہ درست بھی ہے اور اللہ تعالیٰ ضرور نفع بھی پہنچاتا ہے۔

### تلاوت قرآن پاک کا ایصالِ ثواب

قرآن کریم کی تلاوت کر کے بھی ایصالِ ثواب کیا جاسکتا ہے چاہے مکمل قرآن کی تلاوت ہو یا بعض سورتوں کی۔ جتنا حصہ بھی قرآن کریم سے تلاوت کیا جائے گا اور تلاوت کرنے کے صلہ میں جو ثواب اللہ تعالیٰ اپنے فضل و کرم سے عطا فرمائے اسے فوت شدہ لوگوں کو بخشا جاسکتا ہے کئی احادیث اور صحابہ کرام رضی اللہ عنہم اور محدثین و فقہاء کرام سے اس کا ثبوت ملتا ہے۔

### بعد دفن میت قبر پر قرآن

حضرت سیدنا عبداللہ بن عمر رضی اللہ عنہما فرماتے ہیں کہ

سمعت النبی صلی اللہ علیہ وسلم یقول اذا مات احدکم فلا تحبسوه واسرعوا به الی قبره والیقروا عند راسہ فاتحة البقرة وعند رجلہ خاتمة البقرة۔  
(شعب الایمان للبیہقی، ص ۱۵۸)

میں نے رسول اکرم ﷺ کو فرماتے ہوئے سنا جب تم میں سے کوئی مر جائے تو اسے روکے نہ رکھو بلکہ قبر کی طرف جلدی لے جاؤ۔ (بعد دفن) اس کے سرہانے ابتدائے سورۃ البقرہ (مفلحون تک) اور پاؤں کی جانب سورہ بقرہ کی آخری آیات یعنی امن الرسول سے آخر تک پڑھو۔

حضرت شیخ عبدالحق محدث دہلوی رحمہ اللہ جامعہ الممعات شرح مشکوٰۃ میں اس

حدیث کی تشریح کرتے ہوئے ارشاد فرماتے ہیں۔ جس کا خلاصہ یہ ہے کہ ”صحیح قول کے مطابق میت کو قرآن کریم کا ایصالِ ثواب کر سکتے ہیں۔“ اس کے بعد قرآن خوانی کے جواز کے حوالے سے ارشاد فرماتے ہیں کہ قبر پر قرآن پڑھنا صحیح ہے جیسا کہ شیخ ابن الہمام نے بھی ذکر کیا۔

(ایضاً الممعات ج ۱ ص ۶۹۷)

### صحابہ کرام کا طریقہ

امام شعبی رحمہ اللہ فرماتے ہیں کہ

كانت الانصار اذا مات لهم الميت اختلفوا الى قبره یقرؤن له القرآن۔ (شرح الصدور ص ۱۳۰ امرقاہ شرح مشکوٰۃ)

انصار (صحابہ کرام) کا یہ طریقہ تھا کہ جب ان کا کوئی فوت ہو جاتا تو وہ بار بار اس کی قبر پر جاتے اور اس کیلئے قرآن شریف (برائے ایصالِ ثواب) پڑھتے۔

### سفارشی لوگ

حضرت سعد بن علی زنجانی نے فوائد میں حضرت ابو ہریرہ رضی اللہ عنہ سے روایت کی حضرت سیدنا ابو ہریرہ رضی اللہ عنہ روایت فرماتے ہیں کہ

قال رسول الله صلی الله علیہ وسلم من دخل المقابر ثم قرء فاتحة الكتاب وقل هو الله احد والھکم العکائر ثم قال اللهم انی قد جعلت ثواب ما قرأت من کلامک لاهل المقابر من حضور ﷺ نے فرمایا جو شخص قبرستان جائے اور پھر ایک مرتبہ سورہ فاتحہ اور قل هو اللہ احد اور الہامکم العکائر پڑھے پھر کہے اے اللہ! جو کچھ میں نے تیرا کلام پڑھا ہے اس کا ثواب میں نے ان قبروں والے مومنین، مومنات کو بخشا تو وہ قبر



المؤمنين والمؤمنات كانوا  
شفعاء الى الله تعالى۔ (مرقاۃ ج ۲) ہوں گے۔  
والے قیامت کے دن اس کے سفارشی  
شرح الصدور ص ۱۳۱

### سورۃ یٰسین اور اخلاص کی برکات

حضرت انس رضی اللہ عنہ فرماتے ہیں کہ

ان رسول اللہ صلی اللہ علیہ  
ومسلم قال من دخل المقابر فقرا  
سورة يسين خفف الله عنهم  
وكان له بعدد من فيها حسنات۔  
(شرح الصدور ص ۳۰ ص ۱۳۱)

حضور اکرم ﷺ نے فرمایا جو شخص  
قبرستان میں گیا اور سورہ یسین تلاوت  
کی تو اللہ تعالیٰ اہل قبور پر عذاب میں  
تخفیف فرمادے گا۔ جبکہ پڑھنے والے  
کو بھی اس کے اندر جتنی نیکیاں ہیں مل  
جائیں گی۔

حضور ﷺ نے فرمایا:

کوئی شخص قبرستان میں داخل ہو کر سورہ یسین پڑھے تو اس دن ان (اہل قبور)  
کے عذاب میں نرمی ہو جاتی ہے اور اس پڑھنے والے کو ان (اہل قبور) کی تعداد کے  
برابر نیکیاں ملتی ہیں۔ (المعنی لابن قدامہ ج ۳ ص ۵۱۹)

حضرت علی رضی اللہ عنہ فرماتے ہیں کہ رسول اللہ ﷺ نے فرمایا کہ

من مر على المقابر وقرأ قل هو  
الله احد احدی عشرة مرة ثم  
وهب اجره للاموات اعطى من  
الاجر بعدد الاموات۔ (ابن کرم اللہ  
قرطبی شرح الصدور تفہیم القرآن ج ۵ ص ۲۱۶)

جو شخص قبروں پر گذرے اور اس نے سورہ  
اخلاص کو گیارہ مرتبہ پڑھا پھر اس کا  
ثواب مردوں کو بخشا تو اس کو مردوں کی  
تعداد کے برابر اجر و ثواب ملے گا۔

### لازمہ معوذتین اور اخلاص کا ثواب

حضرت امام احمد بن حنبل رضی اللہ عنہ فرماتے ہیں کہ

ادخلتم المقابر فاقرأ بفاتحة  
الكتاب والمعوذتين وقل هو الله  
احد واجعلوا ذالك لاهل  
المقابر فانه يصل اليهم۔ (شرح  
الصدور ص ۱۳۰)

جب تم قبرستان جاؤ تو سورہ فاتحہ اور  
معوذتین اور سورہ اخلاص پڑھو اور ان کا  
ثواب اہل مقابر کو پہنچاؤ۔ کیونکہ وہ ان کو  
پہنچتا ہے۔

حضرت حماد بن عیسیٰ رضی اللہ عنہ فرماتے ہیں کہ

ایک رات میں مکہ مکرمہ کے قبرستان گیا اور وہیں ایک قبر پر اپنا سر رکھ کر سو گیا۔  
ثواب میں میں نے دیکھا کہ اہل قبور حلقہ باندھ کر بیٹھے ہوئے ہیں میں نے کہا کیا  
قیامت قائم ہو گئی ہے؟

لاالوا لا ولكن رجل من اخواننا  
لرء قل هو الله احد وجعل  
لوا بها لنا فنحن نفتسمه منذ  
سنة۔ (شرح الصدور ص ۱۳۰)

انہوں نے کہا نہیں۔ بلکہ ہمارے ایک  
مسلمان بھائی نے سورہ اخلاص پڑھ کر  
اس کا ثواب ہمیں بخشا ہے جس کو ہم  
ایک سال سے بانٹ رہے ہیں۔

### قبر پر قرآن پاک کی تلاوت

زعفرانی رضی اللہ عنہ فرماتے ہیں کہ

الی سألت الشافعی رحمۃ اللہ  
عن القراءة عندا لقبر فقال لا بأس  
به۔ (شرح الصدور ص ۱۳۰)

میں نے امام شافعی رضی اللہ عنہ سے پوچھا کہ  
قبر پر قرآن پڑھنا کیسا ہے؟ تو انہوں  
نے فرمایا کہ اس میں کوئی حرج نہیں۔



امام نووی رحمہ اللہ فرماتے ہیں۔

يستحب لزائر القبور ان يقرء ما  
يسر من القرآن ويدعولهم  
عقبها نص عليه الشافعي واتفق  
عليه الاصحاب وزاد في موضع  
اخر وان ختموا القرآن على القبر  
كان الفضل۔ (شرح الصدور ۱۳۰)

زار قبور کیلئے مستحب یہ ہے کہ جتنا اس  
سے ہو سکے قرآن پڑھے اور ال قبور  
کیلئے دعا کرے۔ امام شافعی رحمہ اللہ نے  
اس پر نص پیش کی ہے اور تمام شافعی اس  
پر متفق ہیں اور اگر قبر پر قرآن شریف  
ختم کیا جائے تو اور بھی افضل ہے۔

امام جلال الدین سیوطی رحمہ اللہ فرماتے ہیں۔

واما القراءة على القبر فجزم  
بمشروعيتها اصحابنا وغيرهم۔  
(شرح الصدور ۱۳۰)

اور رہا قبروں پر قرآن شریف پڑھنا تو  
اس کی مشروعیت پر ہمارے اصحاب اور  
ان کے ساتھ اور علماء کرام نے یقین کیا  
ہے۔

حضرت ملا علی قاری رحمہ اللہ مرقاۃ شرح مشکوٰۃ میں فرماتے ہیں۔

استحب العلماء قراءة القرآن  
عند القبر لهذا الحديث اذ  
تلاوة القرآن اولیٰ بالتخفيف  
من تسبیح الجريد۔ (مرقاۃ شرح  
مشکوٰۃ بحوالہ مجمع العوائد ۱۲۰)

علماء نے اس حدیث سے (جسے ہم نے  
قبر پر شاخ لگانے کے عنوان میں درج  
کیا) قبر کے پاس قرآن مجید کی تلاوت کو  
مستحب قرار دیا ہے۔ جبکہ تلاوت قرآن  
تخفیف عذاب کیلئے شاخ کی تسبیح کرنے  
سے زیادہ اولیٰ فرمایا۔

ان دلائل سے ثابت ہوا کہ قبرستان جا کر آیات کلام پاک پڑھ کر قبر کے پاس  
مردوں کی ارواح کو ایصالِ ثواب کرنا جائز ہے اور علماء نے اس کو مستحب قرار دیا ہے۔

استاذ شاگرد اور والدین کی بخشش

حضرت امام قرطبی رحمہ اللہ فرماتے ہیں۔

حضرت سیدنا عبداللہ ابن عباس رضی اللہ عنہ روایت فرماتے ہیں کہ نبی کریم ﷺ  
نے ارشاد فرمایا:

فان المعلم اذا قال للصبي قل  
بسم الله الرحمن الرحيم كتب  
الله براءة للصبي وبراة للمعلم  
وبراة لابويه من النار۔ ذكره  
العلبي۔ (الذکر فی احوال الموتی وامور  
الآخرة للقرطبی ج ۱ ص ۹۷)

جب استاد بچے سے کہتا ہے پڑھ۔ بسم  
اللہ الرحمن الرحیم تو اللہ تعالیٰ بچے کیلئے  
استاد کیلئے اور بچے کے والدین کیلئے جہنم  
سے آزادی لکھ دیتا ہے۔

امام قرطبی رحمہ اللہ اس حدیث کو نقل کرنے کے بعد فرماتے ہیں۔

میت کی طرف سے اگر کوئی چیز صدقہ کی جائے تو اس کا ثواب میت کو پہنچتا ہے  
اس میں کسی کا اختلاف نہیں ہے۔

دعا، استغفار، قرآن خوانی وغیرہ کی اصل بھی صدقہ ہی ہے تو جس طرح صدقہ  
کا ثواب میت کو پہنچتا ہے اسی طرح ان چیزوں (دعا، استغفار، قرآن خوانی) کا ثواب  
بھی میت کو پہنچتا ہے۔ اس لئے کہ صدقہ صرف مال سے مختص نہیں ہے بلکہ ان میں ہر  
ایک چیز صدقہ ہے۔ (الذکر فی احوال الموتی وامور الآخرة ج ۱ ص ۹۷)

شاہ ولی اللہ محدث دہلوی رحمہ اللہ فرماتے ہیں۔

ويقرء شيئاً من القرآن لو الدية ثم  
لشيخه ولا مستأذه ثم لاصحابه  
ولاخوانه ويروح ارواح المؤمنين  
اور کچھ قرآن مجید پڑھے اور والدین و  
پیر و استاد اور اپنے دوستوں اور بھائیوں  
اور سب مومنین اور مومنات کی ارواح



والمؤمنات۔ (انتہائی سلاسل اولیاء اللہ (طیبہ) کو ثواب بخشے۔  
ص ۱۱۶)

### ایصالِ ثواب امت کا متفقہ مسئلہ

ایصالِ ثواب کے متعلق کثیر دلائل اس بات پر دلالت کرتے ہیں کہ یہ امت مصطفیٰ ﷺ کا متفقہ مسئلہ ہے۔

علامہ بدرالدین عینی شارح بخاری شرح ہدایہ میں فرماتے ہیں۔

ان المسلمین یجتمعون فی کل عصر و زمان و یقرءون القرآن ویسئلون ثوابہ لموتاهم و علی هذا اهل الصلاح والدیانة من كل مذهب من المالکة والشافعیة وغیرہم ولا ینکر ذالک منکر فکان اجماعاً۔  
(یعنی شرح ہدایہ المجلد الاول الجزء الثانی کتاب الحج ص ۱۶۱۲)

اس مسئلہ پر امام جلال الدین سیوطی رحمہ اللہ کا موقف بھی قابلِ توجہ ہے۔  
آپ فرماتے ہیں۔

بان المسلمین مازالوا فی کل عصر یجتمعون ویقرءون لموتاهم من غیر نکیہ فکان ذالک اجماعاً۔ (شرح الصدور ص ۱۳۰)

علامہ بدرالدین عینی اور امام جلال الدین سیوطی رحمہ اللہ کی تحریروں سے ثابت ہوا کہ مسلمانوں کا جمع ہو کر قرآن خوانی کا رواج کوئی آج کے دور کی پیداوار نہیں ہے۔ بلکہ ہمیشہ سے مسلمان یہ عمل کرتے چلے آ رہے ہیں۔ ظاہر بات ہے جمع ہونے کیلئے وقت دن اور تاریخ کا تعین تو ہوتا ہی ہوگا۔ لہذا اپنی سہولت کے پیش نظر اوقات و ایام اور تاریخ کے تعین میں کوئی قباحہ نہیں ہے۔

### امام جلال الدین سیوطی رحمہ اللہ کا مقام

ایصالِ ثواب کے مسئلہ کے ثبوت کیلئے حضرت امام جلال الدین سیوطی رحمہ اللہ کی کتاب شرح الصدور سے کثرت کے ساتھ حوالہ جات دیئے گئے ہیں۔ آپ ایک جلیل القدر امام ہونے کے ساتھ ساتھ مقرب بارگاہ حضور تاجدار سرور کائنات ﷺ بھی تھے اور بیداری کے عالم میں اللہ رب العزت کے پیارے محبوب فخر الرسل سید الانبیاء امام الاولین و آخرین حبیب کبریا حضرت احمد مجتبیٰ ﷺ کے دیدار سے بھی مشرف ہوا کرتے تھے۔ چنانچہ دارالعلوم دیوبند کے سابق شیخ الحدیث مولانا انور شاہ صاحب کشمیری لکھتے ہیں۔

انہ 'راہ' صلی اللہ علیہ وسلم النین وعشرین مرة ومثلہ' عن احادیث ثم صححها بعد تصحیحه صلی اللہ علیہ وسلم۔ (فیض الباری شرح صحیح بخاری ج ۱ ص ۲۰۴)

احادیث مبارکہ کی تصحیح کی ہے۔  
حضور ﷺ کے صحیح کے بعد امام سیوطی کی نقل کردہ احادیث و واقعات کو مزید



تقویت ملتی ہے۔

## ایصال ثواب کس طرح کیا جائے

ہمارے ہاں اکثر یوں ہوتا ہے کہ قرآن کریم کی تلاوت کی جاتی ہے اور اس کے بعد دعا کرتے ہوئے جس کو ثواب پہنچانا مقصود ہو اسے ثواب پہنچا دیا جاتا ہے اور ساتھ ہی حضور ﷺ کی ساری امت کو بھی ثواب میں شامل کر دیا جاتا ہے۔ لیکن یہی عمل فقہاء اسلام نے بھی اپنی کتب میں تحریر فرمایا ہے۔

فقہ شامی نے شرح لباب سے نقل کیا ہے۔

ويقرأ من القرآن ما تيسر له قرآن کریم میں سے جو پڑھنا اسے آسان  
التي قوله اللهم اوصل ثواب ما مضمون ہو پڑھے اس کے بعد یوں کہے اے  
قسر انساہ التي هلاين او اليهم اللہ جو میں نے پڑھا ہے اس کا ثواب فلاں  
(رد المحتار ج ۱ ص ۹۶۳ فتح المحتار ص ۱۳۵) کو یا ان کی طرف پہنچا دے۔

لیکن یہی الفاظ ”ایصال ثواب اور اس کے احکام“ ص ۸ پر علماء دیوبند کے حکیم الامت مولوی اشرف علی تھانوی کے افادات کے طور پر تحریر کئے ہیں جس سے ثابت ہوتا ہے کہ ان کا نظریہ ایصال ثواب کے سلسلے میں وہی تھا جو اہلسنت وجماعت کا ہے۔ اس تحریر سے نہ طریقہ کار میں فرق محسوس ہوتا ہے اور نہ ہی الفاظ میں جو ایصال ثواب کیلئے کہے جاتے ہیں۔

شامی نے متاخرین شافعیہ سے نقل کیا ہے۔

وصول القرلة للميت اذا ميت کیلئے قرأت کا پہنچنا ثابت ہے۔ چاہے  
کانت بحضوره او دعى له قرأت ميت کے سامنے ہو یا سامنے نہ ہو۔  
عقبها ولو غائبا لان محل اور اگر میت غائب ہو تو پڑھ کر دعا کی جائے۔  
القرأة تنزل الرحمة والبركة اس لئے کہ قرآن مجید پڑھتے وقت رحمت و

الدعاء عقبها ارجى الدعاء عقبها ارجی  
المقول (رد المحتار ج ۱ ص ۱۳۵) کے بعد دعا کرنے میں قبولیت کی امید ہے۔

## دعا اور استغفار بخشش کا سبب ہے

اب تک ہم نے احادیث اور فقہاء و محدثین کی تصریحات کی روشنی میں صدقات و عبادات اور اعمال خیر کا ایصال ثواب بیان کیا ہے جن میں مالی بدنی اور مرکب عبادت شامل ہے۔ اور ثابت کیا ہے کہ جب انسان کوئی بھی نیک عمل کرتا ہے اللہ پاک اس نیک عمل کی جزا اپنے فضل و کرم سے عطا فرماتا ہے۔ نیک عمل کرنے والے کو اللہ تعالیٰ نے یہ اختیار دیا ہے چاہے تو وہ ان اعمال کا ثواب دوسروں کو ہدیہ کر سکتا ہے چاہے وہ زندہ ہوں یا وصال فرما چکے ہوں البتہ اس کیلئے ایک ضروری شرط عائد کی گئی ہے کہ اپنے اعمال کا ثواب وہی ہدیہ کر سکتا ہے جو مومن ہو اور اسے ہی ایصال کیا جاسکتا ہے جو مسلمان مومن ہو۔ جس طرح نیک اعمال کا ثواب پہنچتا ہے اس طرح میت کیلئے دعا اور استغفار بھی بخشش کا سبب ہے۔ اس کیلئے بھی کثیر احادیث اور تمام مسالک کے فقہاء کی آراء کو پیش کیا جاسکتا ہے۔ بعض دلائل پیش خدمت ہیں۔

## زندوں کا تحفہ مردوں کیلئے

حضرت سیدنا عبداللہ ابن عباس رضی اللہ عنہما فرماتے ہیں کہ حضور اکرم ﷺ نے فرمایا۔

ما الميت في القبر الا كالغريق ما الميت في القبر الا كالغريق  
الميت في القبر يتنظر دعوة تلحقه من فریاد کرنے والے کی طرح ہوتی ہے۔  
ابن ابي اويخ او صديق فاذا لحقته وہ انتظار کرتا ہے کہ اس کے باپ ماں



كان احب اليه من الدنيا وما فيها  
وان الله تعالى ليدخل الى اهل  
القبور من دعاء اهل الارض  
امثال الجبال وان هدية الاحياء  
الى الاموات الاستغفار لهم۔  
(مشکوٰۃ ص ۲۰۶ کنز العمال)

بھائی یا دوست کی طرف سے اس کو  
پہنچے اور جب اس کو کسی کی دعا پہنچتی ہے  
تو اس دعا کا پہنچنا اس کو دنیا و ما فیہا  
زیادہ محبوب ہوتا ہے اور بے شک اللہ  
تعالیٰ اہل زمین کی دعا سے اہل قبور کو  
پہاڑوں کی مثل اجر و رحمت عطا کرتا ہے  
اور بے شک زندوں کا تحفہ مردوں کی  
طرف بھی ہے کہ ان کیلئے بخشش کی دعا  
مانگی جائے۔

اس حدیث میں دعا کی کتنی اہمیت بیان کی گئی ہے کہ دنیا اور جو کچھ دنیا میں ہے  
اس سے بھی کہیں فقط دعا کر دینا صاحب قبر کیلئے بہت ہی محبوب تر ہے۔  
(۱) میت اپنے ماں باپ بھائی اور دوستوں کی دعا کی منتظر ہوتی ہے۔  
(۲) دعا پہنچتی ہے اور میت کی محبوب ترین چیز بھی دعا ہی ہوتی ہے۔  
(۳) جب کوئی وصال شدہ لوگوں کیلئے دعا کرتا ہے اس کا اجر و ثواب قلیل نہیں ہوتا  
ہے بلکہ اللہ تعالیٰ اہل زمین کی دعا سے اہل قبور کو پہاڑوں کی مثل اجر عطا فرماتا ہے اور  
اس حدیث سے ظاہر ہوتا ہے کہ اگر کوئی شخص یہ چاہتا ہے کہ اپنے دنیا سے جانے والے  
کو کوئی بہترین تحفہ بھیجا جائے تو وہ تحفہ بخشش کی دعا ہے۔

یا اللہ میری میرے والدین رشتہ داروں اعرضا و اقارب اور حضور ﷺ کی  
ساری امت کی بخشش فرما۔

**تھانوی صاحب کا بقصرہ**

مولوی اشرف علی تھانوی اس حدیث سے ایک فائدہ استنباط کرتے ہوئے

”اور روایات کثیرہ سے معلوم ہوتا ہے کہ ارواح اموات کو خبر بھی ہوتی ہے کہ  
کس شخص نے یہ ثواب پہنچایا ہے..... اس حدیث سے منتظر ہونا میت کے واسطے  
دعا اپنے ماں باپ بھائی دوست کے ثابت ہوتا ہے۔

پس یہ لوگ اگر ثواب پہنچا دیں گے تو ضرور اس کو شعور ہونا چاہیے ورنہ اس کا  
الکار منقطع (ختم) نہ ہوگا اور اخبار و آثار بزرگان سے یہ امر حد تو اترا کو پہنچا ہے۔“

(امداد التادی ج ۵ ص ۳۸۹)

**اہل میت کے گھر جمع ہو کر بیٹھنا اور فاتحہ خوانی کرنا**

جب کسی کے میت ہو جاتی ہے تو لوگ ان کے گھر جمع ہوتے ہیں اور میت کیلئے  
مغفرت و بخشش کی دعا مانگتے ہیں۔ یہ سنت کے عین مطابق ہے۔ اس کی دلیل یہ ہے۔  
صحابی رسول ﷺ حضرت ماعز بن مالک رضی اللہ عنہ کا وصال ہو گیا۔ جب دو یا  
تین دن گزر گئے۔

لم جاء رسول الله صلى الله عليه وسلم وهو جلوس فسلم۔  
لما جلس فقال استغفروا لهما۔  
عز بن مالک۔ (مسلم ج ۲ ص ۶۸)  
پھر رسول اکرم ﷺ اس کے گھر تشریف  
لائے جہاں صحابہ کرام بیٹھے ہوئے تھے۔  
پس آپ ﷺ نے سلام کیا اور بیٹھ گئے  
اور صحابہ کرام کو فرمایا کہ ماعز بن مالک کی  
بخشش کیلئے دعا کرو۔  
(مشکوٰۃ ص ۳۱۰)

تو صحابہ کرام نے ماعز بن مالک رضی اللہ عنہ کی بخشش کیلئے دعا مانگی۔

اس حدیث میں مکمل وہ منظر موجود ہے جو ہمارے ہاں مروج ہے کہ میت کے  
ہاں لوگوں کا عموماً اجتماع ہوتا ہے اور جو بھی وہاں تعزیت کیلئے آتا ہے وہ یہی کہتا ہے کہ  
بخشش کیلئے دعا مانگیں اور پھر سب مل کر ہاتھوں کو اٹھا کر میت کی بخشش و مغفرت کی دعا



مانگتے ہیں۔

اس روایت میں میت کے گھر صحابہ کرام کا جمع ہونا بھی ثابت ہے اور حضور اکرم ﷺ کا دعائے مغفرت کیلئے میت کے گھر جانا اور دعائے مغفرت کرنا بھی ثابت ہے۔

### بیٹے کی دعا سے درجہ کی بلندی

بچے کی دعا اپنے والدین کیلئے درجات کی بلندی کا سبب بنتی ہے۔  
حضرت سیدنا ابو ہریرہ رضی اللہ عنہ فرماتے ہیں۔

قال رسول الله صلى الله عليه وسلم ان الله ليرفع الدرجة للعبد الصالح في الجنة فيقول يا رب انى لى هذه فيقول باستغفار ولدك لك۔ (مشکوٰۃ)  
رسول اللہ ﷺ نے ارشاد فرمایا کہ بیشک اللہ تعالیٰ جنت (قبر بھی مومن کیلئے جنت ہوتی ہے) میں نیک بندے کے درجہ کو بلند فرماتا ہے تو وہ عرض کرتا ہے اے میرے رب میرا درجہ کیسے بلند ہو گیا؟ اللہ رب العزت ارشاد فرماتا ہے کہ تیرے بیٹے کی تیرے لئے دعائے مغفرت کی وجہ سے۔

علامہ اوکاڑوی رحمہ اللہ فرماتے ہیں۔

اس حدیث سے ثابت ہوا کہ اگر کسی نیک بندے یا کسی بزرگ کیلئے دعائے بخشش کی جائے تو اس کے درجے بلند ہو جاتے ہیں اور اگر گنہگار کیلئے کی جائے تو اس سے سختی اور عذاب دور ہو جاتا ہے۔ (ثواب المہادات ص ۷)  
حضرت ملاحی قاری رحمہ اللہ مرقاۃ شرح مشکوٰۃ میں اس حدیث کے تحت فرماتے ہیں۔

”یہاں عبد صالح سے مراد (گنہگار) مسلمان ہے جو بخشش کی صلاحیت و

پہلے وہ عذاب میں گرفتار ہوتا ہے کہ اچانک عذاب موقوف ہو کر اللہ کی لڑائی مکمل جاتی ہے۔“ (مرقاۃ شرح مشکوٰۃ)

### دعا کی برکت پہاڑوں جیسی نیکیاں

حضرت سیدنا ابوسعید خدری رضی اللہ عنہ فرماتے ہیں کہ حضور نبی کریم ﷺ نے

ارشاد فرمایا:

يَوْمَ الرَّجُلُ يَوْمَ الْقِيَمَةِ مِنَ الْحَسَنَاتِ امثال الجبال فيقول انى هذا فيقال باستغفار ولدك لك۔ (رواہ الطبرانی فی الاوسط شرح الصدور ص ۱۲۷ الادب المفرد للبخاری ص ۹)  
قیامت کے دن ایک شخص کی نیکیاں پہاڑوں کی مثل ہوں گی۔ وہ عرض کرے گا یہ مجھے کہاں سے مل گئیں؟ تو اسے کہا جائیگا یہ تیرے بیٹے کی دعائے مغفرت ہے جو وہ تیرے لئے کرتا تھا۔

### مومن کی استغفار کی برکت

ایک مسلمان مومن جب اپنے مومن بھائی کیلئے دعائے استغفار کرتا ہے تو اللہ تبارک و تعالیٰ اسے گناہوں سے پاک فرماتا ہے۔

چنانچہ حضرت انس رضی اللہ عنہ فرماتے ہیں کہ حضور ﷺ نے ارشاد فرمایا:

امسى امة مرحومة تدخل قبرها بلدنوبها وتخرج من قبرها لا ذنوب عليها تمحص عنها باستغفار المؤمنين۔ (شرح الصدور ص ۱۲۸)  
میری امت! امت مرحومہ ہے وہ قبروں میں گناہوں کے ساتھ داخل ہوگی اور جب قبروں سے نکلے گی اس پر کوئی گناہ نہیں ہوگا اللہ تعالیٰ مومنوں کے استغفار کی وجہ سے اس کو گناہوں سے پاک و صاف کر دے گا۔



لہذا ہمیں اپنے مسلمان بھائیوں کیلئے ہمیشہ مغفرت کی دعائیں مانگتے رہنا چاہیے۔

مذہب خفی کے عقائد کی مسئلہ کتاب شرح عقائد نفی میں ہے۔  
وفی دعاء الاحیاء للاموات او  
صدقتهم عنهم نفع لهم۔ (شرح)  
عقائد نفی) کہ زندوں کا مردوں کیلئے دعا کرنا یا صدقہ و خیرات کرنا مردوں کیلئے نفع کا باعث ہے۔

### استغفار کیلئے حکم مصطفیٰ ﷺ

کئی مواقع پہ تاجدار انبیاء حبیب کبریا احمد مجتبیٰ ﷺ نے باقاعدہ استغفار کا حکم ارشاد فرمایا۔ اس کیلئے مندرجہ ذیل احادیث ملاحظہ فرمائیں۔  
حضرت ابو ہریرہ رضی اللہ عنہ سے روایت ہے کہ

ان رسول اللہ صلی اللہ علیہ وسلم نعی (لنا او) لهم النجاشی صاحب الحبشہ فی الیوم الذی مات فیہ فقال استغفروا لانیسم۔ (نسائی، مسلم بخاری)  
پیشک رسول اکرم ﷺ نے انہیں (یا ہمیں) (حضرت شاہ) نجاشی صاحب حبشہ کے فوت ہونے کی خبر دی جس دن ان کا انتقال ہوا اور فرمایا "اپنے بھائی کیلئے استغفار کرو۔" (بخشش چاہو)

حضرت سیدنا عثمان رضی اللہ عنہ سے روایت ہے فرماتے ہیں۔

کان النبی صلی اللہ علیہ وسلم اذا فرغ من دفن المیت وقف علیہ فقال استغفروا لانیسم ثم سلوا لہ بالتبیت فانه الان یسئل۔ (ابوداؤد ج ۲ ص ۲۳۷ کنز العمال)  
جب بھی حضور اکرم ﷺ میت کے دفن سے فراغت پاتے تو وہاں کچھ دیر ٹھہرتے اور فرماتے کہ اپنے بھائی کیلئے استغفار کرو۔ (بخشش مانگو) پھر اس کیلئے ثابت قدم رہنے کی دعا کرو کہ اس

مکتوبہ ص ۲۶) سے اب سوالات ہو رہے ہیں۔

اسی طرح آپ نے فرمایا یا عزیز بن مالک کی بخشش کیلئے دعا کرو۔

اگر میت کو زندوں کی دعا سے فائدہ نہ ہوتا تو حضور نبی کریم رؤف الرحیم ﷺ کبھی بھی صحابہ کرام رضی اللہ عنہم کو حکم نہ ارشاد فرماتے کہ اپنے بھائی کیلئے دعائے مغفرت کرو۔ آپ کا خود دعا کرنا اور حکم ارشاد فرمانا اس بات کی دلیل ہے کہ دعائیں کرنے سے مرنے والوں کو فائدہ پہنچتا ہے۔

### اہل بقیع کیلئے بخشش کی دعا

حضرت ام المومنین سیدہ عائشہ صدیقہ رضی اللہ عنہا فرماتی ہیں۔

رسول اللہ ﷺ کا معمول مبارک تھا کہ جب آپ ﷺ کی میرے ہاں باری ہوتی تو آپ رات کے آخری وقت میں بقیع کی طرف نکل جاتے اور فرماتے۔  
السلام علیکم دار قوم مومنین اے مومن قوم کے گھر والو تم پر سلام ہو تم واناکم ما تو عدون خدا موجلون سے جس چیز کا وعدہ تھا وہ تمہیں مل گئی۔ وانا انشاء اللہ حکم لاحقون۔ کل کی تمہیں مہلت دی ہوئی ہے انشاء اللہ ہم بھی تم سے ملنے والے ہیں۔

اس کے بعد فرماتے۔

اللہم اغفر لاهل بقیع العرقہ۔ اے اللہ بقیع غرقہ والوں کی بخشش فرما۔ (مسلم ج ۳ ص ۳۱۳ مکتوبہ طبعات ابن سعد)

### حضور ﷺ کی مبارک دعائیں

اللہ تبارک و تعالیٰ کے پیارے محبوب ﷺ فوت شدہ لوگوں کیلئے دعائے مغفرت فرمایا کرتے تھے۔ آپ ﷺ جن الفاظ سے دعا فرمایا کرتے تھے۔ ان میں



سے مختصر الفاظ تو یہ ہوتے تھے کہ یا اللہ فلاں کی بخشش فرما۔ مگر اکثر آپ قدرے تفصیل دعا بھی بخش کیلئے اللہ رب العزت کی بارگاہ میں مانگا کرتے تھے۔ ان میں سے بعض دعائیں نقل کی جارہی ہیں۔

حضرت عوف ابن مالک رضی اللہ عنہ فرماتے ہیں کہ حضور نبی کریم ﷺ وصال شدہ کیلئے دعا فرماتے۔

اللهم اغفر له وارحمه واعافه  
واعف عنه واكرم نزله ووسع  
مدخله واغسله بالماء والخلج  
والبرد ونقه من الخطايا كما  
نقى الثوب الابيض من  
الدنس وابدله دارا خيرا من  
داره واهلا خيرا من اهله  
وزوجا خيرا من زوجة وادخله  
الجنة واعذه من عذاب القبر  
ومن عذاب النار۔ (مشکوٰۃ ص ۱۳۵)  
نسائی باب الدعاء لمسلم متداح

اے میرے اللہ اسے بخش دے اس پر  
رحمت نازل فرما اور اسے عافیت عطا فرما  
اس سے درگزر فرما اس کی باعث جہانی  
فرما اور اسے برف اور ٹھنڈے پانی سے  
دھو ڈال اور اسے خطاؤں سے اس طرح  
صاف ستھرا فرما دے جس طرح تو سفید  
کپڑے کو میل پکیل سے صاف فرماتا  
ہے۔ اسے دنیا کے گھر سے بہتر گھر عطا  
فرما۔ اسے (دنیا کے) اہل خانہ سے بہتر  
اہل خانہ عطا فرما۔ دنیوی بیوی سے بہتر  
بیوی عطا فرما۔ اسے جنت میں داخل  
فرما۔ اسے قبر کے عذاب سے پناہ میں رکھ  
اور عذاب نار سے پناہ میں رکھ۔

حضرت واثلہ بن اسقع سے روایت ہے فرماتے ہیں کہ  
رسول اکرم ﷺ نے ایک مسلمان آدمی کی نماز جنازہ پڑھی (راوی فرماتے  
ہیں) میں نے آپ کو یہ فرماتے ہوئے سنا۔

اللهم ان فلان ابن فلان فی  
الجنة وحبل جوارث فقه من  
جنة القبر وعذاب النار وانت  
اعلم الوفاء والحق اللهم  
اغفر له وارحمه انك انت  
الغفور الرحيم۔ (مشکوٰۃ ص ۱۳۶) ابن  
ماجر (کنز العمال ابو داؤد)

اے اللہ فلاں شخص جو فلاں کا بیٹا ہے وہ  
جنت و حبل جوارث فقه من  
عہد میں ہے تو اسے (اپنے فضل و کرم  
سے) قبر کے فتنہ اور آگ کے عذاب  
سے بچالے اور تو وفا و حق والا ہے۔ اے  
میرے اللہ اس کی بخشش فرما اور اس پر رحم  
فرما۔ بیشک تو بخشش فرمانے والا بہت رحم  
فرمانے والا ہے۔

حضرت سیدنا ابو ہریرہ رضی اللہ عنہ سے روایت ہے۔ فرماتے ہیں۔

حضور نبی کریم ﷺ نے (ایک صحابی کی) نماز جنازہ پڑھائی اور یہ دعا کی۔

اللهم انت ربها وانت خلقتها  
وانت هديتها الى الاسلام  
وانت قبضت روحها وانت  
اعلم بسرها وعلايتها جنتنا  
شفعاء فاغفر له۔ (ابوداؤد ص ۱۰۰)  
مشکوٰۃ مستداح کنز العمال

اے اللہ تو اس کا رب ہے تو نے اس کو  
پیدا فرمایا تو نے ہی اسے اسلام کی ہدایت  
عطا فرمائی تو نے ہی اس کی روح قبض  
فرمائی تو ہی اس کے ظاہر و باطن کو جانتا  
ہے۔ ہم شفیع (سفارش کرنے کیلئے)  
آئے ہیں اس کی بخشش فرما۔

حضرت سیدنا عبد اللہ ابن عمر رضی اللہ عنہ کی دعا

حضرت سعید ابن مسیب رضی اللہ عنہ سے روایت ہے کہ میں حضرت ابن عمر رضی اللہ عنہما کے  
ساتھ ایک جنازے میں حاضر تھا۔ جب میت کو قبر میں رکھا تو فرمایا۔

بسم الله وفي سبيل الله وعلى  
ملة رسول الله صلى الله عليه  
والله تعالى کے نام پر اللہ تبارک و تعالیٰ کی  
راہ پر اور رسول اللہ ﷺ کی ملت پر۔



وآلہ وسلم

پھر جب قبر پر اینٹیں برابر کرنے لگے تو اللہ تعالیٰ کی بارگاہ میں عرض کیا۔

اللهم اجرهما من الشيطان  
ومن عذاب القبر اللهم جاف  
الارض عن جنبهما وصعد  
روحهما ولفهما منلك وضوانا۔  
(ابن ماجہ ص ۱۱۲ کنز العمال تفسیر قرطبی سنن  
اکبری للبیہقی)

حضرت سعید ابن مسیب رضی اللہ عنہ فرماتے ہیں (میں نے عبد اللہ ابن عمر رضی اللہ عنہما سے پوچھا یہ دعائیں تم نے اپنی رائے سے پڑھی ہیں یا رسول کریم ﷺ سے سنی ہیں۔ انہوں نے فرمایا مجھے یہ اختیار نہیں کہ جو چاہوں کہوں بلکہ میں نے اس دعا کو حضور اکرم ﷺ سے سنا ہے۔

### شوہر کے وصال پہ بیوی کا عمل

حضرت ام سلمہ رضی اللہ عنہا فرماتی ہیں کہ رسول اللہ ﷺ نے فرمایا۔ جب تم کسی مریض کے پاس جاؤ تو کلمہ خیر کہو کیونکہ فرشتے تمہاری دعا پر آمین کہتے ہیں۔ حضرت ام سلمہ رضی اللہ عنہا فرماتی ہیں۔

فلما مات ابو سلمة رضى الله  
عنه اتيت النبي صلى الله عليه  
وسلم فقلت يا رسول الله صلى  
الله عليه وسلم ان ابا سلمة قد  
مات قال قلولى اللهم اغفرلى  
جب ابو سلمہ فوت ہو گئے تو میں نبی کریم  
ﷺ کے پاس آئی میں نے عرض کیا  
یا رسول اللہ ﷺ ابو سلمہ فوت ہو گئے  
آپ ﷺ نے فرمایا یہ دعا پڑھو۔ اے  
اللہ تعالیٰ میری مغفرت فرما اور ابو سلمہ کی

(کی مسلم کتاب الجنائز)

مغفرت فرما۔

حضور ﷺ نے حضرت ام سلمہ رضی اللہ عنہا کو مغفرت کی دعا کرنے کی تلقین فرما کر اس بات کو ثابت فرمادیا کہ مغفرت کی دعا کرنے سے مرنے والوں کو فائدہ ہوتا ہے۔

### انسان لوگوں کا خیال

چونکہ ہمارے ہاں کئی اور مذاہب نے جنم لیا ہے۔ حضور ﷺ کی حدیث مبارکہ کے مطابق تہتر فرقتے معرض وجود میں آنے ہیں لہذا ہر کسی نے اپنی اپنی بولی میں تو بولنی ہے۔ اکثر دیکھا گیا ہے کہ جہاں بھی کوئی فوت ہوتا ہے لوگ مرحوم کیلئے مغفرت کی دعائیں مانگتے ہیں جہاں ہزاروں لوگ دعا کر رہے ہوتے ہیں ان میں دو بار افراد ایسے بھی ہوتے ہیں جو ناگواری کا اظہار کرتے ہوئے کہہ ڈالتے ہیں۔

دیکھئے جناب! دعاؤں کا کیا فائدہ صدقہ و خیرات کسی کام کا نہیں اور یہ پڑھنا پڑھانا بے فائدہ ہے۔ اب تو اس کا معاملہ ہے وہ جانے اور اللہ جانے ہم اس کیلئے کچھ نہیں کر سکتے اور ساتھ ہی کہہ دیتے ہیں ان تمام چیزوں کا کوئی ثبوت بھی نہیں نہ ہی شریعت نے کوئی حکم دیا ہے اور ہمارے سادہ لوح بھائی خصوصاً وہ لوگ جو علم سے بھی دور ہیں اور کبھی انہوں نے اس کی حقیقت جاننے کی کوشش بھی نہیں کی وہ منجھٹے کا شکار ہو جاتے ہیں۔

میرے پاس بھی کئی دوست و احباب تشریف لاتے رہتے ہیں اور کہتے ہیں جناب ایصال ثواب اور دعائے مغفرت کے فوائد کے سلسلے میں کوئی دلیل لکھ دیں۔ ظاہر بات ہے کوئی انکار کرتا ہے تو دلیل کی ضرورت پیش آتی ہے۔

میں نے اللہ رب العزت کے فضل و کرم سے حضور ﷺ کے فرامین کثرت سے نقل کئے ہیں جن سے ثابت ہوتا ہے کہ دعائے مغفرت کرنا آپ ﷺ کی بھی سنت مبارکہ ہے۔ صحابہ کرام رضی اللہ عنہم کا بھی طریقہ تھا اور اب تک مسلمان اسی پر عمل



میرا ہیں۔ اور اگر دعاء واستغفار کا کوئی فائدہ نہ ہوتا تو حضور ﷺ نہ خود دعا فرماتے اور نہ صحابہ کرام رضی اللہ عنہم کو حکم ارشاد فرماتے۔

### اعمال منقطع مگر ثواب جاری

جب انسان فوت ہو جاتا ہے تو ظاہر بات ہے جو زندگی میں اعمال کیا کرتا تھا اس کا بھی انقطاع ہو جاتا ہے۔ مگر بعض چیزیں ایسی ہیں جو مرنے والے کو اس کی موت کے بعد بھی فائدہ دیتی ہیں۔

چنانچہ حضرت سیدنا ابو ہریرہ رضی اللہ عنہ روایت فرماتے ہیں کہ حضور سید المرسلین ﷺ کا ارشاد گرامی ہے۔

اذا مات الانسان انقطع عنه عمله، الا من ثلاثة الا من صدقة جاریة او علم ينفع به او ولد صالح يدعو له۔ (مسلم، مشکوٰۃ ص ۳۲)

جب انسان مر جاتا ہے تو اسکے عمل منقطع ہو جاتے ہیں مگر تین اعمال کا ثواب جاری رہتا ہے۔ صدقہ جاریہ وہ علم جس سے نفع حاصل کیا جائے اور نیک اولاد جو اس کیلئے دعا کرتی رہتی ہے۔

اس سے ثابت ہوا کہ

(۱) انسان جو دنیا میں نیک عمل کرتا ہے فوت ہو جانے کے بعد وہ عمل برقرار نہیں رہتا اور نیک اعمال پر جو ثواب ملتا تھا وہ منقطع ہو جاتا ہے لیکن تین اعمال ایسے ہیں کہ مرنے کے بعد بھی ان کا ثواب ملتا رہتا ہے۔ مثلاً اپنی زندگی میں کوئی صدقہ جاریہ کیا، مسجد بنادی، مدرسہ تعمیر کروادیا، پل بنوادیا، پانی پینے کیلئے کوئی سبیل وغیرہ بنوادیا، کسی کو کتابیں لے کر دے دیں یا کوئی شفاء خانہ بنوادیا۔ غرضیکہ کوئی ایسا کام کر دیا جو باقی رہے اور لوگ اس سے استفادہ کرتے رہیں۔ جب تک وہ چیز باقی رہے گی مخلوق خدا اس سے فیضیاب ہوتی رہے گی جیسے اسے زندگی میں اجر و ثواب ملتا تھا۔ اسی طرح

مرنے کے بعد بھی ثواب ملتا رہے گا۔

(۲) اسی طرح مرنے والا کسی کو ہنر سکھا گیا جس سے وہ سیکھنے والا فائدہ حاصل کرتا رہا یا ایسی تعلیم دی جس سے زندگی میں فائدہ حاصل کیا گیا تو مرنے والے کو اس وقت تک ثواب ملتا رہے گا جب تک دی گئی تعلیم کا سلسلہ جاری رہے گا۔

حضرت شیخ عبدالحق محدث دہلوی رحمہ اللہ المعانی شرح مشکوٰۃ میں اس حدیث کے تحت فرماتے ہیں۔

”لوگوں کو تعلیم دی، کتابیں تصنیف کیں۔ بلکہ دینی کتابوں کی کتابت کرنا اور انہیں نقل کرنا بھی علم نافع میں شامل ہے۔“ (امداد المعانی ج ۱ ص ۸۵)

(۳) سرکارِ دو عالم ﷺ نے ارشاد فرمایا وہ نیک بچہ جو اپنے مرنے والے ماں باپ کیلئے دعائے دعا مانگے تو اس کا فائدہ بھی مرنے والے کو پہنچتا ہے۔

مشکوٰۃ شریف میں ایک دوسری روایت میں ان تین اعمال سے بھی زائد اعمال کے متعلق حضور ﷺ نے مرنے کے بعد فوائد کا ذکر فرمایا۔ وہ روایت یہ ہے۔

حضرت سیدنا ابو ہریرہ رضی اللہ عنہ روایت فرماتے ہیں۔

قال رسول الله صلى الله عليه وسلم ان مما يلحق المؤمن من عمله وحسناته بعد موته علماً علمه، ونشراً، وولداً صالحاً تركه، او مصحفاً ورثه، او مسجداً بناه، او بيتاً لابن السبيل بناه، او نهراً اجراه، او صدقةً اخرجه، من ماله في

رسول اللہ ﷺ نے ارشاد فرمایا مومن کو اس کی موت کے بعد اس کے عمل اور اس کی نیکیوں سے جو کچھ پہنچتا ہے ان میں سے ایک علم ہے جو اس نے حاصل کیا ہوتا ہے اور اس کی نشر و اشاعت کی ہوتی ہے۔ دوسرا نیک بیٹا جسے وہ چھوڑ جاتا ہے۔ تیسرا قرآن پاک جسے وراثت کے طور پر اپنے عزیزوں کے حوالے کر جاتا ہے چوتھی چیز



صحبتہ و حیوۃ تلحقہ من بعد موتہ۔ رواہ ابن ماجہ والبیہقی فی شعب الایمان۔ (مشکوٰۃ ابن ماجہ)

اس حدیث میں سات اشیاء کا ذکر ہے۔ جس میں پہلی چیز علم ہے۔ اس کی نشر و اشاعت کی فضیلت بیان کی گئی ہے۔ نشر و اشاعت میں وہ سب لوگ شامل ہیں جو علم کے پھیلائے کا سبب بنتے ہیں اور ہر قسم کا وہ صدقہ جو باقی رہتا ہے مرنے والوں کو اس کا ثواب ملتا رہتا ہے۔ جس طرح سابقہ حدیث میں نیک بننے کا ذکر تھا اس میں بھی نیک اولاد کا ذکر ہے۔ لہذا ہمیں چاہیے کہ ہم اپنی اولادوں کی تربیت اسلامی طرز پر کریں تاکہ ان کے اندر نیک جذبات فروغ پائیں اور ہمارے فوت ہو جانے کے بعد بھی ان کی دعاؤں اور نیکیوں کے فوائد ہمیں ملتے رہیں۔

### تر شاخ باعث تخفیف عذاب

نیک اولاد کا والدین کا اور دوست و احباب کا قرآن پاک پڑھنا یا ذکر و اذکار کرنا اور میت کیلئے دعا کرنا بے پناہ فوائد کا حامل ہے صحیح احادیث میں جنہیں امام بخاری، امام مسلم، مشکوٰۃ اور دیگر کتب احادیث میں ہمیں ایسی روایات بھی ملتی ہیں جن سے پتہ چلتا ہے کہ ترک لڑکیاں بھی تخفیف عذاب کا باعث بنتی ہیں۔

حضرت سیدنا ابن عباس رضی اللہ عنہما روایت فرماتے ہیں کہ

مر النبی صلی اللہ علیہ وسلم حضور اکرم ﷺ دو قبروں کے پاس بقبرین یعلبان فقال لہما لیعلبان سے گزرے۔ جن پر عذاب ہو رہا تھا۔

وما یعلبان فی کبیر اما احدهما لکنان لا یستتر من البول واما الآخر لکنان یمشی بالنمیمۃ ثم احد جریدۃ رطبۃ فشقھا ینصفین ثم غرز فی کل قبر واحدۃ فقالوا لم صنعت هذا؟ فقال لعلہ ان یخلف عنہما ما لم یمسسا۔ (بخاری)

اس سے ثابت ہوا کہ تر شاخیں اللہ تعالیٰ کا ذکر کرتی ہیں اور اگر انہیں قبر پر رکھ دیا جائے تو ان کی تسبیح و ذکر سے صاحب قبر کو راحت ملتی ہے اگر عذاب میں گرفتار ہو تو تخفیف عذاب کا باعث اور اگر نیکو کار ہو تو درجات کی بلندی کا باعث ہوتی ہے۔

بہر صورت قبر والے کو اس سے نفع حاصل ہوتا ہے۔ بعض لوگ قبروں پہ ہری شاخیں رکھ دیتے ہیں اور قبر پر پھول ڈالتے ہیں یہ جائز ہیں اور ان کی اصل یہ حدیث پاک ہے۔

### تخفیف عذاب کی علت

تخفیف عذاب کی علت کیا ہے اس سلسلے میں فقہاء و محدثین کے کئی اقوال ہیں مگر جو سب سے قوی ترین علت ہے وہ تر شاخ کا ذکر الہی کرنا اور اس ذکر کی بدولت



ی اللہ تبارک و تعالیٰ صاحب قبر کے عذاب میں تخفیف فرماتا ہے۔

قرآن پاک میں اللہ تعالیٰ نے ارشاد فرمایا:

وَأَن مِّن شَيْءٍ إِلَّا يَسْبَحُ بِحَمْدِهِ.

ہر چیز اللہ تعالیٰ کی تسبیح بیان کرتی ہے۔

اور چونکہ شاخوں کا سوکھ جانا ان کی موت ہے اور موت سے تسبیح موقوف ہوگئی لہذا ثابت ہوا کہ تخفیف عذاب کا باعث شاخوں کی تسبیح تھی۔ جب شاخوں کی تسبیح باعث تخفیف عذاب قبر ہے تو بندوں کی تسبیح بھی یقیناً باعث تخفیف عذاب قبر ہے۔ صحابہ کرام رضی اللہ عنہم اجمعین اور فقہاء کرام نے تر شاخ کو ہی عذاب کی تخفیف کی علت قرار دیا۔

### صحابی کی وصیت

حضرت امام بخاری رحمہ اللہ ذکر فرماتے ہیں۔

وَأَوْصَى بِرِيسْلَةِ الْإِسْلَامِي أَن حَضَرَتْ بَرِيدَةُ أَسْلَمِي رَضِيَ اللَّهُ عَنْهَا نَصَحَتْ بِمَجْعَلٍ فِي قَبْرِهِ جَوِيدَانِ - (صحیح) فرمائی کہ ان کی قبر میں دو شاخیں گاڑ دی جائیں۔

بخاری ج ۱ ص ۱۸۱

علامہ بدرالدین عینی حنفی رحمہ اللہ تحریر فرماتے ہیں کہ

حضرت بریدہ اسلمی رَضِيَ اللَّهُ عَنْهَا کا ہاتھ ہجری میں مرو میں انتقال ہوا تھا اس میں حکمت یہ تھی کہ کھجور کے درخت کی برکت حاصل کی جائے کیونکہ اللہ تعالیٰ نے اس کو شجرہ طیبہ فرمایا ہے اور حضور ﷺ کی افتاء کی جائے۔ کیونکہ آپ ﷺ نے کھجور کے درخت کی شاخ کے دو ٹکڑے قبر پر رکھے تھے۔

(عمدة القاری ج ۸ ص ۱۸۲ شرح صحیح مسلم ج ۱ ص ۹۸۲)

اسی قسم کی وصیت حضرت ابو بزرہ اسلمی رَضِيَ اللَّهُ عَنْهُ نے بھی کی تھی شرح الصدور میں

ہے کہ

’قتادہ نے کہا حضرت ابو بزرہ اسلمی رَضِيَ اللَّهُ عَنْهُ نے یہ حدیث (زیر بحث) بیان کی

اور یہ وصیت کیا کرتے تھے کہ میری قبر میں کھجور کی دو شاخیں رکھ دینا۔ ان کا وصال کر مان اور قوس کے درمیان ایک میدان میں ہوا۔ وہاں کھجور کی شاخ نہ مل سکی لوگ یہ باتیں کر رہے تھے کہ ان کی وصیت قبر میں شاخیں رکھنے کی تھی اور یہاں ہے نہیں کیا کریں۔ اتنے میں بھتان کی طرف سے کچھ سوار آئے جن کے پاس کھجور کی شاخیں تھیں ہم نے ان سے شاخیں لے کر قبر میں رکھ دیں۔

(زبدۃ القاری شرح صحیح البخاری ج ۱ ص ۶۷۲)

### قبور پر سبزہ اور پھول رکھنے پر فقہاء و محدثین کے ارشادات

حضرت امام نووی رحمہ اللہ فرماتے ہیں کہ

اس حدیث کی بناء پر علماء نے قبر پر قرآن مجید پڑھنے کو مستحب جانا ہے۔ لانه اذا كان يرجى التخفيف اس لئے کہ جب کھجور کی شاخ کی تسبیح سے بتسبیح الجريد فتلاوة القرآن تخفیف عذاب کی امید ہے تو قرآن مجید کی تلاوت سے بدرجہ اولیٰ امید ہے۔

بخاری نے اپنی صحیح میں ذکر کیا کہ بریدہ بن حصیب اسلمی رَضِيَ اللَّهُ عَنْهُ نے وصیت کی کہ ان کی قبر پر کھجور کی دو شاخیں رکھی جائیں۔ حضرت بریدہ رَضِيَ اللَّهُ عَنْهُ نے نبی کریم ﷺ کے فعل سے برکت حاصل کی۔ (شرح صحیح مسلم ج ۱ ص ۱۸۱)

### علامہ سید احمد بن محمد طحاوی رحمہ اللہ

علامہ طحاوی رحمہ اللہ اس حدیث کو نقل کرنے کے بعد لکھتے ہیں۔

درخت کی شاخ کے معنی میں ہر وہ چیز داخل ہے جس میں کسی بھی درخت کی رطوبت ہو (الی قولہ) مشکوٰۃ کی شرح میں لکھا ہے کہ ہمارے متاخرین اصحاب میں



سے بعض ائمہ نے فتویٰ دیا ہے کہ پھولوں اور درختوں کی شاخوں کو رکھنے کا جو معمول ہے وہ اس حدیث کی وجہ سے سنت ہے اور جب درخت کی شاخ کی تسبیح کی وجہ سے تخفیف کی امید کی جاتی ہے تو قرآن مجید کی تلاوت کی برکت تو بہت عظیم ہے۔

(حاشیہ طحاوی مل مرآۃ المفلاح ص ۳۷۸)

### علامہ محمد بن عابد بن شامی رحمہ اللہ

فقہاء نے لکھا ہے کہ قبرستان کی ترگھاس کا شاکر وہ ہے۔ اس کی علت یہ بیان فرمائی کہ جب تک وہ ہری رہتی ہے تسبیح کرتی رہتی ہے۔ جس سے میت کو انیسیت حاصل ہوتی ہے اور رحمت نازل ہوتی رہتی ہے۔ اس پر علامہ محمد بن عابد بن شامی رحمہ اللہ رد المحتار میں لکھتے ہیں۔

اس کی دلیل وہ ہے جو حدیث میں آیا ہے کہ حضور ﷺ نے ہری کھجور کی شاخ کے دو ٹکڑے کر کے ان قبروں پر رکھا جن میں عذاب ہو رہا تھا اور حضور کا تخفیف عذاب کی یہ علت بتاتا ہے کہ جب سوکھیں گی نہیں ان کے عذاب میں تخفیف رہے گی یعنی ان کی تسبیح کی برکت سے اس لئے کہ ترکی تسبیح سوکھی سے زیادہ کامل ہے کیونکہ تر میں ایک قسم کی حیات ہوتی ہے اس بناء پر قبرستان سے ہری گھاس کاٹنے کی کراہت اس لئے ہے کہ اس میں میت کی حق تلفی ہے۔ اس مسئلے سے اور حدیث سے یہ حکم ماخوذ ہے کہ کھجور کی ہری شاخ رکھنا مستحب ہے۔ حضور اقدس ﷺ کی پیروی میں اس پر قیاس کیا گیا وہ جو ہمارے زمانے میں عادت ہے کہ آس وغیرہ (ایک قسم کا پھول) کی شاخیں رکھتے ہیں۔ (رد المحتار ج ۱ ص ۶۰۶)

نہمہ القاری شرح صحیح البخاری میں علامہ شامی رحمہ اللہ کی عبارت کے بعد یوں تحریر ہے۔

علامہ شامی کی فقہاء احناف میں جو حیثیت ہے وہ سب کو معلوم ہے۔ ان کی

کتاب رد المحتار فقہی حنفی کی بہت مشہور اور مستند ہے۔ کوئی حنفی عالم اس سے مستغنی نہیں ہو سکتا انہوں نے بہت واضح اور غیر مبہم الفاظ میں بتا دیا کہ ان لوگوں پر تخفیف عذاب کی علامت خود حضور نے یہ بتائی کہ جب تک یہ تر رہیں گے ان کے عذاب میں تخفیف ہوگی اس لئے کہ تر شاخ کی تسبیح سوکھی کے بہ نسبت زیادہ کامل ہے۔

اس لئے کہ تر شاخ میں یک گونہ حیات ہے۔ تصریح فرمادی کہ حضور اقدس ﷺ کی اتباع میں کھجور کی تر شاخ رکھنا مستحب ہے اور اس پر قیاس کر کے آس وغیرہ اور دوسرے تر نباتات رکھنا بھی (مستحب ہے)

### ملا علی قاری حنفی رحمہ اللہ

حضرت ملا علی قاری رحمہ اللہ جلیل القدر امام گزرے ہیں لکھتے ہیں۔

ومن لم الفتی بعض الائمة من اسی وجہ سے ہمارے متاخرین اصحاب متاخری اصحابنا بان ما اعتید میں سے بعض ائمہ نے یہ فتویٰ دیا ہے کہ من وضع الربحان والجريد سنة درخت کی شاخوں اور پھولوں کو (قبر لہذا الحدیث۔ (مرقاۃ شرح مشکوٰۃ ج ۱ ص ۳۵۱) پر رکھنے کا معمول اس حدیث کی بناء پر سنت ہے۔

### شیخ عبدالحق محدث دہلوی رحمہ اللہ

حضرت شیخ عبدالحق محدث دہلوی رحمہ اللہ لکھتے ہیں۔  
وتمسک کندایں جماعۃ بایں حدیث در انداختن ہنرہ و گل را بر قبور۔

(ایضاً المصنوعات ج ۱ ص ۲۰۰)

جو لوگ زندہ چیز کی تسبیح کے قائل ہیں وہ اس حدیث سے قبروں پر ہنرہ اور پھولوں کے ڈالنے پر استدلال کرتے ہیں۔



ملانظام الدین حنفی رحمہ اللہ  
آپ لکھتے ہیں۔

وضع الورد والرياحين على القبور حسن.

(فتاویٰ عالمگیری ج ۵ ص ۳۵۱)

پھولوں کا قبروں پر رکھنا مستحسن ہے۔

علامہ شربنی شافعی رحمہ اللہ  
شافعی صاحب لکھتے ہیں۔

ايضا وضع الجريد الاخضر على  
القبر وكذا الرياحان ونحوه من  
الشنى الرطب۔ (مغنی المحتاج ج ۱ ص ۳۶۳)

علامہ وشتانی ابی مالکی  
علامہ وشتانی رحمہ اللہ لکھتے ہیں۔

قاضی عیاض مالکی نے بیان کیا ہے کہ بعض شہروں میں یہ عرف ہے کہ قبروں پر  
کھجور کے پتے بچھاتے ہیں ان کا یہ عمل اس حدیث کی بناء پر ہے اور حضرت بریدہ اسلمی  
رضی اللہ عنہ نے وصیت کی کہ ان کی قبر پر دوشاخیں رکھی جائیں ان کا یہ عمل نبی ﷺ کے فعل  
اور اس حدیث کی اتباع پر مبنی ہے۔ (اکمال اکمال المعلم ج ۲ ص ۷۲)

فقہاء شافعیہ حنبلیہ اور حنفیہ  
ڈاکٹر وہبہ زحیلی لکھتے ہیں۔

فقہاء شافعیہ نے کہا ہے کہ قبر پر خوشبو لگانے میں کوئی حرج نہیں ہے نیز فقہاء  
حنبلہ اور حنفیہ نے یہ کہا ہے کہ قبر پر پانی کے چھینٹے ڈالنا مستحب ہے اور قبر پر ہنر  
شاخ پھول اور کسی تر چیز کو رکھنا سنت ہے۔ (فتاویٰ اسلامی وادنیہ ج ۱ ص ۵۳۰)

شاہ عبدالعزیز محدث دہلوی رحمہ اللہ

شاہ صاحب فرماتے ہیں کہ

”قبر پر پھول اور خوشبو والی کوئی چیز رکھنا صاحب قبر کی روح کی مسرت کا باعث

ہے اور یہ شرعاً ثابت ہے۔ (فتاویٰ عزیزیہ ج ۱)

اس حدیث کی وضاحت کیلئے فقہاء کرام کے بعض حوالوں کو شرح صحیح مسلم سے  
لیا گیا ہے۔ جس کو عصر حاضر کے عظیم محدث شیخ الحدیث والقرآن سعید ملت استاذی  
المکرم مفتی غلام رسول سعیدی صاحب مدظلہ العالی نے تصنیف فرمایا۔

برزخ اور دنیا سے حضور ﷺ کا بیک وقت رابطہ

حضرت علامہ شیخ الحدیث غلام رسول سعیدی صاحب غزالی زماں رازی دوراں  
حضرت علامہ سید احمد سعید کاظمی رحمہ اللہ کے فرمان کو نقل کرتے ہوئے فرماتے ہیں کہ  
اس حدیث میں رسول اللہ ﷺ نے یہ بتا دیا کہ ان قبر والوں کو عذاب ہو رہا  
ہے۔ یہ ظاہر فرما دیا کہ اگرچہ میں بظاہر عالم دنیا میں رہتا ہوں لیکن عالم برزخ کے  
احوال بھی میری نظر سے اوجھل نہیں ہوتے کیونکہ عذاب اور ثواب عالم برزخ میں ہوتا  
ہے اور جب یہ فرمایا کہ ان میں سے ایک چٹلی کرتا تھا اور دوسرا پیشاب (کی چیمینوں)  
سے نہیں بچتا تھا (تو یہ ظاہر فرما دیا کہ میں صرف عذاب کو نہیں دیکھ رہا بلکہ میں ان کے  
سبب عذاب کو بھی جانتا ہوں۔ یا یہ بتا دیا کہ میں صرف ان کے حال کو نہیں دیکھ رہا بلکہ  
ان کے ماضی اور حال دونوں سے باخبر ہوں۔ اور جب شاخ کے ٹکڑے ان کی قبروں



پر رکھ دیئے اور فرمایا جب تک یہ خشک نہیں ہوں گے۔ ان کے عذاب میں تخفیف رہے گی۔ تو یہ ظاہر فرمادیا کہ میں صرف ان کے عذاب کو دیکھ ہی نہیں رہا بلکہ ان سے اس عذاب کو دور بھی کر سکتا ہوں۔ نیز آپ نے یہ بتلادیا کہ اے میرے غلاموں! اچھی طرح جان لو کہ جب میں تمہارے درمیان رہ کر عالم برزخ سے غافل نہیں رہتا تو عالم برزخ میں جا کر تمہارے احوال سے کیسے ناواقف ہو سکتا ہوں اور جب تم میں رہ کر قبر والوں کی مدد کرتا ہوں تو خوب سمجھ لو میں قبر میں جا کر تمہاری مدد کرتا رہوں گا۔

رسول اکرم ﷺ کا رابطہ ایک عالم میں رہتے ہوئے دوسرے عالم سے منقطع نہیں ہوتا۔ جب عالم نیند میں ہوں تو بیداری سے رابطہ منقطع نہیں ہوتا (کیونکہ فرمایا میری آنکھیں سوتی ہیں اور دل جاگتا ہے) اور جب عالم دنیا میں ہوں تو برزخ سے تعلق نہیں ٹوٹتا اور جب برزخ میں ہوں تو عالم دنیا سے رابطہ منقطع نہیں ہوتا بندوں میں رہ کر مولیٰ کو نہیں بھولے اور شب معراج مولیٰ کے پاس جا کر بندوں کو نہیں بھولے۔

(شرح صحیح مسلم ج ۱ ص ۹۸۹)

### خلاصہ

اس حدیث میں فرمانِ مصطفیٰ ﷺ صحابہ کرام رضی اللہ عنہم اور فقہاء و محدثین کے ارشادات سے ثابت ہوا کہ

(۱) اللہ تعالیٰ کے پیارے محبوب ﷺ نے قبر میں ہونے والے عذاب کو دیکھ لیا اور جان لیا کہ ان پر عذاب ہو رہا ہے۔

(۲) اور یہ بھی جان لیا کہ کس وجہ سے عذاب ہو رہا ہے۔

(۳) یہ بھی جان لیا کہ ان شاخوں کے رکھنے سے عذاب میں تخفیف ہوگی۔

(۴) اور یہ بھی جان لیا کہ کب تک ہوگی۔ یہ چار غیب کی خبریں ہیں جنہیں سرورِ عالم ﷺ نے ارشاد فرمایا:

قبر پر شاخ رکھ کر ہمیں درس دے دیا کہ اس کی تسبیح اور ذکر سے صاحبِ قبر کو کمال ہوگا۔ اب مقامِ غور ہے کہ

ایک درخت کی ٹہنی اللہ کا ذکر کرے تو اس کے ذکر کی برکت سے قبر والوں کا عذاب کم ہو..... تو کیا جو حضور ﷺ کا ذکر کرے اللہ تبارک و تعالیٰ کا ذکر کرے اور قرآن پاک کی تلاوت کرے اور قسم کا ثواب ہدیہ کر کے بطور خاص اس کیلئے اللہ رب العزت کی بارگاہ میں بخشش کی دعائیں طلب کرے تو کیا اس سے قبر والوں کو نفع حاصل نہ ہوگا؟ اور اللہ تعالیٰ اس پر رحمت کی بارش نہ فرمائے گا؟

یقیناً اس کا نفع قبر والوں کیلئے موجبِ بخشش اور بلندیِ درجات ہوگا۔

شیخ محقق عبدالحق محدث دہلوی رحمہ اللہ کے الفاظ ایک مرتبہ پڑھیں اور توجہ سے پڑھیں۔

”جب نباتات کی تسبیح سے تخفیفِ عذاب ہو سکتی ہے تو جب حافظ اپنی پاک زبان سے قبر پر قرآن مجید کی تلاوت کرے تو عذاب میں تخفیف بطریقِ اولیٰ ہوگی۔“

### نمازِ جنازہ کی برکات سے بخشش

اللہ تبارک و تعالیٰ نے اپنے بندوں اور حضور ﷺ کی امت کی بخشش کے جہاں اور بہت سے ذرائع بنائے ہیں ان میں سے ایک اہم ترین ذریعہ نمازِ جنازہ بھی ہے۔ جس میں احیاءِ اموات، حاضرین و غائبین، چھوٹوں، بڑوں، مردوں اور عورتوں کیلئے دعائے مغفرت بھی کی جاتی ہے۔ حضور ﷺ نے سوا فرد کے نمازِ جنازہ ادا کرنے والوں کی شفاعت کو بخشش کا سبب قرار دیا ہے۔

### سو آدمیوں کا نمازِ جنازہ پڑھنا

حضرت ام المومنین سیدہ عائشہ صدیقہ رضی اللہ عنہا فرماتی ہیں کہ رسول اللہ ﷺ



فرماتے ہیں کہ

ما من میت تصلى عليه امة من المسلمين يسلون مائة كلهم يشفعون له الا شفعا فيه. (مسلم شریف ج ۱ ص ۳۰۸ نسائی مسند احمد مشکوٰۃ ص ۳۵ ترمذی)

جس میت پر سو مسلمان نماز جنازہ پڑھیں اس کی شفاعت کریں (یعنی اللہ تعالیٰ سے اس کی مغفرت کی دعا کریں) تو ان کی شفاعت ضرور قبول ہوگی۔

والله شينا الا شفعمهم الله فيه۔ شریک نہ کرتے ہوں تو اللہ تعالیٰ ان کی شفاعت مسلمان میت کے حق میں ضرور قبول فرماتا ہے۔ (یعنی ان کی دعائے مغفرت سے میت کی بخشش ہو جاتی ہے)

### تین صفیں نجات کا سبب

حضرت مرشد بن عبد اللہ یزنی سے روایت ہے کہ حضرت مالک بن ہمیرہ رضی اللہ عنہ جب نماز جنازہ ادا فرماتے اور لوگ تھوڑے ہوتے تو ان کی تین صفیں کر دیتے۔ کیونکہ رسول اکرم ﷺ نے فرمایا۔

ما من مسلم يموت فيصلى عليه ثلاثة صفوف من المسلمين الا اوجب۔ (ترمذی) واجب ہو جاتی ہے۔

ابو داؤد ابن ماجہ مشکوٰۃ کنز اعمال) تین احادیث کو پیش کیا گیا ہے۔ جن سے واضح طور پہ معلوم ہوتا ہے کہ زندہ مسلمانوں کی دعائے مغفرت اور جنازہ پڑھنے کی وجہ سے مرنے والے مسلمانوں کو بے انتہاء فائدہ پہنچتا ہے اور ان کی مغفرت اور دخول جنت کا سبب ہے۔

### رحیم و شفیق آقا ﷺ

ہمارے پیارے نبی احمد مختار سید المرسلین ﷺ اپنی امت پر اتنے شفیق و مہربان ہیں کہ قرآن پاک میں اللہ تبارک و تعالیٰ نے ارشاد فرمایا:

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ یَسْكُنُ تَهَارَے پاس تشریف لائے تم میں سے وہ رسول جن پر تمہارا مشقت میں

قال اخو جوه فانی سمعت رسول اللہ صلی اللہ علیہ وسلم یقول ما من رجل مسلم یموت فیقوم علی جنازته اربعون رجلاً لا یشترکون فرماتے تھے کہ جنازہ نکالو میں نے رسول کریم ﷺ سے سنا ہے کہ جس مسلمان کے جنازے میں چالیس افراد ایسے شریک ہوں جو اللہ تعالیٰ کے ساتھ کسی کو



بِالْمُؤْمِنِينَ زَوْفٌ رَّحِيمٌ۔  
(البقرہ: ۱۷۸)

پڑنا گراں ہے تمہاری بھلائی کے نہایت  
چاہنے والے مسلمانوں پر کمال مہربان  
مہربان۔

جس رسولؐ پہ مسلمانوں کا مشقت میں پڑنا گراں گزرتا ہو وہ کب چاہیں گے  
میرے امتیوں کو عذاب ہو۔ اس لئے اکثر فرمایا کرتے تھے اپنے بھائی کی بخشش کی دعا  
کرو۔

حضور ﷺ نے پہلے سو آدمیوں کے نماز جنازہ پڑھنے پر بخشش کی نوید سنائی  
پھر قلب مقدس میں خیال آیا ہوگا کہ میرے کئی امتی ایسے بھی ہوں گے جن کے  
جنازے میں سو افراد مومن شریک نہیں ہو سکیں گے۔ وہ کیا کریں گے تو دریائے رحمت  
جوش میں آیا اور چالیس مومنوں کے جنازے میں شرکت پر بخشش و رحمت الہی کی  
بشارت سنادی۔ پھر دل مبارک میں خیال آیا ہوگا کہ جن غلاموں کے جنازہ میں  
چالیس مومنوں کے جنازے میں شرکت پر بخشش و رحمت الہی کی بشارت سنادی۔ پھر  
دل مبارک میں خیال آیا ہوگا کہ جن غلاموں کے جنازہ میں چالیس مومن بھی شریک  
نہ ہو پائیں گے ان کا کیا بنے گا تو پھر دریائے رحمت جوش میں آیا اور جنازے کے شرکاء  
کی تین صفیں بن جانے پر جنت واجب ہونے کا مژدہ مل گیا۔

بعض جدت پسند یہ دعویٰ کرتے ہیں کہ صرف بیٹے کی دعا سے تو فائدہ پہنچتا  
ہے مگر دوسروں کی دعا سے ہرگز فائدہ نہیں پہنچتا۔ لیکن ان تینوں احادیث کو بغور پڑھیں  
ان سے ثابت ہوتا ہے کہ ہر مومن کی دعا سے میت کو ثواب اور فائدہ پہنچتا ہے۔  
مگر یہ بات یاد رکھیں کہ ہمیں مومنوں والے کام بھی کرنے چاہئیں اور اگر کرام  
بے دینوں اور بے ایمانوں جیسے کریں پھر توقع بخشش کی رکھیں۔ اللہ ہی حافظ ہے۔  
اللہ تبارک و تعالیٰ ہمیں مومن بنائے اور مومنوں کی کثرت ہمارا جنازہ پڑھے

اور ہمارا خاتمہ بھی ایمان پر ہو۔ انشاء اللہ رب کائنات ضرور ہم کو قبر و حشر میں کامیاب  
فرمائے گا۔

### زندوں کی تعریف سے میت کو نفع

حضور ﷺ نے مردوں کی برائی کرنے سے منع فرمایا ہے اور ارشاد فرمایا کہ  
جس مسلمان کی نیکی کی چار آدمی گواہی دیں گے اللہ تعالیٰ اسے جنت میں داخل فرمائے  
گا۔ صحابہ کرام رضی اللہ عنہم نے عرض کی اگر تین آدمی گواہی دے دیں تو آپ نے فرمایا  
تین کی گواہی بھی کافی ہے دو کی گواہی کا سوال کیا گیا تو آپ نے دو کی گواہی کو بھی  
جنت میں دخول کا سبب قرار دیا۔

بخاری میں روایت ہے کہ

لَمْ لَمْ نَسْأَلْهُ عَنْ الْوَاحِدِ۔ (بخاری)  
(صحابہ کرام فرماتے ہیں کہ) پھر ہم نے  
ایک کے بارے میں سوال نہیں کیا۔

بخاری، مسلم اور مشکوٰۃ شریف میں روایت ہے۔

حضرت انس رضی اللہ عنہ فرماتے ہیں کہ

مروا بجنازة فالتوا عليها خيرا	لوگ جنازہ لے کر گزرے جسکی لوگوں
فقال النبي صلى الله عليه وسلم	نے اچھی تعریف کی تو نبی کریم ﷺ
وحيث ثم مروا باخري فالتوا	نے فرمایا۔ واجب ہوگئی پھر دوسرا جنازہ
عليها شرا فقال وحيث فقال	لے کر گزرے جسکی لوگوں نے برائی کی
عمر ما وحيث فقال هذا النعيم	حضور ﷺ نے فرمایا واجب ہوگئی۔
عليه خيرا فوجب له الجنة	حضرت عمر رضی اللہ عنہ نے عرض کیا۔ (یا رسول
ولهذا النعيم عليه شرا فوجب له	اللہ ﷺ) کیا واجب ہوگئی؟ فرمایا یہ
النار انتم شهداء الله في الارض.	جس کی تم نے تعریف کی اس کیلئے جنت



(بخاری، مسلم، مشکوٰۃ، نسائی، مسند احمد، مجمع الزوائد) واجب ہوگئی اور یہ جس کی تم نے برائی کی ہے اس کیلئے دوزخ واجب ہوگئی۔  
لوگ زمین میں اللہ تعالیٰ کے گواہ ہو۔

ثابت ہوا کہ لوگوں کی تعریف سے بھی میت کو فائدہ پہنچتا ہے۔ لہذا ہمیں فوت ہو جانے والوں کو اچھے لفظوں میں یاد کرنا چاہیے اور برائی نہیں کرنی چاہیے۔  
حضور ﷺ نے ارشاد فرمایا اپنے وصال شدہ لوگوں کو گالیاں مت دو،  
اپنے عملوں کو پہنچ گئے۔ (بخاری، نسائی، مشکوٰۃ)

حضرت عبداللہ ابن عمر رضی اللہ عنہما بیان فرماتے ہیں کہ  
رسول اکرم ﷺ نے ارشاد فرمایا

اذکروا محاسن موتاكم وکفوا عن مساویہم۔

(ابوداؤد، ترمذی، مشکوٰۃ)

اپنے فوت شدہ لوگوں کی خوبیاں بیان کرو اور ان کی برائیوں سے باز رہو۔  
سرکارِ دو عالم ﷺ نے وصال شدہ لوگوں کی برائی کرنے سے منع فرمایا ہے  
مگر یہ بات یاد رکھیں دشمنانِ اسلام، غدارانِ ملک و ملت، بے دین اور گستاخانِ رسول  
ﷺ کی برائی بیان کرنا اس میں داخل نہیں ہے۔

### بچے کیلئے دعا

جس طرح بڑوں کیلئے دعائیں فائدہ مند ہیں اور ان کیلئے دعائیں کی جاتی ہیں  
اور نماز جنازہ میں بھی ”وَصَفِّحْنَا“ کہہ کر بچوں کیلئے دعا مغفرت کی جاتی ہے اس  
طرح ہمیشہ فوت شدہ بچوں کیلئے ہمیں دعا کرنی چاہیے ایک تو ان کیلئے دعا کرنا سنت  
ہے اور دوسری بات یہ کہ دعا کرنے والوں کو بھی فائدہ پہنچتا ہے۔

حضرت سعید ابن مسیب رضی اللہ عنہ فرماتے ہیں کہ میں نے حضرت سیدنا ابو ہریرہ

اللہ کے پیچھے اس بچے کی نماز جنازہ پڑھی جس نے کبھی خطانہ کی تھی۔ لیکن میں نے  
آپ کو فرماتے سنا۔

اللهم اعذه من عذاب القبر۔ (مشکوٰۃ ص ۱۴۷ کنز العمال)

اے اللہ! اسے عذابِ قبر سے بچالے۔

### دعائیں اخلاص

ہر نیک عمل میں اخلاص بہت ضروری ہے۔ چاہے وہ فرض عبادات ہوں یا  
سنت و مستحب ہوں دیگر عبادات کی طرح دعائیں بھی اخلاص بہت ضروری ہے۔

حضرت سیدنا ابو ہریرہ رضی اللہ عنہ سے روایت ہے کہ

قال رسول اللہ صلی اللہ علیہ رسول اکرم ﷺ نے فرمایا کہ جب تم  
وسلم اذا صلیتم علی المیت میت پر نماز پڑھ لو تو اس کیلئے خلوص دل  
فاخلصوا له الدعاء۔ (ابوداؤد، ابن  
ماہ، مشکوٰۃ ص ۱۴۶ کنز العمال)

### دعائے نکلنے والوں کیلئے دعا

جلیل القدر تابعی امام محمد بن سیرین رضی اللہ عنہ فرماتے ہیں کہ

کنا عند ابی ہریرۃ لیلۃ فقال  
اللهم اغفر لابی ہریرۃ ولامی  
ولمن استغفر لهما قال محمد  
فمن ناستغفر لهما حتی  
لندخل فی دعوی ابی ہریرۃ۔  
(الادب المفرد، امام بخاری ص ۹)

ایک رات ہم ابو ہریرہ رضی اللہ عنہ کے پاس بیٹھے  
ہوئے تھے کہ حضرت ابو ہریرہ رضی اللہ عنہ نے دعا  
ماگئی اے اللہ! ابو ہریرہ رضی اللہ عنہ اور اس کی ماں  
کی بخشش فرما۔ اور اس کی بھی بخشش فرما  
جو ان دونوں (یعنی حضرت ابو ہریرہ اور ان  
کی والدہ) کی بخشش کی دعائے نکلے۔



امام محمد بن سیرین فرماتے ہیں کہ اب ہم ان دونوں کی بخشش کی بھی دعا مانگتے رہتے ہیں تاکہ ہم بھی حضرت ابو ہریرہ رضی اللہ عنہ کی دعا میں داخل ہو جائیں (یعنی ہماری بھی بخشش ہو جائے)

اس سے ثابت ہوا کہ

سیدنا ابو ہریرہ رضی اللہ عنہ بھی دوسروں کیلئے بخشش کی دعائیں مانگا کرتے تھے۔ مشہور تابعی امام محمد بن سیرین کا عقیدہ تھا کہ حضرت ابو ہریرہ رضی اللہ عنہ کی دعا سے دوسروں کو بھی فائدہ پہنچتا ہے۔

### ہاتھ اٹھا کر دعا مانگنے کا مسئلہ

کثیر دلائل سے ثابت کیا جا چکا ہے کہ دعا سے زندوں کو بھی فائدہ ہوتا ہے اور فوت شدہ لوگوں کو بھی دعا مغفرت کا فائدہ ملتا ہے۔ جب یہ ثابت ہو چکا کہ دعا مانگنا جائز ہے تو اب یہ سوال کہ دعا میں ہاتھ اٹھانا بھی جائز ہے یا کہ نہیں؟ بعض لوگ ایسے بھی ہیں جو ہاتھ اٹھا کر دعا مانگنے کو بھی بدعت کہہ دیتے ہیں۔

ہاتھ اٹھا کر دعا مانگنا بالکل جائز ہے اور رسول اکرم ﷺ کے عمل مبارک اور حکم سے ثابت ہے۔ دوسری بات یہ ہے کہ کوئی بھی چیز جب کسی سے مانگی جاتی ہے تو ہاتھ پھیلا کر ہی لی جاتی ہے۔

### دعا کے آداب

دعا کے آداب میں سے ایک آداب ہاتھ اٹھا کر دعا مانگنا ہے۔

حضرت عکرمہ رضی اللہ عنہ سے روایت ہے اور وہ حضرت ابن عباس رضی اللہ عنہ سے روایت فرماتے ہیں۔

قال المسئلة ان ترفع يديك حذو منكبيك۔ (مشکوٰۃ ابوداؤد)

آپ ﷺ نے فرمایا کہ طریقہ دعا یہ ہے (دعا مانگنے والا) اپنے ہاتھوں کو گھٹوں تک اٹھائے۔

حضرت شیخ عبدالحق محدث دہلوی رحمہ اللہ نے ائوۃ اللغات میں آداب دعا کے الفاظ تحریر فرماتے ہوئے لکھا کہ دعا کے آداب میں سے یہ ہے کہ اپنے ہاتھوں کو گھٹوں تک اٹھائے۔

حضرت ابن عباس رضی اللہ عنہ کے قول مبارک سے ثابت ہوا کہ دعا میں ہاتھ اٹھانا آداب و مستحبات دعا سے ہے۔

### دعا کے متعلق حضور ﷺ کا معمول مبارک

حضرت انس رضی اللہ عنہ روایت فرماتے ہیں۔

كان رسول الله صلى الله عليه وسلم يرفع يديه في الدعاء حتى يرى بياض ابطيه۔ (مشکوٰۃ)  
حضور اکرم ﷺ کا معمول مبارک تھا کہ دعا کیلئے اتنا ہاتھ اٹھاتے۔ یہاں تک کہ آپ کی بغلوں کی سفیدی دیکھی جاتی۔

حضرت سائب بن یزید رضی اللہ عنہ اپنے والد سے روایت کرتے ہیں۔

ان النبي صلى الله عليه وسلم كان اذا دعا لرفع يديه مسح وجهه بیدیه۔ (رواہ الترمذی فی الدعوات)  
حضور نبی کریم ﷺ جب دعا مانگتے تو اپنے ہاتھ مبارک اٹھاتے (دعا مکمل فرما کر) اپنے ہاتھ منہ پر پھیر لیتے۔

(مشکوٰۃ)

### قبرستان جا کر ہاتھ اٹھا کر دعا مانگنے کا ثبوت

حضرت سیدہ عائشہ صدیقہ رضی اللہ عنہا روایت فرماتی ہیں کہ



ایک رات حضور نبی کریم ﷺ حجرہ مبارکہ سے باہر تشریف لے گئے اور میں بھی آپ کے پیچھے پیچھے چلی گئی۔

حتی جساء البقیع فاطال القیام  
تم رفع یدیه ثلاث مرات۔

حتی کہ آپ ﷺ جنت البقیع میں چلے گئے۔ آپ ﷺ نے طویل قیام کیا اور آپ نے تین دفعہ ہاتھ اٹھا کر دعا فرمائی۔  
حضرت سیدہ عائشہ صدیقہ رضی اللہ عنہا کے پوچھنے پر آپ نے فرمایا کہ اللہ تعالیٰ نے مجھے اپنی امت کے مردوں کیلئے دعا مغفرت کرنے کا حکم دیا تھا۔

(مسلم شریف ج ۱ ص ۲۱۲)  
حضرت امام نووی شارح مسلم رحمہ اللہ اس مقام پر فرماتے ہیں کہ

فیہ استحباب اطالۃ الدعاء یعنی حضور ﷺ کے اس فعل سے دعا کا و تکریرہ و رفع یدین فیہ۔

لہذا مانگنا اور مکرر مانگنا اور دعا میں ہاتھوں کے اٹھانے کا مستحب ہونا ثابت ہو گیا۔

تاجدار انبیاء ﷺ نے مردوں کی دعا مغفرت کیلئے تین دفعہ ہاتھ اٹھائے۔ ان کے بارے میں ذرا سوچئے! ان کا کیا حشر ہوگا جو رسول ﷺ کے فعل مبارک کی مخالفت کرتے ہوئے ایک دفعہ ہاتھ اٹھانے کو بھی بدعت و گمراہی کہہ رہے ہیں۔

**میت کیلئے ہاتھ اٹھا کر دعا مانگنا سنت ہے**

میت کیلئے ہاتھ اٹھا کر دعا مانگنا حضور ﷺ کے عمل مبارک سے ثابت ہے۔ صحابی رسول حضرت ابوموسیٰ اشعری رضی اللہ عنہ فرماتے ہیں کہ میں اور ابو عامر رضی اللہ عنہ ایک جنگ میں شریک ہوئے۔ ابو عامر جنگ میں شہید ہو گئے تو حضرت ابوموسیٰ رضی اللہ عنہ نے سر کا ردو

عالم ﷺ کو حضرت عبید بن عامر رضی اللہ عنہ کی وفات کی خبر دے کر ان کا پیغام دیا۔  
لقد دعا رسول اللہ صلی اللہ علیہ حضور اکرم ﷺ نے پانی منگوا کر وضو

و سلم بماء فتوضاء منه ثم رفع یدیه ثم قال اللهم اغفر لعبيد ابی عامر حتی رأیت بیاض ابطیہ۔

فرمایا اور اپنے ہاتھ اٹھا کر یوں دعا کی۔  
”اے اللہ رب العزت! اپنے بندے ابی عامر کی مغفرت فرما۔ (راوی بیان کرتا ہے کہ حضور اکرم ﷺ نے ہاتھ

(مسلم بخاری کنز العمال دلائل النبوة)  
اس قدر اٹھائے کہ) میں نے آپ کی بغلوں کی سفیدی کی زیارت کر لی۔“

### ہاتھ اٹھا کر دعا مانگنے کی محبوبیت

حضرت سلمان رضی اللہ عنہ روایت فرماتے ہیں کہ  
قال رسول اللہ صلی اللہ علیہ حضور اکرم ﷺ نے ارشاد فرمایا بیشک

وسلم ان ربکم حی کریم تمہارا رب تعالیٰ بہت ہی حیا والا اور سخی  
يستحبی من عبده اذا رفع یدیه ہے اور اسے حیا آتا ہے کہ اس کا بندہ

الیه ان یودهما صغراً۔ ہاتھ اٹھائے اور وہ اسے خالی لوٹا دے۔  
حضرت مالک بن یسار رضی اللہ عنہ فرماتے ہیں۔

رسول اکرم ﷺ نے ارشاد فرمایا جب تم اللہ تبارک و تعالیٰ سے دعا مانگو تو ہاتھوں کی ہتھیلیوں سے مانگو ہاتھوں کی پشتوں سے نہ مانگو۔

فاذا فرغتم فامسحوا وجوهکم۔ اور جب دعا سے فارغ ہو جاؤ تو دونوں ہاتھوں کو اپنے منہ پر پھیر لو۔  
(ابوداؤد مشکوٰۃ)

ان تمام احادیث سے ثابت ہوا کہ ہاتھ اٹھا کر دعا مانگنا بدعت نہیں بلکہ نبی کریم ﷺ کی سنت مبارکہ ہے۔ عمومی دعا میں بھی اور خصوصی دعا میں بھی ہاتھ اٹھا

کر دعا مانگنا اور دعا کے اختتام پر اپنے چہروں پر ہاتھوں کو پھیرنا حضور ﷺ کا طریقہ مبارکہ ہے۔ آپ اپنے ہاتھ مبارک بھی سینہ مبارک تک، کبھی سینہ مبارک سے ذرا بلند



اور بعض اوقات مبارک کے برابر یا تھوڑے سے اونچے دعا کیلئے اٹھائے۔  
 عمومی طور پہ سینہ مبارک کے برابر ہی ہاتھ اٹھا کر دعا فرمایا کرتے تھے۔ اور کبھی  
 ہاتھ اٹھائے بھی دعا فرمادیا کرتے تھے۔ لیکن ہاتھ اٹھا کر دعا مانگنے کو کبھی منع نہیں فرمایا۔  
 البتہ خود یہ عمل مبارک فرمایا کرتے تھے۔ اس موضوع پہ تفصیلاً دلائل کی اس لئے ضرورت  
 پیش آئی کہ بعض بد بخت لوگ ہاتھ اٹھا کر دعا مانگنے کو بھی بڑے شدید کے ساتھ  
 بدعت قرار دے دیتے ہیں۔

### تیجہ سا توں چالیسواں کا ثبوت

قرآن و احادیث اور عمل صحابہ سے بصراحت یہ بات واضح ہو چکی ہے کہ یہ  
 کیلئے ایصال ثواب کرنا جائز ہے چاہے وہ مالی عبادت ہو یا بدنی ہو۔ یعنی میت کیلئے دعا  
 کی جائے یا صدقہ دیا جائے قرآن کریم کی تلاوت ہو یا میت کی قبر پر تر شاخ رکھی  
 جائے۔ اور پھر دعا اجتماعی کی جائے یا انفرادی طور پر کی جائے ہاتھ اٹھا کر دعا مانگی  
 جائے یا بغیر ہاتھ اٹھائے سب طرح جائز ہے غرضیکہ یہ تمام صورتیں ایصال ثواب کی  
 ہیں۔ اب اگر کوئی شخص سوال کرنا شروع کر دے کہ تیجہ (سوئم) کیوں کیا جاتا ہے۔  
 سا توں یا چالیسواں فضول ہے تو یہ کہنے والے کی نادانی ہی ہو سکتی ہے اس لئے کہ  
 جب ایصال ثواب کی تمام صورتیں جائز ہیں تو انہیں ناجائز کیوں کہا جاتا ہے؟ جبکہ  
 مذکورہ بالا اعمال کو فرض یا واجب بھی نہ مانا جائے بلکہ مستحب سمجھا جائے تو اسے ناجائز  
 کہنا از خود ناجائز ہے۔

### تیجہ سوئم، قل خوانی یا محفل ایصال ثواب

عمومی طور پہ جب کوئی مسلمان انتقال کر جاتا ہے تو وہاں تین دن تک تعزیتی  
 نشست کی جاتی ہے لوگ تعلق دار عزیز و اقارب پڑوسی اور محلہ دار وہاں آتے ہیں اور

انہوں کا اظہار کرتے ہیں اور خصوصاً انتقال کر جانے والے کیلئے دعا و مغفرت کرتے  
 ہیں۔ تین روز تک تعزیتی نشست کا اہتمام حضور ﷺ کی سنت مبارکہ ہے۔ اس  
 کے بعد حکم ہے کہ اپنا کام کاج کیا جائے۔ کیونکہ حضور سرور کائنات ﷺ نے تین  
 دن سے زیادہ سوگ منانے سے منع فرمایا ہے۔ سوائے اس عورت کے جس کا شوہر  
 فوت ہو جائے کیونکہ وہ عدت کے ایام چار ماہ دس دن سوگ منائے گی۔

امام ابو داؤد رحمہ اللہ فرماتے ہیں کہ حضرت ام عطیہ رضی اللہ عنہا سے روایت ہے کہ

ان النبی صلی اللہ علیہ وسلم حضور نبی کریم ﷺ نے ارشاد فرمایا  
 قال لا تحمد المرأة فوق ثلث عورت تین دن سے زیادہ سوگ نہ منائے  
 الا علی زوج فانها تحمد علیہ سوائے اپنے فوت شدہ شوہر کے کہ اس کا  
 اربعة اشهر و عشرأ۔ (سنن ابی داؤد سوگ چار ماہ دس دن منایا جائے۔

ج ۱ ص ۲۲۲)

جب تیسرا دن ہوتا ہے تعزیت کے اختتام کا وقت آتا ہے تو ایصال ثواب کی  
 محفل کو جالیا جاتا ہے۔ کچھ لوگ اسے تیجہ کہتے ہیں بعض سوئم کا نام دیتے ہیں۔ کوئی قل  
 خوانی کہہ دیتا ہے کوئی قرآن خوانی کی محفل کہتا ہے اور بعض لوگ ایصال ثواب کی محفل  
 کہہ دیتے ہیں۔ اس کا نام کوئی بھی ہو مگر کام سب جگہ ایک ہی ہوتا ہے کہ قرآن خوانی  
 ہوتی ہے درود شریف پڑھا جاتا ہے۔ کلمہ شریف کا ورد کیا جاتا ہے۔ سورۃ اخلاص پڑھی  
 جاتی ہے بعض جگہ نعت خوانی ہوتی ہے وعظ کیا جاتا ہے اور آخر میں مجموعی طور پہ قرآن  
 کریم کی بعض سورتیں سنیں جاتی ہیں جسے کوئی ایک قاری صاحب تلاوت فرما رہے  
 ہوتے ہیں اور پھر اجتماعی دعا و مغفرت کی جاتی ہے اور کچھ صدقہ و خیرات کیا جاتا ہے۔

یہ مکمل مختصر تفصیل تھی جسے تیجہ یا محفل ایصال ثواب میں کیا جاتا ہے۔ یہ سب  
 فرض یا واجب نہیں البتہ اس کی بعض صورتیں تو بعینہ جناب رسول کریم ﷺ سے ملتی



ہیں اور باقی ایصال ثواب کے طور پہ جب بھی جہاں کوئی عمل کیا جائے یہ اسلامی طرز عمل ہے۔ ہاں البتہ غیر شرعی امور سے ہمیشہ پرہیز کیا جائے۔

اس محفل ایصال ثواب میں جو اعمال بھی کئے جاتے ہیں۔ وہ سب خیر و برکت کا باعث ہیں۔

## ختم قرآن

اس محفل میں قرآن کریم کی تلاوت ہوتی ہے۔ اس وجہ سے اس تقریب قرآن خوانی کو ختم شریف بھی کہتے ہیں اور ختم قرآن کے موقع پہ اجتماع کا اہتمام سلف صالحین سے کثرت سے ملتا ہے اور صحابہ کرام، تابعین اور اکابرین امت کا معمول بھی رہا ہے۔

حضرت امام نووی شارح صحیح مسلم بیان فرماتے ہیں کہ ابن ابی داؤد نے جلیل القدر تابعی حضرت قتادہ بن زید سے صحیح اسناد کے ساتھ روایت کیا ہے۔

کان انس بن مالک اذا ختم حضرت انس بن مالک ؓ جب قرآن النور ان جمع اہلہ ودعائہ کریم ختم فرماتے تو اپنے اہل و عیال کو جمع فرماتے اور دعا فرماتے۔ (کتاب الاذکار للنووی ۹۷)

حضرت امام نووی ؒ نے اسی باب میں مزید کئی اکابرین کا بھی ذکر فرمایا ہے جن کے ہاں اجتماعی طور پہ ختم قرآن کا اجتماع اور اہتمام ہوتا اور اس موقع پہ دعا کرنے کا معمول تھا۔

سنن داری میں ایک روایت یوں آتی ہے کہ

من قرء القرآن ثم دعا امن جو قرآن کریم ختم کرے پھر دعا مانگے تو اس علی دعائہ اربعة آلاف دعا پر چار ہزار فرشتے آمین کہتے ہیں۔ (سنن داری ج ۲ ص ۳۲۷)

قل خوانی کی محفل میں قرآن کریم پڑھا جاتا ہے اور اس کی فضیلت و عظمت کیا ہے۔ آپ نے ملاحظہ فرمائی ہے۔

## کلمہ شریف کی برکت سے مغفرت

اسی طرح قل خوانی کی محفل میں کلمہ شریف بھی پڑھا جاتا ہے۔ حضور ﷺ نے ارشاد فرمایا:

افضل الذکر لا اله الا الله۔ (مشکوٰۃ شریف)

افضل ذکر لا اله الا الله ہے۔

میت کے گھر دوسرے یا تیسرے دن بھنے ہوئے چنوں پہ یا بعض علاقوں میں کھلیوں پہ کلمہ طیبہ پڑھا جاتا ہے اور کوشش کی جاتی ہے کہ کم از کم ایک لاکھ بار کلمہ طیبہ پڑھا جائے۔ لیکن اکثر ہم دیکھتے ہیں کہ کئی لاکھ تک کلمہ شریف پڑھنے کی تعداد ہو جاتی ہے یہ بھی میت کیلئے باعث رحمت ہے اور اس سے بھی بخشش کی قوی امید کی جاسکتی ہے۔ کیونکہ معتبر روایات سے محدثین و صوفیاء کا اس پر اتفاق ہے کہ ایک لاکھ بار کلمہ شریف پڑھ کر میت کو بخش دیا جائے تو اللہ تعالیٰ اس کی مغفرت فرما دیتا ہے۔

ملا علی قاری ؒ مرقاۃ شرح مشکوٰۃ میں نقل فرماتے ہیں کہ

حضرت محی الدین ابن عربی ؒ نے فرمایا مجھے حضور ﷺ سے حدیث پہنچی تھی کہ جو شخص ستر ہزار مرتبہ لا اله الا الله کہے اس کی مغفرت ہو جاتی ہے اور جس کیلئے اتنی بار کہا جائے اس کی بھی مغفرت ہو جاتی ہے۔ میں نے اتنی ہی بار لا اله الا الله پڑھا اور اس میں کسی کیلئے خاص نیت نہ تھی میں اپنے رفقاء میں سے ایک رفیق کے ہاں دعوت میں گیا ان میں ایک وہ جوان بھی تھا جس کیلئے کشف کا شہرہ تھا وہ کھانا کھاتے کھاتے رونے لگا سب پوچھا کہا اپنی ماں کو عذاب میں دیکھتا ہوں میں نے اپنے دل میں ہی پڑھ لیا کلمہ طیبہ کا ثواب اس کی ماں کو بخش دیا وہ جوان اسی وقت ہنسنے لگا



اور کہنے لگا اب میں اپنی ماں کو اچھی جگہ دیکھتا ہوں۔

امام محی الدین ابن عربی رحمہ اللہ فرماتے ہیں کہ میں نے حدیث کی صحت اس جوان کے کشف سے پہچانی اور اس کے کشف کی صحت حدیث کی صحت سے پہچانی۔

(مرقاۃ شرح مشکوٰۃ)

بانی دارالعلوم دیوبند قاسم نانوتوی اپنی کتاب تحذیر الناس میں لکھتا ہے۔  
حضرت جنید بغدادی رحمہ اللہ کے کسی مرید کا رنگ یکا یک متغیر ہو گیا آپ نے سبب پوچھا تو بروئے مکاشفہ اس نے یوں کہا کہ میں اپنی ماں کو دوزخ میں دیکھتا ہوں حضرت جنید بغدادی رحمہ اللہ نے ایک لاکھ یا پچھتر ہزار بار کلمہ شریف پڑھا تھا یوں سمجھ کر بعض روایتوں میں اس قدر کلمہ کے ثواب پر وعدہ مغفرت ہے۔ اپنے جی بی جی میں اس مرید کی ماں کو بخش دیا اور اس کو اطلاع نہ دی۔ مگر بخشے ہی کیا دیکھتے ہیں کہ وہ جوان ہشاش و بیشاش ہے۔ آپ نے پھر سبب پوچھا۔ اس نے عرض کیا کہ اپنی ماں کو جنت میں دیکھتا ہوں۔ (تحذیر الناس مطبوعہ دیوبند ص ۳۴)

حضرت شیخ محی الدین ابن عربی رحمہ اللہ نے اپنی تصنیف فتوحات مکیہ میں کلمہ شریف کی اس قدر تعداد کو باعث مغفرت قرار دیا۔

سیدنا حضرت شیخ محمد الف ثانی رحمہ اللہ مکتوبات شریف میں اپنے مریدین کو تلقین کرتے ہیں کہ ستر ستر ہزار بار کلمہ شریف پڑھ کر فلاں فلاں کو ایصال ثواب کرو۔ بعض لوگ چنوں پر یا گتھلیوں پر کلمہ شریف پڑھنے پہ اعتراض کرتے ہیں کہ شریعت میں ایسا کوئی حکم نہیں۔ ان کی خدمت میں گزارش ہے کہ اصل مقصود کلمہ شریف پڑھنا ہے اس کی اصل موجود ہے۔ اب کس طرح پڑھا جائے شریعت نے اس پہ کوئی پابندی عائد نہیں کی اگر کی ہے تو دکھائیے۔

مگر ایسا قیامت تک نہیں ہو سکتا۔ لہذا اپنی طرف سے کسی چیز کو ناجائز کہہ دینا

یہ شریعت کی خلاف ورزی ہے۔ البتہ اپنی سہولت کیلئے تعداد پوری کرنے کیلئے چاہے کوئی چنوں پہ پڑھے یا گتھلیوں پہ یا پھر تسبیح پہ سب طرح جائز ہے۔

### تیسرے دن اجتماع اور دعا

کسی شخص کے وصال کے بعد دوسرے یا تیسرے دن لوگ اکٹھے ہو کر جہاں قرآن پاک کی تلاوت کرتے ہیں درود شریف یا تسبیحات پڑھتے ہیں وہاں آخر میں دعا کرنا احادیث مبارکہ سے بھی ثابت ہے اور اولیاء کرام کے اقوال سے بھی۔ چنانچہ جب حضرت معز بن مالک رضی اللہ عنہ کا وصال مبارک ہوا تو سرور عالم رضی اللہ عنہ دوسرے یا تیسرے دن آپ کے گھر گئے اور دعا کی۔

امام مسلم رضی اللہ عنہ بیان فرماتے ہیں۔

جب دو یا تین دن گزر گئے حضور اکرم رضی اللہ عنہ (حضرت معز بن مالک رضی اللہ عنہ) کے اس گھر تشریف لائے جہاں صحابہ کرام رضی اللہ عنہم بیٹھے تھے پس سلام کیا اور آپ بیٹھ گئے اور صحابہ کرام رضی اللہ عنہم کو فرمایا کہ معز بن مالک رضی اللہ عنہ کی بخشش کی دعا کرو تو صحابہ کرام رضی اللہ عنہم نے مغفرت کی دعا مانگی۔ (مسلم ج ۲ ص ۶۸)

حضرت ملا علی قاری رحمہ اللہ فتاویٰ الاوزجندی میں نقل فرماتے ہیں کہ

فرزند رسول کریم رضی اللہ عنہ حضرت سیدنا ابراہیم رضی اللہ عنہ کی وفات کو تیسرا دن تھا حضرت ابوذر رضی اللہ عنہ حضور رضی اللہ عنہ کے پاس خشک کھجوریں اور دودھ لائے جس میں بخو کی روٹی تھی اس کو حضور رضی اللہ عنہ کے نزدیک رکھا۔

فقراء رسول اللہ صلی اللہ علیہ	حضور اکرم رضی اللہ عنہ نے اس پر درود فاتحہ
وسلم الفاتحة وسورة الاخلاص	اور سورہ اخلاص تین بار پڑھی اور اپنے
ثلث مرات الى ان قال رفع يديه	دونوں ہاتھ دعا کیلئے اٹھائے (دعا کے
للدعا ومسح بوجهه فامر رسول	اختتام پہ) اپنے چہرہ اقدس پہ پھیر لئے



اللہ صلی اللہ علیہ وسلم اباذر اور حکم دیا کہ لوگوں میں اسے تقسیم کر دو۔  
ان یقسمہا بین الناس۔ (صحیح البخاری)  
ص ۱۴۷

ان دونوں روایتوں سے ثابت ہوا کہ تیسرے دن اکٹھے ہو کر دعا مانگنا بھی درست ہے اور کھانا وغیرہ سامنے رکھ کر فاتحہ پڑھنا اور دعا مانگنا بھی درست ہے۔ یہی ہمارے ہاں قل خوانی وغیرہ میں ہوتا ہے۔

### شاہ ولی اللہ محدث دہلوی رحمہ اللہ اور تیجہ

حضرت شاہ ولی اللہ محدث دہلوی رحمہ اللہ کا بھی تیجہ ہوا۔ یہ بھی یاد رہے کہ شاہ ولی اللہ کو دیوبندی اور اہلحدیث اپنا پیشوا تسلیم کرتے ہیں مگر آپ کے گھرانے میں بھی سوئم یا تیجہ مردج تھا۔

چنانچہ شاہ عبدالعزیز محدث دہلوی رحمہ اللہ اس تیجہ کی منظر کشی یوں کرتے ہیں۔  
روز سوم اہجوم مرداں آل قدر بودند کہ بیرون از حساب است۔ ہشتاد و یک کلام اللہ بشمار آمدہ و زیادہ ہم شدہ باشد و کلمہ را حصر نیست۔ (ملفوظات عزیزی ص ۵۵)  
کہ تیسرے دن لوگوں کا اہجوم اس قدر تھا کہ شمار سے باہر ہے اکیاسی کلام اللہ ختم ہوئے بلکہ اس سے بھی زیادہ ہوئے ہوں گے اور کلمہ طیبہ کا تو اندازہ ہی نہیں کہ کتنا پڑھا گیا ہے۔

ثابت ہوا کہ دوسرے یا تیسرے دن ایصال ثواب کی محفل باعث برکت اور مغفرت کا ذریعہ ہے۔ اور بزرگان دین کا بھی معمول رہا ہے۔

### ساتواں دسواں

ہمارے ہاں کسی کے وصال کے ساتویں دن یا دسویں دن بھی ایصال ثواب

کیلئے اہتمام کیا جاتا ہے۔ اصولی طور پہ تو ایصال ثواب جب بھی کیا جائے درست ہے ساتویں کا ختم بعض علاقوں میں جمعرات کو دلا یا جاتا ہے ان تمام دنوں میں اعمال خیر کا ثواب بہت بہتر ہے۔ اس سلسلے میں بعض احادیث اور عمل صحابہ کرام رضی اللہ عنہم سے بھی ثبوت ملتے ہیں۔

روایات میں آتا ہے کہ جمعرات کو اعمال پیش ہوتے ہیں اور میت کی روح اپنے گھروں کا چکر لگاتی ہے کہ اس کے عزیز و اقارب اس کیلئے ایصال ثواب کریں۔ بعض روایات میں یہ بھی آتا ہے کہ میت سات دن تک آزمائش میں مبتلا رہتی ہے۔ اس لئے ہر دور میں میت کی طرف سے کھانا کھلانے اور صدقہ کرنے کو مستحب سمجھا جاتا رہا ہے۔

فتاویٰ عالمگیری کے مرتب حضرت علامہ ملا جیون رحمہ اللہ کے صاحبزادہ حضرت علامہ محمد فیض عالم اپنی کتاب ”وجیز الصراط“ میں فرماتے ہیں۔

واما الايصال فهو سنة قبل مضي شب اول کے گزرنے سے قبل سات اليلة الاولى الى سبعة ايام۔ دن تک ایصال ثواب کرنا سنت ہے۔  
(وجیز الصراط ص ۶۳)

حضرت امام احمد بن حنبل رحمہ اللہ فرماتے ہیں کہ حضرت طاؤس رضی اللہ عنہ نے فرمایا کہ

ان الموتى يفتنون في قبورهم بيثك مردے سات روز تک اپنی قبروں سبعا فکانوا يستحبون ان يطعم میں آزمائے جاتے ہیں تو صحابہ کرام عنہم تلث الايام۔ (شرح العدد ص ۵۷) سات روز تک ان کی جانب سے کھانا کھانا مستحب سمجھتے ہیں۔

حضرت علامہ شیخ عبدالحق محدث دہلوی رحمہ اللہ ائمة الممعات شرح مشکوٰۃ میں



فرماتے ہیں۔

اور مستحب ہے کہ میت کے اس دنیا کے جانے کے بعد سات دن تک اس کی طرف سے صدقہ و خیرات کیا جائے کہ میت کی طرف سے صدقہ و خیرات کرنا اسے فائدہ دیتا ہے۔ اس سلسلے میں اہل علم کے درمیان کوئی اختلاف نہیں اور اس کے جواز میں خصوصاً احادیث صحیحہ وارد ہیں۔ بعض علماء نے کہا ہے کہ میت کو صرف صدقہ اور دعا کا ثواب پہنچتا ہے۔ بعض روایات میں یہ بھی آیا ہے کہ میت کی روح شب جمعہ کو اپنے گھر آتی ہے اور دیکھتی ہے کہ اس کی طرف سے (اس کے گھر والوں میں سے) کوئی صدقہ کرتا ہے یا نہیں۔ (امعة الممعات شرح مشکوٰۃ باب زیارة القبر)

ان روایات سے واضح ہوتا ہے کہ سات دن تک صدقہ و خیرات کرنا اور ایصالِ ثواب صحابہ کرام اور تابعین رضی اللہ عنہم کی سنت ہے اور یہ بھی ثابت ہوتا ہے کہ سات دن تک میت کیلئے مغفرت کی کوشش کرنا صحابہ و تابعین کا عمل ہے اور محدثین نے اسے نقل کیا ہے۔

### چالیسواں

چہلم یا چالیسواں بھی قل خوانی، ساتویں اور دسویں وغیرہ کی طرح ایصالِ ثواب ہی کی ایک صورت ہے۔ مسلمانوں کا یہ طریقہ ہے کہ وہ اپنے والدین، بزرگوں اور بہن بھائیوں کی وفات کے چالیسویں دن ان کے ایصالِ ثواب کیلئے خصوصی طور پر محافل اور صدقہ و خیرات کا اہتمام کرتے ہیں۔ اگرچہ یہ تعین شرعی نہیں اور نہ یہ ضروری ہے کہ اسی دن ہی ایصالِ ثواب کیا جائے بلکہ یہ کسی دن بھی کر سکتے ہیں۔ جیسے ہمارے ہاں تین سات دس یا چلہ یعنی چالیس دن کیلئے تبلیغ میں جاتے ہیں اور انہیں کوئی بھی بدعت یا شرک نہیں کہتا۔ جبکہ حضور ﷺ یا صحابہ کرام رضی اللہ عنہم میں سے کسی نے بھی اس کی تبلیغ کیلئے تعین نہیں فرمائی۔ اگر یہ تعین جائز ہو سکتی ہے تو ایصالِ ثواب کیلئے بھی اس میں

کوئی حرج نہیں۔ بلکہ یہ سب کچھ اپنی سہولت کے پیش نظر کیا جاتا ہے۔

ہاں البتہ چالیسویں دن تک میت کیلئے صدقہ و خیرات کرنا، ایصالِ ثواب کرنا اہمیت کا حامل ضرور ہے اس کیلئے کئی روایات بھی ہیں جن میں سے بعض کا ذکر کیا جا رہا ہے۔

بزرگان دین فرماتے ہیں کہ میت کی روح کو چالیس دن تک اپنے گھر اور مقامات سے خاص تعلق رہتا ہے جو بعد میں نہیں رہتا۔

حضور نبی کریم ﷺ کا ارشاد مبارک ہے کہ مومن پر چالیس روز تک زمین کے وہ ٹکڑے جن پر وہ اللہ تعالیٰ کی عبادت و اطاعت کرتا تھا اور آسمان کے وہ دروازے جن سے کہ اس کے عمل چڑھتے تھے اور وہ کہ جن سے اس کی روزی اترتی تھی روتے رہتے ہیں۔ (شرح الصدور ص ۲۴)

اسی لئے بزرگان دین نے چالیسویں دن بھی ایصالِ ثواب کیا کہ اب چونکہ وہ خاص تعلق منقطع ہو جائے گا۔ لہذا ہماری طرف سے روح کو کوئی ثواب پہنچ جائے تاکہ وہ خوش ہو اور ان سب کی اصل یہ ہے کہ نبی کریم ﷺ نے سید الشہداء حضرت امیر حمزہ رضی اللہ عنہ کیلئے تیسرے دسویں چالیسویں دن اور چھٹے مہینے اور سال کے بعد صدقہ دیا۔ (الانوار السلطیة، مجموعۃ الروایات حاشیہ خزائن الروایات)

کتاب الوجیز میں ہے۔

وقیل الی اربعین فان المیت و قیل الی اربعین فان المیت  
بشوق الی بیتہ۔ (شرح برزخ)  
میت ان دنوں اپنے گھر کا شوق رکھتی ہے۔  
فیہ الاسلام ص ۳۳۵ کتاب الوجیز ص ۶۴

### شاہ عبدالعزیز اور چالیسواں

حضرت شاہ عبدالعزیز محدث دہلوی رحمہ اللہ تفسیر عزیزی میں فرماتے ہیں۔



وازیں جا است کہ طوائف بنی آدم تا یک سال علی الخصوص تا یک چارہ موت دریں نوع امداد کوشش تمام می نمایند و روح مردہ نیز در قرب موت در ثواب عام تمثیل ملاقات زندگان می کند و مافی الضمیر خود را اظهار می نمایند۔

(تفسیر عزیزی المعروف فی الصلوات)

اور اس جگہ کہ عام بنی نوع انسان ایک سال تک کیلئے اور بالخصوص چالیس دنوں تک میت کے بعد اس نوعیت کی امداد کی پوری کوشش کرتے ہیں اور میت کی روح موت کے قریب خواب میں اور عالم مثال میں زندوں سے ملاقات کرتی ہے اور اپنے ماضی الضمیر کا اظہار کرتی ہے۔

### شاه رفیع الدین اور چالیسواں

حضرت شاہ عبدالعزیز محدث دہلوی رحمۃ اللہ علیہ کے بعد ان کے برادر خورد شاہ رفیع الدین کا فتویٰ ملاحظہ فرمائیں۔

و دیگر خبر است از تابعین کرام کسان السلف بحبون الاطعام عن الميت اربعین یوماً و شواہد ایں بسیار است۔

اور دوسری تابعین کرام سے روایت ہے کہ سلف (صحابہ کرام رضی اللہ عنہم) میت کی طرف سے چالیس دن تک کھانا دینا محبوب رکھتے تھے اور اس کے بیشمار شواہد ہیں۔

حضرت انس بن مالک رضی اللہ عنہ فرماتے ہیں کہ رسول اکرم صلی اللہ علیہ وسلم نے فرمایا: میت پر پہلی رات سخت ہے۔ پس اس کیلئے صدقہ و خیرات کرو۔

و یسبغی ان یواظب علی الصدقة للمیت سبعة ایام و قیل اربعین فان الميت یتشوق الی بیتہ۔ (صحیح البخاری ص ۱۲۷)

اور لائق ہے کہ بیشکی کریں صدقہ میت پر سات دن اور بعضوں نے کہا کہ چالیس روز تک میت اپنے گھر کی شائق ہوتی ہے۔

ان تمام دلائل کو سامنے رکھتے ہوئے فیصلہ کیجئے کہ تیجہ سا تو ان دسواں چہلم یا بعد یا سالانہ جفتے بھی پروگرام یا ختم شریف ہوتے ہیں ان میں سے کیا ناجائز ہے؟ ہم کوئی سا بھی ہو مقصد ایصال ثواب ہے۔ جس میں اپنا بھی بھلا اور فوت ہو جانے والوں کے ساتھ بھی بھلائی ہوتی ہے اور یہ طریقے سلف صالحین سے لے کر اب یکم سے لے کر چالیسویں دن تک خیرات و صدقات اور نذر و نیاز کا تعامل چلا آ رہا ہے۔

### کھانا سامنے رکھ کر تلاوت کرنا اور دعا مانگنا

عام طور پر یہ دیکھا گیا ہے کہ جب لوگ فاتحہ پڑھتے ہیں تو سامنے شربنی یا کھانا رکھ لیتے ہیں اور پھر قرآن کریم کی چند سورتیں تلاوت کی جاتی ہیں اور آخر میں دعا مانگی جاتی ہے برکت کیلئے ایسا کرنا بالکل جائز ہے۔ اگرچہ ایسا کرنا ضروری نہیں اور اگر کھانا سامنے رکھ کر تلاوت کی جائے یا دعا مانگی جائے تو اس میں بھی کوئی مضائقہ نہیں۔ بعض لوگ یہ اعتراض کرتے ہیں کہ ٹھیک ہے جی ایصال ثواب تو جائز ہے مگر کھانا سامنے رکھ کر قرآن کریم پڑھنا جائز نہیں اور نہ ہی دعا مانگنا جائز ہے۔

یاد رکھیں ایسا کرنا ضروری نہیں۔ لیکن اگر کوئی شخص ایسا کرتا ہے تو اس میں کچھ حرج نہیں ہے بلکہ کھانا سامنے رکھ کر تلاوت و دعا کرنے سے کھانا تبرک ہو جاتا ہے اور یہ نبی پاک صلی اللہ علیہ وسلم سے ثابت ہے۔

ایک طویل حدیث پاک ہے جس کا خلاصہ یہ ہے کہ

حضور صلی اللہ علیہ وسلم نے حضرت ام سلیم سے روٹی منگوائی اور اس پر پڑھا جو اللہ نے چاہا (یعنی تلاوت فرمائی اور دعا کر کے) صحابہ کرام رضی اللہ عنہم میں تقسیم فرمادی۔

(بخاری ج ۱ ص ۵۰۵ ترمذی مترجم ج ۲ ص ۶۳۱ دلائل النبوة (ابو نعیم) ص ۱۲۸ مجمع الزوائد (ابن حجر) ج ۸ ص ۳۰۷ مشکوٰۃ مترجم ج ۲ ص ۵۴۷ مسلم ج ۲ ص ۱۷۹)

حضرت سیدنا ابو ہریرہ رضی اللہ عنہ فرماتے ہیں کہ



حضور ﷺ نے کھجوروں کے توشہ پر برکت کی دعا فرمائی۔ (خلاصہ ص ۵۸)

(الہدایۃ النہایۃ ابن کثیر ج ۶ ص ۷۱۷ مشکوٰۃ ص ۵۹۸)

حضرت ابو ہریرہ رضی اللہ عنہ سے روایت ہے کہ

حضور ﷺ نے پانی کے ڈول پر برکت کی دعا فرمائی۔ (بخاری ج ۲ ص ۵۹۸)

حضرت امام جلال الدین سیوطی رحمہ اللہ فرماتے ہیں کہ

حضور ﷺ نے کھجوروں اور دودھ پر برکت کی دعا فرمائی۔ (عمل الیوم بالمیلہ ص ۱۳۹)

حضرت ابو ہریرہ رضی اللہ عنہ فرماتے ہیں کہ

حضور ﷺ پھلوں پر برکت کی دعا فرما کر بچوں میں تقسیم فرمادیتے۔

(مشکوٰۃ کتابی)

اختصار کے پیش نظر طویل احادیث کا فقط خلاصہ ذکر کیا گیا ہے اگر مکمل متن کے ساتھ احادیث کو نقل کیا جاتا تو کئی صفحات کا اضافہ ہو جاتا۔

اب بزرگان دین اور محققین کے اکابرین کے حوالہ جات سے فاتحہ بر طعام کو بعض حوالوں سے ثابت کیا جا رہا ہے۔

**حضرت شیخ شہاب الدین سہروردی رحمہ اللہ**

شیخ صاحب عوارف المعارف میں فرماتے ہیں۔

كان بعض الفقراء عند الاكل  
بشرع في تلاوة سورة من  
القران يحضر الوقت بذلك  
حتى تنغمر اجزاء الطعام بانوار  
الذكر ولا يعقب مكروه ويتغير  
مزاج القلب۔ (عوارف المعارف ص ۵۸)

بعض فقراء کھانے کے وقت قرآن کریم کی کسی سورت کی تلاوت شروع کر دیتے جو انہیں اس وقت یاد ہوتی یہاں تک کہ کھانے کے اجزاء ذکر کے انوار سے لبریز ہو جاتے اور اس کے بعد کھانے میں کوئی خرابی بھی پیدا نہ ہوتی

اور قلب کا مزاج بھی بدل جاتا۔

**حضرت مجدد الف ثانی رحمہ اللہ کا معمول**

جواہر مجددیہ میں آپ کے کھانا کھانے کا معمول اس طرح بیان کیا گیا ہے۔  
کھانا کھاتے وقت حضرت کبھی دایاں زانو کھڑا کر لیتے اور بائیں لٹا لیتے اور کبھی بائیں کھڑا کر لیتے اور دایاں لٹا لیتے اور کبھی دونوں زانو کھڑے کر لیتے اور بسم اللہ پڑھ کر کھانا شروع کرتے اور بعض اوقات یہ دعا پڑھتے۔

بسم الله الذي لا يضر مع اسمه شئ في الارض ولا في السماء  
وهو السميع العليم فالله خير حافظا وهو الرحمن الرحيم اور سورۃ  
قریش پڑھتے اور کھانا کھانے کے بعد دعا پڑھتے۔ (جواہر مجددیہ ص ۵۶)

**حضرت شاہ عبدالحق محدث دہلوی رحمہ اللہ**

شیخ المحققین سند المحدثین حضرت شاہ عبدالحق محدث دہلوی رحمہ اللہ امام  
الاولیاء حضرت وزیر الدین رحمہ اللہ کا معمول مبارک یوں ذکر فرماتے ہیں۔  
گویند کہ وہ راشب جمعہ بروح مطہر رسول اللہ ﷺ مقدار چندیں مرتب  
قبولے می بخشد کہ بربرنجہ سہ مرات قل هو الله احد خواندہ می دمیدند۔

(اخبار الاخیار ص ۲۲۷)

حضرت وزیر الدین رحمہ اللہ جمعرات کو حضور ﷺ کی روح مطہرہ کیلئے زردہ پکاتے اور چاولوں کے اوپر تین مرتبہ قل هو الله احد پڑھتے۔

**شاہ ولی اللہ رحمہ اللہ اور شیرینی پر فاتحہ**

شاہ ولی اللہ محدث دہلوی رحمہ اللہ الاعتہاف فی سلاسل الاولیاء میں فرماتے ہیں۔  
پس بعد ازاں تین سوساٹھ مرتبہ سورۃ الم نشرح پڑھے پھر تین سوساٹھ دفعہ وہی



دعا مذکور پڑھے پھر دس مرتبہ درود شریف پڑھے اور ختم تمام کرے۔ قدرے شیرینی پر فاتحہ عام خواجگان چشت کے نام سے پڑھے۔ (الانتباه فی سلاسل اولیاء)

زبدۃ النصائح میں شاہ ولی اللہ رحمہ اللہ فرماتے ہیں۔

اور شیریں بخت اس بزرگ کی روح کو ایصال ثواب کی غرض سے پکائے کھالینے میں مضائقہ نہیں ہے جائز ہے اور اگر اس بزرگ کی فاتحہ دلائی ہے تو اس کا کھانا اغنیاء کیلئے بھی جائز ہے۔ (زبدۃ النصائح ص ۱۳۲)

### شاہ عبدالعزیز اور کھانے پر فاتحہ

شاہ صاحب فتاویٰ عزیز یہ میں فرماتے ہیں۔

دوسری صورت یہ ہے کہ بہیمیت اجتماعیہ مردمان کثیر جمع ہوں اور ختم قرآن شریف کریں اور شیرینی یا کھانا یا فاتحہ کریں اور اس کو حاضرین میں تقسیم کریں۔ ایسا معمول زمانہ پیغمبر ﷺ میں اور خلفاء راشدین میں نہ تھا لیکن ایسا کرنے میں مضائقہ نہیں۔ اس واسطے اس میں کوئی برائی نہیں بلکہ احیاء و اموات کو فائدہ حاصل ہوتا ہے۔

(فتاویٰ عزیز ص ۱۵۶)

شاہ عبدالعزیز محدث دہلوی رحمہ اللہ دوسری جگہ فرماتے ہیں۔

جب کھانے کا ثواب حضرت امامین علیہ السلام کو پہنچایا جائے اور اس پر فاتحہ و قل درود پڑھا جائے وہ کھانا تبرک ہو جاتا ہے۔ اس کا کھانا بہت خوب ہے۔

(فتاویٰ عزیز ص ۱۵۸)

### حاجی امداد اللہ اور فاتحہ

حاجی صاحب علماء دیوبند کے پیرو مرشد ہیں شائع امداد یہ میں ہے۔

جب مثنوی شریف ختم ہوگئی بعد ختم حکم شربت بنانے کا دیا اور ارشاد ہوا کہ اس

پہ مولانا روم کی نیاز بھی کی جائے۔ گیارہ گیارہ بار سورۃ اخلاص پڑھ کر نیاز کی گئی اور شربت تقسیم کیا گیا۔ (شائع امداد یہ لطوفات حاجی امداد اللہ ص ۶۸)

### نواب صدیق حسن خاں بھوپالی اور شیرینی پر فاتحہ

نواب صدیق حسن بھوپالی اکابرین الہند یث میں سے ہیں ان کے حوالہ جات کو تفصیل طور پر تو اکابرین الہند یث کے باب میں ہم بیان کریں گے مگر یہاں مختصر طور پر ان کا شیرینی پر فاتحہ پڑھنے کی دلیل کو بیان کیا جا رہا ہے۔ چنانچہ لکھتے ہیں۔

فاتحہ سات بار درود ایک سو بار الم نشرح تہتر بار اخلاص ایک ہزار بار درود ایک ہزار بار پھر فاتحہ سات بار درود ایک سو بار اور کسی قدر شیرینی پر فاتحہ حضرات مشائخ کی پڑھ کر تقسیم کرے۔ (المداد والدواء ص ۱۱۱)

### تلاوت کی برکت

اب جاتے جاتے قرآن کریم بھی پڑھتے جائیں۔ ہم جب کھانا کھاتے ہیں شروع کرنے سے پہلے بسم اللہ الرحمن الرحیم کی تلاوت کرتے ہیں۔ اس لئے کہ کھانا بابرکت ہو جاتا ہے اور اگر نہ پڑھیں تو بے برکت ہوتا ہے۔

اب آپ اندازہ لگائیں کہ قرآن کریم کی ایک آیت کھانے سے پہلے پڑھ لیں تو کھانا بابرکت اور قرآن پاک کی کئی آیتیں یا سورتیں پڑھ لی جائیں تو کیا کھانا حرام ہو جائے گا؟ نہیں نہیں! بلکہ برکات میں یقیناً اضافہ ہوگا۔

اللہ تبارک و تعالیٰ نے قرآن کریم میں ارشاد فرمایا:

فکلوا مما ذکر اسم اللہ علیہ ان  
کنتم بایۃ مومنین ○ وما لکم الا  
فکلوا مما ذکر اسم اللہ علیہ۔  
تو کھاؤ اس میں سے جس پر اللہ کا نام لیا  
گیا اگر تم اس کی آیتیں مانتے ہو اور  
تمہیں کیا ہوا کہ اس میں سے نہ کھاؤ جس




پر اللہ کا نام لیا گیا۔ (ترجمہ کنز الایمان)

جس پر اللہ تبارک و تعالیٰ کا نام لیا جائے اسے کھانے کا حکم دیا جا رہا ہے۔  
اب قرآن کریم کثیر احادیث اکابرین امت اور مخالفین کے جمیع علماء کے اعمال و اقوال کی روشنی میں یہ بات اتنی واضح ہو چکی ہے کہ ”فاتحہ پڑھتے وقت کھانا سامنے ہو اس میں کوئی حرج بھی نہیں اور وہ کھانا بھی متبرک ہو جاتا ہے۔“ جتنا دن میں سورج اپنی آب و تاب کے ساتھ چمکتا ہے۔ اس کے باوجود بھی اگر کوئی کہے کہ میں نہیں مانتا اسے چاہیے کہ قرآن کی کوئی آیت یا حبیب کبریائے ﷺ کی کوئی ایسی حدیث دکھائے جس میں منع کیا گیا ہو۔ ورنہ میں نہ مانوں گا علاج دنیا کے کسی کونے میں نہیں ہے۔ البتہ اس سے دماغی خلل کے اندیشے کے پیش نظر اعراض ضرور کیا جاسکتا ہے۔

### دوسرا پہلو

حقیقت یہی ہے کہ کھانا سامنے رکھ کر فاتحہ پڑھنا، دعا مانگنا جائز ہے لیکن اگر کوئی شخص یہ کہے جب تک کھانا سامنے نہ رکھا جائے فاتحہ پڑھی ہی نہیں جاسکتی یہ بھی بہت بڑی جہالت ہے۔ کیونکہ جس چیز کو اللہ اور اس کے رسول ﷺ نے لازم نہ کیا ہو اسے اپنی طرف سے لازمی کر لینا درست نہیں ایصالِ ثواب کیلئے فقط کھانا کھلا دینا یا کسی کو لباس دینا یا کوئی بھی صدقہ وغیرہ دینا باعثِ اجر و ثواب ہے۔ اس کیلئے دعا کی ضرورت بھی نہیں صرف نیت کر لینا ہی کافی ہے۔ اور اگر فقط تلاوت کر کے ایصالِ ثواب کر دیا جائے تب بھی درست ہے۔ لازمی کسی چیز کو نہ سمجھا جائے اور اگر کھانا وغیرہ برکات کے حصول کا سبب سمجھے اور تلاوت و دعا کر کے اسے کھائے یا کھلائے اس کی خوبی اور بہتری میں کوئی شک و شبہ نہیں ہے اور اس کے متعلق پابندیاں لگانا کہ ایسا کیوں کیا جاتا ہے اور اس کو ناجائز سمجھنا بھی درست نہیں ہے۔



## ایصالِ ثواب اور فقہاء اسلام

ایصالِ ثواب تمام فقہاء اسلام کے نزدیک بھی جائز اور مستحسن امر ہے اس سلسلے میں فقہاء احناف، فقہاء شافعیہ، مالکیہ اور فقہاء حنابلہ کے نظریات نہایت اختصار کے ساتھ پیش خدمت ہیں۔

### فقہاء احناف کا نظریہ

علامہ شیخ الحدیث غلام رسول سعیدی مدظلہ شرح صحیح مسلم میں تحریر فرماتے ہیں۔  
علامہ بدرالدین عینی حنفی لکھتے ہیں۔

میت کی طرف سے صدقہ کرنا جائز ہے اور اس سے میت کو نفع پہنچتا ہے امام ابراہیم بن حبان نے اپنی سند کے ساتھ روایت کیا ہے حضرت انس رضی اللہ عنہ بیان کرتے ہیں میں نے رسول اللہ ﷺ سے سوال کیا ہم اپنے فوت شدہ لوگوں کیلئے دعا کرتے ہیں ان کی طرف سے صدقہ کرتے ہیں کیا یہ ان تک پہنچتا ہے؟ آپ (ﷺ) نے فرمایا یہ ان تک پہنچتا ہے اور وہ اس سے اس طرح خوش ہوتے ہیں جس طرح تم میں سے کوئی شخص ہدیہ سے خوش ہوتا ہے۔ (عمدة القاری ج ۸ ص ۲۲۲ شرح صحیح مسلم ج ۳ ص ۵۰۴)  
علامہ زین العابدین نجم مصری حنفی لکھتے ہیں۔

ہمارے نزدیک انسان کیلئے اپنے عمل کا ثواب غیر کو پہنچانا جائز ہے خواہ وہ عمل نماز ہو یا روزہ یا تلاوت قرآن یا ذکر یا طواف یا حج یا عمرہ یا ان کے علاوہ کوئی اور عمل ہو



یہ چیز کتاب اور سنت سے ثابت ہے۔ (البحر الرائق ج ۳ ص ۶۳)

علامہ تلمیسی حنفی نے بھی یہی لکھا ہے۔ (المختار النذیری ج ۲ ص ۷۴۲)  
علامہ شرنبلالی لکھتے ہیں۔

امام دارقطنی نے حضرت علی رضی اللہ عنہ سے روایت کیا ہے کہ نبی ﷺ نے فرمایا جو شخص قبرستان سے گزرا اور اس نے گیارہ مرتبہ سورہ اخلاص پڑھی اور اس کا ثواب مردوں کو پہنچا دیا تو اس شخص کو مردوں کے عدد کے برابر اجر دیا جائے گا۔

(مراتی الفلاح ص ۲۷۷)

علامہ طحاوی لکھتے ہیں۔

اہلسنت کے نزدیک یہ جائز ہے کہ انسان اپنے عمل کا ثواب کسی دوسرے زندہ یا مردہ کو پہنچا دے اور ثواب پہنچانے والے کے اجر میں کوئی کمی نہیں ہوتی کیونکہ امام طبرانی اور امام بیہقی نے اپنی اسانید کے ساتھ حضرت ابن عمر سے روایت کیا ہے کہ رسول اللہ ﷺ نے فرمایا تم میں سے کوئی شخص والدین کی طرف سے صدقہ کرے اس کے والدین کو اجر ملے گا اور اس کے اجر میں کوئی کمی نہیں ہوگی۔

(حاشیہ الطحاوی علی مرآۃ الفلاح ص ۲۷۶)

فقہ حنفی کی مشہور کتاب عالمگیری میں ہے۔

قاعدہ یہ ہے کہ انسان اپنے عمل کا ثواب دوسرے شخص کو پہنچا سکتا ہے خواہ نماز ہو یا روزہ صدقہ ہو یا کوئی اور نیک عمل جیسے حج اور قرآن مجید کی تلاوت اذکار انبیاء علیہم السلام کی قبور کی زیارت شہداء اولیاء اور صالحین کی قبروں کی زیارت مردوں کو کفن دینا اور تمام نیکی کے کام اسی طرح غایت سروجی شرح ہدایہ میں بھی ہے۔

(عالمگیری ج ۱ ص ۲۵۷)

## فقہاء شافعیہ

علامہ نووی شافعی رحمہ اللہ لکھتے ہیں۔

تمام علماء کا اس پر اتفاق ہے کہ میت کی طرف سے صدقہ کرنے سے میت کو ثواب پہنچتا ہے اور اس کو فائدہ ہوتا ہے اسی طرح علماء کا اس پر اتفاق ہے کہ میت کو دعا کا فائدہ پہنچتا ہے اور یہ احادیث سے ثابت ہے۔ (شرح صحیح مسلم ج ۱ ص ۳۲۳)

علامہ زعفرانی رحمہ اللہ فرماتے ہیں۔

میں نے امام شافعی رحمہ اللہ سے پوچھا کہ قبر پر قرآن پڑھنا کیسا ہے؟ فرمایا کہ اس میں کوئی حرج نہیں۔ (شرح الصدور ص ۱۳۰)

امام نووی رحمہ اللہ فرماتے ہیں۔

زار قبور کیلئے مستحب یہ ہے کہ جتنا اس سے ہو سکے قرآن پڑھے اور اہل قبور کیلئے دعا کرے امام شافعی رحمہ اللہ نے اس پر نص پیش کی ہے اور تمام شافعی حضرات اس پر متفق ہیں اور اگر قبر پر قرآن شریف ختم کیا جائے تو اور بھی افضل ہے۔

(شرح الصدور ص ۱۳۰)

## فقہاء مالکیہ

علامہ ابو عبد اللہ وشتانی مالکی رحمہ اللہ لکھتے ہیں۔

مسلمانوں کا اس پر اجماع ہے کہ غیر کی طرف سے صدقہ کا ثواب پہنچتا ہے۔

(اکمال الکمال العلم ج ۲ ص ۳۲۳)

نیز لکھتے ہیں۔

جو شخص میت کیلئے ایصالِ ثواب کرتا ہے اس کو بھی اپنی سعی کا اجر ملتا ہے اور اگر کوئی شخص اجرت لے کر قرآن مجید کی تلاوت کرتا ہے اور اس کا ثواب میت کو پہنچتا



ہے تو اس تلاوت کا ثواب بھی میت کو ملے گا۔ (اکمال الاکمال، ج ۳ ص ۳۳۵)  
علامہ ابو عبد اللہ السبوسی مالکی نے بھی بیچنہ یہی لکھا ہے۔

(اکمال الاکمال، ج ۳ ص ۳۳۵)

### فقہاء حنبلیہ

حضرت امام احمد بن حنبل رحمہ اللہ فرماتے ہیں۔

جب تم قبرستان جاؤ تو سورۃ فاتحہ اور معوذتین اور سورہ اخلاص پڑھو اور ان کا ثواب اہل مقابر کو پہنچاؤ۔ کیونکہ وہ ان کو پہنچتا ہے۔ (شرح الصدور ص ۱۳۰)  
شیخ ابوالعباس ابن تیمیہ حنبلی حرائی لکھتے ہیں۔

سنت صحیحہ کی تصریح کے مطابق میت کیلئے جو نیک اعمال کئے جاتے ہیں ان کا ثواب میت کو پہنچتا ہے اور میت کو اس سے نفع ہوتا ہے۔ حدیث صحیح میں ہے۔  
نبی کریم ﷺ نے فرمایا جو شخص اپنے بھائی کیلئے دعا کرتا ہے اللہ تعالیٰ اس پر ایک فرشتہ مقرر کر دیتا ہے جب بھی وہ دعا کرتا ہے فرشتہ آمین کہتا ہے۔ اسی طرح حدیث صحیح میں ہے۔

حضور نبی کریم ﷺ نے فرمایا ”جو شخص نماز جنازہ پڑھتا ہے اس کو ایک قیراط اجر ملتا ہے اور جو دفن ہونے تک جنازے کے ساتھ رہتا ہے اس کو دو قیراط اجر ملتا ہے..... اور ایک قیراط احد پہاڑ جتنا ہے“ کبھی اللہ تعالیٰ میت کی دعا سے نماز جنازہ پڑھنے والے پر رحمت فرماتا ہے اور کبھی اس زندہ کی دعا سے میت پر رحم فرماتا ہے۔

(مجموع الفتاویٰ ج ۷ ص ۴۹۹)

نیز ابن تیمیہ لکھتے ہیں۔

مرنے کے بعد انسان کا استحقاق صرف اپنی عبادات پر ہے لیکن دوسرے مسلمان جو اس کی تبرع اور احسان سے نیک اعمال کا ایصالِ ثواب کریں وہ ثواب اس کو پہنچتا

(مجموع الفتاویٰ ج ۳ ص ۳۶۷)

شیخ الحدیث علامہ غلام رسول سعیدی مدظلہ فرماتے ہیں کہ ابن تیمیہ نے بعض مسائل میں ایصالِ ثواب کے ثبوت پر تیس دلائل قائم کئے ہیں۔

(شرح صحیح مسلم ج ۳ ص ۵۰۷)

### دیگر فقہاء و اولیاء کرام

فقہاء اربعہ یعنی حنفی، شافعی، مالکی اور حنبلی فقہاء سے ایصالِ ثواب کا ثبوت آپ نے ملاحظہ فرمایا ہے اس کے بعد تو کسی بھی اعتراض کی گنجائش باقی نہیں رہتی۔  
اب دیگر فقہاء اور اولیاء کرام سے بھی ایصالِ ثواب کا ثبوت اور معمول ملاحظہ فرمائیں۔

امام قرطبی رحمہ اللہ فرماتے ہیں۔

شیخ عزالدین بن سلام سے میت کو قرآن خوانی کا ثواب پہنچانے کے متعلق پوچھا گیا تو انہوں نے ارشاد فرمایا۔ اللہ تعالیٰ کے فضل و کرم سے ثواب پہنچتا ہے۔

(شرح الصدور ص ۱۲۳)

### حماد کی اور سورۃ اخلاص کی برکت

حضرت حماد کی رحمہ اللہ فرماتے ہیں کہ

ایک رات میں مکہ مکرمہ کے قبرستان میں گیا اور وہیں ایک قبر پر اپنا سر رکھ کر سو گیا۔ خواب میں میں نے دیکھا کہ اہل قبور حلقہ باندھ کر بیٹھے ہوئے ہیں۔ میں نے کہا کہ کیا قیامت قائم ہوگئی ہے؟

قالوا لا ولكن رجل من اخواننا  
فراقل هو الله احد وجعل ثوابها  
انہوں نے کہا نہیں! بلکہ ہمارے ایک  
مسلمان بھائی نے سورۃ اخلاص پڑھ کر



لنا فنحن نقتسمه منذ منية۔ اس کا ثواب ہمیں بخشا ہے جس کو ہم  
(شرح الصدور ص ۱۳۰) ایک سال سے بانٹ رہے ہیں۔

### حضرت مالک بن دینار اور نور کا ہدیہ

حضرت مالک بن دینار رحمۃ اللہ علیہ بہت بڑے ولی کامل تھے۔ فرماتے ہیں۔  
میں جمعہ کی رات کو قبرستان میں گیا۔ میں نے دیکھا وہاں نور چمک رہا تھا۔ میں  
نے خیال کیا کہ اللہ تعالیٰ نے قبرستان والوں کو بخش دیا ہے۔ غیب سے آواز آئی۔ اے  
مالک بن دینار یہ مسلمانوں کا تحفہ ہے۔ جو انہوں نے قبروں والوں کو بھیجا ہے میں نے  
کہا تمہیں خدا کی قسم ہے مجھے بتاؤ مسلمانوں نے کیا تحفہ بھیجا ہے؟  
اس نے کہا ایک مومن آدمی نے اس رات اس قبرستان میں قیام کیا تو اس نے  
وضو کر کے دو رکعتیں پڑھیں اور ان دو رکعتوں میں سورہ فاتحہ کے بعد پہلی رکعت میں قل یا  
ایہا الکفرون اور دوسری رکعت میں قل هو اللہ احد پڑھا اور کہا اے اللہ ان دو  
رکعتوں کا ثواب میں نے ان تمام قبروں والے مومنین کو بخشا پس اس کی وجہ سے اللہ تعالیٰ  
نے ہم پر یہ روشنی اور نور بھیجا ہے اور ہماری قبروں میں کشادگی و فرحت پیدا فرمائی ہے۔  
حضرت مالک بن دینار فرماتے ہیں اس کے بعد میں ہمیشہ دو رکعتیں پڑھ کر ہر  
جمعرات میں مومنین کو بخشا۔

قرائت النبی صلی اللہ علیہ  
وسلم فی منامی یقول لی یا  
مالک ابن دینار قد غفر اللہ  
لک بعدد النور الذی اھدیتہ  
الی امتی ولک ثواب ذلک  
ثم قال لی وبنی اللہ لک بیتا

ایک رات میں نے نبی کریم صلی اللہ علیہ وسلم کو  
خواب میں دیکھا فرمایا اے مالک بن  
دینار بیشک اللہ نے تجھ کو بخش دیا۔ جتنی  
مرتبہ تو نے میری امت کو نور کا ہدیہ بھیجا ہے  
اتنا ہی اللہ تبارک و تعالیٰ نے تیرے لئے  
ثواب کیا ہے۔ اور نیز اللہ تعالیٰ نے تیرے

فی الجنة فی قصر یقال له  
المنیف قلت وما المنیف؟  
قال المطل علی اهل الجنة۔  
لئے جنت میں ایک مکان بنایا ہے جس کا  
نام منیف ہے۔ میں نے عرض کیا منیف کیا  
ہے؟ فرمایا جس پر اہل جنت بھی جھانکیں۔  
(شرح الصدور ص ۱۳۱)

### خواجہ حسن بھری رحمۃ اللہ علیہ اور درود شریف کی برکت سے بخشش

ایک عورت نے حضرت خواجہ حسن بھری رحمۃ اللہ علیہ کی خدمت میں حاضر ہو کر عرض  
کیا کہ جناب! میری ایک بیٹی جو فوت ہو چکی ہے۔ میں چاہتی ہوں کہ اسے خواب  
میں دیکھوں۔ حضرت خواجہ حسن بھری رحمۃ اللہ علیہ نے فرمایا کہ تم رات کے وقت عشاء کی  
لہاز کے بعد چار رکعت نوافل پڑھنا اور ہر رکعت میں سورہ فاتحہ کے بعد ایک مرتبہ سورہ  
"الہاکم التکالیف" پڑھنا اور پھر درود شریف پڑھتے پڑھتے سو جانا۔ چنانچہ اس  
عورت نے ایسا ہی کیا۔ رات سو گئی تو اس نے خواب میں اپنی بیٹی کو اس حال میں دیکھا  
کہ وہ عذاب خداوندی میں گرفتار ہے۔ گندھک کا لباس ہاتھوں میں ہتھ کڑیاں اور  
پاؤں میں بیڑیاں ہیں۔ ماں نے اپنی بیٹی کو اس سخت عذاب میں دیکھا تو تڑپ اٹھی اور  
صبح حضرت حسن بھری رحمۃ اللہ علیہ کی خدمت میں حاضر ہو کر رات والا سارا قصہ بیان کر  
دیا۔ آپ نے فرمایا کہ جا اپنی بیٹی کیلئے کچھ صدقہ کر اللہ تعالیٰ اسے معاف کر دے گا۔

اس کے چند روز بعد حضرت خواجہ حسن بھری رحمۃ اللہ علیہ ایک رات سو رہے تھے  
ثواب میں کیا دیکھتے ہیں کہ جتنی باغوں میں سے ایک باغ ہے جس میں ایک مرصع  
نخت بچھا ہوا ہے اور اس پر ایک لڑکی نورانی تاج پہنے ہوئے بیٹھی ہے۔

فلقلت یا حسن اتعرفنی؟ (اتقول الہدیج ص ۱۳۱)

تو اس نے کہا کہ حضرت حسن بھری کیا تم مجھے پہچانتے ہو؟

آپ نے فرمایا: میں نے تجھے نہیں پہچانا کہ تو کون ہے؟ تو اس نے عرض کی



حضور میں وہی ہوں جس کی ماں کو آپ نے درود پڑھنے کا حکم فرمایا تھا۔ آپ نے فرمایا  
بٹی تیری ماں نے ہم سے جو تیری حالت بیان کی تھی تم تو اس حالت میں نہیں ہو۔  
اس پر اس لڑکی نے کہا جناب والا! میری ماں نے جو میری حالت آپ کی  
خدمت میں بیان کی تھی وہ بالکل سچ ہے میری ماں نے جب مجھے خواب میں دیکھا تھا  
اس وقت میں واقعی ہی سخت عذاب میں مبتلا تھی۔ آپ نے فرمایا بیٹی پھر تجھے عذاب  
سے کیسے نجات حاصل ہوئی؟ تو اس لڑکی نے عرض کیا حضور اس قبرستان کے قریب  
سے ایک نیک آدمی کا گذر ہوا تو اس نے حضور تاجدار مدینہ ﷺ کی ذات اقدس پر  
درود کا نذرانہ پیش کیا اس کے درود پڑھنے کی برکت سے اللہ تعالیٰ نے ستر ہزار وہ لوگ  
جنہیں عذاب ہو رہا تھا۔ معاف فرمادیا ہے۔ (القول البدیع)

### قاضی ثناء اللہ اور ایصال ثواب

مفسر قرآن علامہ قاضی ثناء اللہ پانی پتی رحمہ اللہ فرماتے ہیں۔

تمام فقہاء کرام نے حکم کیا ہے کہ قرآن مجید پڑھنے اور اعکاف کرنے کا ثواب  
میت کو پہنچتا ہے۔ امام ابو حنیفہ و امام مالک اور امام احمد بھی اس کے قائل ہیں اور حافظ  
شمس الدین بن عبد الوہاب نے فرمایا ہے کہ مسلمان قدیم سے شہر میں جمع ہو کر مردوں  
کیلئے قرآن خوانی کرتے ہیں۔ پس اس پر اجماع ہے۔ (تذکرۃ الموتی والقبور)

### ایصال ثواب کیلئے مجدد الف ثانی رحمہ اللہ کا معمول مبارک

حضرت مجدد الف ثانی شیخ احمد سرہندی فاروقی رحمہ اللہ فرماتے ہیں۔

فقیر کی عادت تھی کہ کھانا پکاتا تھا تو آل عبا کی روحانیت مطہرہ کیلئے مخصوص کرتا  
تھا اور (ایصال ثواب میں) حضور ﷺ کے ساتھ حضرت علی، حضرت فاطمہ الزہرا  
اور حضرت حسین امامین کریمین رضی اللہ عنہم کو ملاتا تھا۔

ایک رات فقیر خواب میں دیکھتا ہے کہ حضور ﷺ تشریف فرما ہیں۔ فقیر  
آپ ﷺ کی خدمت میں سلام عرض کرتا ہے آپ ﷺ فقیر کی طرف توجہ نہیں  
فرماتے اور رخ انور بجائے فقیر کے دوسری جانب رکھتے ہیں اسی دوران میں مجھ سے  
فرمایا کہ ہم کھانا عائشہ صدیقہ رضی اللہ عنہا کے گھر سے کھاتے ہیں جو شخص ہمیں کھانا بھیجے  
عائشہ صدیقہ رضی اللہ عنہا کے گھر بھیجے۔ اس وقت فقیر کو معلوم ہو گیا کہ توجہ شریف نہ مبذول  
فرمانے کی وجہ یہ تھی کہ فقیر اس کھانے میں حضرت عائشہ صدیقہ رضی اللہ عنہا کو شریک نہیں  
کرتا تھا۔ اس کے بعد حضرت عائشہ صدیقہ بلکہ حضور ﷺ کی باقی ازواج مطہرات  
کو تمام اہل بیت کے ساتھ شریک کرنا اور تمام اہل بیت سے توسل کرتا۔

(مکتوبات شریف حصہ ششم دفتر دوم ص ۸۵)

حضرت مجدد الف ثانی رحمہ اللہ دوسرے مقام پر ارشاد فرماتے ہیں۔

قرآن مجید ختم کرنا اور نفل نماز پڑھنا اور تسبیح و تحلیل کرنا اور اس کا ثواب والدین  
کو یا استاد کو یا بھائیوں کو بخش دینا بہتر ہے۔ اس لئے اس میں دوسروں کا بھی نفع ہے  
اور اپنا بھی فائدہ ہے اور نہ بخشنے سے صرف اپنا فائدہ ہے اور یہ بھی ہے کہ شاید دوسروں  
کے طفیل اس کا عمل بھی قبول ہو جائے۔ (مکتوبات شریف حصہ ہفتم دفتر دوم ص ۷۸)

قطب ربانی حضرت مجدد الف ثانی رضی اللہ عنہ کے مندرجہ بالا ارشاد اور معمول کی  
روشنی میں صاف ظاہر ہوتا ہے کہ قرآن مجید ختم کر کے بخش دینا صرف جائز ہی نہیں  
ہے بلکہ نہ بخشنے سے بہتر اور افضل بھی ہے۔ اس کے علاوہ بیشمار دلائل ہیں جنہیں  
اختصار کے پیش نظر درج نہیں کیا جا رہا ہے لیکن یہ بات یاد رہے کہ جتنے بھی اولیاء کرام  
گذرے ہیں یا موجود ہیں سبھی ایصال ثواب کے قائل اور عامل رہے ہیں اور اولیاء  
کرام میں سے کسی نے بھی ایصال ثواب کا انکار نہیں کیا۔ انہی کے طریقے کو جاری  
رکھتے ہوئے آج بھی ان کے مزارات پہ لوگ کثرت سے خیرات کرتے ہیں اور ان



کے روح پر فلاح کو ایصالِ ثواب کرتے ہیں دعائیں مانگتے ہیں اور قرآن خوانی کرتے ہیں۔

### فاتحہ کیلئے کھانے کا اہتمام

حضرت مجدد الف ثانی رحمۃ اللہ علیہ نے اپنے صاحبزادوں کیلئے فاتحہ کے واسطے کھانا تیار کرایا جو آپ کے سامنے وفات پا چکے تھے۔ آپ فرماتے تھے کہ توجہ کثیر کے بعد وہ کھانا مقبول ہوا اور ایسا مکشوف ہوا کہ ملائکہ کھانے کے خوان لا رہے ہیں اور ان کی قبروں پر پہنچا رہے ہیں اور بہشت کے ایک چمن میں ان کو جمع کر رہے ہیں۔ جب وہ سارا کھانا وہاں جمع ہو گیا تو میں نے دیکھا کہ میرے فرزند اس کھانے کے پاس گئے اور وہ تمام کھانا ان کے پیٹ میں پہنچ گیا۔ اس کے بعد دیکھا کہ ان میں بلندی کی طرف جانے کی استعداد پیدا ہو گئی اور وہ عروج میں مصروف ہو گئے اور جب وہ بہت اوپر چلے گئے تو ایک بہشت ظاہر ہوئی جس میں انتہائی رفعت، منزلت، تازگی اور طراوت تھی پس وہ اس بہشت میں داخل ہو گئے۔

چونکہ آپ نے ایصالِ ثواب میں تمام مومنین، مومنات اور ملائکہ عالیہ کو بھی شامل فرمایا تھا اس لئے آپ فرماتے تھے کہ میں نے کسی مومن اور مومنہ کی قبر کو نہیں دیکھا جہاں وہ کھانا نہ پہنچا ہوا اور کوئی بہشت ایسی نظر نہ آئی جو اس کھانے سے خالی ہو۔ اسی طرح جب کبھی آپ مردوں کی روحانیت کیلئے ایصالِ ثواب فرماتے تھے تو اسی طرح مکاشفات ہوتے تھے۔ (حضرات القدس مکلفہ نمبر ۳۸ ص ۱۰۹)

### قبلہ عالم مجدد گولڑوی اور ایصالِ ثواب

فاح مرزا بیت قبلہ عالم حضرت پیر سید مہر علی شاہ مجدد گولڑوی رحمۃ اللہ علیہ نے ایصالِ ثواب کے متعلق اپنے ایک مرید کے سوالات کے جو جوابات عنایت فرمائے ان سوالات

کو بیع جوابات فتاویٰ مہر یہ سے پیش کیا جا رہا ہے۔

منج جو دو والا شان مرشد کامل ہادی آگاہ دل جناب حضرت پیر صاحب والی گولڑہ شریف۔

بعد از ادائے آداب السلام علیکم واشتقاق قدم بوسی ذات والا این کہ چند امورات ضروریہ کی نسبت عارض ہونا از بس ضروریات سے تھا۔ جس کی وجہ سے مکلف اوقات گرامی ہوں۔ جواب پیش کر کے امیدوار غلطائے جواب با ثواب کا ہوں۔

(سوال) کسی کے والدین یا مولود فوت ہو جائیں تو کیا فریق پسماندہ انہیں تحفہ تحائف یا کلام اللہ یا اشیائے خورد و نوش یا پارچات وغیرہ پہنچا سکتا ہے؟

(جواب) محتاج کو طعام و پوشاک دینے کا ثواب اور کلام اللہ پڑھنے والے کا کلام اللہ پڑھنے کا ثواب میت کو پہنچ سکتا ہے۔ ایسا ہی درود وغیرہ کلام الہی و فضل خیرات کا ثواب پہنچ سکتا ہے۔

(سوال) نقد روپیہ یا زیور کہ کوئی خاص پارچہ اس اہل عدم نے حیات میں طلب کیا ہو اور میسر نہ ہوا ہو ثواب وہ نقد دیا جائے تو کس طرح سے۔ اگر پارچہ ہے تو اس کی قیمت دی جاوے گی یا خود کسی کو دیا جائے یا کس طریقہ سے جو اس کو پہنچے۔

(جواب) وہ اشیاء جن کو متوفی نے بعینہ طلب کیا ہو۔ گو محتاج کو ان کی قیمت کا دینا متوفی کیلئے مفید و جائز ہے مگر ان اشیاء مطلوبہ بعینہ کا دینا مناسب تر ہے۔

(سوال) اگر پسماندہ کا خیال ہو کہ قبر پر جا کر اس کو بخشے تو کس طرح بیٹھے گا اور کس کلام مبارک کا ختم شریف کر کے اس کی روح کو ایصالِ ثواب کرے گا۔ کس تعداد تک آیا اس کے واسطے کوئی خاص مقدار یا جس دن چاہیے؟

(جواب) میت کے منہ اور سینہ کے مقابل پشت قبلہ ہو کر الحمد شریف مع الم ○ ذالک الكتاب لا رب فیہ سے مفلحون تک ایک مرتبہ اور قل هو اللہ احد



آخر تک گیارہ مرتبہ پڑھے اور ثواب میت کو بخشے یا جو کچھ کلام اللہ یا کلمہ شریف یا درود شریف پڑھنا ہو سب کا ثواب بخش دے۔

(سوال) اگر پسماندہ چاہیں کہ اس دوست گمشدہ کا دیدار کریں یا کہ وہ انہیں دیکھے تو کس کلام شریف کے ذریعہ سے؟ ظاہری دیکھنا تو غیر ممکن ہے۔ مگر خواب میں دیکھا جائے تو وہ کون سی کلام مبارک ہوگی اور کس تعداد تک پڑھی جائے گی اور کس وقت پڑے؟

(جواب) رات کو سورۃ الفتح واللیل والضحیٰ الم نشرح ہر ایک سورۃ سات سات مرتبہ پڑھ کر ان کا ثواب میت کو بخشے اور پھر کسی سے کلام نہ کرے سو جائے۔

(سوال) ارواح کا اپنے گھروں میں آنا ہو سکتا ہے تو کس عرصہ تک ہر روز یا کہ خاص دن اگر خاص دن ہے تو کون سا ہے؟

(جواب) ارواح کا تعلق کسی قدر بدن سے چالیس روز تک ایسا ہی ہر شب جمعہ درود جمعہ ہمیشہ کیلئے ہوتا ہے۔ اس تعلق خاص کو آنا سمجھئے نہ یہ کہ عالم ارواح سے نکل کر جسم کی طرح انتقال مکانی کرتے ہیں۔ البتہ درایام مذکورہ خاص تعلق ایسا ہی اثر رکھتا ہے۔ جیسا کہ وہ خود آگئے ہیں۔ یعنی بحیثیت مشیت ایزدی باخبر ہوتے ہیں۔ عبد اللہ ابن عباس رضی اللہ عنہما سے روایت ہے کہ بروز عید اور عاشورہ ماہ رجب کا پہلا جمعہ اور ماہ شعبان کی پندرہویں رات اور شب قدر اور ہر جمعہ کی رات میں ارواح قبروں سے نکل کر اپنے گھروں کے دروازوں پر کھڑے ہو کر اپنے پسماندگان سے سوال کرتے ہیں کہ اس مبارک رات میں ہمارے ساتھ کسی صدقہ یا طعام سے امداد کرو کہ ہم محتاج ہیں۔ کتاب درالبجان للسیوطی و کتاب دقائق الاخبار امام عبد الرحیم بن احمد ص ۲۰ اس روایت سے ثابت ہوتا ہے کہ ارواح موتی ایام مذکورہ میں اپنے گھروں کے دروازہ پر آتے ہیں۔

(سوال) اگر پسماندہ مجبور شدہ چاہے کہ مجھے صبر حاصل ہو تو کس کلام شریف کے ذریعہ

کس وقت اور کس تعداد تک ورد کرے۔ اگر از حد بے ہمت ہو تو کس قدر پڑھے

(سوال) اسم یا حی یا قیوم ایا۔ مرتبہ بوقت اذان فجر پڑھے۔ اگر اس قدر نہ ہو سکے

(۳۰۰) (تین سو) مرتبہ پڑھے۔ بعد ازاں دل پر دم کرے۔

(سوال) دوست مجبور شدہ کا مطلب ہو کہ دوست گمشدہ کا خانہ سکونتی کہ جس میں وہ دفون ہے وہ منور ہو اور اعلیٰ قسم کی رحمتیں خداوند کریم جل شانہ اس پر نازل ہوں تو کس کلام شریف کا کس قدر اور کس وقت اور کس دن میں اس کا ذکر کرے؟

(جواب) اس جگہ کلام اللہ شریف پڑھے یا پڑھوائے۔ ایسا ہی درود شریف جس قدر ہو سکے۔

(سوال) اگر دوست گمشدہ عہد حیات خود میں کسی چیز خورد و نوش کی زیادہ خواہش رکھتا تھا۔ اس کو دوست مجبور شدہ کس طرح سے پہنچا دے۔ ہر دن یا کسی دن خاص میں اور اس کی تجویز کیا ہوگی؟

(جواب) ہر دن یا شب جمعہ یا جس وقت اور جس دن چاہے پہنچا سکتا ہے۔ البتہ ہر شب جمعہ و ایام عید و عاشورہ وغیرہ مندرجہ نمبر ۵ ضرور طعام یا کلام یا کسی خیرات کپڑا وغیرہ کا ثواب پہنچانا ضروری ہے۔

(سوال) کلمہ شریف یا کہ درود شریف کا ثواب بخشا کسی کے واسطے یا جائز ہے یا نہیں؟

ناگیا ہے کہ ناجائز ہے۔ اس کے واسطے کیا حکم ہے۔

(جواب) جائز ہے۔

(سوال) اگر دوست گمشدہ کسی قسم مویشی کی خواہش رکھتا ہو از قسم عام مویشی یا کہ از قسم پرندگان اب ان کا پہنچانا کس طرح سے ہوگا۔ آیا وہ چیز زندہ دی جائے یا کہ اس کی قیت۔ اگر زندہ دینے کی خواہش ہو تو کس کو دی جائے اور کس طریق سے دی جائے۔



زائدہ دینا محتاج کو بہ نسبت قیمت دینے کے زیادہ مناسب ہے۔

(سوال) ملا جو قبر پر پڑھنے کیلئے بٹھائے جاتے ہیں وہ کس عرصہ تک پڑھتے رہیں۔  
قرآن شریف ہی پڑھا کریں یا کوئی اور کلام؟

(جواب) چالیس دن تک قرآن شریف پڑھا جاوے مگر بلا شرط اجرت۔ کیونکہ قرآن شریف پڑھنے کی اجرت یعنی دینی حرام ہے۔ ہاں اگر پڑھنے والے کو لالچ نہ ہو اور دینے والا اجرت سمجھ کر نہ دے تو جائز ہے۔ مگر یہ مشکل ہے۔ لہذا بہتر ہے کہ دوست یا خویش اقارب جو بلا اجرت پڑھنے والے ہوں پڑھیں۔

(فتاویٰ مہرہ ص ۵۵، ۵۶، ۵۷ مطبوعہ گولڑہ شریف)

سائیں توکل شاہ اور ایصالِ ثواب

ایصال ثواب کے متعلق جہاں فقہاء و محدثین نے جواز کے دلائل دیئے ہیں وہاں صوفیاء کرام کے بھی نظریات کثرت سے ملتے ہیں۔ صوفیاء کرام کا فقہی مسلک اگرچہ وہی ہے جو جمہور علماء اہلسنت کا ہے۔ مگر ان صوفیاء کا ایک اپنا مخصوص انداز اور ان کی اپنی ایک دنیا ہے جو قیل و قال سے نہیں بلکہ حال سے تعلق رکھتی ہے۔ اس حال کی دنیا کے ایک مشہور صوفی زبدۃ العارفین حضرت سائیں توکل شاہ انبالوی رحمہ اللہ کی ذات والا صفات ہے۔ آپ نے ایصال ثواب کے متعلق کیا ارشاد فرمایا۔ آپ کے ملفوظات مبارکہ سے کچھ حصہ نقل کیا جا رہا ہے۔

سیدنا امام حسین علیہ السلام کو ایصالِ ثواب کرنے کا صلہ

حضرت سائیں توکل شاہ رحمہ اللہ کے ملفوظات ذکر خیر المعروف بہ صحیفہ محبوب  
کے باب پنجم میں لکھا ہے کہ

ایک روز حضرت امام حسین علیہ السلام کے بارے میں تذکرہ تھا کہ آپ شہید ہیں

اور شہید ہمیشہ زندہ رہتے ہیں۔ حضرت شاہ صاحب رحمہ اللہ کا معمول تھا کہ آپ عشرہ محرم میں چینی کا شربت دودھ میں ملا کر پلاتے اور کھانا کھلایا کرتے۔ اور ان کا ثواب حضرت امام حسین رضی اللہ عنہ کو پہنچایا کرتے۔ ایک روز حضرت صاحب رحمہ اللہ مراقبہ میں بیٹھے تھے۔ محرم کے ایام تھے۔ آپ نے دیکھا کہ ایک شخص شربت کا گلاس لایا اور کھا کھاتے تھے۔ آپ اس کو پی لیں۔ یہ حضرت امام حسین رضی اللہ عنہ نے آپ کے واسطے بھیجا ہے۔ کسی نے حضرت امام حسین رضی اللہ عنہ کی فاتحہ شربت پر دلائل تھی اس میں سے یہ آپ کا حصہ انہوں نے بھیجا ہے۔ آپ نے وہ گلاس لے کر پی لیا۔ اس پر آپ نے فرمایا کہ یہ فیضان پہنچانے کا ایک طریقہ ہے۔ اس سے معلوم ہوا کہ فیضان کے علاوہ محبت والوں کے پاس آپ تھے بھیجتے ہیں اور آپ کے تصرفات دنیا میں اب بھی مثل حیاتی کے جاری ہیں اور یہ آپ کے تصرفات ہی کی علامت ہے۔ پھر فرمایا کہ ہم نے ایک درویش کی حکایت سنی تھی۔ نقل ہے کہ ایک درویش عشرہ محرم میں ہمیشہ اللہ کے واسطے شربت پلایا کرتا اور کھانا پکا کر محتاجوں کو کھلاتا پھر ان دونوں کا ثواب حضرت امام حسین رضی اللہ عنہ کی روح مبارک کو پہنچاتا۔ مدت تک وہ اسی طرح کرتا رہا۔ ایک مرتبہ وہ درویش کہیں سفر کو چلا جاتا تھا اتفاقاً راستہ بھول گیا جنگل میں حیران و پریشان پھر رہا تھا کہ یکا یک دور سے سواروں کا ایک گروہ نظر پڑا اور آتے آتے بہت ہی نزدیک آ گیا اور ایک آدمی نے اس درویش کا ہاتھ پکڑ کر تھوڑی دور راستہ پر لے جا کر کھڑا کر دیا اور فرمایا جا یہ سیدھا راستہ ہے۔ اس راستے سے چلا جا۔ اس نے عرض کیا حضور آپ کون ہیں؟ فرمایا تو ہمیں نہیں پہچانتا۔ عشرہ محرم میں تو ہمیشہ ہماری فاتحہ دلاتا اور شربت وغیرہ پلایا کرتا تھا وہ سب ہمیشہ ہمارے پاس پہنچتے رہے ہیں ہم امام حسین رضی اللہ عنہ اور یہ ہمارا لشکر ہے اس کے بعد فرمایا حضرت امام حسین رضی اللہ عنہ زندہ ہیں اور دنیا میں سیر کرتے ہیں اور جو شخص آپ کو فاتحہ وغیرہ پہنچائے آپ اس کو پہنچاتے ہیں اور اس کی امداد فرماتے ہیں مگر یہ



تصرفات اور یہ زندگی روحی ہیں۔

## کھانا نوری شکل میں

ایک روز میں نے عرض کیا کہ حضور ایک شخص نے آج مجھ سے سوال کیا تھا کہ جو ایصال ثواب ہے کہ کھانا وغیرہ پکا کر اللہ تعالیٰ کے واسطے کھلاتے ہیں تو یہ کھانا پانی وغیرہ تو کھانے والوں کے پیٹ میں چلا جاتا ہے۔ پھر میت کو کیا چیز پہنچتی ہے اور اگر پہنچتی ہے تو کس طریقہ سے۔ فرمایا ہم کچھ پڑھے ہوئے تو ہیں نہیں مگر اس کے بارے میں جو بات ہم کو معلوم ہوئی وہ اس طرح ہے کہ ایک دفعہ ہم نے اپنے خواجہ صاحب رحمہ اللہ کا ختم دلایا اور رکابیوں میں کھانا ڈال کر اور سب کے آگے چن کر ان پر فاتحہ کھلائی تو بحالت مکافہ یہ کیفیت دیکھی کہ طعام سے بھری ہوئی ان رکابیوں کی نوری شکل کی رکابیاں طعام کی بھری ہوئی آسمان پر چڑھ رہی ہیں۔ پھر تھوڑی دیر کے بعد دیکھا کہ آسمان سے وہی نوری شکل کی رکابیاں اتر کر حضرت خواجہ صاحب رحمہ اللہ کی قبر پر جا رہی ہیں اور آپ ان میں سے کھانا کھا رہے ہیں۔ اس وقت ہماری سمجھ میں آیا کہ جس طرح اس بدن کی غذا یہ دنیاوی چیزیں ہیں اور بدن ان کو کھا کر مضبوط ہوتا ہے۔ اسی طرح روح کی غذا نور ہے اور روح اسے کھا کر تقویت حاصل کرتی ہے۔ مرنے کے بعد بدن کو تو غذا کی ضرورت نہیں رہتی کیونکہ وہ فنا ہو جاتا ہے البتہ روح کو غذا کی ضرورت باقی رہتی ہے اور چونکہ یہ دنیاوی کھانے روح کی غذا نہیں بن سکتے اس لئے ضروری ہے کہ ان کھانوں کو نور سے بدلا جائے تاکہ روح کھا سکے اور نور سے بدلنے کا یہ طریقہ ہے کہ یہ طعام اللہ تعالیٰ کے واسطے اس کے بندوں کو کھلایا جائے تو پھر اللہ تعالیٰ منظور فرما کر کھلانے والوں کو اس کے بدلے نوری کھانا جیسا کہ جنت میں جنتیوں کو ملتا ہے اسی طعام کے مثل دے دیتا ہے۔ مثلاً اگر کسی نے اللہ کے واسطے دودھ دیا تو اللہ تعالیٰ اس کے بدلے دودھ ہی دیتا ہے مگر نور کا۔ ایسے ہی کسی نے روٹی دی تو اللہ

تعالیٰ اس کا بدلہ دیتا تو ہے مگر ہوتی ہے وہ روٹی نور کی۔ جیسا کہ جنتیوں کو کھانے ملتے ہیں جنت میں۔ لیکن وہ نوری کھانے ہوتے ہیں اور یہ نوری کھانا کھلانے والے کا ملک ہو جاتا ہے اللہ تعالیٰ کی طرف سے۔ اسی نوری بدلے کا نام اجر و ثواب ہے۔ اب اس کھلانے والے کو اختیار ہے کہ اس نوری بدلے کو اپنے ہی ملک میں رہنے دے یا کسی میت کو بخش دے۔ اگر اپنی ہی ملک میں رکھے گا تو قیامت کے دن خود اس کے کام آئے گا اور اگر کسی میت کو بخشا ہو تو اس کے واسطے ایک ایسی ذات کی ضرورت ہے جو یہاں بھی ہو اور وہاں بھی ہو کیونکہ بخشے والا تو عالم خلق میں ہے اور میت جس کو بخشا جاتا ہے وہ برزخ میں ہے تو اگرچہ عالم خلق و برزخ میں بظاہر کچھ زیادہ فاصلہ نہیں مگر درحقیقت بہت بڑا فاصلہ ہے اس کی مثال ایسی ہے کہ مثلاً ہم کو کوئی چیز لا ہو رہی ہو پھر پھر پھر ایسے شخص کو تلاش کریں جو یہاں رہتا ہو اور لا ہو رہی ہو۔ جو شخص لا ہو رہی ہو وہاں لا ہو اور یہاں نہ آ سکتا ہو وہ بھی نہیں پہنچا سکتا اور جو لا ہو نہ جاسکتا ہو یہاں رہتا ہو وہ بھی نہیں پہنچا سکتا تو لامحالہ ایک ایسی ذات کی ضرورت ہے جو یہاں بھی ہو اور وہاں بھی اور ایسی ذات فقط اللہ تعالیٰ ہی کی ہے جو ہر جگہ ہر وقت میں یکساں موجود ہے۔ اسی واسطے اللہ تعالیٰ کے واسطے کھانا وغیرہ کھلایا جاتا ہے کیونکہ یہ طعام جو لوگوں نے کھایا ہے یہ تو ان کے پیٹ میں چلا گیا اور اس کا جو اجر و ثواب اللہ تعالیٰ کی بارگاہ میں منظور ہو چکنے کے بعد ہماری ملک ہوتا ہے ہم اس اجر و ثواب کو اللہ تعالیٰ کے حوالے کر دیتے ہیں کہ خداوند رسول اللہ ﷺ کے طفیل اس چیز کا ثواب جس طریقہ سے تو پہنچایا کرتا ہے اس طریقہ سے تو فلاں شخص کی روح کو پہنچا دے۔ تو اس صورت میں بلاشبہ ثواب پہنچ جاتا ہے کیونکہ اللہ تعالیٰ کی خوشنودی اور رضا مندی مد نظر ہو اور اس میں کسی قسم کی ریا، شرک، نام آموری اور فخر و بڑائی کا دخل نہ ہو اور حرمت و نجاست سے بھی بری ہو۔ کیونکہ اللہ تعالیٰ اک ہے اور وہ پاک ہی لوگوں کی نیکیاں قبول فرماتا ہے۔ چنانچہ



قرآن شریف میں ہم نے ایک آیت سنی تھی کہ **السا یقبل اللہ من المتقین** یعنی اللہ تعالیٰ پر ہمیز گاروں کے ہی صدقے اور قربانیاں قبول کرتا ہے اس کے ساتھ ہی یہ بھی ثابت ہوا کہ ثواب اسی چیز کا ملتا ہے جو اپنے ملک سے نکال کر خالصتاً اللہ دوسرے کی ملک میں دے دی جائے۔ پھر اللہ تعالیٰ اس چیز کو منظور فرما کر اس کا ثواب اور اجر عطا فرماتا ہے اور وہ اجر و ثواب پھر اللہ تعالیٰ کے سپرد کیا جاتا ہے کہ خداوند تو اس کا ثواب فلاں شخص کی روح کو پہنچا دے اور اگر تمام کھانے کا ثواب پہنچانا ہو جو پکایا گیا ہے تو اس کے واسطے یہ بھی ضروری ہے کہ کسی کی ملکیت کر دے اور ایصال ثواب کی نیت سے جو کھانا پکایا جائے اور کھلانے سے پہلے ہی یہ نیت کر لی جائے کہ خداوند اس کا جو ثواب تو ہم کو عطا فرمائے گا وہ ہماری طرف سے فلاں بزرگ یا فلاں میت کی روح کو پہنچا دینا تو جس قدر طعام اس میں سے کھلایا یا کسی دوسرے کو دیا گیا ہے اس تمام کا ثواب میت کو پہنچ جائے گا۔ باقی جس قدر گھر میں بچا رہا ہے یا جو آپ نے کھالیا ہے اس سے میت کو کچھ واسطہ نہیں۔

### حضور ﷺ کے وسیلہ سے ایصال ثواب کرنا

پھر (سائیں تو کل شاہ عظیم) نے فرمایا: یوں کہنا چاہیے کہ اے اللہ! رسول اللہ ﷺ کو پہنچا کر فلاں میت کو پہنچا دے تو اس صورت میں یقینی طور پر ثواب پہنچ جاتا ہے۔ فرمایا کہ حضرت مجدد عظیم اپنے مکتوبات شریف میں فرماتے ہیں کہ میں اپنے آباؤ اجداد کو ثواب پہنچاتا تھا مگر رسول اللہ ﷺ کے طفیل کا لفظ نہیں کہا کرتا تھا بلکہ یہ کہا کرتا تھا کہ خداوند اس کا ثواب روح رسول اللہ ﷺ کو پہنچا کر فلاں میت کو پہنچا دینا۔ ایک بار ہم نے یوں کہہ کر ثواب پہنچایا کہ خداوند رسول اللہ ﷺ کے طفیل ان موتی کو ثواب پہنچا دینا تو اس روزہ ارواح بہت ہی خوش نظر آئیں۔ حضرت مجدد عظیم فرماتے ہیں کہ میں نے ان ارواح سے سبب دریافت کیا تو انہوں نے کہا کہ

پہلے تو یہ صورت تھی کہ اول وہ ثواب رسول اللہ ﷺ کی خدمت میں پہنچتا تھا اور نبی کریم ﷺ پھر اس ثواب کو ملا لگہ کے ذریعے سے ہمارے پاس بھیج دیتے تھے مگر آج جو رسول اللہ ﷺ کے طفیل سے پہنچایا تو ہم تمام موتی کو رسول اللہ ﷺ کی خدمت مبارک میں حاضر کیا گیا اور خود رسول اللہ ﷺ نے وہ ثواب عطا فرمایا اور اس سے ہم کو دو چند خوشی حاصل ہوئی۔ ایک تو ثواب پہنچنے کی اور دوسری رسول اللہ ﷺ کی زیارت اور آپ سے فیوض و برکات حاصل ہونے کی پھر فرمایا ہم نے ایک اور بات دیکھی کہ ایک مرتبہ کوئی شخص شربت کا گلاس ہمارے پاس لایا۔ ہم نے پی لیا۔ بعد ازاں دیکھا کہ وہ شربت کا گلاس آسمان پر چڑھ گیا۔ پھر دیکھا کہ آسمان سے ایک گلاس ویسا ہی اتر رہا ہے اور ایک شخص ہمارے دائیں طرف بیٹھا ہوا اسے غٹا غٹ پی رہا ہے۔ ہم نے پوچھا تو کون ہے اور یہ گلاس کیسا ہے۔ اس نے کہا یہ وہی شربت ہے جو آپ نے پیا تھا۔ میرے ایک رشتہ دار نے فاتحہ کہہ کر آپ کو دیا تھا۔ جب آپ پی چکے تو اللہ تعالیٰ نے اس کا نوری شربت بنا کر میرے پاس بھیجا اور اب میں نے پی لیا۔ یہ وہی نوری شربت ہے پہلے سے ہم کو معلوم نہ تھا کہ اس پر فاتحہ دی گئی ہے۔ ہم نے ان کو بلا کر پوچھا کہ تو نے فاتحہ دے کر ہمیں وہ شربت پلایا تھا۔ اس نے کہا ہاں یونہی تھا۔ چنانچہ خوشی میں آ کر ہم نے یہ کہہ دیا کہ جاتیری فاتحہ قبول ہو گئی اور میت کو اس کا ثواب بھی پہنچ گیا۔ (محبوب)

### ایصال ثواب کا ہدیہ نورانی طباق میں

جب انسان ایصال ثواب کرتا ہے تو میت کو کس شکل میں اس کا ثواب پہنچتا ہے سائیں تو کل شاہ عظیم کا مشا تو آپ نے مطالعہ فرمالیا کہ جو بھی کھانا وغیرہ ہوتا ہے اسے نورانی شکل میں تبدیل کر دیا جاتا ہے اس کی تائید فرمان مصطفیٰ ﷺ سے بھی ہوتی ہے۔ چنانچہ حضرت سیدنا انس رضی اللہ عنہ فرماتے ہیں۔



سمعت رسول الله صلى الله عليه وسلم يقول ما من اهل بيت يموت منهم ويتصدقون عنه بعد موته الا اهدى له جبرائيل على طبق من نور ثم يقف على شفير القبر فيقول يا صاحب القبر العميق هذه هدية اهداها اليك اهلكت فاقبلها فدخل عليه فيفرح بها فيستبشرون ويحزون جبرائيل الذين لا يهدى اليهم شيء۔ (رواه طبرانی في الاوسط شرح الصدور)

میں نے حضور ﷺ کو یہ فرماتے سنا کہ جب کوئی شخص کسی گھر سے فوت ہوتا ہے اور گھر والے اس کی طرف سے صدقہ کرتے ہیں تو جبرائیل امین علیہ السلام اس صدقہ و خیرات کو ایک نورانی طبق (تھاں) میں رکھ کر مرنے والے کی قبر پر لے جا کر رکھتے ہیں۔ اے گھری قبر والے یہ ہدیہ و تحفہ تیرے گھر والوں نے تجھے بھیجا ہے تو اس کو قبول فرما۔ تو وہ قبر والا اسے دیکھ کر بہت خوش ہوتا ہے۔ اور (دوسروں کو) خوشخبری دیتا ہے اس کے ہمسائے جن کی طرف ان کے گھر والوں کی طرف سے کوئی ہدیہ نہیں پہنچتا ممکن وافر وہ ہوتے ہیں۔

حضرت انس رضی اللہ عنہ فرماتے ہیں کہ حضور ﷺ سے میں نے پوچھا کہ ہم اپنے مردوں کیلئے دعائیں اور ان کی طرف سے صدقات و خیرات اور حج وغیرہ کرتے ہیں کیا یہ چیزیں مردوں کو پہنچتی ہیں؟ فقال الله 'يصل اليهم ويفرحون به كما يفرح احدكم بالهدية۔ (مسند امام احمد)

حضور نبی کریم ﷺ نے فرمایا بیشک یہ چیزیں ان کو پہنچتی ہیں اور وہ ان سے خوش ہوتے ہیں جیسا کہ تم ایک دوسرے کے ہدیہ سے خوش ہوتے ہو۔

علامہ علاؤ الدین علی بن محمد بغدادی صاحب تفسیر خازن میں فرماتے ہیں کہ

ان الصدقة عن الميت تنفع الميت ويصل ثوابها وهو اجماع العلماء۔ (تفسیر خازن)

بلا شک و شبہ میت کی طرف سے صدقہ دینا میت کیلئے نافع و مفید ہے اور اس صدقہ کا میت کو ثواب پہنچتا ہے اور اس پر علماء کا اجماع ہے۔

### اکابرین علمائے اہلسنت

فقہاء اور اولیاء کرام سے ایصال ثواب کے ثبوت کے بعد مناسب ہے کہ اکابرین علماء اہلسنت سے بھی ایصال ثواب کا ثبوت پیش کیا جائے تاکہ معلوم ہو کہ علماء اہلسنت نے حضور ﷺ کی امت کی صحیح سمت راہنمائی فرمائی ہے اور یہ کوئی جدید مسئلہ نہیں گھڑا بلکہ بعینہ اسلام کا تقاضہ پورا کیا ہے اور اس تسلسل کو بیان کیا ہے جس کا ثبوت قرآن کریم سے لے کر آج تک امت مسلمہ کرتی چلی آرہی ہے۔

### اعلیٰ حضرت مولانا شاہ احمد رضا خان رحمہ اللہ

اعلیٰ حضرت مجدد دین و ملت مولانا شاہ احمد رضا خاں بریلوی رحمہ اللہ نے فاتحہ کے متعلق تمام مسائل کو فتاویٰ رضویہ میں تفصیلاً بیان فرمایا ہے۔

فاتحہ دلاتے وقت کھانا سامنے رکھنے کے بارے میں اعلیٰ حضرت فرماتے ہیں کہ یہ ضروری نہیں ہے لیکن اگر کوئی ایسا کر لیتا ہے تو اس کے سبب وصولی ثواب یا جواز فاتحہ میں کچھ خلل نہیں جو اسے ناجائز و ناروا کہے اس کا ثبوت دلیل شرعی سے دئے ورنہ اپنی طرف سے بحکم خدا و رسول کسی چیز کو ناجائز و ناروا کہہ دینا خدا اور رسول پر افترا کرنا ہے ہاں اگر کسی شخص کا یہ اعتقاد ہے کہ جب تک کھانا سامنے نہ کیا جائے گا ثواب نہ پہنچے گا تو یہ گمان اس کا محض غلط ہے لیکن نفس فاتحہ میں اس اعتقاد سے بھی کچھ حرف نہیں آتا۔ (فتاویٰ رضویہ ج ۲ ص ۱۹۵)



گیارہویں شریف کے بارے میں اعلیٰ حضرت فرماتے ہیں۔

گیارہویں شریف جائز ہے اور باعثِ برکات اور وسیلہٴ بحریہ قضاء حاجات ہے اور خاص گیارہویں کی تخصیص عربی اور مصلحت پر مبنی ہے جب کہ اسے شرعاً واجب نہ جانے۔ (فتاویٰ رضویہ ج ۳ ص ۲۱۲)

نیز فرماتے ہیں کہ

عرس، تیج، دسواں، چہلم وغیرہ جائز ہیں۔ حضور ﷺ نے ایصالِ ثواب کیلئے حکم بھی دیا اور صحابہ کرام رضی اللہ عنہم نے ایصالِ ثواب کیا اور آج تک کے مسلمانوں کا اس پر اجماع رہا۔ عرس منہیات شرعیہ سے خالی ہو اور شریعت پر ایصالِ ثواب یہ سب جائز ہیں۔ (فتاویٰ رضویہ ج ۳ ص ۲۱۸)

اموات مسلمین کو ایصالِ ثواب قطعاً مستحب ہے رسول اللہ ﷺ فرماتے ہیں ”تم سے جو شخص اپنے مسلمان بھائی کو نفع پہنچا سکتا ہے تو نفع پہنچائے اور یہ تعینات عرفیہ ہیں ان میں اصلاً حرج نہیں جبکہ انہیں شرعاً لازم نہ جانے یہ نہ سمجھے کہ انہی دنوں ثواب پہنچے گا۔ (فتاویٰ رضویہ ج ۳ ص ۲۲۲)

(بلکہ جب بھی اموات مسلمین کیلئے ایصالِ ثواب کیا جائے گا، خواہ دوسرے دن ہو یا تیسرے دن یا چوبیس دن فاتحہ دلائی جائے یا دسویں دن اس کا نام چہلم رکھ دیا جائے یا سال کی فاتحہ یا کوئی بھی مناسب نام رکھ دیا جائے سب جائز ہے) اور پھر جس کیلئے چاہے نیاز و فاتحہ دلا سکتا ہے۔

حضرت خاتونِ جنت کی نیاز کے بارے میں اعلیٰ حضرت فرماتے ہیں۔

حضرت خاتونِ جنت کی نیاز کا کھانا پر دے میں رکھنا اور مردوں کو نہ کھانے دینا یہ عورتوں کی جہالتیں ہیں انہیں اس سے باز رکھا جائے۔ (فتاویٰ رضویہ ج ۳ ص ۲۲۵)

حکیم الامت مفتی احمد یار خاں نعیمی رحمہ اللہ

حکیم الامت مفتی احمد یار خاں نعیمی رحمہ اللہ نے فاتحہ کے ثبوت کو بہت مدلل طور پر بیان فرمایا۔ فرماتے ہیں۔

نووی نے کتاب الاذکار باب تلاوت القرآن میں فرمایا کہ انس بن مالک ختم قرآن کے وقت اپنے گھر والوں کو جمع کر کے دعا مانگتے۔ حکیم ابن عتبہ فرماتے ہیں کہ ایک مجمع کو مجاہد و عبیدہ ابن ابی لبابہ نے بلایا اور فرمایا کہ ہم نے تمہیں اس لئے بلایا ہے کہ آج ہم قرآن پاک ختم کر رہے ہیں اور ختم قرآن کے وقت دعا قبول ہوتی ہے۔ حضرت مجاہد سے بروایت صحیح منقول ہے کہ بزرگانِ دین ختم قرآن کے وقت مجمع کرتے تھے اور کہتے تھے کہ اس وقت رحمت نازل ہوتی ہے۔ لہذا تیج و چہلم کا اجتماع سنتِ سلف ہے۔ (جامع الحق حصہ اول ص ۲۶۲)

نیز فرماتے ہیں:

حدیث میں ہے جو شخص گیارہ بار سورۃ اخلاص پڑھے پھر اس کا ثواب مردوں کو بخشے تو اس کو تمام مردوں کے برابر ثواب ملے گا۔ (جامع الحق حصہ اول ص ۲۶۳)

فاتحہ کا طریقہ اور اسے بخشنے کے متعلق بحوالہ شامی تحریر فرماتے ہیں:

جو ممکن ہو قرآن پڑھے سورۃ فاتحہ بقرہ کی اول آیات اور آیۃ الکرسی اور آمین الرسول اور سورۃ یٰسین، ملک اور سورۃ نکاث سورۃ اخلاص بارہ یا گیارہ یا سات یا تین دفعہ پھر کہے کہ اے اللہ جو کچھ میں نے پڑھا فلاں کو یا فلاں لوگوں کو پہنچادے۔

شامی کی اس عبارت پہ تبصرہ کرتے ہوئے فرماتے ہیں:

ان عبارات میں فاتحہ مروجہ کا پورا طریقہ بتایا گیا ہے۔ یعنی مختلف جگہ سے قرآن پڑھنا۔ پھر ایصالِ ثواب کی دعا کرنا اور دعا میں ہاتھ اٹھانا سنت ہے۔ لہذا ہاتھ اٹھانے غرضیکہ فاتحہ مروجہ پوری پوری ثابت ہوئی۔ (جامع الحق حصہ اول ص ۲۶۳)



علامہ سید محمود احمد رضوی رحمۃ اللہ علیہ

عصر حاضر کے عظیم محقق شارح صحیح بخاری علامہ سید محمود احمد رضوی رحمۃ اللہ علیہ فرماتے ہیں:

امت کیلئے ایصالِ ثواب دعائے استغفار مسنون ہے۔ بکثرت احادیث اس بارے میں وارد ہیں خصوصاً ماں باپ بھائی دوست کی دعا کا تو مردہ انتظار کرتا ہے۔ ایصالِ ثواب کا طریقہ یہ ہے کہ کھانا پکا کر میت کے نام تقسیم کیا جائے۔ غریبوں کو کپڑے اور ہر ضرورت کی چیز مہیا کی جائے قرآن پڑھ کر اموات کو بخشا جائے۔ یہ بھی ہو سکتا ہے کہ نوافل پڑھ کر اس کا ثواب والدین کو بخشا جائے۔ (اسلامی تقریبات ص ۳۶)

سید صاحب دوسرے مقام پر تحریر فرماتے ہیں:

بزرگانِ دین اور وفات شدہ مسلمانوں کو ایصالِ ثواب کرنا جائز ہے۔ ہاں یہ ضروری ہے کہ یہ تقاریب خلاف شروع امور سے پاک ہونی چاہئیں۔ عرس، مشہور کے دن تاریخ اسلام کے اہم واقعات کی یاد منانے کا صحیح طریقہ یہ ہے کہ اسلام کی ان مقتدر شخصیات کی سیرت و صورت اخلاق و تعلیم سے عوام کو روشناس کرایا جائے تاکہ ان بزرگانِ دین کے اسوہ کو اختیار کرنے کی مسلمانوں میں تڑپ پیدا ہو۔ اسی طرح تاریخی واقعات کو منانے کا مدعا یہ ہونا چاہیے کہ افراد امت سبق حاصل کریں اور ان میں عمل کا جذبہ پیدا ہو۔ اس ضمن میں بزرگوں کو ایصالِ ثواب کیلئے قرآن خوانی، کلمہ شریف کا ورد، درود شریف کی تلاوت، حاضرین میں شربینی دکھانے وغیرہ کی تقسیم کا حسبِ توفیق اہتمام کیا جائے۔ (اسلامی تقریبات ص ۱۰۲)

اس کے علاوہ بخاری شریف کی شرح کرتے ہوئے بھی ایصالِ ثواب کا مدلل طور پر تجزیہ کرتے ہوئے اسے ثابت کیا ہے۔ (فیوض الباری فی شرح بخاری ج ۳ ص ۸)

علامہ سید محمود احمد رضوی رحمۃ اللہ علیہ

فیوض الباری میں ارشاد فرماتے ہیں۔

واضح ہو کہ تجا، دسواں، چہلم، بزرگانِ دین کو ایصالِ ثواب کی مجالس عرس و عزا وغیرہ سب ایصالِ ثواب ہی کی صورتیں ہیں اور جائز و مستحب ہیں۔ مخالفین کا اعتراض یہ ہے کہ تیسرے اور چالیسویں دن کی قید اسی طرح تاریخ مقرر کر کے ان دن کو ایصالِ ثواب کی مجلس (عرس) و گیارہویں شریف بدعت ہے مگر سوال یہ کہ دن تاریخ اور وقت مقرر کئے بغیر تو مخالفین بھی کوئی دینی و دنیاوی کام نہیں کر سکتے وہ کیوں جائز ہے؟ دن تاریخ اور وقت کے تقرر کو کوئی مسلمان واجب اور لازم نہیں سمجھتا کہ مہینہ کی گیارہ تاریخ کو ہی ایصالِ ثواب جائز ہوگا اور کسی اور تاریخ کو نہیں۔ اگر کوئی جاہل ایسا سمجھتا ہے تو اس کو بتادینا چاہیے کہ تیرا ایسا خیال شرعاً غلط ہے۔ بلکہ اگر تعصب اور ضد سے علیحدہ ہو کر غور کیا جائے تو تجا، دسواں اور چہلم کی تاریخیں بھی لوگ اپنی سہولت کیلئے کی پیش کر لیتے ہیں جو اس امر کی دلیل ہے کہ عام مسلمان دن تاریخ اور وقت کے تعین کو ایصالِ ثواب کیلئے ضروری نہیں سمجھتے۔ بہر حال مسئلہ یہ ہے کہ ایصالِ ثواب جب اور جس وقت چاہیں کر سکتے ہیں اور شرعاً دن یا تاریخ مقرر کرنا ایصالِ ثواب کیلئے ضروری نہیں ہے۔ البتہ یہ امر قابلِ ذکر ہے کہ اگر لوگ دن وقت اور تاریخ کے تقرر کو ایصالِ ثواب کیلئے ضروری نہ سمجھتے ہوئے پھر دن یا تاریخ مقرر کر کے ایصالِ ثواب کر دیں۔ اس کو بدعت کہنا شریعت اسلامیہ پر افتراء ہے۔ منع کرنے والے کو کوئی دلیل شرعی ممانعت میں پیش نہیں کر سکتے۔ کیونکہ ایصالِ ثواب عام میں فاقحہ کہتے ہیں جائز ہے۔

علاوہ ازیں اگر دیانت داری کے ساتھ دلائل شرعیہ پر غور کیا جائے تو مروجہ فاقحہ کے اجزاء کا ثبوت احادیث میں بھی مل جاتا ہے۔ احادیث میں طعام پر قرآن



مجید کی تلاوت کر کے ایصال ثواب کرنے کا صریح طور پر ثبوت موجود ہے۔ اسی طرح بخاری و مسلم میں حضرت عبدالرحمن بن عمر سے مروی ہے۔

كان النبي صلى الله عليه وسلم نبی کریم ﷺ ہر ہفتہ کے دن مسجد قباء یأتی مَسْجِدَ قُبَاءٍ كُلَّ سَبْتٍ کو تشریف لے جاتے۔ کبھی سوار کبھی ماشيًا وراكبًا وبصلي فيه پیدل اور دو رکعت نماز پڑھتے۔  
(بخاری)

اسی طرح حضور اقدس ﷺ کا ہر سال شہداء احد کے مزارات پر تشریف لے جانے کا ذکر صحیح احادیث میں وارد ہوا ہے۔ اب ہفتہ کے دن جانا یہ دن مقرر کرنا ہے اور ظاہر ہے کہ اس کا یہ مطلب ہرگز نہیں ہے کہ ہفتہ کے علاوہ کسی اور دن جانا منع ہے البتہ حضور اقدس ﷺ کے اس عمل سے ثابت ہوا کہ دن مقرر کر کے دعا مغفرت کرنا جائز ہے بلکہ سنت رسول ہے۔ اسی طرح کھانا سامنے رکھ کر کچھ پڑھنا اور دعا کرنا بھی صحیح احادیث سے ثابت ہے۔ (فیوض الباری فی شرح صحیح البخاری پارہ ۱۲ ص ۸۸)

### مفتی وقار الدین قادری رضوی

دارالعلوم امجدیہ کراچی کے مفتی وقار الدین قادری رضوی استفتاء کے جواب میں لکھتے ہیں۔

”اہلسنت کے نزدیک بالاتفاق ایصال ثواب جائز ہے۔ جس دن چاہیں کریں دس یا بیس دن کی کوئی قید نہیں ہے۔ لوگوں نے اپنی سہولت کیلئے سوئم، دسویں، بیسویں اور چالیسویں کیلئے دن اس لئے مقرر کئے کہ بلائے کی ضرورت پیش نہیں آئے گی۔ لوگ خود ہی ان دنوں میں قرآن خوانی اور فاتحہ میں شریک ہو جائیں گے۔“

(وقار الفتاویٰ ج ۱ ص ۱۹۳ کراچی)

### شیخ الاسلام پروفیسر ڈاکٹر محمد طاہر القادری

عمر حاضر کی مایہ ناز شخصیت شیخ الاسلام مفکر اسلام مفسر قرآن پروفیسر محمد طاہر القادری ایک سوال کے جواب میں ایصال ثواب کے متعلق فرماتے ہیں سوال کیا گیا؟  
(سوال) کیا فوت شدگان کو کسی قسم کا ثواب پہنچانا جائز ہے؟

(جواب) نہ صرف جائز ہے بلکہ باصرار اس کا حکم دیا گیا ہے۔ کیونکہ ایسا کرنا خود انسان کو بھی نفع دیتا ہے اور جس کو ثواب پہنچایا جائے اس کو بھی نفع ہوتا ہے۔ نماز، روزہ، حج، زکوٰۃ، صدقہ، تلاوت قرآن اور ذکر پاک غرض ہر قسم کی عبادت اور ہر عمل صالح فرض و نفل کا ثواب قبر والوں کو پہنچایا جاسکتا ہے۔ (ترجمی نصاب ج ۱ ص ۷۷)

ان کے علاوہ تمام اکابر اصغر علماء اہلسنت نے ایصال ثواب کے متعلق تفصیلی محققانہ دلائل پیش کئے ہیں جن میں مفسر قرآن محقق دوراں ادیب شہید پیر محمد کرم شاہ الازہری رحمہ اللہ نے تفسیر ضیاء القرآن میں محدث العصر علامہ شیخ الحدیث غلام رسول سعیدی نے شرح مسلم میں علامہ عبدالمصطفیٰ الاعظمی رحمہ اللہ نے جنتی زیور میں خطیب پاکستان الحاج محمد شفیع اوکاڑوی رحمہ اللہ نے ثواب العبادات میں شاعر اہلسنت علامہ صائم چشتی رحمہ اللہ نے ”گیاہویں شریف“ کے نام سے موسوم ضخیم کتاب میں ایصال ثواب کا ثبوت قرآن و سنت کی روشنی میں پیش کیا ہے۔

یہ تو تھے علماء اہلسنت جن کی آراء آپ نے مطالعہ فرمالیں۔

### مذہب دیوبند کے سرخیل

اب ان اکابرین اور نامور ہستیوں کا ذکر کیا جا رہا ہے جنہیں علماء دیوبند اپنے مذہب کی بنیاد قرار دیتے ہیں اور دعویٰ کرتے ہیں کہ انہی بزرگوں کے مشن کی تکمیل کیلئے کوشاں ہیں اور اپنے مذہب کا سرخیل تسلیم کرتے ہیں۔ مذہب دیوبند کے سرخیل



ایصالِ ثواب کے متعلق کیا نظریات رکھتے ہیں ان کا اپنا عمل کیا رہا ہے اور ان کے ارشادات کیا ہیں؟ ان کا مطالعہ کیجئے اور فیصلہ دیجئے کہ موجودہ ایصالِ ثواب کا طریقہ کار ان کے افکار اور عمل کے مطابق ہے یا نہیں؟ اگر ہے تو پھر مذہب دیوبند کے افراد کو اس پہ قطعی اعتراض نہیں ہونا چاہیے۔ اگر کوئی اعتراض کرتا ہے تو اس کا مطلب یہ ہے کہ وہ خود ہی اپنی تعمیر کردہ دیواروں کی بنیادوں کو کھوکھلا کر رہا ہے آپ بتائیے کیا اس سے عمارت زمین بوس نہیں ہوگی؟ لیجئے دلائل حاضر ہیں۔

### طعامِ شربینی سامنے رکھ کر فاتحہ پڑھنا اور ایام کی تعیین

#### شاہ عبدالعزیز محدث دہلوی

شاہ عبدالعزیز محدث دہلوی ملت دیوبند کے ہاں شریعت کے بادشاہ ہیں۔ بادشاہ شریعت کی زبانی طعام یا شربینی پر فاتحہ پڑھنے کے جواز کا حکم سنیں، شاہ صاحب لکھتے ہیں۔

ختم قرآن کریں اور طعام یا شربینی پر فاتحہ پڑھنے اور اس کو حاضرین میں تقسیم کرنے میں زندوں اور مردوں دونوں کا فائدہ ہے۔ (فتاویٰ عزیزی ج ۱ ص ۳۸)

مزید لکھتے ہیں۔ جس طعام کا ثواب امام حسن اور حسین کی نیاز ہو اور اس پر سورہ فاتحہ اور قل شریف اور درود شریف پڑھا جائے وہ تہرک ہے اور اس کا کھانا بہت اچھا ہے۔

(فتاویٰ عزیزی ج ۱ ص ۷۱)

شاہ صاحب فرماتے ہیں۔

صالحین کی قبروں کی زیارت اور ان کی قبروں سے برکت حاصل کرنا اور ایصالِ ثواب، تلاوت قرآن، دعائے خیر اور تقسیم طعام و شربینی سے ان کی مدد کرنا بہت ہی بہتر

اور خوب ہے اور اس پر علماء امت کا اجماع ہے۔ (فتاویٰ عزیزی)

عبدالعزیز محدث دہلوی رحمہ اللہ نے بغداد شریف میں سرکاری طور پر گیارہویں شریف منائے جانے کا بڑی عقیدت و محبت کے ساتھ ذکر کیا ہے فرماتے ہیں۔

حضرت غوث اعظم رحمہ اللہ کے روضہ مبارک پر گیارہویں تاریخ کو مسلمان و اکابرین شہر جمع ہوتے عصر سے مغرب تک تلاوت و قصائد و منقبت پڑھتے مغرب کے بعد ذکر جہر کرتے جس سے وجدانی کیفیت طاری ہوتی۔ پھر طعام شربینی وغیرہ جو نیاز تیار کی ہوتی تقسیم کی جاتی اور نماز عشاء پڑھ کر لوگ رخصت ہو جاتے۔

(ملفوظات عزیزی ص ۶۲)

### شاہ عبدالرحیم محدث دہلوی کا معمول

شاہ ولی اللہ محدث دہلوی فرماتے ہیں۔

شاہ عبدالرحیم محدث دہلوی نے فرمایا کہ رسول کریم ﷺ کے ایام وصال میں ان کے پاس آپ کی نیاز کیلئے کوئی چیز میسر نہ تھی۔ آخر کار کچھ بھنے ہوئے چنے اور گڑ پر نیاز دی۔ ایک رات میں نے دیکھا کہ نبی کریم ﷺ کے پاس انواع و اقسام کے طعام حاضر ہیں اور ان کے درمیان وہ گڑ اور چنے بھی رکھے ہیں۔ آپ نے کمال مسرت و التفات فرمایا اور کچھ آپ نے تناول فرمایا اور کچھ آپ نے اصحاب میں تقسیم کر دیا۔

(انفاس العارفین ص ۴۱)

### شاہ ولی اللہ رحمہ اللہ

شاہ ولی اللہ محدث دہلوی رحمہ اللہ فرماتے ہیں۔

پس بعد ازاں تین سو ساٹھ مرتبہ سورہ الم نشرح پڑھے پھر تین سو ساٹھ مرتبہ دعائے مذکور پڑھے پھر دس مرتبہ درود شریف پڑھے اور ختم تمام کر کے قدرے شربینی پر



فاتحہ عام خواجگان چشت کے نام سے پڑھے۔ (الاعتماد فی سلاسل اولیاء اللہ ص ۱۱۴)  
 یہی شاہ صاحب دوسری جگہ ارشاد فرماتے ہیں۔

اور کچھ قرآن پڑھے اور والدین و پیر و استاد اور اپنے دوستوں اور بھائیوں اور  
 سب مومنین اور مومنات کی ارواح کو ثواب بخشے۔ (الاعتماد فی سلاسل اولیاء اللہ ص ۱۱۶)  
 نیز شاہ ولی اللہ صاحب فرماتے ہیں۔

اور اسی ضمن میں بزرگوں کے عرسوں کی حفاظت کرنا ہے اور ان کی قبروں پر  
 ہمیشہ جاتے رہنا اور ان کیلئے فاتحہ کو لازم کرنا اور ان کیلئے صدقہ کرنا۔ (معانی ص ۵۸)

### شاہ رفیع الدین

شاہ رفیع الدین محدث دہلوی لکھتے ہیں۔

مجلس میں فاتحہ و ختم برائے حاضرین مجلس ہے۔ اگر یہ جماعت برسرِ قبر ہے اس  
 جگہ تقسیم ہو اور ثواب اس کا ان اموات کو پہنچے اور اگر گھر میں ہو تو حاضرین میں تقسیم  
 کرے اس قسم میں کوئی قباحت نہیں۔ (فتاویٰ شاہ رفیع الدین ص ۸)

شاہ رفیع الدین نے چالیسواں فاتحہ عرس، تعین یوم، مزارات پر جا کر فاتحہ دلا کر  
 شریفی تقسیم کرنا، گھر میں فاتحہ دلا کر کچھ بکائی ہوئی چیز یا شریفی تقسیم کرنا اور کسی بھی بزرگ  
 کے نام سے موسوم جانوروں مثلاً گائے، بکرا اور مرغ وغیرہ کو جائز لکھا ہے۔

(فتاویٰ شاہ رفیع الدین ص ۱۶)

ان تمام حضرات کے ایصالِ ثواب کے متعلق کثیر دلائل ہیں مگر اختصار کے پیش  
 نظر انہی دلائل پر اکتفا کیا جاتا ہے البتہ چلتے چلتے متعلق بھی مزید کچھ سنتے جائیے۔

میت پر خاص کر تین دن سوگ کیا جاتا ہے۔ بزرگوں نے فرمایا تین دن سوگ  
 کیا ہے اب اٹھنے سے پہلے چند گھر کے افراد مل کر کچھ صدقہ کرو۔ کچھ پڑھو اور اس کا  
 ثواب میت کی روح کو پہنچا کر اٹھو۔ اس کا نام سوئم یا تیجہ مشہور ہو گیا۔

(ثواب العبادات ص ۲۸)

شاہ ولی اللہ محدث دہلوی کا بھی تیجہ ہوا جنہیں علماء دیوبند شریعت میں واحد  
 سہارا سمجھتے ہیں اور تسلیم کرتے ہیں۔ چنانچہ شاہ عبدالعزیز محدث دہلوی فرماتے ہیں۔  
 تیسرے دن لوگوں کا جھوم اس قدر تھا کہ شار سے باہر ہے کیا سی کلام پاک ختم  
 ہوئے بلکہ اس سے بھی زیادہ ہوئے ہوں گے اور کلمہ طیبہ کا تو اندازہ ہی نہیں کہ کتنا  
 پڑھا گیا ہوگا۔ (ملفوظات عزیزی ص ۵۵)

شاہ عبدالعزیز محدث دہلوی شاہ عبدالرحیم شاہ ولی اللہ اور شاہ رفیع الدین  
 کے معمولات اور ارشادات سے یہ بات روز روشن کی طرح واضح ہو گئی کہ ان حضرات  
 کے نزدیک موجودہ دور میں جتنی بھی صورتیں ایصالِ ثواب کی پائی جاتی ہیں وہ سب  
 جائز ہیں۔

(۱) قرآن خوانی کرنا، طعام یا شریفی پہ فاتحہ پڑھ کر حاضرین میں تقسیم کرنا اور اس  
 میں زندہ افراد کیلئے بھی اور مردہ دونوں کیلئے فائدہ ہے۔

(۲) جو طعام نیاز کیلئے ہو اس پر سورہ فاتحہ، قل شریف یعنی قرآن کریم اور درود  
 شریف پڑھا جائے تو وہ کھانا اللہ کی کلام اور درود شریف پڑھنے کی وجہ سے برکت والا  
 ہو جاتا ہے اس کا کھانا بہت ہی باعثِ سعادت ہے۔

(۳) صالحین کی قبروں کی زیارت کرنا اور ان سے برکت حاصل کرنا ایصالِ ثواب  
 تلاوت قرآن، دعائے خیر اور تقسیم طعام و شریفی سے ان کی مدد کرنا بہت ہی خوب ہے  
 اور بہتر ہے اور اسی پر علماء امت کا اجماع ہے۔

(۴) حضور غوث پاک رضی اللہ عنہ کی محفل گیارہویں شریف اس میں لوگوں کا جمع ہو کر  
 تلاوت قرآن، نعت خوانی، قصائد و منقبت پڑھنا اور ذکر بالجہر کرنا بزرگوں کا طریقہ ہے۔  
 (۵) اگر کوئی عمدہ چیز نہ بھی ہو تو معمولی اشیاء پر محبت سے فاتحہ دلا دینے سے بھی



حضور ﷺ کمال درجہ مسرت و انقیاد فرماتے ہیں۔

- (۶) فاتحہ میں قرآن درود اور مختلف سورتیں پڑھ کر اس کا ثواب والدین، استاد، بھائیوں، دوستوں اور تمام رشتہ داروں بلکہ تمام مومنین اور مومنات کو بخش دینا چاہیے۔
- (۷) قبروں پر ہمیشہ جاتے رہنا چاہیے اور ان کیلئے دعا مغفرت کرنی چاہیے فاتحہ پڑھنی چاہیے۔ بزرگوں کو یاد رکھنے کا سب سے بہتر طریقہ ان کے اعراس کروانا ہیں۔
- (۸) اگر قبرستان میں کوئی چیز لے جا کر فاتحہ دلائی جائے تب بھی جائز ہے اور وہیں طعام یا شرابی وغیرہ تقسیم کر دی جائے اور اگر فاتحہ گھر مجلس و محفل میں دلائی جائے تب بھی جائز ہے اور اگر فاتحہ گھر میں دلائی تو کھانا وغیرہ وہیں گھر پہ تقسیم کر دے اور اموات المسلمین کو ثواب بخش دے۔

(۹) کسی بزرگ کے نام سے کسی جانور کو پالنا اس طرح کہ ذبح کے وقت اللہ تعالیٰ کا نام لیا جائے اور مقصود بزرگ کیلئے ایصالِ ثواب ہو تو یہ جائز ہے۔ اگر موجودہ دور میں بنظر غائر دیکھا جائے تو مذکورہ بالا افعال اہلسنت و جماعت کا معمول ہیں جو ہر لحاظ سے مناسب ہیں ان میں بہتری ہے بھلائی ہے صرف زندوں کیلئے نہیں اور نہ ہی صرف مردوں کیلئے بلکہ دونوں کیلئے فائدہ ہے۔

### اکابرین علماء دیوبند

اکابرین علماء دیوبند سے بھی ایصالِ ثواب کا ثبوت ملتا ہے۔ بعض علماء کے حوالہ جات سے اختصار کے ساتھ ثبوت پیش خدمت ہے۔

### حاجی امداد اللہ مہاجر مکی

حاجی امداد اللہ صاحب اکثر علماء دیوبند کے پیر ہیں اور ان کے نزدیک مسلم بزرگ ہیں۔ حاجی صاحب کی زبانی سینے بعض لوگ دن مقرر کرنے کو شرک یا بدعت

کہتے ہیں لیکن حاجی صاحب اسے جائز سمجھتے ہیں۔

”نفس ایصالِ ثواب ارواح اموات میں کسی کو کلام نہیں۔ اس میں بھی تخصیص و تعین کو موقوف علیہ ثواب کا سمجھنا یا فرض و واجب اعتقاد کرے تو ممنوع ہے اور یہ اعتقاد نہیں بلکہ کوئی مصلحت باعث تقلید ہیئت کذا یہ ہے تو کچھ حرج نہیں۔ جیسا کہ مصلحت نماز میں سورہ خاص معین کرنے کو فقہاء و محققین نے جائز رکھا ہے۔“

(فیملوت مسئلہ ۷)

اس سے ثابت ہوا کہ لوگ ایصالِ ثواب کیلئے جو دنوں کی تعیین کرتے ہیں وہ جائز ہے۔ اگر دن مقرر کرنے کو فرض یا واجب سمجھا جائے یا یہ سمجھ لیا جائے کہ مخصوص ایام میں ہی ثواب پہنچے گا اور اگر مقررہ ایام میں ایصالِ ثواب نہ کیا گیا تو ثواب نہیں پہنچے گا ایسا خیال باطل ہے اور اس کا اعتقاد ممنوع ہے اور اگر یہ اعتقاد نہ رکھا جائے بلکہ مطلقاً کسی بھی دن ایصالِ ثواب جائز سمجھے تو دن مقرر کرنا مذکورہ بالا حوالہ سے جائز ہے۔

### گیارہویں، دسویں، بیسویں، چہلم، سالانہ اور تمام اقسام ختم

حاجی صاحب مروجہ ایصالِ ثواب کے متعلق لکھتے ہیں۔

مروجہ ایصالِ ثواب کسی قوم کے ساتھ مخصوص نہیں اور گیارہویں حضرت غوث پاک رحمہ اللہ کی، دسویں، بیسویں، چہلم، ششماہی، سالانہ وغیرہ اور توشہ حضرت شیخ احمد عبدالحق رودلوئی رحمہ اللہ اور سہ منی حضرت شاہ ابوالی قلندر رحمہ اللہ و حلوائے شب برأت اور دیگر طریق ایصالِ ثواب کے اسی قاعدے پر مبنی ہیں۔ (فیملوت مسئلہ ۸)

اس عبارت پہ غور کریں اور دیکھیں کہ ایصالِ ثواب کی کون سی ایسی شق ہے جو باقی رہ گئی ہو کیونکہ تمام ایصالِ ثواب کے طریقوں کو چند لفظوں میں کہہ کر کہ ”دیگر طریق ایصالِ ثواب کے اسی قاعدے پر مبنی ہیں“ بیان کر دیا۔



## طریقہ ایصالِ ثواب

نیز حاجی صاحب نے تفصیل کے ساتھ طریقہ ایصالِ ثواب کا ذکر فرمایا ہے۔ جس کا خلاصہ یہ ہے۔ فرماتے ہیں۔

سلف میں تو یہ عادت تھی کہ کھانا پکا کر ایصالِ ثواب کی نیت کی، کھانا سامنے رکھا کچھ کلام الہی پڑھا کیونکہ اس سے قبولیت دعا کی امید ہے نیز کھانے کے ساتھ پانی کو بھی رکھ لیا اور اب ہاتھ اٹھا کر دعا کرے اور یوں کہے کہ یا اللہ! اس کھانے کا ثواب فلاں شخص کو پہنچ جائے۔ یہ بہتر ہے۔ (فیصلت مسئلہ ۷)

یہ تو تھا طریقہ ایصالِ ثواب کا جس کو حاجی صاحب نے بیان فرمایا ہے۔ اب خود ان کا اپنا عمل بھی ملاحظہ فرمائیں۔

## معمولات ختم شریف

حاجی امداد اللہ مہاجر کی کا اپنا معمول تھا کہ فاتحہ دلایا کرتے تھے۔ ان کے ملفوظات میں لکھا ہے۔

جب مشنوی شریف ختم ہو گئی بعد ختم حکم شربت بنانے کا دیا اور ارشاد ہوا کہ اس پر مولانا روم رحمہ اللہ کی نیاز بھی کی جائے گیارہ گیارہ بار سورہ اخلاص پڑھ کر نیاز کی گئی اور شربت تقسیم کیا گیا۔ (شام امدادیہ ص ۶۸)

نیز فرماتے ہیں۔

ثواب خدا کے بندوں کو پہنچانا جائز ہے۔ لوگ انکار کرتے ہیں لیکن اس میں کیا خرابی ہے اگر کسی عمل میں عوارض غیر مشروع لاحق ہوں تو ان عوارض کو دور کرنا چاہیے نہ یہ کہ عمل سے انکار کیا جائے۔ (شام امدادیہ ص ۶۸)

اپنے عمل کے بارے میں تحریر فرماتے ہیں:

مشرّب فقیر کا اس امر میں یہ ہے کہ ہر سال اپنے پیر و مرشد کی روح مبارک کو ایصالِ ثواب کرتا ہوں اور قرآن خوانی ہوتی ہے۔ اور گاہ گاہ اگر وقت میں وسعت ہوئی تو مولود پڑھا جاتا ہے۔ پھر ماہر کھانا کھلایا جاتا ہے اور اس کا ثواب بخش دیا جاتا ہے۔ (فیصلت مسئلہ ۹)

یہ تو تھے علماء دیوبند کے پیر و مرشد جن سے ایصالِ ثواب کا ثبوت پیش کیا گیا۔ اب پیر صاحب کے مریدین کیا کہتے ہیں وہ ملاحظہ فرمائیں۔

## مولوی اشرف علی تھانوی

مولوی اشرف علی تھانوی صاحب سے سوال کیا گیا کہ اگر نیک عمل کا ثواب دوسروں کی روح کو بخشا جائے تو بخشے والے کیلئے کیا نفع ہوا؟ اس کے جواب میں مولانا حدیث کا حوالہ دینے کے بعد لکھتے ہیں:

”ثواب بخش دینے سے بھی عامل کے پاس پورا ثواب رہتا ہے۔

(امداد الفتاویٰ ج ۵ ص ۳۹۹)

نیز لکھتے ہیں:

ہر شخص کو اختیار ہے کہ عمل کا ثواب مردہ کو یا زندہ کو دے دے جس طرح مردہ کو ثواب پہنچتا ہے اسی طرح زندہ کو بھی پہنچ جاتا ہے۔ (مذکر حصہ سوم ص ۵۵)

## ایصالِ ثواب کا ایک ادب

تھانوی صاحب کہتے ہیں کہ

ادب یہ ہے کہ کچھ پڑھ کر علیحدہ بھی حضور ﷺ کی روح مبارک کو ثواب بخش دیا کرو زیادہ کی ہمت نہ ہو مثلاً تین بار ”قل ھو اللہ احد“ پڑھو ایک کلام مجید کا ثواب پہنچ جائے گا۔ (کمالات اشرفیہ ص ۱۹۰)



## ایصالِ ثواب کے بارے میں تھانوی کا معمول

کمالات اشرفیہ میں ہے۔

فرمایا میں جو کچھ روزمرہ پڑھتا ہوں اس کا ثواب حضور ﷺ کو اور تمام صحابہ کرام اور تمام انبیاء و صلحاء و عام مسلمین و مسلمات کو جو مرچکے ہیں یا موجود ہیں یا آئندہ ہوں گے۔ سب کو بخش دیتا ہوں اور کسی خاص موقع پر کسی خاص مردے کیلئے بھی کچھ علیحدہ پڑھ کر بخش دیتا ہوں۔ (کمالات اشرفیہ ص ۱۹۱)

## قبر پر جا کر ایصالِ ثواب کرنے کی مصلحتیں

بعض لوگ قبرستان جا کر دعا کرنے سے منع کرتے ہیں مگر تھانوی صاحب اس کی اہمیت بیان کرتے ہوئے اس کی مصلحتیں بیان کر رہے ہیں اور کہتے ہیں۔  
قبر پر جا کر ایصالِ ثواب کرنے میں تین مصلحتیں ہیں۔

- (۱) قبر پر جا کر فاتحہ پڑھنے سے علاوہ ایصالِ ثواب کے خود پڑھنے والے کو یہ فائدہ ہوتا ہے کہ وہاں استحضارِ موت کا زیادہ ہوتا ہے۔
- (۲) باطنی مصلحت یہ ہے کہ مردہ کو ذکر سے انس ہوتا ہے۔ خواہ آہستہ آہستہ پڑھا جائے یا زور سے حق تعالیٰ مردہ کو آواز پہنچا دیتے ہیں۔ یہ بات اولیاء اللہ کے ساتھ خاص نہیں بلکہ عام مسلمین بھی سنتے ہیں کیونکہ مرنے کے بعد روح میں بہ نسبت حیات کے کسی قدر ایک اطلاق کی شان پیدا ہو جاتی ہے اور اس کا ادراک بڑھ جاتا ہے مگر نہ اتنا کہ کوئی ان کو حاضر و ناظر سمجھنے لگے۔

(۳) ذکر کے انوار جو پھیلتے ہیں اس سے بھی بڑھ کر راحت پہنچتی ہے۔

(ملفوظات کمالات اشرفیہ ص ۱۹۰)

## مولوی رشید احمد گنگوہی

مولوی رشید گنگوہی کا کہنا ہے کہ

احادیث سے نفع پہنچانا محقق ہے اور جمہور صحابہ ائمہ کا یہ مذہب ہے۔

(تذکرۃ الرشید ص ۳۶)

## مولوی قاسم نانوتوی

مولوی قاسم نانوتوی بانی مدرسہ دیوبند (جن کی وجہ سے دیوبندی دیوبندی کہلاتے ہیں اور اسی سے مسلک دیوبند کی ابتدا ہوئی ہے) لکھتے ہیں۔

حضرت جنید رحمۃ اللہ علیہ کے کسی مرید کا رنگ یکا یک متغیر ہو گیا آپ نے سبب پوچھا تو بروئے مکاشفہ اس نے کہا کہ اپنی ماں کو بروئے مکاشفہ دوزخ میں دیکھتا ہوں حضرت جنید رحمۃ اللہ علیہ نے ایک لاکھ پانچ ہزار بار کبھی کلمہ پڑھا تھا۔ یوں سمجھ کر کہ بعض روایتوں میں اس قدر کلمہ کے ثواب پر وعدہ مغفرت ہے۔ اپنے جی ہی جی میں اس مرید کی ماں کو بخش دیا اور اس کی اطلاع نہ کی۔ مگر بخشے ہی کیا دیکھتے ہیں کہ وہ جوان ہشاش و بھاش ہے۔ آپ نے پھر سبب پوچھا۔ اس نے عرض کیا اب اپنی والدہ کو جنت میں دیکھتا ہوں سو آپ نے اس پر یہ فرمایا کہ اس جوان کے مکاشفہ کی صحت تو مجھ کو حدیث سے معلوم ہوئی اور حدیث کی تصحیح اس کے مکاشفہ سے ہوگئی۔ (تذکرۃ الناس ص ۲۳)

اس عبارت سے معلوم ہوا کہ کلمہ طیبہ ایک لاکھ پانچ ہزار بخشے سے مردے کی بخشش کی امید ہے اور نتیجہ میں چنوں پر کلمہ طیبہ ہی پڑھا جاتا ہے جس کا فائدہ آپ نے پڑھ لیا ہے۔

## مولوی اسماعیل دہلوی اور فاتحہ عرس و نذر و نیاز

غیر مقلدین اہلحدیث و علماء دیوبند کے مشترکہ پیشوا مولوی اسماعیل دہلوی نے



لکھا ہے

پس ہر وہ عبادت جو مسلمان ادا کرے اور اس کا ثواب کسی گزرے ہوئے کی روح کو پہنچائے اور اس کیلئے اللہ کی بارگاہ میں دعا کرے تو یہ بہت ہی بہتر اور خوب ہے اور رسوم میں فاتحہ پڑھنے، عرس کرنے، مردوں کی نذر و نیاز کرنے کی رسوں کی خوبی میں شک و شبہ نہیں ہے۔ (مرآۃ المستقیم ص ۵۵)

نیر لکھتے ہیں:

کوئی یہ خیال نہ کرے کہ مردوں کو طعام اور فاتحہ کے ساتھ نفع پہنچانا خوب نہیں ہے کیونکہ یہ بات بہتر اور افضل ہے۔ (مرآۃ المستقیم ص ۶۳)

نیر لکھتے ہیں:

طریقہ چشتیہ کے بزرگوں کے نام کا فاتحہ پڑھ کر..... دعا کرے۔

(مرآۃ المستقیم ص ۱۵۷)

ان عبارات سے معلوم ہوا کہ اگر کوئی شخص کسی فوت شدہ کو اپنی عبادت کا ثواب پہنچائے اور دعا کرے تو بہتر ہے اور فاتحہ پڑھنے، عرس کرنے، مردوں کی نذر و نیاز کی رسوم اچھی ہیں اور یہ خیال نہیں کرنا چاہیے کہ مردوں کو طعام اور فاتحہ خوانی سے نفع نہیں پہنچتا، بلکہ نفع پہنچتا ہے اور یہ عمل بہتر اور افضل بھی ہے۔

### مولوی حسین احمد مدنی

مولوی حسین احمد مدنی لکھتے ہیں:

گیارہویں شریف کے کھانے (پکانے) میں اگر نیت ہے کہ اس میں ایک حصہ ایصالِ ثواب کیلئے ہے دوسرا اہل خانہ و احباب کیلئے ہے تو کھانا غیر فقراء کو بھی جائز ہے۔ (مکتوبات شیخ الاسلام ج ۱ ص ۲۸۱)

### مولوی احمد علی لاہوری دیوبندی

لاہوری کا بیان ہے:

ہم میں سے ہر شخص جمعرات کو ذکر جہر سے پہلے گیارہ مرتبہ قل شریف پڑھ کر حضرت غوث اعظم علیہ السلام کی روح کو اس کا ثواب پہنچاتا ہے۔ یہ ہماری گیارہویں ہے۔ (فتنہ دروزہ حذام الدین لاہوری ۹ جون ۱۹۶۱ء ص ۱۷)

ہم مہینہ بعد گیارہویں شریف کریں تو ناجائز اور اگر دیوبندی علماء ہفت روزہ گیارہویں کریں تو درست ہو یہ کیسی منطوق ہے؟ حقیقت یہ ہے کہ مقصد ایصالِ ثواب ہے چاہے ماہانہ ہو یا ہفت روزہ سالانہ ہو یا روزانہ جب بھی ایصالِ ثواب کیا جائے درست ہے اور اس میں فوائد ہی فوائد ہیں۔ اپنے لئے بھی اور دوسروں کیلئے بھی۔

### مولوی سرفراز گلکھڑوی

گلکھڑوی صاحب لکھتے ہیں۔

بلاشبہ ایصالِ ثواب صحیح ہے۔ اس میں کسی کو کوئی اختلاف نہیں۔ مالی قسم کے صدقہ میں جملہ ائمہ فتویٰ متفق ہیں۔ (تحدیدین ص ۳۹)

### مولانا انور شاہ کشمیری

کشمیری صاحب لکھتے ہیں:

میت کی طرف سے قرضوں کو ادا کرنا، صدقات دینا اور دیگر تمام عبادات معتبر ہیں۔ (فیض الباری ج ۳ ص ۴۱۳)



عثمانی صاحب نے متعدد کتب کے حوالہ جات سے ایصالِ ثواب کے ثبوت میں احادیث بیان کیں۔ اور اس کے بعد لکھا ان احادیث اور آثار کے علاوہ بکثرت احادیث اور آثار ہیں جو حد تو اترا تک پہنچتے ہیں اور ان کے ایصالِ ثواب ثابت ہے خلاصہ یہ ہے کہ جو شخص اپنی عبادات کا ثواب دوسروں کو پہنچاتا ہے اس سے دوسروں کو نفع ہوتا ہے اور یہ چیز تو اترا سے ثابت ہے۔ (فتح المبین ج ۳ ص ۲۹)

### مولانا محمد یوسف لدھیانوی دیوبندی

مولوی محمد یوسف لدھیانوی علماء دیوبند کی بڑی قد آور شخصیت ہے۔ اس کا ایصالِ ثواب کے متعلق کیا نقطہ نظر ہے اس کو ہم تفصیل کے ساتھ پیش کر رہے ہیں۔

### نبی کریم ﷺ کیلئے ایصالِ ثواب

ایصالِ ثواب کے ضمن میں ایک بحث عموماً مخالفین ایصالِ ثواب یہ چھیڑتے ہیں کہ نبی کریم ﷺ کیلئے ایصالِ ثواب سے کیا فائدہ پہنچانا مقصود ہے جبکہ آپ تو اللہ کے حبیب ہیں اور تمام انسانوں سے افضل اور آپ کی مغفرت و بخشش کا وعدہ اللہ نے کیا ہے جس کی رو سے آپ مغفور ہیں۔

السلنت و جماعت کا اعتقاد نبی کریم ﷺ کے بارے میں صرف یہ نہیں کہ آپ مغفور ہیں بلکہ آپ ﷺ تو شافعِ یوم النشور ہیں اور محبت رکھنے والے ہر امتی کو قبر میں اپنی زیارت سے مشرف فرماتے ہیں۔ جہاں تک ایصالِ ثواب برائے آنحضرت ﷺ کا تعلق ہے تو اس سلسلے میں ایک مضمون مولانا محمد یوسف لدھیانوی دیوبندی کا درج کیا جاتا ہے۔ ان کا یہ مضمون جامعہ العلوم الاسلامیہ بنوری ٹاؤن کراچی سے شائع ہونے والے ماہنامہ ”بینات“ کراچی میں ایک سائل کے سوال کے جواب میں شائع

(سوال) میں قرآن مجید کی تلاوت اور صدقہ و خیرات کر کے آنحضرت ﷺ اور اہل کبر اور بزرگان دین کو ایصالِ ثواب کرتا ہوں۔ لیکن چند روز سے ایک خیال امن میں آتا ہے جس کی وجہ سے بے حد پریشان ہوں وہ خیال یہ ہے کہ ہم لوگ ان استیوں کو ثواب پہنچا رہے ہیں جن پر خدا خود درود و سلام پیش کرتا ہے۔ یعنی حضور اکرم ﷺ کو تو بہ تو بہ! معاذ اللہ! ہم اتنے بڑے ہیں کہ چند آیات پڑھ کر اس کا ثواب حضور ﷺ اور امام حسین رضی اللہ عنہ تک پہنچا رہے ہیں۔ یہ تو نہ سمجھ میں آنے والی بات ہے۔ (شہزادہ عالم - کراچی)

(جواب) ایصالِ ثواب کی ایک صورت تو یہ ہے کہ دوسرے کو محتاج سمجھ کر ثواب پہنچایا جائے۔ یہ صورت تو آنحضرت ﷺ اور دیگر مقبولان الہی کے حق میں نہیں پائی جاتی اور یہی منشا ہے آپ کے شبہ کا اور دوسری صورت یہ ہے کہ ان اکابر کے ہم پر بے شمار احسانات ہیں اور احسان شناسی کا تقاضا ہے کہ ہم ان کی خدمت میں کوئی ہدیہ پیش کیا کریں۔ ظاہر ہے کہ ان اکابر کی خدمت میں ایصالِ ثواب اور دعائے ترقی درجات کے سوا اور کیا ہدیہ پیش کیا جاسکتا ہے۔ پس ہمارا ایصالِ ثواب اس بنا پر نہیں کہ معاذ اللہ یہ حضرات ہمارے ایصالِ ثواب کے محتاج ہیں بلکہ یہ حق تعالیٰ شانہ کی ہم پر عنایت ہے کہ ایصالِ ثواب کے ذریعے ہمارے لئے ان اکابر کی خدمت میں ہدیہ پیش کرنے کا دروازہ کھول دے۔ جس کی بدولت ہمارا حق احسان شناسی بھی ادا ہو جاتا ہے اور ان اکابر کے ساتھ ہمارے تعلق و محبت میں بھی اضافہ ہوتا ہے۔ اس سے ان اکابر کے درجات میں بھی مزید ترقی ہوتی ہے۔ اس کی برکت سے ہماری سینئات کا کفارہ بھی ہوتا ہے اور ہمیں حق تعالیٰ شانہ کی عنایت بے پایاں سے حصہ ملتا ہے۔ اس کی مثال ایسی سمجھ لیجئے کہ کسی غریب مزدور پر بادشاہ کے بہت سے احسانات ہوں اور وہ اپنے



تقاضائے محبت کی بنا پر کوئی ہدیہ بادشاہ کی خدمت میں پیش کرنا چاہے اور بادشاہ الزام مراحم خسروانہ اس کے ہدیہ کو قبول فرما کر اسے اپنے مزید انعامات کا مورد بنائے۔ یہاں کسی کو یہ شبہ نہیں ہوگا کہ اس فقیر درویش کا ہدیہ پیش کرنا بادشاہ کی ضرورت کی بناء پر ہے۔ نہیں! بلکہ یہ خود اس مسکین کی ضرورت ہے۔

اسی طرح کے ایک اور سوال کے جواب میں مولانا لدھیانوی صاحب لکھتے ہیں۔ امت کی طرف سے آنحضرت ﷺ کیلئے ایصال ثواب نصوص سے ثابت ہے۔ چنانچہ ایصال ثواب کی ایک صورت آپ کیلئے ترقی درجات کی دعا اور مقام وسیلہ کی درخواست ہے۔ صحیح مسلم کی حدیث ہے۔

اذا سمعتم المودن فقولوا مثل ما يقول ثم صلوا علی فانہ من صلی علی صلوۃ صلی اللہ علیہ بہا عشراً۔ ثم صلوا اللہ لی الوسيلة فانها منزلة فی الجنة لا ینبغی الا لعبد من عباد اللہ وارجوا ان اکون اساهو فمن سال لی الوسيلة حلت علیہ شفاعتی۔ (مشکوٰۃ ص ۶۳)

جب تم مودن کو سنو تو اس کی اذان کا اسی کی مثل الفاظ سے جواب دو پھر مجھ پر درود پڑھو کیونکہ جو شخص مجھ پر ایک بار درود پڑھے اللہ تعالیٰ اسکے بدلے اس پر دس رحمتیں نازل فرماتے ہیں پھر میرے لئے اللہ تعالیٰ سے ”وسیلہ“ کی درخواست کرو۔ یہ ایک مرتبہ ہے جنت میں جو اللہ کے بندوں میں سے صرف ایک بندے کے شایان شان ہے اور میں امید رکھتا ہوں کہ وہ بندہ میں ہی ہوں گا۔ پس جس شخص نے میرے لئے وسیلہ کی درخواست کی اس کو میری شفاعت نصیب ہوگی۔

اور صحیح بخاری میں ہے۔

من قال حين يسمع النداء اللهم رب هذه الدعوة التامة والصلوة القائمة ات محمدان الوسيلة والفضيلة وابعثه مقاماً محموداً الذي وعدته حلت له شفاعتی يوم القيامة۔ (مشکوٰۃ ص ۶۵)

جو شخص اذان سن کر یہ دعا پڑھے۔ اے اللہ! جو مالک ہے اس کامل دعوت کا اور قائم ہونے والی نماز کا عطا کر حضرت محمد ﷺ کو ”وسیلہ“ اور فضیلت اور الفضیلہ وابعثہ مقاماً محموداً الذي وعدته حلت له شفاعتی

آپ نے وعدہ فرمایا ہے۔ قیامت کے دن اس کو میری شفاعت نصیب ہوگی۔ حضرت عمر رضی اللہ عنہ عمرہ کیلئے تشریف لے جا رہے تھے آنحضرت ﷺ سے اجازت طلبی کیلئے حاضر ہوئے تو آپ نے رخصت کرتے ہوئے فرمایا: لا تنسنا یا اخی من دعائک و فی رواية اشركنا یا اخی فی دعائک۔ (ابوداؤد ص ۲۱۰ ج ۱ ترمذی ص ۱۹۵ ج ۲)

ان احادیث سے معلوم ہوا کہ جس طرح حیات طیبہ میں آپ ﷺ کیلئے دعا مطلوب تھی اسی طرح وصال شریف کے بعد بھی آپ ﷺ کیلئے دعا مطلوب ہے۔ ایصال ثواب ہی کی ایک صورت یہ ہے کہ آپ ﷺ کی طرف سے قربانی کی جائے حدیث میں ہے کہ حضور ﷺ نے حضرت علی رضی اللہ عنہ کو اس کا حکم فرمایا تھا۔

عن حنث قال رایت علیاً رضی اللہ عنہ یضحی بکبش فقلت له ما هذا فقال ان رسول اللہ صلی اللہ علی وسلم اوصانی

حنث رضی اللہ عنہ کہتے ہیں کہ میں نے حضرت علی رضی اللہ عنہ کو دیکھا کہ وہ مینڈھوں کی قربانی کرتے ہیں میں نے عرض کیا یہ کیا؟ فرمایا کہ رسول اللہ ﷺ نے مجھے



ان اضحیٰ عنہ فانما اضحیٰ عنہ۔ وصیت فرمائی تھی کہ میں آپ کی طرف سے قربانی کیا کروں۔ سو میں آپ ﷺ کی طرف سے قربانی کرتا ہوں۔  
وفی رواية فلا ادعہ ابدأ۔ (ایضاً) ایک روایت میں ہے کہ میں اس کو کبھی نہیں چھوڑتا۔ (۱۳۹ ج ۱)

علاوہ ازیں زندوں کی طرف سے مرحومین کو ہدیہ پیش کرنے کی صورت ایصال ہے اور کسی محبوب و معظم شخصیت کی خدمت میں ہدیہ پیش کرنے سے یہ غرض نہیں ہوتی کہ اس ہدیہ سے اس کی ناداری کی مکافات ہوگی، کسی بہت بڑے امیر کبیر کو اس کے احباب کی طرف سے ہدیہ کا پیش کیا جانا عام معمول ہے اور کسی کے حاشیہ خیال میں بھی یہ بات نہیں کہ ہمارے اس حقیر ہدیہ سے اس کے مال و دولت میں اضافہ ہو جائے گا۔ بلکہ صرف ازدیاد محبت کیلئے ہدیہ پیش کیا جاتا ہے۔ اسی طرح آنحضرت ﷺ کی بارگاہ عالی میں گنگنا رہتیوں کی طرف سے ایصال ثواب کے ذریعہ ہدیہ پیش کرنا اس وجہ سے نہیں کہ آپ ﷺ کو ان حقیر ہدایا کی احتیاج ہے بلکہ یہ ہدیہ پیش کرنے والوں کی طرف سے اظہار تعلق و محبت کا ایک ذریعہ ہے جس سے جانین کی محبت میں اضافہ ہوتا ہے اور اس کا نفع خود ایصال ثواب کرنے والوں کو پہنچتا ہے اور آنحضرت ﷺ کے درجات قرب میں بھی اس سے اضافہ ہوتا ہے۔

علامہ ابن عابدین شامی رحمہ اللہ نے رد المحتار میں باب الشہید سے قبل اس مسئلہ پر مختصر سا کلام کیا ہے۔ اتمام فائدہ کیلئے اسے نقل کرتا ہوں۔

ذکر ابن حجر فی الفتاویٰ ابن حجر رحمہ اللہ نے فتاویٰ فقہیہ میں ذکر الفقہیۃ ان الحفاظ ابن تیمیہ کیا ہے کہ حافظ ابن تیمیہ رحمہ اللہ کا خیال زعم منع اهدا ثواب القراءة للنسی ہے کہ آنحضرت ﷺ کو تلاوت کے

صلی اللہ علیہ وسلم لان جنابہ الرفع لا یتجرا علیہ الا بما اذن لہ وهو الصلوۃ علیہ وسوال الوسيلة لہ۔ ثواب کا ہدیہ کرنا ممنوع ہے۔ کیونکہ آپ ﷺ کی بارگاہ عالی میں صرف اسی کی جرأت کی جاسکتی ہے جس کا اذن ہو اور وہ ہے آپ پر صلوٰۃ و سلام بھیجنا اور آپ کیلئے دعائے وسیلہ کرنا۔

قال: وبالغ السبکی وغیرہ فی الرد علیہ بان مثل ذالک لا یحتاج لاذن خاص الا تروی ان ابن عمر کان یعتمر عنہ صلی اللہ علیہ وسلم عمراً بعد موتہ من غیر وصیۃ وحج ابن الموفق وهو طبقة الجنید عنہ سبعین حجة و ختم ابن السراج عنہ صلی اللہ علیہ وسلم اکثر من عشرة آلاف ختمۃ وضحیٰ عنہ مثل ذالک۔ ابن حجر رحمہ اللہ کہتے ہیں کہ امام سبکی رحمہ اللہ وغیرہ نے ابن تیمیہ پر خوب خوب رد کیا ہے کہ ایسی چیز اذن خاص کی محتاج نہیں ہوتی۔ دیکھتے نہیں ہو کہ ابن عمر رضی اللہ عنہما آنحضرت ﷺ کے وصال کے بعد آپ کی طرف سے عمرے کیا کرتے تھے جبکہ آنحضرت ﷺ نے ان کو اس کی وصیت بھی نہیں فرمائی تھی۔ ابن الموفق نے جو جنید کے ہم طبقہ ہیں آپ کی طرف سے سترج کئے ابن السراج نے آنحضرت ﷺ کی طرف سے دس ہزار ختم کئے اور آپ ﷺ کی طرف سے اتنی ہی قربانیاں کیں۔

قلت رأیت نحو ذالک بخط مفتی الحنفیہ الشہاب احمد بن الشلبی شیخ صاحب البحر نقلاً میں کہتا ہوں کہ میں نے اسی قسم کی بات مفتی حنفیہ شیخ شہاب الدین احمد بن العلی جو صاحب بحر الرائق کے استاد



عن شرح الطیبة للنویری ومن جملة ما نقله ان ابن عقیل من الحنابلة قال يستحب اهداؤ حاله صلی الله علیه وسلم۔

ہیں کی تحریر میں بھی دیکھی ہے جو ہوسکتا ہے کہ یہ چیز ایصالِ ثواب کے مانع نہیں چنانچہ اللہ تعالیٰ ہمیں خبر دی کہ اللہ تعالیٰ اپنے محبوب ﷺ پر رحمتیں نازل فرماتے ہیں۔ اس کے وجود میں حکم دیا ہے کہ ہم آپ کیلئے رحمت طلب کرنے کیلئے "اللہم صل علی محمد" کہا کریں۔ واللہ اعلم۔ (بکریہ ماہنامہ "بینات" کراچی)

### مولانا محمد زکریا دیوبندی

مکتب دیوبند کی نامور شخصیت تبلیغی جماعت کے امیر مولانا محمد زکریا سہارنپوری ایصالِ ثواب کے متعلق کیا کہتے ہیں؟ ان کا ذکر ذرا تفصیل سے پڑھیے جس میں ان کے ارشادات اور تحریر کردہ واقعات شامل ہیں۔

### غیرت مندی کا تقاضا

مولانا لکھتے ہیں۔

اپنے ماں باپ، بہن بھائی اور اولاد اور دوسرے رشتہ دار خصوصاً وہ لوگ جن کے مرنے کے بعد ان کا کوئی مال اپنے پاس پہنچا ہو یا ان کے خصوصی احسانات اپنے اوپر ہوں جیسے اساتذہ اور مشائخ ان کیلئے ایصالِ ثواب کا بہت زیادہ اہتمام کرنا چاہیے۔ بڑی بے غیرتی ہے کہ ان کے مال سے آدمی منفع ہوتا رہے ان کی زندگی کے احسانات سے فائدہ اٹھاتا رہے اور جب وہ اپنے عطایا اور اپنے ہدایا کے ضرورت مند ہوں تو ان کو فراموش کر دے۔ آدمی مر جاتا ہے تو اس کے اپنے اعمال ختم ہو جاتے ہیں بجز اس صورت کے کہ وہ کوئی صدقہ جاریہ چھوڑ گیا ہو۔ یا کوئی اور ایسا عمل کر گیا ہو جو صدقہ جاریہ کے حکم میں ہو۔ اس وقت وہ دوسروں کے ایصالِ ثواب اور ان کی دعا وغیرہ سے امداد کا محتاج اور منتظر رہتا ہے ایک حدیث میں آیا ہے کہ مردہ اپنی قبر میں اس شخص کی طرح ہوتا ہے جو پانی میں ڈوب رہا ہو اور ہر طرف سے کسی مددگار کا خواہش

قلت وقول علمائنا له ان يجعل ثواب عمله لغيره يدخل فيه النبی صلی الله علیه وسلم فانه احق بذلك حيث انقلنا من الضلالة" ففي ذالك نوع شكر واسدا جمیل له والکامل قابل لزیادة الکمال" وما استدل به بعض المانعین من انه تحصیل الحاصل لان جمیع اعمال متہ فی میزانہ" یجاب عنه بانہ لا مانع من ذالك" فان الله تعالیٰ اخبرنا بانہ صلی الله علیه وسلم امرنا بالصلوة علیه بان نقول اللهم صل علی محمد" واللہ اعلم۔

میں کہتا ہوں کہ ہمارے علماء کا یہ قول کہ "آدمی کو چاہیے کہ اپنے عمل کا ثواب دوسروں کو بخش دے" اس میں آنحضرت ﷺ بھی داخل ہیں اور آپ ﷺ اس کا زیادہ استحقاق رکھتے ہیں کیونکہ آپ ﷺ ہی نے ہمیں گمراہی سے نجات دلائی، پس آنحضرت ﷺ کی خدمت میں ثواب کا ہدیہ کرنے میں ایک طرح کا تشکر اور آپ کے احسانات کا اعتراف ہے اور (آپ ﷺ اگرچہ ہر اعتبار سے کامل ہیں) مگر کامل زیادت کمال کے قابل ہوتا ہے اور بعض مانعین نے جو استدلال کیا ہے کہ یہ تحصیل حاصل ہے۔ کیونکہ امت کے تمام عمل خود ہی آپ کے نامہ عمل میں درج ہوتے ہیں۔

(شامی ص ۲۳۳ ج ۲ طبع مصر)



مند ہو اور اس کا منتظر رہتا ہے کہ باپ بھائی وغیرہ کسی دوست کی طرف سے کوئی عطا کی (کم از کم) اس کو پہنچ جائے اور جب اس کو کوئی مدد پہنچتی ہے تو وہ اس کیلئے ساری دنیا سے زیادہ محبوب ہوتی ہے۔ (فضائل صدقات ص ۹۲-۹۱)

اس سے معلوم ہوا کہ ماں باپ بہن بھائی اولاد دوسرے رشتہ دار استاذی اور وہ لوگ جن کے مال سے آدمی فائدہ اٹھا رہا ہے ان کو ایصالِ ثواب نہ کرنا نظر انداز کر دینا بے غیرتی ہے اور غیرت مندی کا تقاضا یہ ہے کہ انہیں دعا میں یاد رکھے۔ مغفرت بخشش کیلئے دعائیں مانگے اور ان کو ایصالِ ثواب سے فائدہ پہنچائے اس لئے کہ مردہ اپنی قبر میں پانی میں ڈوبنے والے شخص کی طرح ہوتا ہے اور وہ اس چیز کا خواہشمند ہوتا ہے کہ اسے کسی کی طرف سے مدد پہنچ جائے اور جب اسے کوئی مدد پہنچتی ہے تو وہ اس کیلئے ساری دنیا سے زیادہ محبوب ہوتی ہے۔ مدد کا بہتر طریقہ یہی ہے کہ اس کیلئے دعا مغفرت کی جائے اور ایصالِ ثواب کیا جائے۔

### مذہب حق

نیز لکھتے ہیں۔

صدقہ کا ثواب میت کو پہنچنے میں مسلمانوں میں کوئی اختلاف نہیں ہے یہی مذہب حق ہے اور بعض لوگوں نے جو یہ لکھ دیا ہے کہ میت کو اس کے مرنے کے بعد ثواب نہیں پہنچتا یہ قطعاً باطل ہے اور کھلی ہوئی خطا ہے یہ قرآن پاک کے خلاف ہے یہ حضور ﷺ کی احادیث کے خلاف ہے یہ اجماع امت کے خلاف ہے اس لئے یہ قول ہرگز قابل التفات نہیں۔ (فضائل صدقات ص ۹۲)

اس سے ثابت ہوا کہ ایصالِ ثواب نہ ماننے والے اہل حق میں سے نہیں ہیں ان کا یہ کہنا کہ ایصالِ ثواب جائز نہیں یہ قرآن و احادیث کے خلاف ہے اور ان کا قول باطل و مردود ہے اور اجماع امت کے بھی خلاف ہے اور مذہب حق یہ ہے کہ ایصال

ثواب کے بارے میں مسلمانوں میں کوئی اختلاف نہیں یعنی اگر کوئی ایصالِ ثواب کا انکار کرتا ہے تو وہ مسلمان ہی نہیں ہے اس لئے کہ وہ قرآن و احادیث اور اجماع امت کا منکر ہے۔

### زندہ یا مردہ

مردہ کو تو ایصالِ ثواب کرنا جائز ہے آیا زندوں کو بھی ایصالِ ثواب کرنا جائز ہے یا کہ نہیں۔ اس کے متعلق مولوی ذکر یا لکھتے ہیں۔

بذل الحمود میں بحر سے نقل کیا ہے کہ جو شخص روزہ رکھے یا نماز پڑھے یا صدقہ کرے اور اس کا ثواب دوسرے کو بخش دے خواہ وہ شخص جس کو بخشا ہے زندہ ہو یا مردہ اس کا ثواب اس کو پہنچتا ہے۔ اس میں کوئی فرق نہیں کہ جس کو ثواب بخشا ہے وہ زندہ ہو یا مردہ۔

ابوداؤد شریف میں حضرت ابو ہریرہ رضی اللہ عنہ کا یہ ارشاد نقل کیا گیا کہ کوئی شخص ایسا ہے جو اس کا ذمہ لے کر مسجدِ عشاء (بصرہ کے قریب ہے) میں جا کر دو رکعت یا چار رکعت نماز پڑھ کر یہ کہے کہ یہ نماز (یعنی اس کا ثواب) ابو ہریرہ کیلئے ہے۔ اس حدیث کو نقل کرنے کے بعد تبصرہ کرتے ہوئے لکھتے ہیں۔

اپنے عزیز مردوں کو ثواب پہنچانے کا بہت زیادہ اہتمام چاہیے ان کے حقوق کے علاوہ عنقریب مرنے کے بعد ان سے ملنا ہوگا۔ کیسی شرم آئے گی جب ان کے حقوق ان کے احسانات اور ان کے مالوں میں جو آدمی اپنے کام میں خرچ کرتا رہتا ہے۔ ان کو یاد نہ رکھے۔ (فضائل صدقات ص ۹۲)

### قرآن پاک پڑھ کر بخشنے کی برکات

انسان قرآن کریم کی تلاوت کرتا ہے اس کا ثواب اور برکات تو اسے نصیب



ہوتی ہی ہیں۔ لیکن اگر قرآن کریم پڑھ کر اس کا ثواب اموات المسلمین کو بخشے تو اس کا فائدہ بھی مردوں کو حاصل ہوتا ہے اس کے دلائل قرآن وحدیث کی روشنی میں اور علماء محدثین اور فقہاء کی آراء کی روشنی میں آپ سابقہ صفحات میں ملاحظہ فرما چکے ہیں لیکن اب علماء دیوبند کے سرخیل تبلیغی جماعت کے بانی کے جانشین مولوی زکریا کی زبانی بھی ملاحظہ فرمائیں۔

مولوی زکریا لکھتے ہیں۔

ایک نیک عورت کا قصہ روض میں لکھا ہے جس کو باہیہ کہتے تھے بڑی کثرت سے عبادت کرنے والی تھی۔ جب اس کا انتقال ہونے لگا تو اس نے اپنا سر آسمان کی طرف اٹھایا اور کہا اے وہ ذات جو میرا توشہ اور میرا ذخیرہ ہے اور اسی پر میری زندگی اور موت کا بھروسہ ہے مجھے مرتے وقت رسوائی کی وجہ سے اور قبر میں مجھے وحشت میں نہ رکھو۔ جب وہ انتقال کر گئی تو اس کے لڑکے نے یہ اہتمام شروع کر دیا کہ ہر جمعہ کو وہ ماں کی قبر پر جاتا اور قرآن شریف پڑھ کر اس کو ثواب بخشا اور اس کیلئے اور سب قبرستان والوں کیلئے دعا کرتا۔ ایک دن اس لڑکے نے اپنی ماں کو خواب میں دیکھا اور پوچھا ماں تمہارا کیا حال ہے؟ ماں نے جواب دیا موت کی سختی بڑی سخت چیز ہے۔ میں اللہ کی رحمت سے قبر میں بڑی راحت سے ہوں۔ ریحان میرے نیچے بچھی ہوئی ہے۔ ریشم کے ٹکے لگے ہوئے ہیں قیامت تک یہی برتاؤ میرے ساتھ رہے گا۔ بیٹے نے پوچھا کہ کوئی خدمت میرے لائق ہو تو کہو۔ اس نے کہا کہ تو ہر جمعہ کو میرے پاس آ کر قرآن پاک پڑھتا ہے اس کو نہ چھوڑنا۔ جب تو آتا ہے سارے قبرستان والے خوش ہو کر مجھے خوشخبری دینے آتے ہیں کہ تیرا بیٹا آ گیا مجھے بھی تیرے آنے کی بڑی خوشی ہوتی ہے اور ان سب کو بھی بہت خوشی ہوتی ہے وہ لڑکا کہتا ہے کہ میں اسی طرح ہر جمعہ کو اہتمام کے ساتھ جاتا تھا۔ ایک دن میں نے خواب دیکھا کہ بہت بڑا مجمع مردوں اور

مردوں کا میرے پاس آیا تو میں نے پوچھا تم کون لوگ ہو؟ وہ کہنے لگے کہ ہم فلاں قبرستان کے آدمی ہیں ہم تمہارا شکر یہ ادا کرنے آئے ہیں تم جو ہر جمعہ کو ہمارے پاس آتے ہو اور ہمارے لئے دعائے مغفرت کرتے ہو۔ اس سے ہم کو بڑی خوشی ہوتی ہے اس کو جاری رکھنا۔ اس کے بعد سے میں نے اور بھی زیادہ اہتمام اس کا شروع کر دیا۔ (فضائل صدقات ص ۹۱)

### صدقہ دعا درود اور قرآن کی برکات

مولوی زکریا لکھتے ہیں۔

ایک شخص نے خواب میں دیکھا کہ ایک قبرستان کی سب قبریں ایک دم شق ہو گئیں اور مردے ان میں سے باہر نکل کر زمیں پر سے کوئی چیز جلدی جلدی چن رہے ہیں ایک شخص فارغ بیٹھا ہے وہ کچھ نہیں چنتا۔ میں نے اس کے پاس جا کر سلام کیا اور اس سے پوچھا کہ یہ لوگ کیا چن رہے ہیں اس شخص نے کہا جو لوگ کچھ صدقہ دعا درود وغیرہ کر کے اس قبرستان والوں کو بھیجتے ہیں اس کی برکات سمیٹ رہے ہیں میں نے کہا تم کیوں نہیں چنتے اس نے کہا مجھے اس وجہ سے استغنا ہے کہ میرا ایک لڑکا ہے جو فلاں بازار میں زلابیہ (حلوے کی ایک قسم ہے جو منہ کو چپک جاتی ہے) بیچا کرتا ہے وہ روزانہ مجھے ایک قرآن پاک پڑھ کر بخشتا ہے۔ میں صبح کو اٹھ کر اس بازار میں گیا۔ میں نے ایک نوجوان کو دیکھا کہ وہ زلابیہ فروخت کر رہا ہے اور اس کے ہونٹ مل رہے ہیں میں نے پوچھا تم کیا پڑھ رہے ہو؟ اس نے کہا کہ میں روزانہ ایک قرآن پاک ختم کر کے اپنے والد کو ہدیہ پیش کیا کرتا ہوں۔ اس قصہ کے عرصہ کے بعد میں نے پھر ایک مرتبہ اس قبرستان کے آدمیوں کو اسی طرح چنتے دیکھا اور اس مرتبہ اس شخص کو بھی چنتے دیکھا۔ جس سے پہلی مرتبہ بات ہوئی تھی۔ پھر میری آنکھ کھل گئی مجھے اس پر تعجب تھا۔ صبح اٹھ کر پھر میں اسی بازار میں گیا تحقیق سے معلوم ہوا کہ اس لڑکے کا انتقال ہو گیا ہے۔ (فضائل صدقات ص ۹۶)



## غمی خوشی میں تبدیل ہوگئی

تبلیغی جماعت کے مولانا ذکر یاد یو بندی لکھتے ہیں:

حضرت صالح مری علیہ السلام فرماتے ہیں کہ میں ایک مرتبہ جمعہ کی شب میں خیرات میں جامع مسجد جارہا تھا کہ صبح کی نماز وہاں پڑھوں۔ صبح میں دیر تھی راتے میں ایک قبرستان تھا میں وہاں ایک قبر کے قریب بیٹھ گیا۔ بیٹھتے ہی میری آنکھ لگ گئی۔ میں نے خواب میں دیکھا کہ سب قبریں شق ہو گئیں اور اس میں سے مردے نکل کر لمبی خوشی باتیں کر رہے ہیں ان میں سے ایک نوجوان بھی قبر سے نکلا جس کے کپڑے میلے اور وہ مغموم سا ایک طرف بیٹھ گیا۔ تھوڑی دیر میں آسمان سے بہت سے فرشتے اترے جن کے ہاتھوں میں خوان تھے جن پر نور کے رومال ڈھکے ہوئے تھے وہ ہر شخص کو خوان دیتے تھے اور جو خوان لے لیتا تھا وہ اپنی قبر میں چلا جاتا تھا جب سب لے چکے تو یہ جوان بھی خالی ہاتھ اپنی قبر میں جانے لگا میں نے اس سے پوچھا کیا بات ہے تم اس قدر غمگین کیوں ہو اور یہ خوان کیسے تھے؟ اس نے کہا یہ خوان ان ہدایا کے تھے جو زندہ لوگ اپنے اپنے مردوں کو بھیجتے ہیں۔ میرے کوئی اور تو ہے نہیں جو مجھے بھیجے۔ ایک والدہ ہے مگر وہ بھی دنیا میں پھنس رہی ہے۔ اس نے دوسری شادی کر لی ہے وہ اپنے خاوند میں مشغول رہتی ہے مجھے کبھی بھی یاد نہیں کرتی۔ میں نے اس سے اس کے لڑکے کو پوچھا اور یہ خواب اسے سنایا۔ اس عورت نے کہا بے شک وہ میرا لڑکا تھا۔ میرے جگر کا ٹکڑا تھا۔ میری گود اس کا بسترہ تھا۔ اس کے بعد اس عورت نے مجھے ایک ہزار درہم دیئے کہ میرے لڑکے اور میری آنکھوں کی ٹھنڈک کیلئے اس کو صدقہ کر دینا اور میں آئندہ ہمیشہ اس کو دعا اور صدقہ سے یاد رکھوں گی۔ کبھی نہ بھولوں گی۔ حضرت صالح علیہ السلام فرماتے ہیں کہ میں نے پھر خواب میں اس مجمع کو اسی طرح دیکھا اور اس نوجوان کو بھی بڑی اچھی پوشاک میں بہت خوش دیکھا وہ میری طرف دوڑا ہوا آیا اور

کہنے لگا کہ صالح حق تعالیٰ تمہیں جزائے خیر عطا فرمائے۔ تمہارا ہدیہ میرے پاس پہنچ گیا۔ (نفاک صدقہات ۹۸)

ان حوالہ جات سے معلوم ہوا کہ

- (۱) ایصال ثواب مردہ اور زندہ دونوں کو کیا جاسکتا ہے۔
- (۲) اپنے عزیز مردوں کیلئے ایصال ثواب کا خوب اہتمام کیا جائے کیونکہ یہ ان کے حقوق میں شامل ہے۔ اور اگر ایسا نہ کیا گیا تو مرنے کے بعد ان سے ملاقات ہوگی اور شرمساری سے دو چار ہونا پڑے گا۔
- (۳) ہر جمعہ کو والدین کی قبر پر حاضری دینی چاہیے اور قرآن پڑھ کر ان کو ثواب بخشا جائے اس سے والدین مرنے کے بعد بھی خوش رہتے ہیں اور تمنا کرتے ہیں کہ اس کے بیٹے ان کے ساتھ یہی سلوک کریں۔
- (۴) قبرستان جا کر تمام قبرستان والوں کیلئے دعا کی جائے کیونکہ وہ بھی اس سے خوش ہوتے ہیں اور آنے والے کی ماں کو خوشخبری سناتے ہیں کہ تمہارا بیٹا آ گیا اور قبرستان جانے والے دعا مغفرت کرنے والے کا شکر یہ ادا کرتے ہیں اس لئے کہ ان کو دعا کے باعث فائدہ پہنچتا ہے جس کے عوض وہ شکر یہ ادا کرتے ہیں۔
- (۵) جو لوگ صدقہ دعا درود اور قرآن کریم کی تلاوت کا ثواب بخشتے ہیں قبرستان والے اس کی برکات سمیٹتے ہیں۔
- (۶) جن کے لواحقین اپنے مردوں کو پڑھ کر بخشتے ہیں یا صدقہ خیرات کرتے ہیں وہ لمبی خوشی آپس میں باتیں کرتے ہیں۔ اور فرشتے ان کیلئے نور کے رومال سے ڈھکے ہوئے خوان لے کر آتے ہیں۔
- (۷) جن مردوں کو کوئی ہدایا وغیرہ بھیجنے والا نہیں ہوتا وہ پہلے کپڑوں میں ملبوس بہت غمگین ہوتے ہیں۔



(۸) اور اگر کوئی ان مردوں کو ثواب بخشا ہے جو قبروں میں پریشان حال اور مغموم ہوتے ہیں تو ان کی غمی خوشی میں تبدیل ہو جاتی ہے۔

مولوی ذکر کیا کہ بیانات سے ایصالِ ثواب بحمد اللہ ہر طرح سے ثابت ہوا اور دیگر علماء دیوبند سے مروجہ ایصالِ ثواب کے ثبوت کے بعد اب دیوبندی مکتب فکر افراد کیلئے ایصالِ ثواب کو ناجائز کہنے کی کوئی صورت باقی نہیں رہتی۔

### سید ابوالاعلیٰ مودودی

نفس ایصالِ ثواب کے سلسلے میں مولوی مودودی کی رائے بھی ہمارے موقف کی دلیل ہے مولانا نے چند روایتیں ذکر کرنے کے بعد لکھا:

”یہ کثیر روایات جو ایک دوسری کی تائید کر رہی ہیں اس امر کی تصریح کرتی ہیں کہ ایصالِ ثواب نہ صرف ممکن ہے بلکہ ہر طرح کی عبادات اور نیکیوں کے ثواب کا ایصال ہو سکتا ہے اور اس میں کسی خاص نوعیت کے اعمال کی تخصیص نہیں ہے۔“

(تفہیم القرآن ج ۵ ص ۲۱۷)

### اکابرین اہلحدیث کا نظریہ

مروجہ ایصالِ ثواب کو جس شد و مد کے ساتھ اہلحدیث حضرات ناجائز اور حرام و شرک کہتے ہیں اور کوئی بھی نہیں کہتا۔ لیکن انصاف پسندی کے تقاضوں کو ملحوظ خاطر رکھا جائے تو کوئی وجہ شرک و حرام نہیں ہو سکتی۔ اسی لئے میں نے مناسب سمجھا کہ اکابرین اہلحدیث سے ایصالِ ثواب کا ثبوت پیش کر دوں تاکہ انہیں بھی اپنے علماء کی آراء کو مد نظر رکھتے ہوئے غور و فکر کا موقع ملے اور ان کے بیانات و ارشادات کی روشنی میں فیصلہ کریں۔

### شیخ ابن تیمیہ

ابن تیمیہ اہلحدیث حضرات کی صفحہ اول کی شخصیت ہے اور عقائد میں تو ان کی

باتوں کو حجت کے طور پر پیش کیا جاتا ہے۔ ایصالِ ثواب کے متعلق لکھتے ہیں:

جس شخص کا یہ عقیدہ ہے کہ انسان کو صرف اس کے عمل سے نفع ہوتا ہے کہ وہ اجماع کا مخالف ہے اور یہ متعدد وجوہ سے باطل ہے۔ اس سلسلے میں اکیس وجوہات بیان کیں ہیں جن کا خلاصہ یہ ہے کہ ایک انسان اگر دوسرے کو ثواب بخشا چاہے تو اس کا ثواب اس کو ملے گا۔ (فتح البیان ج ۹ ص ۱۳۳-۱۳۴)

نیز لکھتے ہیں:

اگر دوسرا شخص تبرع اور احسان کر کے اپنی طرف سے اس کو اپنی عبادات کا ثواب پہنچا دے تو جائز ہے اور مسلمان کو دوسرے مسلمانوں کے صدقات اور دعاؤں سے فائدہ پہنچتا ہے جس طرح دنیا میں انسان کا حق صرف اپنے مال پر ہوتا ہے لیکن دوسرا شخص تبرع و احسان کر کے اس کو اپنے مال سے دے تو جائز ہے اسی طرح مرنے کے بعد انسان کا استحقاق صرف اپنی عبادات پر ہے لیکن دوسرے مسلمان جو اس کو تبرع اور احسان سے نیک اعمال کا ثواب کریں وہ ثواب اس کو پہنچتا ہے۔

(مجموع الفتاویٰ ج ۲۳ ص ۳۶۷)

ابن تیمیہ نے اپنے بعض رسائل میں ایصالِ ثواب کے ثبوت پر تیس دلائل قائم

کئے ہیں۔

### ابن قیم

ابن قیم ابن تیمیہ کے شاگرد ہیں یہ بھی اہلحدیث حضرات کے نزدیک مسلم بزرگ ہیں ایصالِ ثواب کے متعلق لکھتے ہیں:

ایصالِ ثواب کے دلائل میں سے دعا استغفار اور نماز جنازہ کو پیش کیا جاسکتا ہے۔ اور ان تمام کاموں کا سلف صالحین نے کیا ہے اور نبی ﷺ نے حکم دیا ہے کہ آپ کیلئے اذان کے بعد فضیلتہ اور وسیلہ (بلند درجہ) کی دعا کی جائے اور آپ پر صلوة



پڑھی جائے اور یہ قیامت تک مشروع ہے اور ہم نے اپنے مشائخ اور قرابت داروں کو دعا تلاوت قرآن اور صدقات کا ثواب پہنچایا اور ہم نے خواب میں دیکھا کہ انہوں نے اس پر ہمارا شکر یہ ادا کیا اور ہمیں معلوم ہو گیا کہ ان تک ہمارا نفع پہنچا ہے۔

(السرائح الوہاب ج ۲ ص ۵۵)

نیز سورہ یٰسین قبر پر پڑھنے کے فوائد ذکر کئے اور کئی دلائل سے ثابت کیا ہے کہ یٰسین قبر پر پڑھی جائے اس سے قبروں والوں کو فائدہ پہنچتا ہے۔ (السرائح الوہاب ج ۲ ص ۵۶)

شیخ ابن تیمیہ اور ابن قیم کی عبارات سے ثابت ہوا کہ ایک شخص اپنے نیک اعمال کا ثواب دوسرے مسلمان بھائیوں کو بخش سکتا ہے اور اب قیم کے مطابق جب مشائخ اور قرابت داروں کو دعاء تلاوت قرآن اور صدقات کا ثواب پہنچایا گیا تو خواب کے ذریعے یہ بات منکشف ہو گئی کہ قبر والوں کو اس کا نفع پہنچاتا ہے اور وہ بھی شکر یہ ادا کرتے ہیں۔

### نواب صدیق حسن خان بھوپالی

نواب صدیق حسن بھوپالی مسلک الحمدیث کے بلند پایہ عالم ہیں جن کی اپنے مسلک الحمدیث کیلئے بی شمار خدمات ہیں انہیں بابائے وہابیہ بھی کہا جاتا ہے اور اکابرین الحمدیث کو ان کی ذات پر بڑا ناز ہے۔ نواب صدیق حسن ایصال ثواب کے متعلق کیا عقیدہ اور نظریہ رکھتا ہے؟ اس کے عقیدے کو جاننے کیلئے ان کو تفصیلی طور پر آپ کے سامنے پیش کیا جا رہا ہے تاکہ ایصال ثواب کے متعلق ان کی آراء کو پڑھ کر کسی نتیجہ پہ پہنچا جائے اور مروجہ ایصال ثواب کی تصویری جھلک دیکھی جاسکے۔

بھوپالی صاحب لکھتے ہیں۔

زندہ انسان نماز روزہ تلاوت قرآن حج اور دیگر عبادات کا جو ثواب میت کو ہدیہ کرتا ہے وہ میت کو پہنچتا ہے اور وہ زندہ انسان کا اپنے فوت شدہ بھائی کیلئے یہ عمل

نیک احسان اور صلہ رحمی کے قبیل سے ہے اور تمام مخلوقات میں جس کو نیکی اور احسان کی سب سے زیادہ ضرورت ہے وہ میت جو تحت الٹری میں رہیں ہے اور اب نیک اعمال کرنے سے عاجز ہے پھر اپنے فوت شدہ بھائی کیلئے عبادات کا ہدیہ پیش کرنا ایک نیکی ہے اور ہر نیکی کا دس گنا اجر ملتا ہے سو جو شخص میت کیلئے ایک دن کے روزے یا قرآن مجید کے ایک پارے کی تلاوت کا ہدیہ پیش کرتا ہے اللہ تعالیٰ اس کو دس روزوں اور دس پاروں کا اجر عطا فرمائے گا۔ اور اس سے یہ معلوم ہوا کہ اپنی عبادات کا دوسروں کیلئے ہدیہ پیش کرنا اس سے بہتر ہے کہ انسان ان عبادات کا اپنے لئے ذخیرہ کرنے کی وجہ ہے کہ جس صحابی نے کہا تھا کہ میں اپنی دعا کا تمام وقت آپ پر صلوٰۃ پڑھنے میں صرف کروں گا تو رسول اللہ ﷺ نے فرمایا یہ تمہارے لئے کافی ہے! یہ وہ صحابی ہیں جو بعد کے تمام لوگوں سے افضل ہیں پھر اس قول کا کیا جواز ہے کہ سلف صالحین نے فوت شدہ لوگوں کیلئے ایصال ثواب نہیں کیا۔ ایصال ثواب میں کوئی حرج نہیں ہے کیونکہ یہ مستحب ہے واجب نہیں ہے اور ہمارے لئے ایصال ثواب کی دلیل موجود ہے۔

(السرائح الوہاب ج ۲ ص ۵۵)

اس عبارت سے تو مطلقاً ایصال ثواب کا ثبوت پیش کیا گیا ہے اب آئیے ذرا ختموں کی تفصیل بھی دیکھئے کہ بھوپالی کے ہاں کون سے ختم ہیں؟

**ختم خواجگان، شریں پر ختم، ختم قادری، غوث اعظم کی فاتحہ میت کیلئے ختم، ختم مجدد وقت اور دن کا مقرر کرنا ختم خواجگان**

بھوپالی صاحب ختم خواجگان کے متعلق لکھتے ہیں۔



”ایک طریقہ ختم خواجگان کا یہ ہے کہ سوارود کے ہر چیز کو مع تسمیہ پڑھے۔ فاتحہ سات بار درود ایک سو بار الم نشرح اہتر بار اخلاص ایک ہزار بار درود ایک ہزار بار پھر فاتحہ سات بار درود ایک سو ایک بار اور کسی قدر شریعی پر فاتحہ حضرات مشائخ پڑھ کر تقسیم کرے۔ (واللہ اعلم) (الداؤ الدوام ص ۱۱۱)

### ختم حضرت مجدد شیخ احمد سرہندی رحمہ اللہ

مشکلات کے حل اور جمع مقاصد کے حصول کیلئے بھوپالی صاحب لکھتے ہیں۔ یہ ختم واسطے حصول جمع مقاصد حل مشکلات کے مجرب ہے۔ پہلے سو مرتبہ درود پڑھے پھر پانچ سو بار لا حول ولا قوۃ الا باللہ العلیٰ العظیم بلا کم و بیش۔ پھر سو بار درود اس ختم کو ہمیشہ پڑھتا رہے۔ یہاں تک کہ مطلب حاصل اور مشکل حل نہ ہو۔ مرزا نے قاضی ثناء اللہ کو لکھا تھا کہ ختم خواجگان و ختم مجددی علیٰ کلیم ہر دن بعد حلقہ صبح لازم کرلو۔ (الداؤ الدوام ص ۱۱۲)

### ختم قادریہ

ختم قادریہ کے سلسلہ میں لکھتے ہیں۔

اس کے مشائخ نے واسطے برآمدہم کے مجرب سمجھا ہے۔ عروج ماہ میں بیخ شبہ (جمعرات) سے شروع کر کے تین دن تک پڑھے۔ بسم اللہ مع فاتحہ و کلمہ تجید و درود سورہ اخلاص ہر ایک کو ایک سو گیارہ بار پھر شریعی پر فاتحہ پڑھ کر اور ثواب اس کا روح پر فتوح آنحضرت و مشائخ طریقت کو دے کر تقسیم کرے۔ (الداؤ الدوام ص ۱۱۲)

نیز لکھتے ہیں۔

پہلے دو رکعت نماز پڑھے۔ ہر رکعت میں سورہ اخلاص گیارہ بار پھر بعد سلام کے بیروں درود ایک سو گیارہ بار پڑھے۔ اللہم صل علی محمد معدن الجود والکرم

وعلی آل محمد وبارک وسلم۔

پھر شریعی پر فاتحہ شیخ جیلانی رحمہ اللہ پڑھ کر تقسیم کرے۔ (الداؤ الدوام ص ۱۱۲)

### ختم برائے میت

میت کی روح کو ثواب بخشنے کے سلسلے میں نواب صاحب لکھتے ہیں۔

جس کے پاس ختم قرآن یا تہلیل ہو اس سے کہے کہ دس بار قل ھو اللہ احد مع بسم اللہ پڑھے پھر دس بار درود شریف پڑھے۔ پھر دس بار سبحان اللہ والحمد للہ ولا الہ الا اللہ واللہ اکبر ولا حول ولا قوۃ الا باللہ۔ پھر دس بار اللہم اغفرہ وارحمہ۔ پھر ہاتھ اٹھا کر سورہ فاتحہ پڑھ کر آواز بلند سے کہے کہ ثواب ان کلمات طیبات کا جو اس حلقہ میں پڑھے گئے اور ختم قرآن و ختم تہلیل کا فلاں کی روح کو پیش کیا۔ لوگ حلقے کے یوں کہیں اے اللہ قبول فرما۔ (الداؤ الدوام ص ۱۱۲)

اس کے علاوہ ختم برائے حاجت ختم حزب الاعظم ختم بخاری شریف ختم یا سلام کا بھی ذکر کیا ہے۔ (الداؤ الدوام)

نواب صدیق حسن بھوپالی کے ان تمام ختموں سے ثابت ہوا کہ بزرگوں کی نیاز و فاتحہ دلانا جائز ہے۔ بلکہ اس سے مشکلات بھی حل ہوتی ہیں اور مقاصد کے حصول میں بھی کامیابی ہوتی ہے شریعی پر فاتحہ پڑھنی چاہیے اور اس شریعی کو تقسیم کر دینا چاہیے میت کیلئے قرآن خوانی، تسبیح و تہلیل درود کلمہ طیبہ اور صدقہ خیرات کا اہتمام کرنا چاہیے۔ نیز دعا خیر بھی کرنی چاہیے۔ غرضیکہ زندہ انسان کی کوئی نیکی بھی ہو اس کا ثواب فوت شدہ کو بخشا جاسکتا ہے اور ایسا کرنا چاہیے کیونکہ یہ مستحب عمل ہے۔

اور اپنے عمل کی بجائے ذخیرہ کرنے سے بہتر ہے کہ فوت شدہ مسلمانوں کو اس کا ثواب بخش دیا جائے اور ہاتھ اٹھا کر بخشش کی دعا کی جائے۔

اور سب سے اہم بات یہ ہے کہ مقررہ اوقات میں فاتحہ دلانا یعنی دن مقرر کرنا



(فتاویٰ ثنائیہ ج ۲ ص ۳۶)

## اجتماعی قرآن خوانی

مولوی ثناء اللہ سے پوچھا گیا کہ میت کو ثواب رسانی کی غرض سے بہ نیت اجتماعی قرآن خوانی کرنا درست ہے یا کہ نہیں؟

مولوی ثناء اللہ نے جواب دیا:

بہ نیت نیک جائز ہے۔ (فتاویٰ ثنائیہ ج ۲ ص ۵۱)

سوچنے کی بات ہے کیا کوئی بد نیت سے بھی کسی کیلئے قرآن خوانی کرتا ہے؟ چلیں شکر ہے مان تو لیا۔

## گیارہویں بارہویں اور دن مقرر کرنا

کسی نے گیارہویں اور بارہویں میں برائے ایصال ثواب کھانا کھلانے کے بارے میں سوال کیا اور مطالبہ کیا کہ اس کے عدم ثبوت پہ دلائل دیں۔ مولوی ثناء اللہ جواب میں لکھتا ہے۔

گیارہویں بارہویں کا کھانا بغرض ایصال ثواب کیا جائے یعنی نیت یہ ہو کہ ان بزرگوں کی روح کو ثواب پہنچے تو کوئی اختلاف نہیں جائز ہے۔ (فتاویٰ ثنائیہ ج ۲ ص ۷۱)

گیارہویں بظاہر ایک بزرگ اسلام کی یادگار کا ایک جلسہ ہے دنیاوی صورت میں بطور یادگار سالانہ جلسہ کیا جائے تو مضا فقہ نہیں ہے۔ (حیات طیبہ ص ۱۲)

دن مقرر کرنے اور لوگوں کو پابند بنانے اور دعوت دینے کے متعلق مولوی ثناء اللہ نے فتویٰ دیا۔ لکھتے ہیں۔

یہ تمام امور بہ نیت خیر کرنے جائز ہیں۔ بزم غوثیہ بزم چشتیہ وغیرہ بنا کر بزرگان

وقت کا مقرر کرنا اور جو چیزیں پڑھی جارہی ہیں ان کا مقرر کرنا بھوپالی کے نزدیک سب جائز ہیں۔

## تنبیہ

پیشوائے اہلحدیث ثواب بھوپالی تنبیہ کے طور پر لکھتے ہیں۔

میں نے اس رسالہ میں ان اعمال کو تحریر کیا ہے جن اعمال کی بنیاد آیات کتاب اللہ اور حدیث رسول ﷺ پر ہے اور وہ اعمال جو مشائخ طریقت سے منقول ہیں۔ ان اعمال کے بجالانے میں وجود اثر کا اسی وقت ہو سکتا ہے کہ عامل متقی اور معمول بہ معتقد ہو جن اشخاص اہل علم و مشائخ طریقت سے یہ اعمال ماثورہ ہیں وہ سب اہل تقویٰ اور صاحب نسبت تھے۔ (الداؤد الداء ص ۱۳۶)

ثواب بھوپالی کی اس تنبیہ سے صاف طور پر واضح ہو جاتا ہے کہ یہ تمام قسم کے ختم شریف قرآن کریم اور حدیث رسول ﷺ سے ثابت ہیں اور ان کی بنیاد قرآن و حدیث پر ہے۔

## مولوی ثناء اللہ امرتسری

مسک اہلحدیث کے نامور مولوی ثناء اللہ امرتسری ایصال ثواب کے متعلق لکھتے ہیں۔

تلاوت قرآن کا ثواب بھی میت کو ملتا ہے۔ (فتاویٰ ثنائیہ ج ۲ ص ۱۲۶)

## سورہ یسین پڑھنے کا ثواب

مولوی امرتسری لکھتے ہیں۔

ابوداؤد میں معقل بن یسار سے روایت ہے کہ رسول اللہ ﷺ نے فرمایا اپنے مردوں پر یسین پڑھو اور یہ حکم میت کو بھی شامل ہے۔ فی الحقیقت میت ہی کیلئے ہے۔



دین کے عرس شریف میلاد النبی ﷺ اور گیارہویں شریف کے جلے دن اور وقت مقرر کر کے کئے جاتے ہیں جیسا کہ شیخ عبدالحق محدث دہلوی ماثبت بالسنہ میں دن مقرر کرنے کے متعلق لکھتے ہیں۔ یعنی دن مقرر کرنا علماء متاخرین کے نزدیک مستحسن ہے۔ (اخبار المحدثین ۱۲ اگست ۱۹۳۷ء ص ۱۳)

ان عبارات سے ثابت ہوا کہ قرآن خوانی اجتماعی و انفرادی طور پر کی جائے اور اس کا ثواب بخشا جائے تو یہ جائز ہے۔

اسی طرح گیارہویں شریف اور بارہویں بزرگان دین کے عرس میلاد النبی ﷺ کے جلے دن اور وقت کا مقرر کرنا اور اس میں کھانا بغرض ایصال ثواب پکانا اور کھانا سب مستحسن امر ہے۔

### پیشوائے اہلحدیث

پیشوائے اہلحدیث دیوبند مولوی اسماعیل دہلوی کی عبارات کو ایک مرتبہ پھر ذرا توجہ سے پڑھیں اور فیصلہ کریں۔

مولوی اسماعیل دہلوی لکھتے ہیں۔

پس ہر وہ عبادت جو مسلمان ادا کرے اور اس کا ثواب کسی گزرے ہوئے کی روح کو پہنچائے اور اس کیلئے اللہ تعالیٰ کی بارگاہ میں دعا کرے تو یہ بہت ہی بہتر اور خوب ہے اور رسوم میں فاتحہ پڑھنے، عرس کرنے، مردوں کی نذر و نیاز کرنے کی رسموں کی خوبی میں شک و شبہ نہیں ہے۔ (صراط مستقیم ص ۵۵)

نیز مولوی اسماعیل دہلوی لکھتے ہیں۔

کوئی یہ خیال نہ کرے کہ مردوں کو طعام اور فاتحہ خوانی کے ساتھ نفع پہنچانا خوب نہیں ہے کیونکہ یہ بات بہتر اور خوب ہے۔ (صراط مستقیم ص ۶۳)

ان تمام حوالہ جات کے بعد اب بھی اگر کوئی ایصال ثواب کا انکار کرے یا

ایصال ثواب کا اقرار کر لے اور اس کے ایسے عمل سے جو شرعاً جائز ہے اس میں کوئی قباحت بھی نہ ہو جیسے دن مقرر کرنا یا نام کی تعیین کر دینا اس کا انکار کرنا ہٹ دھرمی اور ضد کے سوا کچھ بھی نہیں ہے اور اصلی حقیقت آپ کے سامنے ہے۔

### خلاصہ

تفصیلی دلائل اور طریقوں کا ذکر کرنے کا مقصد محض یہ ہے کہ ایسا مسئلہ جو اختلافی تھا ہی نہیں جس کا ثبوت قرآن وحدیث، عمل صحابہ، فقہاء کرام و اولیاء عظام سے ملتا ہے اور اس مسئلہ پر اجماع امت رہا ہے خواہ مخواہ میں اختلافی رنگ دے دیا گیا اور عمل مستحب کو ناجائز و حرام کہا گیا۔ میں نے کوشش کی ہے کہ اختلاف ختم ہو اور اجتماعی مسئلہ کا انکار نہ کیا جائے اسی بناء پر مخالفین کے اکابرین کے دلائل بھی پیش کئے گئے۔

### قابل توجہ باتیں

ایصال ثواب کے سلسلے میں چند باتیں قابل غور ہیں۔

(۱) ایصال ثواب جائز اور مستحسن امر ہے اسے باصرار کرنے کا حکم دیا گیا۔

(۲) ایصال ثواب قرآن کی تلاوت، نماز، روزہ، حج، زکوٰۃ، صدقہ، خیرات، درود کلمہ اور دعا سے کیا جاسکتا ہے اور انسان جو بھی عمل نیک کرتا ہے اس کا ثواب اموات المسلمین کو پہنچایا جاسکتا ہے۔

(۳) ایصال ثواب کرنے میں اپنا بھی فائدہ ہے اور جس کو ثواب بخشا جا رہا ہے اس کا بھی فائدہ ہے۔

(۴) ثواب بخشنے سے بخشنے والے کے ثواب میں کوئی کمی واقع نہیں ہوتی بلکہ ثواب بخشنے سے جتنے افراد کو بخشا ہے ان تمام کے برابر ثواب بھی ملے گا۔

(۵) ثواب بخشنے سے مردے راحت محسوس کرتے ہیں اور خوش ہوتے ہیں اور



ثواب کی برکات سمیٹتے ہیں۔

عام طور پر ایصالِ ثواب کی یہ صورتیں ہیں۔

- (۱) کھانا پکا کر ایصالِ ثواب کی غرض سے غرباء میں تقسیم کر دیا۔
- (ب) تلاوت قرآن، کلمہ، درود یا کوئی اور وظیفہ یا ورد کیا اس کا ثواب بخش دیا۔
- (ج) کھانا پکایا، سامنے رکھا اور ساتھ پانی وغیرہ بھی رکھ لیا۔ کچھ تلاوت کی اور دعا مانگ لی۔ دعا میں پڑھے ہوئے اور طعام کا ثواب بخش کر والدین، بہن بھائی، اولاد، رشتہ دار، قرابت دار، استاد، پیر و مرشد اور دیگر تمام اموات المسلمین کی مغفرت و بخشش کی دعا کی جاتی ہے یہ فاتحہ کی صورت اجتماعی بھی ہوتی ہے اور انفرادی بھی سب طرح درست ہے۔

(۶) رسوم میں تیجہ یعنی سوئم، ساتواں، دسواں، چہلم اور سالانہ سب جائز ہیں اس لئے کہ ان رسوم میں برے کام تو ہوتے نہیں۔ میت کیلئے اجتماعی ایصالِ ثواب کی ایک صورت ہے اور ایصالِ ثواب تمام مسالک کے نزدیک جائز ہے لہذا دن مقرر کرنا اور وقت کا تعین جائز ہیں کیونکہ ان میں ایصالِ ثواب ہی ہوتا ہے۔

(۷) گیارہویں، بارہویں، عرس اور دیگر بزرگان دین کے ایام کے موقع پر ایصالِ ثواب کرنا سب درست ہیں۔

(۸) ایصالِ ثواب کسی دن بھی کیا جاسکتا ہے یہ خیال کرنا کہ مقررہ اوقات میں ہی ثواب پہنچتا ہے ٹھیک نہیں ہے اپنی سہولت اور مصلحت کے پیش نظر دن مقرر کر لینے میں کوئی مضائقہ نہیں اور اس کو ناجائز کہنا ہی ناجائز ہے۔

(۹) قبرستان جا کر بھی فاتحہ کی جاسکتی ہے اور گھر میں بھی والدین کی قبور پر ہر جمعہ کو جانا افضل اور بہتر ہے۔ ایصالِ ثواب کہیں بھی کیا جائے بہتر عمل ہے۔

(۱۰) بزرگوں کے اعراس کے موقع پر اس بات کا خصوصی خیال رکھا جائے کہ وہاں

وعظ و نصیحت، نعت خوانی، قرآن خوانی اور نکر تقسیم کیا جائے فاتحہ پڑھی جائے اور اگر کہیں منکرات، افعال غیر شرع دیکھیں مثلاً وہاں مجرے، ڈرائے، فلمیں اور دیگر خرافات ہوں تو اسے دور کیا جائے۔ علماء حق اہلسنت و جماعت نے ہمیشہ ان کی حوصلہ شکنی کی ہے۔ صرف انہی اعمال کو کیا جائے جس کی شریعت نے اجازت دی ہے۔ اسی میں ہماری بھلائی ہے۔

اللہ تعالیٰ ہمیں اپنے پیارے حبیب ﷺ کے طفیل صراطِ مستقیم پہ چلنے کی توفیق عطا فرمائے۔ آمین

بجاہ سید المرسلین یا رب العالمین صلی اللہ علی النبی الامی والہ واصحابہ وبارک وسلم۔

